



АЗƏРБАЙҶАНЫ  
КӨРКƏМЛИ  
АДАМЛАРЫ

83.3437  
809 Т 1


КАМІАЛ  
ТАЛЫБЗАДƏ



АББАС СƏҺНƏТ



Рә'јин: филодокија елмләри намизәди Камил Вәлијев



Талыбзадә Камал Абдулла Шаиг оғлу.

Т 17 Аббас Сәһһәт. Б., Кәнчлик, 1986—276 сәһ.

Китаб XX әср Азәрбајчан романтизмнин көркәмли нүмәјәндәләриндән олан Аббас Сәһһәтин һәјәт вә јарадычылығына һәср олунмушдур. Јени архив сәнәдләри вә хатирәләрә, әсрин әввәлиндекә зәнкин мөтбуат фактларына мурачиәт едән мүәллиф шаирин һәјәт вә јарадычылыг јолуну, мүәллимлик вә һәкмилик фәалијјәтини, мүәсирләрилә әлағәләрини, әдәби-естетик көрүшләрини ишығландырыр, ушағлар вә кәнчләр үчүн јаздыгы әсәрләри тәдгиг едир, бәдии тәрчүмә сәһәсиндәки бөјүк хидмәтләриндән данышыр.

Китабда А. Сәһһәт XX әср Азәрбајчан әдәбијәтинин мурәккәб, зиддијәтли әдәби просесилә, мүәсирләрилә сых әлағәдә тәдгиг олунур.

Т  $\frac{4702060200}{M 653 (12)-85}$  11—85

Аз2

© „Кәнчлик“ 1986

О адам хошбәхтдир ки, сөзүнү вә әмәлини, гәлбини вә әкәсәһәти халгынын тәрәғгисинә, онун һәртәрәфли инкишафына һәср едә билир. Белә адам он илләрлә, јүз илләрлә нәсилләрин, вәтән өвләдләринин хатирәсиндә јашајыр, бә'зән исә милли сәрһәдләри аша-раг јер үзүнүн бүтүн габагчыл халғларынын үрәјинә, зәһнинә јол талыр.

Сәһһәтин өлүмүндән кечән онилликләр тәсдиг едир ки, о, халгынын белә унутулмаз, фәдакар оғулларындан биридир.

Сәһһәт — бу һәгиги, еһтираслы бир исте'дад, бөјүк вәтәндашлыг идеалларынын һәјәтә кечирилмәсинә һәср олунан бир һәјәт дәмәкдир.

Сәһһәт — бу халғ, вәтән јолунда јорулмадан чалырмаг арзусу, мошуб-дәшан, гаршысы алынмајан бир гүввәт, һәвәс, енеркија дәмәкдир.

Сәһһәт — инсанларын азадлыгы вә гардашлыгы һағгында маһны вә дүшүнчәдир.

Сәһһәт — мәләк кими нурани, алмаз кими сәрт, ана тәбиәтин өзү кими фитри, тәбии, сәмими шәхсијјәт дәмәкдир.

Сәһһәт — бу, Азәрбајчан халгына, Азәрбајчан торпагына түкән-мәз мәһәббәтин рәмзидир.

«Беи илин мүддәтиндә, о, әдәбијјатымызда бөјүк бир ингилаб јаратды... көһнә ше'рлә јени ше'р арасында бир әсрлик гәдәр учурум ачды ки, кери дәнмәјә кимсәдә чүр'әт вә чәсарәт галмады».

— Сабир һағгында дејилән бу сөзләр әслиндә Сәһһәтин өзүнүн әдәби манифести иди. Сабири јени әср Азәрбајчан ше'ринин зирвәси сајан шаир, бу сәнәтә өз мүнәсибәтини билдирмәклә, һәм дә јени әсрин әввәлләриндә Азәрбајчанда кедән кәркин зөвгләр чарпышма-сы, фикирләр мұбаризәси шәраитиндә өз әдәби мөвгәјини дә е'лан етмишиди...

1945-чи илин пајызында аспирантураја дахил оlanda Низами адына әдәбијјат Институтунун сабиг директору, бөјүк әдәбијјатчылар нәслинин устады Мәммәд Ариф диссертасија мөвзусу кими Аббас Сәһһәтин һәјәт вә јарадычылығыны көтүрмәји мәнә мәсләһәт көрдү. Севимли мүәллимин елә бил үрәјимдән хәбәр верди. Ахы һәлә тәләбә икән диплом ишими «Мәһәммәд Гади вә Азәрбајчан романтизми» мөвзусунда јазмышдым. Сәһһәт дә XX әсрин романтиклариндән иди, јени романтизм мәктәбинин ән көркәмли нүмәјәндәләриндән бири иди.



Одур ки, дәрһал разылыг вердим. Һәвәслә ишә киришдим, аҗларла архивләрдән чыхмадым, илләрлә ингилаба гәдәрки мәтбуатын сәһифәләрини вәрәгләдим, шаирин һәр јени әсәрини тапдығым күн мәним үчүн јени бир бајрама чеврилди... Севинчләримә адәтән мөвзүмлә чох марагланан атам Абдулла Шаиглә бөлүшүрдүм... Шаирин муасирләри, һәмјерлиләри, гоһумлары, тәләбәләрилә көрүшдүм, күлли мигдарда хатирә материалы топладым. Хејли вахт Шамахи, Күрдәмир, Сабирабад, Кировабад шәһәрләриндә долашдым, шаирлә әләгәдар олан һәр шеји өјрәнмәјә чалышдым. Үч ил сонра бөјүк шаиримизин һәјат вә јарадычылығына һәср олунмуш әсәр һазыр иди. Мүдафиәдән бир гәдәр сонра исә о Академијанын нәшријатында чаг олунду (1955).

Инди һәммин замандан 40 илә јахын бир мүддәт кечир. Әсәрә тамам јени көвлә бахмаг, өзү дә ону «Азәрбајҗанын көркәмли адамлары» сәријасына мунасиб үслубда јазмаг лазым иди. Ону да дејим ки, вахты илә әлдә едилмиш, лакин тәдгигата чәлб олунмамыш күлли мигдарда материал да галмышды. Үстәлик, китабын нәшриндән сонраки илләрдә топланан материал... Бүтүн бунлары нәзәрә алыб «Аббас Сәһһәт» китабымы јенидән ишләдим.

Анчаг мәнә бу сәтирләри јаздыран тамам башга һиссидир. Китабын 1955-чи ил нәшри илк гәләм тәчрүбәм иди, ән әзиз китабларымдан, вахтилә јүксәк гүјмәтләндирилән әсәрләримдән иди, кәнчилијимин ән дәјәрли хатирәси иди. Одур ки, она тамам е'тинәсыз јанашмаг, ондан һеч фајдаланмамаг олмазды. Онун бу күн ибтидаи сәсләнән, һәтта гејри-дәгиг көрүнән бүтүн фикирләринин, чүмләләринин үзәриндән гәләм чәкмәк, онлардан тамам узаглашмаг, 40-чы илләр әдәбијатшүнаслығынын бүтүн идеја әләмәтләриндән имтина етмәк чәтин иди. Онларда мүәјјән елми мәрһәләнин мөһүрү, тохунулмазлығы вар иди. Буна көрә чалышдым ки, көһнә тәдгигатдан бә'зи һиссләр, дүшүнчәләр, һәтта сәһифәләр, сәтрләр — бу күн нә гәдәр парадоксал көрүнсә дә кәнчилијин еһтирасы, хатирәси кими јени әсәрдә дә өзүнә јер тапсын. Бунсуз вахты илә көрүлән иш өз илклијини, о заманки тазә-тәрлијини итирә биләрди. Белә мәзмунда апарылан јарадычылыг иши кечилмиш мәрһәлә илә јени мәрһәлә арасында мүәјјән әләгә јаратмаг, ики ајры-ајры дөврләрин ләһсулу арасында елми фикир көрүсү јаратмаг үчүн дә лазым иди.

Охучуларә тәгдим олунан Сәһһәт һаггында јени әсәр белә мүрәккәб јарадычылыг просесиндә јазылмышдыр, заманынын габагчыла, ајыг, мәдәни, халг тәләјини дүшүнән, вәтәнпәрвәр вә вәтәндаш шаиринин һәгиги сурәтини јаратмаг мәгсәдини изләмишдир.

## Биринчи фәсил

### ҺӘЈАТЫ

#### «МӘСЛӘКИМ—ТӘРЧҮМЕЈИ—ҺАЛЫМДЫР»

Аббас Сәһһәт бу сөзләри јазанда өмрүнүн јарыдан чохуну јашамыш, јарадычылығынын ән мөһсулдар, ән камил дөврүнә гәдәм гојмушду. Бу поетик е'тирафын, мүгәддәс әдәби андын, шаир вә вәтәндаш бәјанатынын мүәллифи артыг мөһшүр бир әдәби хадим, ше'рләри дилләр әзбәри олан бир сәнәткар иди. Сәһһәт тәрчүмеји-һалынын чох мүһүм бир хүсусијјәти көз габағында иди: онун һәјат јолу илә сәнәт јолу арасындакы мөһкәм әләгә вә аһәнкдарлыг! Вәтәндаш Сәһһәтлә шаир Сәһһәт һәмишә бир әмәлә, бир гајәјә хидмәт едирди. Одур ки, онун гыса, шаир вә вәтәндаш тәрчүмеји-һалы һәгигәтән мәсләкинин, идеалларынын бир ајнасына чеврилмишди. Сәһһәт — артыг бәдиин сөзлә әмәлин, сәнәтлә идеалын бирлијинин рәмзи, сәнәткар шәхсијјәтинин тамлығыны нүмајиш етдирән парлаг бир нүмунә иди.

Шишә чәксәз дә диријкән әтими,  
Атмарам мән вәтәнү милләтими —

— дејән шаир һәјатында да, сәнәтиндә дә ејни идеалын, ејни мәгсәдин јолчусу, фәдаиси олмушдур. Тәсадүфи дејил ки, бу мисралар Сәһһәтин «Тәрчүмеји-һалым...» әдландырдығы ше'риндәндир. Һәммин әсәриндә шаир јазыр ки, ағзы од сачан, вүчуду алышан, дахили вулкан кими пүскүрән сәнәт адамыдыр; көнлү исә әмәлләрлә, арзуларла долудур, фикирләри дәрјалар гәдәр дәрин, нијјәтләри бөјүкдур. Анчаг зәманә онун әл-голуну бағламыш, «нәфәси ганлы әлләрлә тыханмышдыр», «ады Сәһһәткән өзү хәстә олмушдур». Авамлар ону «һүлүлү» — дејә лага гојур, даша басырлар. Лакин шаир тәслим олмаг фикриндә дејил, өләнә гәдәр, әтини шишә чәксәләр белә өз мәсләкиндән, али нијјәтләриндән дөнмәјчәјини е'лан едиб дејир:

Мәсләким—тәрчүмеји-һалымдыр.



Шаирин һәҗат юлу бу сөzlәрин һәгигәт олдуғуну тәс-  
диг едир.

• • •

А. Сәһһәтин өмүрлүҗүнү ишыгландыран вә бу сәһәдә-  
ки бир сыра думанлы вә мүбәһисәли мәсәләләри аҗдын-  
лашдыран мәнбәләр аз деҗилдир.

Доғрудур, һазырда шаирин һәҗатына даир өзү тәрә-  
финдән гәләмә алынмыш һеч бир сәнәд әлдә јохдур.  
1914-чү илдә А. Шаигин хаһиши илә јаздығы тәрчүмеҗи-  
һал исә һәләлик тапылмамышдыр. А. Шаиг бу барәдә  
јазыр: «Мәним хүсуси сифаришим вә хаһишим үзрә Сәһ-  
һәт өз тәрчүмеҗи-һалыны дөрд бөҗүк сәһифәдә јазыб кән-  
дәрмишди. Мән бу гиҗмәтли материалдан истифадә етмә-  
миш Салман Мүмтаз ону мәнән истәҗиб апарды». Анчаг  
Сәһһәтин бә'зи мәгалә, мәктуб вә ше'рләриндә вердиҗи  
өтәри, ғыса биографик мә'лумат бу бошлуғу гиҗмән дол-  
дуруп вә шаирин һәҗатыны өҗрәнмәк ишиндә ән е'тибар-  
лы мәнбәләр саҗылыр.

Сәһһәтин һәҗатына даир бир сыра әсас һадисәләри  
әһәтә едән мәнбәләрден бири дәрсликләрдә вә онун бә-  
дди әсәрләринә мүгәддимә кими верилән тәрчүмеҗи-һал-  
лардыр. Шаирин һәҗат јолуну ишыгландыран илк дәрс-  
лик А. Шаигин «Күлзар»ыдыр (1912). Бурадакы тәрчү-  
меҗи-һал шаирин өзүнүн вердиҗи мә'лумат әсасында  
јазылмышдыр. Дәрслик мүәллифи 1909-чу илдә, «Күл-  
зар»ы тәртиб етдиҗи заман Бақыда Сәһһәтлә көрүшмүш  
вә һәмин тәрчүмеҗи-һалы да онун сөҗләдикләри әсасында  
јазмышдыр. Шамаһы реални мәктәбиндә шаирин тәлә-  
бәси олан проф. Әмин Әфәндиҗев сөҗләҗир ки, мүәллими-  
нин ән чох фајдаландығы вә ишләтдиҗи дәрслик «Күлзар»  
иди. А. Шаиг сонракы дәрсликләриндә дә һәмин тәрчү-  
меҗи-һалы бә'зи әлавәләрдә нәшр етмишдир (Милли  
гираәт китабы, 1922; Түрк әдәбиҗаты, 1924; Гираәт ки-  
табы, 1924). Бу замандан сонра Сәһһәтин тәрчүмеҗи-һа-  
лыны јазан мүәллифләр әсасән бу дәрсликдә көстәрилән  
һадисә вә мә'луматлары еҗнилә сахламышлар.

Әдәбиҗатшүнас Салман Мүмтазын Республика Әл-  
јазмалары фондунда сахланан ики сәнәди дә шаирин  
һәҗатына ишыг салан мәнбәләр кими гиҗмәтләндирмәк  
лазымдыр. Бунлардан бири Сәһһәт әсәрләринин 1935-чи  
ил нәшри һагғында јазылмыш «Аббас Сәһһәт китабы-  
нын нөгсанлары» адлы тәнгиди геҗдләрдән ибарәтдир.  
Икинчиси исә шаирин һәҗат вә јарадычылығына даир

зәнкин јени мә'лумат верән хатирәдир. Һәр ики сәнәдлә  
танышлыг көстәрир ки, онлар конкрет, дәгиг фактик мә'-  
лумат әсасында јазылмышлар. Көрүнүр, һәмин сәнәд-  
ләр Сәһһәтин А. Шаигә көндәрдиҗи вә Салман Мүмтазда  
галан дөрд сәһифәлик тәрчүмеҗи-һал әсасында јазыл-  
мышлар. Тәәссүф ки, алимин Республика Әлјазмалары  
Фондуна верилән шәхси архивиндә бу тәрчүмеҗи-һал та-  
пылмамышдыр.

А. Сәһһәтин тәрчүмеҗи-һалынын өҗрәнилмәсиндә ис-  
тифадә олуна мәнбәләрден бири дә јазылы вә шифаһи  
хатирәләрдир. Шаирин гәләм јолдашлары, тәләбәләри,  
гоһумлары тәрәфиндән јазылан вә сөҗләнен бу хатирә-  
ләр онун ушаглыгы, тәһсили, Ирандакы һәҗаты, сәҗаһә-  
ти, ичтимаи-сиҗаси вә әдәби фәалиҗәти, шәхсиҗәти ба-  
рәдә зәнкин материал верир. Һәлә 40-чы илләрин орта-  
ларында Бақы, Шамаһы, Галагаҗын (Индики Сабирабад),  
Кәнчә шәһәрләриндә јашаҗан шаирин мүасирләри Абдул-  
ла Шаиг, Чәмо Чәбраҗылбәҗли, Фатма ханым Оручәли-  
јева, Әбүлгасим Әминзадә, Баба Күләһмәдов моллаха-  
нада бирликдә охудуғу һачы Шәмсәддин Исмаҗылов,  
гардашы арвады Сәкинә ханым Абидова, оғуллуғу, даҗы-  
сы оғлу Бөҗүкаға Мәһдизадә, Сабирин гардашы оғлу  
Зеҗналабдин Таһирзадә, Сабирин оғлу М. С. Таһирли,  
Шамаһы реалны мәктәбиндә дәрс дедиҗи тәләбәләриндән  
Әмин Әфәндиҗев, Исмаҗыл Һәгги Веҗсов, Рәмзи Јүзбашов  
Мәммәдәмин Әфәнди вә башгаларындан топладығымыз  
хатирәләр бизә Сәһһәтин илк елми тәрчүмеҗи-һалыны  
јазмаға имкан вермишдир.

#### «ӨЛҮ ШӘҺӘР»ИН САРЫТОРПАГ МӘҺӘЛЛӘСИНДӘ

Аббасгулу Мәһдизадә Сәһһәт 1874-чү илдә Шама-  
һынын Сарыторпаг мәһәлләсиндә јохсул бир руһани  
аиләсиндә доғулмушдур.

Шаирин доғулдуғу аилә ағыр бир күзәран кечирир-  
миш. Мәктәбдарлыг едән атасы Молла Әлиаббасын аза-  
чыг кәлири вә Шамаһыда мәрсиҗәхан кими танынан ана-  
сы Сеҗид Ругиҗәнин газанчы бу аиләни еһтиҗачдан хи-  
лас едә билмәмишди.

Сарыторпаг мәһәлләсиндә ачдығы моллахананда дәрс  
деҗән Әлиаббас әдәбиҗатла да марағланыр вә «Әтшан»



тэхэллүсү илэ ше'рлөр жазырды. Бир дэфэ жахын достларын-  
дан биринин арвады неһрэдэ жағ чыхара билмэмэсин-  
дөн шикајәтләниб Әлиаббасдан дуа жазмағы хаһиш ет-  
дикдә, о, дуа јериндә ашағыдакы сәтирләри јазыб вер-  
мишди:

Анам-бачым ханым аға,  
Дуа жазмағ нејләр јаға?  
Сән өзүнү бәрк бас јерә,  
Отур неһрә чалхамаға.

Аббасгулунун анасы Сејид Ругијә дә ше'р аләминә  
биканә дејилди. О, Шамаһыда танынмыш, мәчлисләрә  
тез-тез дә'вәт олунаһ мәрсијәханлардан иди.

Балача Аббасгулу ше'рә, сәнәтә жахын, анчағ мөвһу-  
матын көк салдығы аиләдә бој атыб бөјүјүр, ону әһатә  
едән мүһит ушағлығ һафизәсиндә, тәбиәтиндә силинмәз  
изләр бурахырды. Аббасгулу йлк тәһсилени дә о заман  
Шамаһыда јеничә ачылмыш «үсули-чәдид» мәктәбиндә  
ала билмәмишди. Атасы ону өз мөһәллә моллаханасында  
охутмушду. 1881-чи илдә, једди јашында икән тәһсилә  
башлајан Аббасгулу бир нечә ил әрзиндә әрәб вә фарс  
дилләрини өјрәнир, гур'аны баша чыхыр, «Күлүстан»ы  
охујур.

Аббасгулу ушағлығдан өз ағлы вә зирәклијилә диггә-  
ти чәлб едәр, кәскин вә ити һафизәсилә һамыны һејрәтдә  
гојарды. Шаирин өз сағлығында јазылмыш тәрчүмеји-  
һалындан мә'лум олур ки, о «кичик икән нәһајәт дәрәчә-  
дә гүввеји-һафизәјә малик имиш. Белә ки, һәр бир ше'ри  
бир кәрә охудугда хатырлармыш».

Һәлә о заманлар Сәһһәт Азәрбајчан вә Шәрг әдәбиј-  
јаты илә марағланыр, Фирдәвси, Сә'ди, Низами, Фүзули  
кими классикләрин Шамаһыда чох јајылан диванларыны  
мүталиә едирди.

XIX әсрин икинчи јарысында Азәрбајчанда реалист-  
маарифчи әдәбијјатла јанашы, нүмајәндәләри әсасән гә-  
зәл-гәсидә жанрларында, ән'әнәви «күл-бүлбүл», «ашиг-  
мә'шугә» мөвзусунда јазан шаирләрдән ибарәт олан епи-  
гончу-формалист ше'р чәрәјаны да јашамагда иди. Мүа-  
сири М. Ә. Сабир кими, Сәһһәт дә әдәби јарадычылыға  
һәмин ше'рин тә'сирилә башламыш вә илк әсәрләрини  
1890-чы илләрдә јазмышдыр.

30 мај 1859-чу илдә чох күчлү зәлзәлә нәтичәсиндә  
губернија мәркәзинин Шамаһыдан Бакыја көчүрүлмәси-

лә әлағәдар оларағ Шамаһы өз әввәлки әһәмијјәтини  
итирмәјә башламыш вә ади бир гәза шәһәринә чеврил-  
мишди.

Доғрудур, Азәрбајчандан кечиб кедән әсас тичарәт  
јоллары үзәриндә јерләшән Шамаһы бир тичарәт шәһәри  
кими өз мөвгејини тамамилә итирмәмишди; бурада һәлә  
нүфузлу тачирләр јашајыр, Русија илә тичарәт әлағәси-  
ни давам етдирирдиләр. XIX әсрин ахырларында Шама-  
һыда үзүмчүлүк, бағчылығ, һејвандарлығ чох инкишаф  
едән саһәләрдән иди. 50—60-чы илләрдә Азәрбајчанда  
истеһсал едилән ипәјин бөјүк бир һиссәсини Шамаһы ве-  
рирди. Бурада ипәкәјричи вә ипәктохујан фабрикләр вар-  
ды.

Бүтүн бунларла јанашы, Шамаһынын дәмир јолу вә  
су јолларындан кәнарда олмасы онун јени шәраитдә бир  
мәдәнијјәт мәркәзи кими өз әввәлки мөвгејини сахлама-  
сына имкан вермирди. Русијада, Бакы вә Тифлис кими  
мәркәзләрдә баш верән мәдәни јениликләр Шамаһыја чох  
кеч чатыр, бә'зән дә һеч чатмырды. Бу исә башга Азәр-  
бајчан гәзалары кими Шамаһыја да әдәби јениликләрин  
тә'сир кәстәрмәси имканларыны мөһдудлашдырыр, әдә-  
би һәјатын мүасирләшмәси просесини ләнкидирди. Ру-  
сија илә сых әлағәјә кирән вә мәдәнијјәт мәркәзләри ки-  
ми сүр'әтлә инкишаф етмәкдә олан Бакы вә Тифлис  
шәһәрләрилә онун ајағлашмасыны чәтинләшдирирди.  
Беләликлә, Шәргин сәнәт мәркәзләриндән бири, Хагани-  
нин, Нәсиминин, Баһарын вәтәни Шамаһы мүһафизәкар-  
ларынын, көһнәпәрәстләрин мејдан охудугу, феодал әла-  
гәләрин, мөвһуматын һөкм сүрдүјү бир шәһәр оларағ  
галмагда иди. Шаирин өз тәсвириндә дә Шамаһынын  
1901-чи ил зәлзәләсиндән сонракы мәнзәрәси белә иди,  
«өлү шәһәр» тимсалында:

Ким бахарса һачағ бизим шәһәрә,  
Бир мазарлығ кими кәләр нәзәрә.  
Нә курулту, нә күј, нә сәс вардыр,  
Бир нечә руһсуз гәфәс вардыр.  
Дириликдән әсәр әләмәти јох,  
Һәшири вар, шуриши-гијамәти јох.  
Гарадыр халғынын күнүз дә күнү,  
Говушубдур булудлара түтүнү.  
Бихәбәр елмү фәнни-дүнјадән,  
Мүфтәхир ихтилафи-бичадән.



Гопса аләмдә шуриши-мәһшәр,  
Өлү тәк онлара һеч етмәз әсәр.  
Диридирләр әкәрчи сурәтдә,  
Өлүдүрләр, вәли, һәгигәтдә.

Чаван јашларында еһтирасла гәләмә сарылан Аббасгулу белә бир шәраитдә вә мүнһитдә јарадычылыға башламышды.

Шаирин илк дәфә охујуб өјрәндији әсәрләр Шәрг ше'ри нүмунәләри олмушдур. О, көзүнү ачыб бу әсәрләрлә тәрбијәләнмиш вә илк ше'рләрини дә бу әдәбијјатын руһунда јазмышдыр. Мүасирләри Сабир вә Тәрраһла бирликдә «бәдиһәкулуг» етмәләри, Азәрбајчан вә фарс дилләриндә гәзәл, гәсидә јазыб-охумалары һаггында шаирин өзүнүн вердији мә'луматдан, хүсусилә әдәбијјатшүнас Ф. Көчәрлијә көндәрдији мәнзум мәктубундан ајдын олур ки, һәлә 1905-чи илләрә гәдәр өз әсәрләрини «көһнә ше'р» тә'сирилә јазмышдыр. Илк ше'рләриндә бир о гәдәр дә мүвәффәг олмајан кәнч Сәһһәт Шамаһы шаирләриндән Сабитин\* көмәјилә бәдин сөз үзәриндә даһа диггәтлә ишләмәјә башлајыр, јарадычылығын сирләрини өјрәнмәјә чалышыр.

### ЈОЛЛАР, ШӘБӘРЛӘР, «ТАРМАР ОЛМУШ» ИРАН

Атасы Аббасгулуну руһани етмәк арзусунда олуб, бу мәгсәдлә дә ону Мәшһәдә көндәрмәк истәјирди. Мүәллими Сабит дә она «елмини дәринләшдирмәк» үчүн атасынын тәклифини гәбул етмәсини мәсләһәт көрүрдү. Әдәбијјата дәрин һәвәс көстәрән, бу саһәдә гәләмини азчоһ сынамыш олан зәкалы кәнч, руһани олмаг истәмәсә дә, тәһсилдән галмамаг үчүн бу мәсләһәти гәбул едир. 1894-чү илин әввәлләриндә ијирми јашлы Аббасгулу тәһсилени давам етдирмәк мәгсәдилә Мәшһәдә јола дүшүр.

\* Шаир Гачы Чаббар Сабит тәһсилени Иранда алыб, узун заман орада јашамыш, Шамаһыја гајытдыгдан сонра тичарәтлә мәшғул олмушдур. Дини тәһсил алмасына баһмајараг, Сабит Шәрг поезијасынын хүсусијәтләрини дәриндән билир, Фүзули ше'ринин тә'сирилә гәзәлләр јазырды. 1900-чү илдә Бәһа әгидәсинә мәнсуб бир шәхслә јахынлыг етдији үчүн јерли руһаниләрин һүчүмуна мә'руз галмыш вә һәмин илдә Ирана кетмишдир.

XIX әсрин сонларында Азәрбајчанда тә'лим-тәрбијә ишләриндә әсас ики тәмајул варды. Бунлардан бири кәнч нәслин тәһсилени дини истигамәтә јөнәлтмәк мејли иди. Бу тәмајулун тәрәфдарлары өзләри кими өвладларыны да ислам дининин итаәткар бәндәси кими јетишдирмәк, дин хадими кими көрмәк истәјирдиләр. Икинчи тәмајулун тәрәфдарлары исә өз өвладларыны јени-јени ачылмаға башлајан «үсули-чәдид» вә «рус-татар» мәктәбләриндә охутмаға чан атыр, онларын јени мәдәнијјәтә јијәләниб, дөврүн габагчыл адамларындан олмаларыны арзулајырдылар. Бу тәмајулун тәрәфдарлары сајча нисбәтән аз олсалар да, онлар өз фәалијјәтләриндә даһа артыг фәдакарлыг вә гәтијјәт көстәрдиләр.

Аббасгулунун атасы Әлиаббас биринчи тәмајулун тәрәфдарларындан олуб, оғлунун дини тәһсил алмасына чалышырды.

Шаирин Иранда кечирдији илләр, онун тәрчүмеји-һаһынын ән думанлы дөврүдүр. Әлдә олан мәнбәләрдән өјрәнирик ки, 20 јашлы Аббасгулу әввәлчә Мәшһәддә Мирзә Чәфәр мәдрәсәсиндә охујур. 1894-чү илин ахырларында Шамаһыја, атасына јаздығы мәктубда билдирди ки, бурадакы тәһсили ону тә'мин етмәдији үчүн Тәһрана тибби тәһсил алмаға кетмәк фикриндәдир.

Гәрар гәти иди. Һәтта атасынын јаздығы е'тираз чавабы да чаван шаири фикриндән дөндәрә билмир. Атасы өз мәктубунда оғлуна тәһсилени давам етдирмәји, јохса көндәрдији хәрчлији вә тәдрис һаггыны кәсәчәјини хәбәр верирди. Бунларын һеч бири тибб вә тәбиәт елмләринә чан атан, дөврүнүн ачыг көзлү зијалысы олмаг истәјән кәнчи горхутмур; 1894-чү илин ахырларында о, Тәһрана көчүр.

Тәһранда Сәһһәт атасынын јахын достларындан биринин көмәјилә Тәһран дарүлфүнунун тибб шә'бәсинә дахил олур. «Мәдрәсәји-низамиијәји-Јасиријјә» адланан вә мүхтәлиф елмләрин тәдрис олундуғу бу дарүлфүнун 1850-чи илдән сонра тә'сис едилмишди. Бурада «Франсадан кәлмиш алимләр вә Иранын көркәмли мүәллимләри»<sup>1</sup> дәрә дејирдиләр. Әсас ихтисас дәрсләри франсыз дилиндә кечилирди. Сәһһәтин Тәһранда франсыз дилини мүкәммәл өјрәнмәси вә франсыз әдәбијјаты илә марагланмасы да бурадакы тәһсиллә әлагәдар ол-

<sup>1</sup> Рзагулухан Һидајәт. Фәрһәнки-әнчүмәнараји-Насири, Тәһран, һичри 1288, сәһ. 3.



мушдур. Һәмнн факты элдә етдијимиз бир архив сәнәди дә тәсдиғ едир. Шаир Шамаһы реалны мәктәбиннн директоруна көндәрдији әризәдә көстәрирди ки, о, Тегһран али мәктәбиндә охудуғу заман франсыз, фарс, түрк-татар (јә'ни Азәрбајҗан) вә әрәб дилләрини дә өјрәнмишдир. Лакин бу дарүлфүнунун тәдрис, тә'лим вә тәрбијә ишләриндә чох ибтидаилик варды. Алты ил тибб фақүлтәсиндә охујан вә һәким һазырланан тәләбәләрлә тәчрүби мәшғәләр апарылмырды, чүнки шәриәт мејидин тәшриһ едилмәсинә јол вермирди. Дарүлфүнунда нә тәдрис програмлары, нә дә тәләбәләр үчүн лазыми дәрсликләр варды. 1910-чу илдә «Зәнбур» журналында чап олуна бир фелјетонда бу вәзијәт сатирик шәкилдә белә тәсвир едилди: «Инди кәләк сөз үстүнә. Бу дарүлфүнунуна фалшивә демирик, бәлкә оранын шакирдләри биздән инчијәр. Амма Авропа дарүлфүнунларынын тәғлидини демәјә мәчбуруг. Мәсәлән: мә'лумдур ки, Авропа дарүлфүнунларында энвай-әгсам мүхтәлиф елмләр охунур. Һәмчинин бу дарүлфүнунда... чох мүхтәлиф дәрсләр охунур. Бири Франса дилинин әлифбасыны охујур, бири грамматикасыны, бири чоғрафија, бири елм, бири әрәби, о бири фарси охујур. Фәгәт буранын ики мәзијјәти вар ки, дүнјанын һеч бир дарүлфүнунларында тапылмаз. Бири будур ки, шакирдләр һәр синнидә вә либасда олса, гәбул олуна. Мәсәлән, 6 јашында әлифба охујан да вар, 40 јашында фирәнк дили охујан да вар; әммамә гојан да вар, сырф ала-франка да вар. Икинчиси одур ки, һәр кәс һәр дилдән вә һәр китабдан хаһиш етсә охујур. Дарүлфүнун өзү мәхсүсән бир китаб, ја бир програм мүүјјән етмәјиб. Јашасын белә дарүлфүнун!»

Үмумијјәтлә, Тегһран дарүлфүнуну бир дарүлфүнундан даһа чох, мәһдуд Шәрг мәдрәсәләринә охшајырды. Бу мәһдудијјәтләр, шүбһәсиз, бурада охумуш Сәһһәттин дә тәһсилинин кејфијјәтинә тә'сир көстәрмишди.

1898-чи илдә шаир Иранын мәшһур мәдәнијјәт мәркәзләриндән олан Ширази кедир. Бурада о, Сә'динин, Һәфизин мазарларыны зијарәт едир, сәјаһәтдән алдығы тәәсүратла «Шејх Сә'ди» вә «Хачә Һәфиз» ше'рләрини јазыр. Шаирин һәлә Тегһранда тәһсил алдығы илләрдә бәдии јарадычылығла мәшғул олдуғуну көстәрән бу ше'рләрдә сәнәт дүналарына бөјүк мәнәббәтлә јанашы Шәргдәки дурғунлуғ вә биканәлијә, әталәт вә керилијә гаршы е'тираз да өз ифадәсини тапмышды. Анчағ бунлар Сәһһәттин тәһсил илләриндәки јарадычылығынын јеканә нү-

мунәләри дејилди. Һәмнн дөврдә кәнч Сәһһәт франсыз шаири Лафонтенин бә'зи тәмсилләрини дә орижиналдан Азәрбајҗан дилинә тәрчүмә етмишди. Бунлар шаирә сонралар бөјүк шөһрәт кәтирән бәдии тәрчүмәләрин илк нүмунәләри иди.

Јени әсрин биринчи или Сәһһәт тәһсилини баша вурағ һәкимлик диплому алыр. Лакин онун вәтәнә гајытмағ арзусу баш тутмур.

Сәһһәт чалышғанлығы вә исте'дады, елми вә нәзакәтилә јолдашлары, мүүәллимләри, еләчә дә дарүлфүнун мүдири јанында һөрмәт газанмыш, өзүнү мә'луматлы бир кәнч һәким кими таныда билмишди. Одур ки, мүүјјән бир иш үчүн Тегһран кәлмиш Гашгај ханы Зәргәмүс-Сәлтәнә өзү илә бәрабәр апармағ мәгсәдилә дарүлфүнунун мүдириндән савадлы бир һәким истәдикдә, мүдир ону тә'рифлә хана тәғдим етмишди. Беләликлә, Сәһһәт 1900-чү илин ахырларында ханла бирликдә түркдилли Гашгај тајфалары ичинә кетмәли олмушду<sup>1</sup>.

Бир илә јахын ханын сарајында һәкимлик едән Сәһһәт ханла онун арасында баш верән бир тибби мүбаһисә нәтичәсиндә дөјдүрүлүр. Надан вә чаһил хандан өз хидмәтинин «мүкафатыны» алаң, тәһгир олунмуш кәнч һәким артығ орада гала билмәјиб, 1901-чи илдә доғма јурдуна — Шамаһыја гајытмәли олур\*.

Тәһсил илләриндә Сәһһәтин Франсаја — Парисә кет-

<sup>1</sup> «Аббас Сәһһәт», «Вәтән уғрунда» журналы, 1944, № 6, сәһ. 51. А. Сәһһәтин Зәргәмүс-Сәлтәнә илә нечә вә һарада растлашмасыннан бәһс олунаркән бир сәнәддә көстәрилир ки, шаир «наиблик рүтбәси илә јурдуна дәнәркән Ширази уғрајыр. Орада Гашгај ханы Зәргәмүс-Сәлтәнәнин нәзәрини чәлб едир». Элдә олан башга мәнбәләр бу дејиләнләри тәсдиғ етмир. Шаирин «Сынығ саз»да «Шејх Сә'ди» ше'ринә јаздығы гејддән ајдын олур ки, Ширази о һичри 1316-чы илдә (1898) кетмишди. Онун 1900-чү илдә икинчи дөфә Ширази олмасыны тәсдиғләјән һеч бир сәнәд јохдур. Һәм дә Шамаһыја гајыдаркән Сәһһәтин тамамилә әкс истиғамәтә: Иранын чәнубуна доғру јолланмасы һеч чүр инандырычы көрсәнмир. Буну да нәзәрә алмағ лазымдыр ки, «Мәдрәсәји-низамийјәји-Насирийјә»ни битирән тәләбәләр өзбашына бурахылмыр, мүдиријјәт тәрәфиндән мүхтәлиф әјаләтләрә тә'јин олунурдулар. Чүнки мәдрәсә гисмән һәрби хәссә дашыјыр, мә'зунлара һәкимлик шәһадәтнамәси илә бирликдә наиблик рүтбәси дә верилирди. Одур ки, Сәһһәтин мәдрәсәни битирдикдән сонра һеч бир јерә тә'јин олунмадан Ширази кәлмәси, тасадүфән орада Зәргәмүс-Сәлтәнә илә растлашмасы һәгигәтә бәнзәмир.

\* Бә'зи мәнбәләрдә Сәһһәтин Шамаһыја гајытмасы тарихи 1900-чү ил көстәрилир. Лакин 1894-чү илдән сонра бир ил Мәшһәддә, алты ил Тегһранда охудуғуну вә бир нечә ај Зәргәмүс-Сәлтәнәнин сарајында һәкимлик етдијини нәзәрә алсағ, бу тарихин 1901-чи ил олдуғуну гәти сөјләмәк олар.



мәси һаггында мә'лумат верән сәнәд вә хатирәләр дә вардыр. Чаван һәкмин Парисдә олмасыны С. Мүмтаз белә нағыл едир: «Сәһһәт 16 јашында Ирана әзимәт едиб Теһранда көһнә үсул илә тибб елмини охујубдур. Сонра орада Мирзә Абдулла адлы Фирәнкистанда тәһсил етмиш бир профессора тәсадүф едиб онун тәшвиғи илә Теһранда олан Насиријјә мәктәбинә дахил олмушдур. Орада тәһсил етмишдир. Сәһһәт мәзкур мәдрәсәнин клиникасында ишләдији вахт ораја һулаки нәслиндән бир чаван хан кәлиб өз көзләрини мүаличә етдирир. Сонра һәмин чаван хан Парисә кетмәли олур... О да Парисә кедәндә көзләринә гуллуғ еләмәк үчүн өз јанынча бир нәфәр апармалы имиш. Профессор Мирзә Абдулланын мә'руфлуғу илә һәмин хан Сәһһәти өзү илә бәрабәр Парисә апарыр. Хан орада бир иләчән мүаличә илә мәшғул олур. Мәрһум Сәһһәт дә Парис хәстәханаларынын бириндә тәчрүбәсини артырмағ үчүн чалышмаға давам едир. һәмин хан гајытдығы вахтда Сәһһәт дәхи гајыдыб кәлиб Ирана».

Сәһһәтин Франсада — Парисдә олмасыны шаирин шакирдләри проф. Әмин Әфәндијев вә доктор Исмајыл һәгги Вејсов да бу сәтирләрин мүәллифинә сөјләдикләри хатирәләриндә тәсдиғ етмишләр. Сәһһәт аиләсинә чох јахын олан һ. Вејсов сөјләјирди ки, «Теһранда тәһсиләни икмал етдикдән сонра хәстәлијини мүаличә етдирмәк үчүн Парисә кедән бир ханын јанында гуллуға кирир вә хан ону мүшајәтчи сифәтилә өзү илә апарыр. Сағалдыгдан сонра мадди вәзијјәти ағырлашан хан Сәһһәти вәзифәсиндән азад едир вә о һагг-һесабыны аларағ Парисдән тәнһа кери гајыдыр». Әмин Әфәндијев дә «Дејиләнләрә көрә Сәһһәт Франсада да олмушдур» — дејир. Лакин шаирин нә өзү, нә дә башга мүасирләри бу барәдә сөһбәт ачмамышлар...

...Једди иллик тәһсил мүддәти архада галмышдыр; сәрт һәјатла, кериликлә, истисмарын ағыр сәһнәләри илә гаршылашмыш илк һәјат тәчрүбәси, өмрүн илк сарсынтылары; Мәшһәд, Теһран, Шираз, Исфаһан шәһәрләри; чохлу инсан тәлеји; учсуз-бучагсыз јоллар, сајсыз-һесабысыз дини абидәләр... Бүтүн бунлар тәбиәт е'тибары илә чох һәссас олан Сәһһәтин гәлбинә, хәјалына әбәдилик чөкмүш, һәјат һаггында онда мүәјјән гәнаәт доғурмушду. Неч шүбһәсиз, һәмин тәәсүратын тәлгин етдији ачыначағлы һәјат һәгигәти шаирин үрәјиндәки саф дујғулары дилә кәтирмиш вә һәмин ишығлы арзулар наминә — тәрәгги, маариф, билик наминә онун мүбаризә апармағ

әзмини гүввәтләндирмиш, ән башлычасы исә белә бир мүбаризә үчүн кифајәт едән мә'нәви һазырлығын әсасы гојулмушду.

Иран һәјаты шаирин мүхтәлиф тарихи мәнбәләр әсаында хәјалында јаратдығы бу классик Шәрг дөвләти һаггындакы тәсәвүрләрини дә алт-үст етмишди. Бурада артығ «пејмани-фәрһәнк» заманындакы асајиш вә әмин-аманлығ әвәзинә һәрч-мәрчлик, әдаләт вә һагганијјәт јеринә истибад, Чәмшид вә Нуширәван дөврләринин әфсанәви сәадәти мүгабилиндә ачлығ вә сәфаләт һөкм сүрүрдү, адил Хосровлары өз мәнәфеләрини күдән, неч бир дөвләт вә инзибатчылығ габилијјәтләрилә фәргләнмәјән Нәсрәддин вә Мүзәффәрәддин кими тиран шаһлар әвәз едирдиләр. Иран шаирин нәзәриндә беләчә «өз кечмиш дөбдәбә вә тәнтәнәсини итирмиш» өлкә кими — керидә галмыш феодал мүнасибәтләри өлкәси кими чанланмышды.

Мәкәр бу көрүшләр мүасир Ираны онун кечмиши илә мүгајисә едән вә Шәргин бу типик өлкәсиндәки керилијә, истибадада әнчәм чәкмәк арзусу илә јашајан М. Ф. Ахундовун ашағыдакы фикирләрилә сәсләшмирдими? Өз дәрсләриндә тез-тез һаггында сөһбәт ачдығы бөјүк философун, драматургун мөвгеји илә Сәһһәтин тарихә мүнасибәти арасында ганунаујғун бир варислијин мөвчудлуғуну тәсдиғ етмирдими? М. Ф. Ахундов: «Һәјф сәнә еј Иран, һаны бу дөвләт, һаны бу шөвкәт, һаны бу сәадәт?.. Сәнин торпағын харабдыр вә әһлин надандыр вә сивилизасиони-чәһандан бихәбәрдир вә азадидјәтдән мәрһумдур вә падшаһын деспотдур...»—дејирди. Сәһһәт дә беләчә 1905-чи илдә А. Шаигә јаздығы мәнзум мәктубунда ибн Хәлдунлар, ибнәр-Рүштләр, ибн Синалар, Фирдөвиләр әјјамыны хатырладыр, «һаны о күнләр, о заманлар» — дејә Шәргин мүасир вәзијјәтинә ачыјырды:

Һаны Фаруги-мүәззәм, һаны ол әзми-гәвим—  
Ки, қәрамәт илә галиб ола әшрарә вәтән?..  
Һаны Бағдад күтүбханәси, һарун дөврү—  
Ки, тәвәффүғ едә ислам илә Күффәрә вәтән?  
Ибн-Хәлдун, һачы Әләмә, һаны ибнәр-Рүшт?  
Фәхри-Рази һаны разын дејә ол јарә вәтән.  
Ибн-Сина һаны, Сәдра һаны, Фирдөви һаны—  
Ки, мүбаһәт едә бу әсрдә онлара вәтән?



Шаир hələ бир нечə ил əvvəl—1898-чи илдə Иранын бəјүк сənəткарлары Һафиз илə Сə'динин мəгбərəлəri башында мəһз белə бир тəссүф һисси кечирмиш, һәр ики даһижə һəср етдији мənзүмəсиндə шe'рə, сənəтə гижмəт гоја билмəјән вə гəфлəт јухусунда олан иранлыларын һалына ачымыш, вахтилə «дилгуша», инди исə «тармар олмуш» Иранын вəзијјəтини үрəк јангысы илə гələмə алмышды.

Көннə зəһнијјəт вə һəјат тəрзини мұдафиə едən, Сeјидəзимлəri тəкфир вə тəһдид едən, Сабирлəri вərəмлəдən Шамаһы мұртəчелəri вəтəнинə дөнən кəнч шаири дə «арзу олунмајан гонаг» кими гаршылајырлар. Ахундуғу бурахыб һəким олмасы, дин вə шəриəтə е'тинасызлығы мұһафизəкар даирələрдə Сəһһəтə гаршы дүшмən мұнасибəт јаратмышды. Одур ки, шаир бир мүддəт өз вəтəниндə ағыр күнлэр кечирир; Тeһран дарүлфүнунун диплому илə Русија торпағында һəкимлик етмəјə ихтијары олмадығы үчүн ишсиз галыр; бир мүддəт ону чох да һəрарəтлə гаршыламајан атасынын вə саатсазлыг едən кичик гардашы Мəһəммəd Рзанын мадди кəмəјилə јашамаға башлајыр...

Шаирин 25 јашы тамам олур. Əлаббасын Сарыторпаг мəһəллəсиндə кичик евиндəки тəм-тəрагсыз тој ики чаванын — Аббасгулу илə дајысы Мир Əлəкбəрин гызы Сəкинə ханымла аилəсинин əсасыны гојур. Лакин бу илк аилə һəјаты узун сүрмүр. Хасијјəтлəринин ујушмамасы вə гадынын јүнкүл тəбиəти тезликлə онларын ајрылмасына сəбəб олур. Бир илдən аз давам едən илк аилə һəјатындан сонра 1902-чи илдə шаир Солтан Нисə адлы ади аилəдən олан бир гызла евлəнир. Солтан Нисə касыб вə савадсыз иди. Анчаг сəмими, хошрəфтар вə мə'нən зəнкин бир гадын олдуғундан тезликлə шаирин һəссас, гајгыкеш достуна чеврилир. О, Сəһһəтин кəмəји илə аз заман ичəрисиндə савад өјрəнир, шаирин əсэрлəринə мараг кəстəриб охумаға башлајыр.

Сəһһəтин Шамаһыда кечирдији тəһһа һəјат чох давам етмир. Вəтəнə, халга хидмəт арзусу илə алышыб-јанан Аббасгулу тез өзүнə һəмфикирлэр дə тапыр. Бу заман артыг сəјаһəтдən гајытмыш Сабир Шамаһыда бəрбəшик олмушду. Ағалибəј Насеһ, Мəһəммəd Тəрраһ кими мэдəнијјəтə мејл кəстəрən шаирлэр јазыб-јарадыр, Шамаһы зијалыларынын габагчылларындан сажылырдылар. Фикир вə мəгсəd јахынлығы бу сənəт достларыны бирлəшидирир. Чох чəкмədən онларын араларында сə-

ими бир достлуғун əсасы гојулур, јарадычылыг əлағəлəрини кенишлəндирмəк үчүн имканлар јараныр. Һəмиь күнлəri хатырлајараг шаир сонралар јазырды ки, Сабир «1901-чи илдə ики нəфэр өзүнə һəммəслəк шаир вə мұсаһиб тапыр: Аббас Сəһһəт вə Мəһəммəd Тəрраһла таныш олур. Бикар вахтларда бир јерə чəм олуб, бəдиһəкулуг вə фарси, түрки гəсидə вə гəзəл охумагла имрари-вахт едэрлəрмиш».

## «БӨЛƏ МӨВСҮМДƏЈАТАН КИМСƏЛƏРƏ АР ОЛСУНИ!»

**XX** əсрин əvvəллəриндə Сəһһəтин кениш ичтимаи, əдəби, педагожи фəалијјəт дөврү башлајыр, һəјат өзү, чəмијјəтин гаршысында дуран вəзифəlэр шаирин фəалијјəтинин характерини тəјин едирди. Бəлкə Сəһһəт елə анчаг поезија үчүн дүнјаја кəлмишди вə анчаг бу јолу давам етдирсəјди, шe'рин даһа али пиллələринə јүксələ билəрди?! Онун инчə, һəссас, шаиранə руһу, зəриф тəбиəти, габагчыл идеалларла гидаланан тəфəккүрү, бəјүк шаирлик истe'дады бу јүксəлиш үчүн мəһкəм бир бүнөврə иди. Бу мə'нəви, фикри бүнөврə имкан верирди ки, шаир өз илһамыны анчаг вə анчаг шe'р илаһəси илə говушдурсун, өзүнү анчаг она һəср етсин, бир чох пешəкар шаирлэр кими... Анчаг бу белə олмады вə ола да билмəзди. Чүнки нə чəмијјəт, нə мөвчуд ичтимаи гурулуш, нə ону əһтə едən «зəрли-зибалы» инсанлар, һәр шeј, һәр шeј елə бил онун истəклəri илə дүз кəлмирди. Көрдүк-лəri онун истəдији кими дeјилди, реал мənзэрə үрəк буландырырды. Мəһз бу вəзијјəт һəгиги вəтəндашын гаршысында мұхтəлиф мəзмунлу вəзифəlэр гојурду: Сəһһəт дə бир вəтəндаш кими бу вəзифələri дəрк едэнлəрдən бири олду, мэдəни инкишафа һəср олунмуш чохсаһəли фəалијјəтə башлады.

Сənəдлэр вə хатирəlэр Сəһһəтин кетдикчə кенишлən ичтимаи-мэдəни фəалијјəтинин зəнкин мənзэрəсини јарадыр. Шаир бу иллəрдə бир тəрəфдən мэдəни-маариф ишлəриндə чалышыр, мұəллимлик едир, јени тəдрис очагларынын јаранмасы, синифлəрин сажча артырылмасы, тəдрис һағларынын азалдылмасы јолунда чалышыр, китабхана вə гираəтханаларын ачылмасы үчүн тəдбирлэр кə-



рүр, касыб шакирдләрә мадди көмәк көстөрмәк мәгсәдилә театр тамашаларына режиссорлуг едир, дикәр тәрәфдән бәдни ярадычылыгга мәшгул олур, тәрчүмәчилижини кенишләндирмәк үчүн рус дилини өйрәнир, Шамахи шаирләринин әдәби мәчлисини ярадарга она рәһбәрлик етмәжә башлајыр. Мүәллимликлә фасиләсиз мәшгул олмасы Сәһһәтә сонралар тәлим-тәрбијә вә маариф ишләринин даһа мүрәккәб вә мәс'ул саһәләринә кечмәк, дәрсликләр јаратмаг, педагожи мөвзуда мөгаләләр јазмаг үчүн имканлар јарадыр.

Сәһһәтин фәалијјәтиндә һәкимлик хүсуси јер тутурду. Иранда әлдә етдији дипломла онун Русијада һәкимлик етмәжә рәсми һүгугу јох иди. Анчаг буна бахмајараг халгына мәнәви хидмәт етмәк јолунда фәдакарлыглар көстөрән Аббасгулу она физики чәһәтдән дә јардымдан имтина едә билмәзди. Чох чәкмир ки, о, «һәким Аббасгулу» ады илә мәшһурлашыр, халгын севимлисинә чеврилир. Сәһһәтин бир һәким кими гајгыкешлијинә, чиддилијинә, мәрһәмәтли олмасына даир һәмјерлиләри арасында онларла хатирә вә әһвалат долашыр. Кечәјарысы Шамахи кәндләринә хәстә үстүнә кедән Сәһһәт, бә'зән сифариш вериләчәк дәрманларын да пулуну өзү верир, һәтта да вачаты аптектән өзү алыб апарарды. Шаирин «Сәһһәт» тәхәллүсүнү дә сечмәси тәсадүфи дејилди. О, ше'рләриндә «Сәһһәт» кәлмәсини бә'зән һәм тәхәллүс, һәм дә ше'фа, сағламлыг мәнәсында ишләтмишдир.

А. П. Чехов мәктубларындан бириндә јазырды ки, «Тибб елмләрилә мәшгул олмағым, шүбһә етмирәм ки, мәним әдәби фәалијјәтимә чидди тә'сир көстәрмишдир».

Бу, сәмими бир е'тираф иди, чүнки, һәгигәтән һәкимлә јазычы арасында бөјүк бир мәгсәд јахынлығы вардыр. Һәр икисинин тәһлил вә тәдгиг һәдәфи инсандыр. Инсана хидмәт вә мәрәббәт, ону һәр чүр ағыр мәнәви, физики бәалардан хилас етмәк, гуманизм идеаллары илә јашамаг һәр ики пешә саһибинә мәрхус хүсусијјәтләрдир. Тәсадүфи дејил ки, «Сиз һәким олдуғунуз һалда нә үчүн мүәллимлик едирсиниз?» суалына Сәһһәт: «Мән мүәллимлик етмәклә халгымын ән ағыр хәстәлијини — онун савадсызлығыны мүәличә едирәм» — дејә чаваб вермишди.

Анчаг мүәллим-һәким вәтәндашларынын физики мүәличәсинә дә бөјүк әһәмијјәт вермиш вә бүтүн өмрү боју бу саһәдә дә гызғын фәалијјәт көстәрмишдир. О һәм дәрсләриндә тәбабәт елминдән, һәкимлик сәнәтиндән,

Ирандакы тибби тәһсилдән сөһбәт ачыр, тез-тез тәләбәләрилә бирликдә Шамахи әтрафына тәбиәт сејринә чыхараг мүәличә әһәмијјәти олан чичәк вә отлардан данышыр, «Гәндин вүчудумуза олан фәјдасы» кими елми мәзмун дашыјан мөгаләләр јазыр, һәм дә һәкимликлә мәшгул олурду. Дејиләнләрә көрә һәтта Ирандан гајыдан дан сонра бир мүддәт Бақыда отаг тутуб хәстә гәбул етмиш, анчаг јени шәһәр мүһитинә ујғунлаша билмәдијиндән тезликлә керижә гајытмышдыр. Көз хәстәликләринә даһа чох ашина имиш. Бунунла јанашы башга хәстәликләрин мүәличәси илә дә мүнтәзәм мәшгул олурмуш. Сонралар өз мүәллиминин сәнәтини сечмиш мәшһур һәким Исмајыл Һәгги Вејсов дејирди ки, «Сәһһәт Шамахида танымыш һәкимләрдән бири иди. Хәстәләрдә она гаршы бир инам варды. Бизим аиләдә хәстә оlanda чох вахт она мүрачиәт едәрдиләр». Буну да тәсадүфи сајмаг олмаз ки, «һәким Аббасгулу»нун шакирдләри ичәрисиндән республикамызын чох мәшһур һәкимләри јетишмишдир.

Сәһһәт, өз һәкимлик сәнәтинә мәс'улијјәтлә јанашыр, хәстәләри һәртәрәfli мүәјинәдән кечирәрди. Шамахилылар арасында јајылмыш бир әһвалат бу мәнәда диггәти чәлб едир: «...Бир күн Мирзә Аббасгулу күчәдә дајаныб бир нәфәрлә сөһбәт едирмиш. Бу заман бир шәхс Мирзәјә јахынлашыб саламлашдыгдан сонра дејир: — «Һәким, мән чох өскүрүрәм, мәнә бир дәрман јаз». Һәким о саат чибиндән бир кағыз парчасы чыхарыб нүсхә јазараг хәстәјә верир. Аптектә Мирзәнин јаздығы нүсхәни охујуб күлүрләр. Демә, Мирзә хәстәјә ади фантан сују јазымыш. Бу әһвалатдан инчимиш хәстә Сәһһәтин евинә кәләрәк она өз наразылығыны билдирир. Сәһһәт она сәкитчә чаваб верәрәк дејир: — Күчәдә тәсадүфән ајаг үстә дәрдини дејән хәстәнин мүәличәси будур. Хәстәни диггәтлә мүәјинә етмәдән она дәрман вермәк олмаз».

Шамахида кетдикчә кенишләнән фәалијјәтиндә Сәһһәт бәдни ярадычылыга даһа кениш јер верирди. Ше'р — елә бил онунла гоша дүнјаја кәлмишди, дејиләнә көрә ше'рсиз онун бир күнү дә кечмәзмиш. Ше'рә, сәнәтә олан сөнмәз һәвәс тезликлә Шамахи әдәби мүһитиндә чаван шаирә шөһрәт кәтирир. О, аз заман ичәрисиндә Шамахи шаирләр мәчлисинин рәһбәрләриндән биринә гәдәр јүксәлир\*. Анчаг нечә јазмаг? Нәдән јазмаг? Јени ше'р нечә

\* Әдәби мәчлисин үзвләри чох вахт Шамахи күбарларындан олан әдәбијјат марагысы Һачы Исмајыл Вејсовун евиндә јығылардылар. Мәшһур Азәрбајчан терапевти Һәгги Вејсовун атасыдыр.



олмалыдыр? — суалларына о, һәлә лазымынча доғру ча-  
ваблар тапа билмир, бәдии җарадычылығын мүрәккәб мү-  
асир мәрһәләсинә мүнәсибәтдә ајдын мөвгә тутмурду. О  
көрүрдү ки, гәләм достлары илә — Сабирлә, Насеһлә,  
Тәрраһлә бирликдә охујуб тәһлил етдикләри «сағәрә, ча-  
нана» һәср олунан ше’рләрин дөврү чоҳдан кечмишдир.  
Бу чәһәтдән Ф. Көчәрли илә 1903-чү илдән башланан ги-  
јаби достлуғун да шаирә фәјдасы аз олмамышдыр. Јә’гин  
ки, јени реалист әдәбијјатын арамсыз тәблиғатчысы өз  
мәктубларында Шамаһы шаирләринә мәсләһәт көрүрдү  
ки, јени әдәбијјатын јолу Вагифин, Ахундовун, Пушкинин  
јолудур, бу һалда, бу истигамәтдә јазыб-јаратмағ лазым-  
дыр. Сәһһәт Ф. Көчәрлијә көндәрдији мәнзум мәктубла-  
рындан бириндә җарадычылығынын һәмнин дөврүнә ишәрә  
едәрәк јазырды:

Јазмысан тазә нә шејләр?—дејә сордун мәнән,  
Руһумун тарына мизрабзән олдун, гардаш!  
Сабир илә белә мәктубу чоҳ алдыг сәнән,  
Һәр нә јаздыгса, она бани сән олдун, гардаш!  
Бир заман Насеһү Тәрраһ илә Сабир, бәнән,  
Јашајырдыг һамымыз гәфләт илә фәрхәнән.  
Биримиз мәрсијәкулугда бөјүк шаир иди,  
Биримиз сағәрә манл, биримиз чананә.  
Биримиз һәчвдә Јәғма кими чоҳ маһир иди.  
Лаубали кечинирди күнүмүз ринданә.  
Бу пәришан јухудан сән бизи бидар етдин,  
Доғру, дүз јолда чалышмағлыға вадар етдин.

Анчағ Сәһһәт үчүн мүасир ше’рин гаршысында дуран  
тәләбләри габагчыл сәнәткар сәвијјәсиндә һәлл етмәк һә-  
лә чоҳ чәтин иди. Доғрудур, шаир Көчәрлијә јазырды ки,  
бизи сән «пәришан јухудан бидар етдин». Әслиндә исә  
бу ојанма просеси хејли узун чәкмишди, зиддијјәтли,  
енишли-јохушлу олмушду. Сәһһәт ајылмағын зәрурәтини  
дәрк едирди, лакин нечә ајылмағ, һансы сәнәт јолу илә  
кетмәк, әсрин мүрәккәб проблемләрини сәнәт дилинә не-  
чә чевирумәк? — әсл мәсәлә бу иди. «Физули тилсимини»  
гырмағ бир һүнәр тәләб едирдисә, дөврүн јени сәнәтнини  
јаратмағ ики һүнәр истәјирди. Мәһз јени сәнәт јаратмағ-  
ла һәмнин «тилсими» һәгигәтән гырмағ мүмкүн иди. Демә,  
«јени сәнәт» елә бу «тилсимин» үзәриндә гурул-  
малы имиш. Белә бир шәрәитдә Сәһһәт җарадычылығын-

да чоҳ узун давам едән ахтарышлар дөврү башлајыр.  
Доғрудур, о, тәһсили вә сәјаһәтләри мүддәтиндә чоҳ шеј  
көрмүш вә өјрәнмишди. Авропа тәһсилли мүәллимләрин  
мүһазирәләрини динләмишди, франсыз дили васитәсилә  
Авропа ше’ринә бәләд олмушду. Анчағ Иран вә Шамаһы-  
нын мүһафизәкар мүһити, тәһсилинин схоластик мезмуну  
да она күчлү тә’сир көстәрмишди. Ислам дининин нүфу-  
зуну горумағ јолу илә «ислам аләминә ничат кәтирмәк»  
инамы, чаризмин «мәрһәмәтинә» е’тигад онун дүнјакө-  
рүшүндә һәлә мүәјјән јер тутурду.

Бу чәһәтдән Сәһһәтин илк мәтбу ше’ри сәчијјәвидир.  
1904-чү илдә «Шәрғи-Рус» гәзәтиндә нәшр олунан һәмнин  
ше’р рус—јапон мүһарибәсинә һәср олунамушду. Бурада  
шаир халғы монархијанын мүдафиәсинә чағырыр, шеј-  
хүл-исламын «императора мәнәббәти»ни алғышлајырды.  
Доғрудур, ше’рдә мүһарибәјә, өлүмә, нифаға гаршы  
е’тираз, нифрәт һисси дә вар иди. Шаир јапонларын гәф-  
ләтән мүһарибә башламаларыны «налајиг һәрәкәт» ад-  
ландырырды. Бунунла белә, ше’р нә идеја, нә дә бәдии  
чәһәтдән о заман диггәти чәлб етмәмишди, «Шәрғи-Рус»  
гәзәтинин монархист мөвгәјинә ујғун кәлән вә коммента-  
рија мезмуну дашыјан ади бир нәзм тә’сири бағышла-  
мышды.

Көрүнүр, илк мүвәффәғијјәтсизлик шаири хејли нара-  
һат етмишди. Бир ил сонра Сәһһәт бир-биринин ардынча  
«јени сәпкидә» ше’рләр гәләмә алыр.

\* \* \*

Чаризмин әсасларыны сарсыдан, Русијанын, еләчә дә  
мүстәмләкә өлкәләринин халғлары үчүн ичтимаи-сијаси  
һәјәтдә фәал иштирак етмәк имканы җарадан 1905—1907-  
чи илләр ингилабы Сәһһәтин дүнјакөрүшүнүн инкишафы-  
на, дөврүн әсас ичтимаи мәсәләләринә мүнәсибәтинә,  
фикри вә мә’нәви тәкамүлүнә дәрин тә’сир көстәрмишди.

Биринчи рус ингилабы илләри фикри интибаһ, мәдәни  
јүксәлиш, сијаси фыртына илләри иди. В. И. Ленин бу  
«чошғун һәрәкатын» әрәфәсиндә јазырды ки, «Биз Русија  
тарихинин див аддымлары илә ирәлиләдији, бир илин  
бә’зән динчлик дөврләринин он илләринә бәрәбәр олдуғу  
чошғун бир заманда јашајырыг»<sup>1</sup>. Бу ингилабын бајра-  
ғында азадлыг, рәдд олсун мүтләғијјәт шүалары јазыл-  
мышды. О империализм дөврүнүн биринчи халғ ингилабы

<sup>1</sup> В. И. Ленин. Әсәрләринин там күллијјаты, 6-чы ч., Бақы,  
1975, с. 410.



иди, тарихдә фәһлә синфинин рәһбәрлик етдији илк буржуа-демократик ингилаб иди. Ингилаб тезликлә фәһлә вә кәндлиләри, әһалинин диқәр тәбәгәләрини ојадыб сијаси һәјата гошду, «јени тарихи дөврүн—дәрин социал сарсынтылар вә ингилаби дөјүшләр дөврүнүн башланғычыны гојду».

1905-чи ил ингилабы чох сүр'әтлә Русиянын учғар вилајәтләринин һудудларыны ашды. Октябр сијаси тә'тили, демәк олар ки, ән узағ рајонларадәк бүтүн өлкәни вә ән керидә галмыш тәбәгәләрәдәк бүтүн фәһләләри бүрјүб Үмумрусия тә'тилине чеврилди.

Рус ингилабынын тә'сирилә Загафгазијада, еләчә дә Азәрбајчанда зәһмәткешләрин бир сыра бөјүк ингилаби чыхышлары олду. 1905-чи илин март ајында Бақы, Тифлис, Јелизаветпол, Начыгабул, Ағстафа, Јевлах дәмирјолчуларынын үмуми тә'тили башланды. Ијун ајында Бақы дәнизчиләри, август ајында исә Бақы мәдәнләри вә заводларынын фәһләләри тә'тил едиләр. РСДФП Бақы комитәсинин рәһбәрлијилә кечирилән бу тә'тилләрдә Бақы пролетариаты гошун вә полислә силаһлы дөјүшләр кечирир, әкс-ингилаби гүввәләрә гаршы гызғын мүбаризә апарырды.

1905-чи ил һадисәләринин тә'сирилә Азәрбајчанын гәза вә кәндләриндә дә азадлығ һәрәкаты гүввәтләнирди. Кәндлиләр чар мә'мурларынын әмрләрини јеринә јетирмәкдән бојун гачырыр, дөвләт веркисини вермир, бәј, хан маликанәләрини дағыдыр, дөвләт мешәләрини ичазәсиз оларағ гырырдылар. Нәтта Азәрбајчанын бә'зи гәзаларында истисмарчыларла мүбаризә апаран силаһлы кәндли дәстәләри дә јаранмышды.

Мүбаризәнин гызғын дөврүндә Бақыда ингилаби мәтбуатын әсасы гојулур. 1906-чы илин әввәлләриндән е'тибарән Бақыда бир-биринин ардынча болшевик вә күтләви фәһлә гәзетләри чап олунур. 1906-чы илин мај ајында болшевикләрин «Бакински рабочи», Азәрбајчан вә ермәни дилләриндә «Дә'вәт-Гоч» гәзетләри чыхмаға башлајыр. Орду вә донанмада ингилаби тәблиғат апармағ мәгсәдилә 1906—1907-чи илләрдә Бақы болшевик тәшкилаты рус дилиндә «Рјадовој» адлы кизли гәзет нәшр едир. Фәһләләр арасында кениш јајылан гәзетләр ичәрсиндә «Бакински пролетари», «Тәкамүл», «Гудок», «Јолдаш» кими легал болшевик гәзетләри дә вар иди.

Ингилаби јүксәлиш дөврүндә фәһлә мәтбуатынын бу гәдәр јајылмасы фәһлә һәрәкатынын кенишләnmәси вә

гүдрәтли сијаси тә'тилләр шәкли алмасы илә әләгәдар иди. В. И. Ленин бу вәзијјәти изаһ едәрәк јазырды: «Мәтбуат азадлығы әлдә едилмишди. Сензура садәчә оларағ арадан галдырылмышды. Нәшријјатчыларын һеч бири һөкүмәт органларына мәчбури нүсхә вермәјә чүр'әт етмирди, һөкүмәт органлары исә буна гаршы бир тәдбир көрмәјә чәсарәт етмирди. Рус тарихиндә илк дәфә Петербургда вә башга шәһәрләрдә ингилаби гәзетләр азад сурәтдә чыхмаға башлады. Тәкчә Петербургда 50 миндән 100 мин нүсхәјәдәк тиражла нәшр едилән үч күндәлик социал-демократ гәзети чыхырды»<sup>1</sup>.

Бақыда ингилабдан сонра сүр'әтлә кенишләnmәјә башлајан болшевик мәтбуаты фәһләләри мүтәшәккил мүбаризәјә һазырламагда, онларын марксизм-ленинизм идејалары илә таныш олмасында, Русия пролетариатынын ингилаби ән'әнәләрини, онун мүбаризә үсулларыны өјрәнмәкдә мүһүм иш көрүрдү.

Азәрбајчанын ичтимаи-сијаси һәјатына гүдрәтли бир тәкан верән бу ингилаб мәфкурә, әдәбијјат саһәсинә дә чидди ојадычы тә'сир көстәрмишди.

Ингилаб габағчыл Азәрбајчан зијалыларынын фикри вә мә'нәви аләминдә әсаслы бир интибаһ јаратмышды. Индијә гәдәр өз фикирләрини ачығ демәјә имканы олмајан демократлар вәтәнин вәзијјәтилә, онун сијаси тәләјилә даһа дәриндән марағланмаға, мәтбуатда фәал чыхыш етмәјә башламышдылар. Онлар өз арзуларыны, Ч. Мәммәдгулузадәнин дедији кими, «үрәкләринин дәрдләрини» билдирмәјә, чәннәт хүлјасы илә јашајан беһиштлик руһаниләрин, јерли бәј вә ханларын, буржуа вә мүлкәдарларын зүлмүнү, фәһлә вә кәндлинин ачыначағлы вәзијјәтини көстәрмәјә, Шәрг мүстәбидләрини, Мәммәдәли шаһлары, Султан Әбдүлһәмидләри, чаризми вә онун мүстәмләкә сијасәтини ифша етмәјә бөјүк еһтијач һисс едиләр. Нәтичәдә «Молла Нәсрәддин» кими ингилаби-демократ идејалары тәблиғ едән бир журнал мејдана чыхды вә онун әтрафына топлашан јазычылар һәгигәтән өз «үрәкләринин дәрдләрини» чәсарәтлә дедиләр.

Ингилаб Азәрбајчан зијалыларынын бөјүк әһәмијјәт вердији милли мәтбуатын сүр'әтлә инкишафыны тә'мин етди, мүхтәлиф синиф вә тәбәгәләр өз әдәби, сијаси вә ичтимаи мөвгеләрини ишығландыран мәтбуат органларынын нәшринә ичазә алдылар. Беләликлә, «Иршад»,

<sup>1</sup> В. И. Ленин. Әсәрләринин там күллијјаты. 30-чу ч., Бақы 1981, с. 362.



«Һәҗәт», «Фүҗузат», «Дәбиستان», «Рәһбәр» кими мүхтәлиф мәсләкли вә истигамәтли гәзет вә журналларын гызғын фәалијјәт дөврү башлады. Идејаларда, көрүшләрдә, чәмијјәт мәсәләләринә мүнәсибәтләрдә кедән идеја мүнбаризләри дөврүн әдәби-бәдии һәҗатынын да инкишаф истигамәтини тәҗин етди.

Бу һәлә башланғыч иди. Сонракы илләрдә мәтбуатын нәшри даһа да кенишләнди. Бу заман Азәрбајҗанда вә еләчә дә Загафгазијада милли мәтбуатын үмуми мәнзәрәси А. Шаигин образлы ифадәси илә десәк «чыхыб-баган улдузлу сәманы» хатырладырды.

Бу сижәси, әдәби-мәдәни һәрәкат Азәрбајҗанын мүхтәлиф гәза вә әҗаләтләринә дә, о чүмләдән Бақыдан о гәдәр мәсафәчә узаг олмајан Шамаһыја да күчлү тәсир кәстәрмишди. Бақыда баш верән һадисәләр бу вә ја башга шәкилдә вә дәрәчәдә Шамаһыда да тәкрар олунурду. Мәтбуатын вердији мәлүмат вә хатирәләрдән өјрәнирик ки, бу заман Шамаһыда полис мәмурларынын вә јерли һакимләрин һагсызлығына, рүшвәтхорлуғуна гаршы чыхышлар баш верир, вахташыры әһали арасында чар үсулидарәсинә, мүтләғијјәтә гаршы чеврилмиш бәјаннамәләр јаылырды. Өз әмәл достлары илә чијин-чијинә Шамаһынын ичтимаи, мәдәни ишләриндә фәал чалышан А. Сәһһәт дә јаранмыш јени вәзијјәтә биканә галмады. 1905-чи илдә о, досту Сабирлә бирликдә чар һөкүмәтинин ингилаби һәрәкәти боғмаг мәгсәдилә азәрбајҗанлыларла ермәниләр арасында төрәтдији милли әдавәтин гаршысыны алмаг үчүн фәалијјәт кәстәрирди. Хатирәләрдән мәлүм олур ки, милләтчиләр әсрләрлә достлуғ шәраитиндә јашајан һәр ики халғын ичәрисиндә милли әдавәт тәблиғаты апардығы заман, Сабир, Сәһһәт вә башга габагчыл зијалылар көһнә Шамаһынын азәрбајҗанлы вә ермәни мәһәлләләрини кәзир, чар фитнәсинә алдананлары баша салыр, ики халғын достлуғундан данышыр, онлары милләтчиләрин тәблиғатына ујмамаға чағырырдылар. Бу һәммин дөвр иди ки, Сабир мәшһур «Бейнәлмиләл» ше'рини јазмыш, «ермәни вә мүсәлман вәтәндашларына» мурачиәт едәрәк, онлары бирлијә, гардашлыға чағырмышды.

1907-чи илин јајында јерли зијалыларын, еләчә дә Сабирлә Сәһһәтин јахын иштиракы илә Шамаһыда јени бир гираәтхана ачылыр. Китабларын топланмасы ишиндә хүсуси сәј кәстәрән Сәһһәт гираәтхананын ачылышы күнү кениш бир мәрузә едәрәк, белә мәдәнијјәт очағларынын әһәмијјәтиндән данышыр. Сабир гираәтхананын

ачылышына һәср етдији вә бөјүк алғышла гаршыланан «Елм» адлы ше'рини охујур.

Чох чәкмир ки, гираәтхана төрәггипәрвәр зијалыларын көрүш јеринә чеврилир. Онлар тез-тез бураја топлашыр, күнүн һадисәләри, әдәби мәсәләләр әтрафында сәһбәт едирдиләр. Бу көрүшләр о гәдәр мүнтәзәм кечирилир ки, сонралар Шамаһы гәза рәиси Жупрински бундан шүбһәләнәрәк, гираәтхананын бағланмасы һагғында әмр верир. Сәһһәтин евиндә ики дөфә ахтарыш апарылыр, кәнч мүәллим Ч. Чәбрајылбәјлијә Шамаһыдан чыхмаг тәклиф олунур.

Габагчыл Шамаһы зијалылары чар мәмурларынын, јерли мүртәчеләрин чидди маниәләринә бахмајараг, милли мәдәнијјәтин төрәггиси үчүн мүхтәлиф васитәләрдән истифадә едирдиләр. Бу васитәләрдән бири дә театр иди. Шамаһыда театр тамашалары јерли һәвәскар зијалыларын гүввәсилә верилирди ки, бунларын да бир чохуна Сәһһәт рәһбәрлик едир, һәтта бу тамашалар үчүн өзү орижинал пјесләр јазырды. Сәһһәтин рәһбәрлији вә тәшәббүсү илә верилән белә тамашалардан бири дә 1908-чи илин мартында кәстәрилмиш Н. Вәзировун «Ады вар, өзү јох» комедијасы иди. Бу һагда Шамаһыдан верилән бир мәлүматда јазылырды: «Мартын сәккизиндә кечә ејди-новруз мүнәсибәтилә Шамаһы реалны мәктәбинин јухары синиф шакирдләри төрәфиндән мүәллимләри Мирзә Аббасгулу Мәһдизадә чәнабларынын нәзарәтилә мөһтәрәм Н. Вәзировун «Ады вар, өзү јох» үнванлы комедијасы фәгир шакирдләр нәф'инә тамашаја гојулмушдур».

Тәбиәти е'тибарилә мәдәни тәдбирләрдә чалышмағы севән Сәһһәт башга халғларын мәдәнијјәтинә, әдәбијјәтына да бөјүк еһтирамла јанашыр, онларын наилијјәтләрини тәблиғ едәрди. Шамаһыда онун бир чох рус, ермәни, күрчү достлары варды. Онларын васитәсилә Сәһһәт рус вә ермәни дилләрини өјрәнир, бәдии тәрчүмәләр едир, һәр үч халғын габагчыл мәдәнијјәти вә әдәбијјәти илә таныш олурду.

Ингилабдан сонра Шамаһыдакы мәдәни јениликләрдән бири дә реални мәктәбин ачылышы иди. Бу замана гәдәр бурада јалғыз шәһәр мәктәби вар иди ки, Сәһһәт дә һәммин мәктәбдә «туземный јазык» (ана дили) дәрсләрини апарырды. 1906-чы илин октябрында реални мәктәбин тәшкилине ичазә верилдикдән сонра исә, Сәһһәт өз педагожи фәалијјәтини даһа да кенишләндирир. О,



эризе илэ реални мэктебин директоруна мүрачнэт етмиш  
вэ мүсбэт чаваб алмышды. Русча јазылмыш һәмин эри-  
зедэ дејилрди:

«Шамахи реални мэктебинин Чэнаб Директору  
З а т и - а л и л э р и н э

Шамахили Мирзэ Аббасгулу Меһдизадэ  
тэрэфиндэн

Э р и з э

Өз диндашларымын — мүсэлманларын маарифлән-  
меси ишинэ хидмэт етмэк истэјими нэзэрэ алараг Сиздэн  
еһтирамла хаиш едирэм ки, мәнэ јени ачылмыш вэ сә-  
рәнчамымызда олан реални мэктебдэ «татар дили» вэ  
шәрият үзрә бир мүәллим јери верәсиниз. Буну да эла-  
вэ етмәји шәрәф билирәм ки, мән өз тәһсилими Теһранда  
али Иран мэктебиндэ алмышам, тибб доктору адына ма-  
лик олмағым һагда шәһадәтнамәм варды; орада ајры-  
ча олараг мүсэлман шәраитилэ бирликдә франсыз, фарс,  
түрк-татар вэ әрәб дилләрини өјрәнмишәм.

25 октјабр, 1906, Бақы шәһәри.  
Мирзэ Аббасгулу Меһдизадэ».

Сәһһәт маариф, тәлим-тәрбијә мәсәләләринэ, тәһсил  
вэ тәдрис ишләринэ бөјүк әһәмијјәт вердији үчүн үму-  
ми фәалијјәтиндә бәдни јарадычылығы гәдәр мүәллимли-  
јә дэ чох кениш јер ајырырды. О дәрк едирди ки, елмез,  
савадсыз, мүасир мэдәнијјәтдән бихәбәр бир халгы ХХ  
әсрин бөјүк сијаси, елми тәләбләри мүгабилиндә ирәли  
апармаг, ону әсл азадлыг јолуна чыхармаг мүмкүн дејил.  
Маариф — јени әсрдә ингилаби маһијјәт дашыјан бир  
проблемдир, һәр нәјин баһасына олурса, она наил олмаг,  
халгы маарифләндримәк лазымдыр. Буна көрә дэ чаван  
вәтәнпәрвәр мүәллим өз тәлим-тәрбијә ишләринэ бөјүк  
мәна верир, бир ан белә севдији саһәдән ајрылмышды,  
өзү дедији кими «мүәллимликлә халгынын ән ағыр хәс-  
тәлијини — савадсызлығыны мүаличә етмәјә» чалышыр-  
ды.

Одур ки, Шамахида реални мэктебин ачылмасы Сәһ-  
һәтин педагожи фәалијјәтиндә бөјүк бир һадисәјә чев-  
рилмишиди.

Реалнидә азәрбајчанча ики фәнн кечилрди: ана

дили вэ шәрият. Шәрият дәрсләрини молла Маһмуд апа-  
рырды. Ана дилиндән исә Сәһһәт дәрс дејирди. О заман  
мәчбури олмајан бу дәрсә тәләбәләрдә мараг вэ һәвәс  
ојатмаг үчүн шаир јухары синифләрдә әдәбијјата, хүсу-  
сән азәрбајчан әдәбијјатына кениш јер верирди. Низами,  
Хагани, Фүзули вэ хүсусилә Сабир онун чох севдији вэ  
дәрсләриндә тез-тез бәһс етдији әдәби сималар иди. Сәһ-  
һәт онлардан һәјәчанла данышыр, әсәрләриндән ән кө-  
зәл парчалары әзбәр охујур вэ тәһлил едирди. М. Һади  
шаир достунун өлүмү мүнасибәтилә јаздыгы «Аббас Сәһ-  
һәтин үфули-әбәдиси» адлы мәгаләсиндә јазырды: «За-  
тән Шејх Низамијә бөјүк бир һөрмәти варды. Даима Ни-  
заминин лајәмут нәзмләрини кәмали-фәсаһәтлә охур,  
самеләрини ләззәтјаби-әдәбијјат едәрди».

Сәһһәтин әдәбијјат дәрсләринин мөвзу даирәси кениш  
иди. О һәтта јухары синифләрдә ана дили саатларыны да  
әдәбијјатла әвәз едирди. Бир анлыға шаирин өз тәләбә-  
ләрини, мүасирләрини динләјәк: Әбдулгафар Маһму-  
дов: «А. Сәһһәт Мирзә Фәтәли Ахундову чох севәр, хид-  
мәтләриндән данышар, әсәрләриндән бәһс едәрди; Хага-  
ни вә Низамидән, Нәсими вэ Вагифдән, С. Ә. Ширвани-  
дән сәһбәт ачар, онларын әсәрләриндән нүмунәләр кәти-  
рәрди. Бу нүмунәләрин һамысыны Мирзә әзбәрдән дејәр-  
ди: Фүзули һаггында о дејәрди ки, бу бөјүк шаирин «Са-  
лам вердим, рүшвәт дејил — дејә алмадылар» каламы  
бүтүн бир дөврү сәчијјәләндрир». Чәмо Чәбрајылбәјли:  
«Сәһһәт классик Шәрг шаирләринин, хүсусән Фүзулинин  
вургуну иди. Фүзули диваныны демәк олар ки, башдан-  
ајаға әзбәр билирди. Бөјүк шаирин гәзәл вэ гәсидәләри-  
ни елә бөјүк мәһарәтлә охујарды ки, ән чәтин мәзмун да  
охучуја чатарды... Мән инди дә Фүзулинин онларча шә-  
рини әзбәрдән билирәм вэ бу ишдә анчаг Сәһһәтә борч-  
лујам».

Шаир дәрсләриндә рус әдәбијјатындан да тез-тез сәһ-  
бәт ачар, чох севдији шаирләрдән, хүсусән, Пушкин, Лер-  
монтөв вә Крыловдан ширин-ширин данышарды. О, чох  
заман тәрчүмәләрини илк дөфә синифдә охујар, тәләбә-  
ләрини дә бу бөјүк әһәмијјәт вердији ишлә мәшгул ол-  
маға һәвәсләндирәрди. Реални мэктебдә узун илләр Сәһ-  
һәтин шакирди олмуш Мәммәдәмин Әфәнди өз мүәлли-  
минин она Островскинин «Туфан» пјесини тәрчүмә етдир-  
мәсини белә хатырлајыр: «Мән Аббас Сәһһәти 1906—  
1918-чи илләр арасында тез-тез јахындан көрмүшәм. О  
заман Шамахи реални мэктебиндә азәрбајчан дили вэ



эдәбијатындан дәрс дејирди... Оун фитри мұәллимлик исте'дады сәјәсиндә шакирдләр бу дәрсләри әсл бајрам кими гаршылајырдылар... Аббас Сәһһәт өзү билик дәрјасы иди, шакирдләрини дә кениш мә'лумата малик олмалары үчүн гүввәсини әсиркәмир, һәр чүр имканлардан истифадә едирди. О бизи дүнја эдәбијатынын көркәмли сәнәткарларынын әсәрләри илә таныш етмәк үчүн өзү тәрчүмәләр едир, шакирдләрә дә бу мәзмунлу тапшырырлар верирди... Мән һәлә 4-чү синифдә охујаркән Островскинин «Туфан» пјесини онун мәсләһәти вә рәһбәрлији илә Азәрбајчан дилинә тәрчүмә етмишдим...

...Сәһһәт өзүнүн бир чох ше'р вә тәрчүмәләрини илк дәфә бизә охујурду».

Сәһһәт дәрсләриндә јери дүшәндә Түркијә, Иран вә Гәрби Авропа јазычыларына да мұрачиәт едәр, Фирдәвси, Сә'ди, Һәфиз, Н. Камал, Т. Фикрәт, М. Ә. Рәчаизадә, Ә. Һамид кими шаирләрин тәрбијәви әһәмийјәти олан, вәтәнпәрвәрлик мөвзусунда јазылмыш әсәрләрини охујар вә тәһлил едәрди.

Сәһһәт кениш билик саһиби иди, мұасирләринин диллә десәк «билик дағарчығы» иди. Дәрсләрини бөјүк мәһарәтлә мұхтәлиф елмләрлә, күнүн һадисәләрилә әләгәләндирәр, шакирдләринин дүнјакөрүшүнүн, алдылары билијин мұасирләшмәсинә хүсуси сә'ј көстәрәрди. Јери дүшәндә дүнја алимләриндән: Дарвиндән, Едисондан, Азәрбајчан тарихиндән сәһбәт ачмасы белә мәгсәд изләјирди. Тәләбәси академик Азад Әфәндијевин дедији кими: «Аббас Сәһһәт бизә тәкчә савад өјрәтмирди. О, јери дүшдүкчә халгымызын, вәтәнимизин кечмишиндән чох марағлы вә гијмәтли мә'лумат верәрди. Вәтәнимизин тарихиндән, көркәмли, бөјүк сималарындан, шаир вә мұтәфәккирләриндән өзүнәмәхсус мәһарәт вә усталыгла данышарды. Тез-тез Низаминин дәрин вә мәнәли фикирләриндән бәһс едәрди. Азәрбајчан, Бабәк, ингилаб сөзләрини биз илк дәфә А. Сәһһәтдән ешитмишик». Башга бир тәләбәси чоғрафијашунас Рәмзи Јүзбашов нағыл едир ки, 1917-чи илдә илк дәфә синфә кирән Сәһһәт биринчи дәрс саатларыны үч сөзүн шәрһинә, бәдии тәчәссүмүнә һәср етди: вәтән, милләт, дин: «Биз баша дүшдүк ки, бизим вәтәнимиз Одлар өлкәсидир. Губа, Дәрбәнд маһалындан тутмуш, та Тәбризә гәдәр олан әрази Азәрбајчандыр... миллијәтчә азәрбајчанлыгы, һәр милләтин өз инчәсәнәти вә адәт-ән'әнәси вардыр... дин пәрдәси алтында апарылан мұһарибәләрин мәгсәди исә торпағлары тут-

мағ, зәиф халғлары әсарәт алтына алмағдан ибарәт олмушдур... Дүнјада бир дин вар: дүз олмағ, доғру олмағ, адам алдатмамағ, зүлм етмәмәк, јохсула әл тутмағ».

Бир маарифпәрвәр кими Сәһһәтин Шамаһы мөктәб-лиләри вә кәнчләринин тә'лим-тәрбијәси илә мәшғул олмасы тәкчә мұәллимликлә мәһдудлашмырды. О, ејни заманда Шамаһыда јени маариф очағларынын јарадылмасы јолунда чалышыр, тә'лим-тәрбијә вә тәдрис ишләриндәки нөгсанлары тәчрүбәли мұәллимләрлә бирликдә арадан галдырмағ ишиндә һеч бир фәдакарлығдан чәкинмирди. О һәр ил реалнијә шакирдләр топламағ үчүн кәндләрә кедир, тәһсил хәрчи вермәјә имканы олмајан касыб ушағларыны мөктәбә дүзәлдир, бә'зән онларын китаб вә дәфтәрләрини дә өзү алырды.

Лакин бүтүн бунлар Сәһһәтә өз бәдии јарадычылығыны фәаллыгла давам етдирмәјә мане олмурду: О, Бақы вә Тифлис эдәби мүнители сых әләғә сахлајыр, тез-тез һәр ики шәһәрә кедиб мұасирләрилә, гәләм достлары илә көрүшүр, мұхтәлиф нәшријат вә мәтбуат органларынын сифаришләрини јеринә јетирир, јени јаздығлары әсәрләрин нәшрилә мәшғул олурду.

О, «Һәјат» (1905—1906), «Иршад» (1905—1908) кими гәзетләрдә, «Дәбистан» (1906—1907), «Рәһбәр» (1906—1907), «Зәнбур» (1909—1910) вә «Мөктәб» (1911—1915) журналларында тез-тез әсәрләр чап етдирәрди («Шамаһы зәлзәләси», «Фәрјәди-интибаһ...», «Гәзет нәдир?», «Фирдәвсүл-әтфал...», «Дилбәри-һүрријјәтә гит'ә», «Мүсәлман үрәфалары» вә с.). 1905-чи илдән сонра Сәһһәт өз ше'рләри, һабелә көзәл тәрчүмәләри, маарифә, мәдәнијјәтә чағыран мәгаләләрилә охучуларын диггәтини чәлб етмәјә башлајыр. Оун ады јаваш-јаваш дөврүн көркәмли шаирләри сырасында чәкилир, әсәрләри дәфәләрлә дәрсликләрдә нәшр олунур («Түрк әлифбасы», «Ушағ көзлүјү», «Јени мөктәб», «Күлзар», «Икинчи ил», «Әдәбијат мәчмүәси» вә с.), аз заман ичәрисиндә Сәһһәт елә мәшһурлашыр ки, ше'рләринә нәзирәләр белә јазылыр. «Ата вә гыз». Мөһтәрәм Аббас Сәһһәт чәнабларына бәнзәтмә» ады илә «Молла Нәсрәддин» журналында чап олунан:

Ај дәдә, дур кет мәнә голбағ, зәр ал,  
Бир дәнә чаршаф, ики топ мәхмәр ал,—

мәтлә'ли фелјетон Сәһһәтин:



Ај дәдә, дур кет мәнә чох шејләр ал,  
Бир дәнә чанта, бир-ики дәфтәр ал,—

— бејтилә башланан «Ата вә оғул» (1907) адлы ше'ринә нәзирә јазылмышдыр.

Шаир, мүүллим, һәким, маариф хадими олан Сәһһәт һәм дә дөврүнүн мәшһур тәрчүмәчиси олмушдур. Илк тәһсил илләриндә фарс вә әрәб, сонралар исә франсыз вә рус дилләрини өјрәнмәси она тәрчүмә илә мәшғул олмаға имкан вермиш вә о, һәлә лап чаванлығында, Теһранда охудуғу вахт франсыз тәмсилчиси Лафонтендән етдији тәрчүмәләри илә бу сәһәдәки бачарығыны сынамышдыр. 1905-чи илдә А. Шаигә көндәрдији мәктуба франсыз шаири Жан Рамодан етдији бир тәрчүмәни дә салмасы көстәрир ки, о јени әсрин әввәлләриндә дә тәрчүмә јарадычылығыны давам етдирмишдир. Јахын достларынын, Шамаһы «рус-татар» вә реални мәктәбләринин мүүллимләринин көмәклији илә рус дилини өјрәндикдән сонра исә — тәхминән 1907-чи илләрдән сонра о рус әдәбијјатындан тәрчүмә ишинә башлајыр вә аз заман ичәрсиндә бу бөјүк әдәбијјатын ән габагчыл тәблиғатчыларындан биринә чеврилир. Онун Қрылов, Пушкин, Лермонтов, Некрасов, Фет, Колтсов, Надсон, Горкидән етдији тәрчүмәләр охучуларын үмум мәнәббәтини газаныр. Тәрчүмәләринин бир гисмини ушаглар үчүн нәшр олунан журналларда, Маһмудбәј Маһмудбәјов илә бирликдә тәртиб етдикләри «Јени мәктәб» (1909) вә башга дәрсликләрдә, ики чилддән ибарәт «Мәғриб күнәшләри» (1912) китабларында чап етдирдикдән сонра да Сәһһәт бүтүн өмрү боју тәрчүмә илә мәшғул олмуш, онларын анчаг чох аз һиссәсини чап етдирә билмишдир. Онун рус классикләриндән онларла тәрчүмәси (Лермонтовдан — «Демон» вә б.) кәлиб бизә чатмамышдыр. Шаирин мүүсирләри бөјүк тәәссүф һиссилә көстәрирләр ки, бу чох зәнкин ирс бөјүк тәрчүмәчинин онларла орижинал әсәрләрилә бирликдә 1918-чи илдә Шамаһыдакы һәрч-мәрчлик дөврүндә мәнв олмушдур.

Сәһһәт һәлә өз сағлығында гүдрәтли пешәкар мütәрчим кими тәсдиг олунашду. Онун илк биографы А. Шаиг 1912-чи илдә јазмышды ки, «Сәһһәт әфәндиин тәрчүмәдә даһа артыг мәнәрәт вә истәдады олдуғу үчүн рус әдибләриндән «икинчи Жуковски» — дејә биләрик». Бир гәдәр сонра бу «мәнәрәтин» нәдән ибарәт олдуғуну Ферһад Ағазадә белә әсасландырмашды: «Бу тәрчүмәләр

әсилләринә о гәдәр јахын, о гәдәр мутабигдир ки, һәр ики дилә вагиф олан шәхсләр «онларын русчалары илә бәрәбәр түркчәләрини дә рус шүүәрасы јазмышдыр» — дејә, иддиа вә һөкм вермиш олурлар. Һәгигәтән, индијә гәдәр түрк шүүәрасы арасында Мирзә Аббасгулунун тәрчүмәси кими дүзкүн бир тәрчүмәјә раст кәлмәдик».

Анчаг Сәһһәтин мүүһүм мütәрәгги маһијјәт дашыјан тәрчүмәчилијинә һамы ејни мүнәсибәт бәсләмирди. Шаирин јарадычылығынын бу сәһәдәки уғурларынын әлејһидарлары да тапылырды. Һәтта бә'зи мүүһәфизәкарларын мütәрчим шаири мәхсәрәјә гојмаға да чәсарәти чатмышды. «Бабаји-әмир» сатирик журналында өзүнә мејдан тапан чызма-гарачылардан биринә Сејид Нүсејн «Сон хәбәр» гәзәти васитәсилә кәскин чаваб вермиш вә шаирин тәрчүмәләринин әдәби просесдәки әһәмијјәтини шәрһ етмишдир: «Һәр кәсин бир ишдә ихтисасы олар... Аббас Сәһһәт әфәндиин мütәрчимликдә ихтисасы вар. О, бу барәдә Гафғазда биринчилији газаныр. Онун әчнәби әдәбијјаты илә чамаатымызы ашина етмәкдә бөјүк хидмәти вардыр. Гој әчнәби әдәбијјатына гејри-ашина шаирләримиз Аббас Сәһһәтин тәрчүмәләриндән истифадә етсинләр, онлара тәғлидән ше'р јазмагла һәчв вә гәсидә јазмагдан вә јахуд мүүһәссәнәти-ләфзијјә илә мәшғул олмагдан әл чәксинләр. Бунунла бәрәбәр Пушкин вә Лермонтовун әш'ары тәрчүмәси «Наполеонун мүүашигәси» романы тәрчүмәсиндән дә мәнфәәтсиз ки, дејилдир».

Бүтүн сәнәд вә хатирәләр Сәһһәти дөврүнүн габагчыл, вәтәндаш руһлу зијалысы, аловлу вәтәнпәрвәри, достлугда вәфалы вә мұлајим тәбиәтли инсан, башга халғларын нүмәјәндәләрилә әләгә јаратмағы бачаран фәдакар, фәал ичтимаи мөвгејә малик бир шәхсијјәт кими таныдыр. Фактлар вә дәлилләр чохдур. Сабирин оғлу хатирәсиндә галан Сәһһәти белә тәғдим едир: «Мән Сабирлә бир дам алтында дөрд ил јашамышам, лакин Сәһһәтин тәнәффүс етдији һавадан он ил удмушам. Сәһһәтин өмрүнүн сон он или мәним өмрүмүн илк он или олмушдур... Аиләмиздә Сәһһәтә «Мирзә Аббасгулу» — дејә мұрачиәт едәрдиләр. Мирзә Аббасгулу ортабојлу, хошсифәт, хошәһвал вә ширинсөһбәт бир киши иди. Көрүнүшү инсанда хош әһвали-руһијјә доғурурду. Башына гышда гарапапаг вә ја фәс, јајда исә силиндр гојарды; көзүнә пенсине тахарды; әјнинә чох гәшәнк тикилмиш Авропа бичимли костјум (гара рәнкдә пенчәк, жилет вә шалвар), ајағына исә гара ботин кејәрди. Кәзәркән әлиндә көзәл трост ту-



тарды. Сүр'әтлә јеријәр вә сүр'әтлә данышарды. Тез-тез данышмасы сөзләринин тә'сирли олмасына манечилик төрәтмәзди...

Ғади вә Сәһһәт бизим евин ән әзиз гонағы идиләр. Сәһһәтлә Сабирин бүтүн күнләри бирликдә кечирмиш. Атамын хәстә күнләриндә Сәһһәт онун јастығы јанындан чәкилмәмиш, ону мүаличә етмишдир.

А. Сәһһәт һәмвәтәнләри тәрәфиндән чох севилмишдир. О, олдугча гәдирбилән бир инсан иди.

Бүтүн башга хатирәләр дә Шамаһыда «Мирзә Аббасгулу» ады илә мәшһур олан Сәһһәти белә чанландырыр. А. Шаигин тәсвириндә о һәссас, инчә тәбиәтли бир инсан кими көрсәнир: «Сәһһәт олдугча һәссас, шән вә көврәк гәлбә малик бир шаир иди. Ән кичик, шән бир һадисә онда бөјүк бир севинч доғурдуғу кими, ән әһәмијјәтсиз, һәзин бир лөвһә вә һадисә дә онда ачы дүшүнчә, кәдәр вә руһ сыхынтысына сәбәб олурду; мүһүм бир фачиә исә онун бүтүн варлығыны сарсыда билирди». Чәмо Чәбрајылбәјли исә устадыны вәфалы дост, фәдакар инсан кими сәчијјәләндирир: «О бојча ғыса, вүчудча арыг вә чевик иди. Кәскин бахышлы, мөһкәм чәнәли, достлугда вәфалы, кинсиз, һәм дә фәдакар бир јолдаш иди. Чох тәвазөкар иди. Өзүндән кичикләри белә көрдүкдә салам вериб әһвал-пүрсан оларды».

Сәһһәт аиләдә дә белә мөһрибан вә сәмими иди. О өз аилә үзвләрилә чох хош рәфтар едәр, һеч кәсин гәлбинә дәјмәз, һирсләнмәз вә аилә наразылығларыны мүмкүн гәдәр мунагишәсиз һәлл етмәји бачарарды. 1909-чу илдә илк вә јеканә өвлады — ғызы Ругијјә Солтанын дүңјаја кәлмәси аиләнин һәјатында бөјүк севинчә сәбәб олмушду. Сәһһәт мәктәбдән нечә јорғун кәлирсә-кәлсин, нечә фикирли вә дүшүнчәли олурса-олсун ону көрән кими дәрһал дәрди дағылар, голлары арасына алыб бағрына басар, ојнатмагдан дојмазмыш, Ругијјә Солтан онун ән бөјүк тәсәллиләриндән бири иди. Бу сәһһәтләрин шаһиди олан Сәһһәтин гардашы арвады Сәкинә ханым Абидованын ифадәси илә десәк, ата-ғыз мөһәббәти елә күчлү вә нәһәјәтсиз иди ки, она тамаша едәндә гәһәрләнмәмәк олмурду, елә бил тале бу ғыса өмүрлү мөһәббәтә гәсдән белә гүввәт вә көврәклик вермишди.

Бу илләр Сәһһәтин һәјатынын ән ширин, фәрәһли дөврү иди. Реални мәктәбин ачылышы вә Шамаһы аптекинә Мамаладзе адлы ачыг фикирли бир күрчүнүн мүдир тәјин олунмасы шаирин мадди вәзијјәтини дә хејли



Аббас Сәһһәт.





А. Сәһһәт мүәсирләри арасында: (Сабир, Насеһ, Тәрраһ  
вә б. рәссам Н. Гасымов);



А. Сәһһәт мүәллим вә төләбәләрилә Сабирни мазары  
башында (Солдан; Муса Гурбанов, Әлиһејдәр Гарајев,  
Әличаббар Оручәлијев, Баба Мүтәллибов, Аббас Сәһһәт).

јахшылашдырмышды. Сәһһәтин вә һәлә евләнмәмиш кичик гардашы Мәммәд Рзанын газанчы (о саатсазлыг едирди) о гәдәр дә бөјүк олмајан аиләни аз-чоһ тә'мин едирди. Артыг Сәһһәт атасы Молла Әлиаббасы да мәктәбдарлыг етмәјә гојмурду.

### «САБИР ӨЛДҮ ДЕМИРӘМ, ШЕ'Р ЕВИ ВИРАН ОЛДУ»

Илләр кечдикчә Сәһһәтин Сабирлә достлуғу даһа да мөһкәмләнирди. Онлар тез-тез көрүшүр, јаздығлары јени әсәрләри бир-бирләринә охујур вә рә'јләрини сөјләјирдиләр. Сабир бә'зән ше'рләрини дә Сәһһәткилдә јазырды. Бу достлуғ елә мүгәддәс вә үлви бир сәвијјәјә јүксәлмишди ки, һәлә онларын сағлығы дөврүндә мүәсирләринин диггәтини чәлб етмишди. Одур ки, бөјүк ингилабчы сатирик илә көркәмли романтик шаир һаггында данышан, јазан бүтүн мүәллифләр ики сәнәтқарын мә'нәви, фикри јахынлығлары мөвзусуна тохунмадан кечинә билмәмишләр. 1905-чи илин јајында аиләси илә Сурамдан кери гајыданда бир нечә күн Шамаһыда галмыш Абдулла Шаиг Сабир вә Сәһһәтлә таныш олмуш, онларын достлуғ әлагәләринә һејран галмыш вә сонралар јаздығы хатирәләриндә бу достлуғдан һәмишә нәсилләрә нүмунә кими бәһс етмишди: «Сабирин ән јахын вә сәмими досту Аббас Сәһһәт иди. Сәһһәт Шамаһыда бүтүн күнләрини онунла бирликдә кечирирди. Онлар бир јердә һәр мәчлисә јарашыг верирдиләр... 1910-чу илдә Сабир Бакыја көчмәјә мәчбур олдугдан сонра Аббас Сәһһәт тәк галмышды. Сабир онун муниси-гәлби, мәһрәми-әсрары иди. Бүтүн дәрд вә әләмләрини јалныз онунла бөлүшәрди».

Мүәсирләри нағыл едирләр ки, һәр ики шаир Сәһһәтин башчылыг етдији әдәби мәчлисдә дә тез-тез көрүшәр, мүбаһисәләрдә фәал иштирак едәрдиләр. Онлар чоһ заман бир мөвгедә дурурдулар. Хүсусән мүәсир әдәби һадисәләри диггәтлә изләјән, јени әдәбијјатын истигамәти һаггында мәтбуатда марағлы фикирләрлә чыхыш едән Сәһһәтин мүбаһисәләрдәки мүлаһизәләри чоһ марағлы олур, мәчлис үзвләринә күчлү тә'сир көстәрирди. Белә мүбаһисәләр даһа чоһ Насеһлә Сәһһәт арасында башла-



јарды. Сабир исә адәтәә өз сәнәт, әгидә достунун тәрәфиндә дурар, һәмишә Сәһһәтин әдәби фикирләринә е'тигад вә е'тимадла јанашар, бунларын әдәби инкишаф үчүн әһәмијјәтини гијмәтләндирәрди. Һәтта өзүнүн бир сәнәткар кими јүксәлишиндә дә шаир достунун хидмәтләрини е'тираф етмәкдән чәкинмәзмиш. 1910-чу илдә «Исламијјә» адлы Бақы мейманханасында Салман Мүмтазын Сабирлә сәһбәтинин бир јериндә белә суал-чаваб вардыр:

«Суал — Аббас Сәһһәтин нечә јашы вардыр? Сиз бөјүксүнүз, јохса о?

Чаваб — Башда о бөјүкдүр, јашда мән.

Суал — Сәһһәт дәрин савадлыдырмы?

Чаваб — Мән онун шакирдийәм, о мәнә устадыр».

Әлбәттә, бу чаваблардакы даһијә мөхсус тәвазәкарлыг, доста гаршы сәмимијјәт, бөјүк инсана аид учалыг көз габағындадыр. Анчаг бу чавабларда инчә бир тәсдиг дә, мүәјјән бир һәгигәтин е'тирафы да вардыр. Бу да одур ки, шамахылылар арасында «билик дағарчығы» ләгәбини газанмыш, дәрин мүталиә саһиби олан Сәһһәт Сабир үчүн чанлы билик мәнбәји олмушдур, онун рус, Авропа вә түрк әдәбијјаты һаггындакы зәнкин мә'луматы сатирик истә'дадын тәшәккүлү вә инкишафы просесиндә мүһүм рол ојнамышдыр. Анчаг бу да көз габағындадыр ки, Сабир өз әзәмәти вә дүһасы илә һәмишә Сәһһәт гаршысында бөјүк сәнәт һәјкәли кими дајанмыш, Сәһһәт бу әзәмәти һәмишә көрмүш, дүјмуш, онун тә'сириндән бир ан өзүнү кәнарда һисс етмәмишдир. Ики шаир арасындакы достлуг, XX әср Азәрбајчан реализми илә романтизмнин гаршылыгы әлағәсини вә тә'сирини әјаниләшдирән бир рәмзә чеврилмишдир. Бир аз сонра көрәчәјик ки, нечә Сәһһәт өз устадынын јолу илә кетмәјә, сатиралар јазмаға чәһд көстәрмиш, Сабир сатирасынын ичтимай-сийаси вә әдәби мөвгәјини нечә вахтында гијмәтләндирмәји бачармышдыр.

Шүбһә јохдур ки, реалист вә романтик сәнәткарлар арасында мөфкурә вә бәдии зөвг фәргләри дә чох дејилди. Дөврүн ичтимай-сийаси вә әдәби һадисәләринә Сабир даһа дәриндән вә әһатәли нүфуз едир, онлара даһа мүтәрәғги мөвгедән јанашырды. Бу фәрг, тәбии ки, һәр ики шаирин әсасән сәнәтлә һәјатын әлағәси мәсәләсинә мүнасибәтдә мејдана чыха биләрди. Сабирин бир е'тирафы

бу фәргин мөвчудлуғуну тәсдиг етмәкдәдир. Бир дөфә Сабир ше'рин хәлгилији, һәјатла әлағәси һаггында фикирләрини белә изаһ етмишди: «Ше'р одур ки, мөвзусу һәјатдан көтүрүлүб, өзү дә ачыг-ајдын јазылсын. Беш күн, үч күн өмр еләјиб јашајан ше'рләрә ше'р дејилмәз. Халгын охумадығы, әзбәрләмәдији ше'р, ше'р дејилдир. Чүнки онларын әсасы вә бүнөврәси јохдур, онлар һүбаб\* кәмиси кими тез чыхыб тез дә батарлар. Елин руһундан, үрәјиндән гопмајан ше'рләр халгын руһунда һеч бир заман һәјәчан әмәлә кәтирә билмәз.

Бир адамы раһат отурдуғу јердә јериндән дурғузуб ојнатмаг үчүн она онун көнлү истәдији вә сүмүјүнә дүшдүју һава чалынмалыдыр. Белә олмаса, о голларыны ачыб сүзә билмәјәчәкдир.

Әзиз достум вә устадым олан Сәһһәт мәним фикринин бә'зи нөгтәләри илә шәрик олмурса да ејби јохдур. Буну кәләчәк көстәрәчәкдир...»

Бу «нөгтәләри» ачмаг, дәгигләшдирмәк, шүбһәсиз, чәтиндир. Анчаг бурада сәһбәтин әсасән романтик сәнәти реалист сәнәтдән ајыран естетик фәргләр, өзүнәмөхсуслуғлар барәсиндә кетдијини гәрарлашдырмаг чәтин дејил.

Ики шаир арасында башга мөзмунда олан ихтилафлар да варды вә бунлары чох заман зарафат зәмининдә дә һәлл едәрдиләр. Сабир диндар дејилди, руһаниләрин вә дини тәригәтләрин гаты дүшмәни иди, анчаг ән'әнәви шәкил алмыш бә'зи дини ајинләри ичра едирди. Анчаг Сәһһәт онун әксинә олараг белә ајинләрә е'тинасыз јанашар, намаз гылмаз, оручуну исә јејәрди. Ики шаир бә'зән бу мәсәләләр әтрафында да мүбаһисәләр едәрдиләр. Сабир Сәһһәтин ифрат е'тигадсызлыгындан хошланмазды. Бир дөфә ејни мөвзуда башланан мүбаһисә заманы Сабир вахты илә Сејид Әзимин өз досту Бихуда дедији ше'ри тәбдил едәрәк зарафатла демишди:

Биз ики шаһрик худаваңда,  
Бизи һәр бир әмәлдә тоәм гыл.  
Ја мәни кафир ејлә Сәһһәт тәк,  
Ја ону мән кими бир адәм гыл.

Сәһһәтлә Сабирин һәјатлары, дүшүнчәләри, көрүшләри гырылмаз телләрлә бир-биринә бағлы иди вә роман-

\* Көпүк.



тик шаирин бөжүк мүасиринин һәјаты, аилә-мәишәт мәсәләләрилә јахындан марагланмасы, она хусуси гајгы көс-тәрмәси дә бу телләрин гырылмазлыгына дәләләт едирди.

Сабир чох ағыр бир шәраитдә јашајырды. Өз вәзијәтини дүзәлтмәк мәгсәдилә о бир нечә тәшәббүс етмишдисә дә фајда вермәмишди. Күнләрини сабун тијаны јанында кечирмәк исә шаир үчүн бөжүк мүсибәт иди. Бу пешә она һәм мәнәви эзаб верир, һәм дә мадди чәһәтдән ону тәмин етмирди. Вахтилә Шамаһыда, сабун дүканында А. Шаигә дејилән бу сөзләр дә бош-бошуна дејилди: «Бу авам чамаатын дахилини тәмизләмәк әлимдән кәлмир, һеч олмаса заһирини тәмизләјим дејә, көрдүјүнүз сабун дүканыны ачдым. Нејләјим ки, залым ушаглары тәмизликдән дә гачырлар». Одур ки, шаир бүтүнлүклә әдәбијата һәср олунмаға, халгын үмуми мәнәббәтини газанмыш бәди ијарадычылығыны давам етдирмәјә, маариф саһәсиндә чалышмаға чан атырды; онун «иштијаг вә мәнәббәти елм вә маарифә иди».

Сәһһәт «күзәрәни гәмли фачиә» олан Сабири бу вәзијәтдән хилас етмәк, онун әзијәтләринә сон гојмаг вә бөжүк истәдадын тәрәггисинә көмәк етмәк үчүн јоллар ахтарырды. Нәһајәт, ики шаир, ики дост бу гәрәра кәлирләр ки, Шамаһыда «рус-татар мәктәби» ачмаға ичазә алынар. Бунунла, бир тәрәфдән, Шамаһыда јени үсуллу тәдрис мүәссисәсинә олан ештијач арадан галхачаг, икинчи тәрәфдән, Сабир бу мәктәбдә мүәллимик етмәклә ағыр мадди вәзијәтдән гисмән јаха гуртарачагды.

Сәһһәт јени «рус-татар мәктәби»нин тәшкилине ичазә алмағы өз өһдәсинә көтүрүб, бу мәгсәдлә 1908-чи илин әввәлләриндә Бакыја кәлир. Лакин әлагәдар дәвләт идәрәләри вә чар мәмурлары шаирин хаһишини рәдд едирләр. Бакыдакы достлары да она көмәк едә билмирләр. Һәр јердән әли үзүлдүкдән сонра Сәһһәт чох пәришан һалда Шамаһыја гајыдыр.

Аз сонра Сабир «Үмид» адлы бир мәктәб ачараг, орада дәрәс демәјә башлајырса да, мүртәчәләр бу мәктәбин узун заман давам етмәсинә јол вермирләр. Бөжүк шаир јенә ишсиз галыр. Бир чох чәтинликдән сонра, 1910-чу илдә Сабир Бакы губернијасынын Балаханы мәктәбинә мүәллим тәјин олунур. Шаир бу кичик кәнддә дә мүһәфизәкарларын мүгавимәтинә раст кәлир. Амма бурада Сабири мүдафиә едән гүввә даһа мөһкәм, шүүрча даһа чох инкишаф етмиш фәһлә синфи иди. Белә ки, Сабир дәрәс дедији мәктәбдә тәшкил едилмиш «Нур» гираәтха-

насы илә әлагә сахлајыр, бураја топлашан кәнч фәһләләрин һәјаты, арзу вә әмәлләрилә таныш олур, өз мүбариз ше'рләрилә онлара тәсир көстәрирди. Фәһлә синфилә јахынлыг ингилабчы шаирин дүнјакөрүшүнә дә тәсирсиз галмады, онун ше'рләринин ингилаби пафосу даһа да күчләнди.

Лакин шаир Балаханыда да узун мүддәт гала билмир; 1910-чу илин ахырларында хәстәләнәрәк Шамаһыја гајыдыр. 1911-чи илин февралында Сабир Сәһһәтин мәсләһәтилә мүәличә үчүн Тифлисә кедир. Чох чидди мүәличә етдирмәсинә бахмајараг Сабирин хәстәлији даһа да шиддәтләнир. Досту Сәһһәтә мәктубунда ондан разылыг едән Сабир вәзијәтинин ағырлығы, үмидсизлији һаггында белә јазырды: «Лакин һәјатымдан билкүллијә гәт'и-үмидәм. Ахыр нәфәсләрим олдуғуну дәрк едиб дә бу мәктубла сәнә әһвалымы хәбәр верирәм. Бир гәдәр бабәт олар исәм Шамаһыја гајыдачағам... Әһли-әјалымы сизә... тапшырырам. Өлүрсәм гәм етмәрәм. Чүнки билирәм сиз мәним асарымы тәб' етдирәрсиниз».

1911-чи илин 27 ијунунда јазылан бу мәктубдан бир нечә күн сонра хәстә Сабир Шамаһыја гајыдыр. Онун вәзијәтинин чох ағыр олдуғуну көрән Сәһһәт достунун мүәличәсилә өзү мәшғул олмаға башлајыр, күнләрини хәстәнин јанында кечирир. Лакин бүтүн чидд-чәһдләр Сабирә ничат вермир. О, ијулун 12-дә вәфат едир.

Сабирин өлүмү илдырым сүр'әтилә Шамаһыја јайылды. Динчини алмаг үчүн евинә кедән Сәһһәтин далынча дәрһал Сабирин гардашы оғлу Зејналабдин Таһирзадәни көндәрдиләр. Бир нечә дәгигәдән сонра Сәһһәт өз бөжүк достунун чәназәси өнүндә иди. Бүтүн достлар, гоһумлар, зијалылар, чаванлар јығылмышды, дәфн мәрәсиминә һазырлыг ишләри көрүлүрдү. Сәһһәт кәдәр ичиндә иди, итки бөжүк иди, кәдәр һәдсиз иди, о өзүнүн тәкчә јахын достуну, муниси-чаныны, мүхлисини јох, бөжүк бир инсаны, шамаһылыларын севимлисини јох, һәм дә Азәрбајчанын, бүтүн Јахын Шәргин нәһәнк бир шаирини итирмишди, буну Сәһһәт дәриндән дәрк едирди: мәшһур «Һопһоп», дилләр әзбәри олан «ағлар-күләјән» өлмүшдү. Дәрһал мүхтәлиф шәһәрләрә телеграмлар кетди, сәһәри Бакыдан ики фајтон кәлди, кәләнләрин ичәрисиндә Султанмәчид Гәнизадә дә варды. Сабири чәләл илә көтүрдүләр, бүтүн мәктәбләр бағланмышды, Шамаһынын бөјүјү дә, кичији дә ағлајырды... Сәһһәтин һафизәсиндә бу мисра долашырды:



«Сабир өлдү демирәм, ше'р еви виран олду».

Сабирин өлүм хәбәрини Бакы вә Тифлисә илк дөфә Сәһһәтин чох тә'сирли жазылмыш телеграмы кәтирмишди. Ашгабада вурулан телеграмын да мүәллифи о иди. Бундан бир нечә күн сонра Сәһһәт мәктубда чыхыш едәрәк Азәрбајчан халгыны үз вермиш бөјүк иткидән хәбәрдар етди, шаир достунун өлүмүнә һәср етдији илк ше'рилә дәрин тәәссүф вә кәдәрини билдирди: «Еј гаре!... гәзетләри охудугда о һәвәслә охудугун көзәл-көзәл ше'рләр, ширин-ширин мәзмунлар, дузлу-дузлу сөзләр ки, бир анда сәни һәм ағладыб, һәм күлдүрүрдү, онлары даһа бир дө көрмәзсән. Зира онларын назими... олан севкили, әзиз шаиримиз Сабир... әлимиздән кетди!

### С а б и р!

Чан кими севдијин жазыг милләт,  
Һәлә сәндән умарды чох хидмәт.  
Тәнкинаји-чаһаны тәрк етдин,  
Әндәлибим! Нә тез сусуб кетдин?!  
Һәр бәла кәлсә иди, сабир идин.  
Јохса сәбрин түкәндими, Сабир?!  
Бизә көнлүн күчәндими, Сабир?!  
Милләтин дәрди илә гәмләндин,  
Булмадынмы дәва, вәрәмләндин?  
Кечди өмрүн әза вә зәһмәт илә,  
Мин мәрарәтлә, мин мәшәггәт илә.  
Әбәда көрмәдин чаһанда рифаһ,  
Оф!.. сәнә рәһмәт ејләсин аллаһ!..  
Јени бир шинвә ихтијар етдин,  
Әдәбијјаты нөвбаһар етдин.  
Јағдырыб зүлмә, чәһлә баригәләр,  
Көстәрирдин бөјәнда харигәләр.  
Ағладыб-күлдүрүрдүн инсаны,  
Ағладыр мөвтүн әһли-вичданы.

Сабирин өлүмү Сәһһәтә чох ағыр тә'сир етмишди. О узун заман матәм сахламыш, илк күнләр дөфәләрлә мәзары үстүнә кетмишди. Лакин Сәһһәт өлмәз шаирин бөјүк сәнәтинин јашајачагына әмин иди. О инанырды ки, «өз халгынын тәрчүманы олан, онун бүтүн фачиәсини хәндәләрлә верән» бөјүк ингилабчы-сатирик вә онун сәнәти јашајачагдыр. О инанырды ки, бир күн шаирин «намына һејкәл гојачаглар»:

Еј мүчәссәм дүјгү, еј үлви бәшәр,  
Еј чамырлыг ичрә дүшмүш саф зәр.  
Тә'нү лә'н ејләсә һәр надан сәнә,  
Ја мүсаид олмаса дөвран сәнә,  
Гәм јемә, тәхфиф вер аламына,  
Аз чәкәр, һејкәл јапарлар намына.

Сәһһәтин «Сабир» адлы бу мәнзүмәси шаирин өлүмүнә һәср етдији икинчи ше'ри иди. Ики ил сонра, 1913-чү илдә чап олунмуш ше'риндә дә Сәһһәт Сабирин өлмәзлијиндән, әдәбијјата кәтирдији јениликдән бәһс едәрәк жазырды:

Сабир, еј ән севимли шаиримиз  
Мүгтәдир, дузлу сөзлү шаиримиз!  
Нечә ган олмасын сыныг көнлүм,  
Сәни чох тез ајырды биздән өлүм.  
Јох, јох, әсла сән өлмәдин, дирисән!  
Ән бөјүк гәһрәманларын бирисән!  
Гәләминлә, дилинлә, һалын илә,  
Көһнәләнимәз ширин мәгалын илә.  
Сүнкүләр ачмајан јолу ачдын,  
Гәләминдән чәваһирәт сачдын.  
Зүлмү, чәһли, тәәссүбү јыхдын,  
Учалыб әрши-давәрә чыхдын.  
Көстәриб чарәји-ничатымызы,  
Нәзм гылдын нәвагисатымызы.

Сабир јарадычылығы һаггында әтрафлы мә'лумат верән «Сабир» (1911) адлы илк мәгаләни дә Сәһһәт жазмышды. Бөјүк шаирин бир сыра јарадычылыг хүсусијјәтләрини елми сурәтдә изаһ едән бу дәјәрли мәгаләдә, Сабирин әдәбијјатымыза кәтирдији јенилик, әдәбијјатда тутдуғу мөвге бир сыра јени, марағлы әдәби фактларла тәсдиг едилирди. Мәгалә мүәллифи, Сабир сәнәтинин бөјүклүјүнү онун гүдрәтли реализминдә, һәјаты доғру әкс етдирмәсиндә көрүрдү.

Сәһһәт достунун сон вәсијјәтини дә унутмамышды. Сабир һәлә Тифлиسدән јазмыш олдуғу мәктубда «Өлүрсәм гәм етмәрәм. Чүнки билирәм сиз мәним а'сарымы тәб' етдирәрсиз» сөзләрилә өз әсәрләринин кәләчәк тәлејини она тапшырмышды. Сабирин сағлығында наил олмадығы арзусуну Сәһһәт бөјүк чәтинликләрдән, бир нечә дөфә Бакыја кәлиб-кетдикдән сонра мүәллим Маһ-



мудбәј Маһмудбәјовун көмәклижилә јеринә јетирә билир. Сабирин әсәрләри «Ҳопһопнамә» ады илә 1912-чи илдә нәшр олунар. Сәһһәт бу китабын әввәлиндә Сабирин бу күн белә әһәмијјәтини итирмәмиш, шаирин һәјатыны өј-рәнмәк үчүн гијмәтли мәнбәләрдән сајылан тәрчүмеји-һалыны чап етдирмишдир. Шаирин һәјатындакы әсас һадисәләри әһәтә едән бу мәгаләдә Сабир јарадычылығынын үмуми тәһлили вә әдәбијјатымыздакы јери дә мүх-тәсәр көстәрилир. Сәһһәт «Ҳопһопнамә» илә ејни заман-да, китаб тәртибинин көзәл бир нүмунәсини вермиш, тәр-тиб ишинин бә'зи елми хүсусијјәтләрини јахшы билдији-ни дә көстәрмишди.

#### «ОДУ БИР НӘҒМӘ ЈАЗМАҒ ИСТӘЈИРӘМ»

**1912** -чи илдән башлајараг бир-биринин ардынча Сәһһәтин әсәрләри ајрыча китабчалар һалында чап олу-нар. Һәмин илдә шаирин «Сыныг саз» адлы ше'рләр мәч-муәси, бәди и тәрчүмәләрдән ибарәт «Мәғриб күнәшләри» (I вә II һиссә) адлы китабчалары чыхыр.

Аббас Сәһһәт бир нечә драм әсәри дә јазмышдыр. Оун «Чәһаләт сәмәрәси, јахуд бир јетимин хошбәхтли-ји» (1914) вә «Тағы вә Нағы» адлы әсәрләри илк ушаг пјесләриндәндир. Бундан әлавә, Сәһһәт игтибас јолу илә «Јохсуллуғ ејб дејил» (1912) (А. Н. Островскинин «Јох-суллуғ ејб дејил» комедијасына бәнзәтмәдир) вә «Нефт фонтаны» (1912) (ермәни драматургу А. Абелјанын «Фонтан» әсәриндән игтибасдыр) кими кичик һәчмли драмлар да нәшр етдирмишдир.

Мүәллимликлә јанашы Сәһһәт о заман Азәрбајчан мәктәблиләринин бөјүк еһтијач дудуғу јени дәрсликләр јарадылмасы иши илә дә мәшғул олурду. 1905-чи ил ин-гилабындан сонра бир чох јени мәктәбләрин ачылмасы вә дәрс програмларынын дәјишдирилмәсилә әлагәдар олараг, бу чүр дәрсликләрә еһтијач артмышды. Чохдан бәри ишләнмәкдә олан, дөфәләрлә чап едилмиш Чернја-јевскинин «Вәтән дили», Рәшидбәј Әфәндијевин «Ушаг бағчасы», «Бәсирәтүл-әтфал» кими дәрсликләри артыг һәм мүндәрәчәси, һәм дә педагожи принципи е'тибарилә

јени тәләбләрә чаваб вермирди. Одур ки, 1906-чы илдә Бакыдакы мүәллимләр гурултајында гојулан мәсәләләрдән бири дә јени тәдрис програмлары әсасында мәзмун-ча даһа долғун дәрсликләрин јарадылмасы иди. Бу за-мандан башлајараг, тәрчүбәли Азәрбајчан мүәллимләри «Түрк әлифбасы» (М. Маһмудбәјов), «Икинчи ил», (Ф. Ағазадә, А. Шаиг, С. С. Ахундов, М. Маһмудбәјов вә б.), «Ушаг көзлүју», «Күлзар» (А. Шаиг) кими јени дәрслик-ләр јазырлар.

Сәһһәт дә 1909-чу илдә М. Маһмудбәјовла бирликдә «Јени мәктәб» («Үчүнчү ил») адлы бир дәрслик чап ет-дирир. Бу китабын әһәмијјәтли чәһәтләриндән бири бу иди ки, бурада чоғрафија, тәбијјәт, анатомија елмләри һаггында, мәктәбә, аиләјә, елмә вә саир әхлаги-тәрбијә-ви мәсәләләрә даир ајры-ајры марағлы фәсилләрлә бәра-бәр, Азәрбајчан (Сабир, Зәрдаби, Сәһһәт) вә рус классик-ләринин (Крылов, Пушкин, Лермонтов, Туркенеv, Толс-тој) әсәрләриндән нүмунәләр дә верилмишди. Дәрслијә мәзмун, дил чәһәтиндән ушағларын зөвгүнә, сәвијјәсинә ујғун парчалар, көзәл тәрчүмәләр дахил едилмишди. Ше'рләри А. Сәһһәт, мәнсур парчалары М. Маһмудбәјов јазмыш вә тәрчүмә етмишди. Сәһһәтин Лермонтовдан тәрчүмә етдији «Мтсыри» поемасы да илк дөфә бурадә чыхмышдыр. Ингилаба гәдәр ибтидаи мәктәбләрдә оху-нан дәрсликләр ичәрисиндә «Јени мәктәб» чох мүвәффә-гијјәт газанан вә јајылан дәрсликләрдән иди. 1909-чу ил-дән сонра тез-тез јенидән нәшр олуна вә шакирдләри һүсн-рәғбәтини газанмыш бу дәрслик мәтбуатда да јах-шы гијмәтләндирилмишди. «Тәрәгги» гәзетиндә чыхмыш бир мәгаләдә дәрслијин бә'зи мүсбәт хүсусијјәтләриндән, хүсусилә Сәһһәтин орадакы ше'рләриндән бәһс едиләрәк јазылырды: «Мәктәбләримиздә охумаг үчүн биринчи вә икинчи илин ана дили китаблары һүммәтли мүәллимлә-рин чалышмалары сајәсиндә һазыр едилиб; үчүнчү ил үчүн китаб лазым иди ки, о да һәмин јолда ишләјән Маһмудбәј Маһмудбәјов илә шаир Аббас Сәһһәт чәнаб-лары тәрәфиндән тәртиб едилиб өз вахтында мөвгеји-ин-тишара гојулубдур.

Јени мәктәб китабынын мөһнәвијјаты он гисмә бөлү-нүбдүр. Бу он гисмин беш әввәлинчиләри ушағларын тәр-бијә вә тәһзиби-әхлагына хидмәт едәчәк һекајә вә ше'р-ләрдән, беш ахырынчы гисмләри исә ушағларә мәнфәәт-ли билик верән, ағлыны артыран вә нәзәрләрини ити-ләшдирән мәгаләләрдән ибарәтдир.



Мүеллиф чэнаблары китабын дилинэ чох диггэт јетириб асан эдэби, сәһһиһ Азәрбајчан дилимизин нүмунәсини көстәрмәјә мүвәффәг олубдурлар» (1909, № 206). Бир гәдәр сонра Сәһһәт јенә М. Маһмудбәјовла бирликдә «Түрк әдәбијјатына илк гәдәм» (1914) адлы мүнтәхәбат тәртиб едирсә дә, китаб мүвәффәгијјәт газана билмир. Бунун башлыча сәбәби һәр ики мүеллифин Азәрбајчанда шөһрәт тапмыш дәрсликләрин, ејни заманда мәктәбләрдә мүвәффәгијјәтлә тәлим олунаһ өзләринин «Јени мәктәб» дәрслијинин ән'әнәсиндән узаглашмалары, китаба мүасир охучунун анламадығы әрәб-фарс сөзләрилә долу ше'р нүмунәләри дахил етмәләри иди. Азәрбајчан шаирләриндән анчаг Сабирин «Шаһнамә»дән етдији тәрчүмәјә јер верән тәртибчиләр түрк әдәбијјатындан да әсасән о гәдәр диггәти чәлб етмәјән, мәзмунча јекнәсәг ше'рләрдән фәјдаланмышдылар.

Сабирдән сонра Сәһһәтин ән јахын шамаһылы достларындан бири көркәмли маариф хадими Маһмудбәј Маһмудбәјов иди. О, «Түрк әлифбасы» (1907), «Илк гираәт» (1908), «Биринчи ил» (1909) кими дәрсликләрин мүеллифи иди, өз шаир һәмкарларыны да ушаглаһ үчүн әсәрләр јазмаға о һәвәсләндирмишди. Сәһһәтин илк ушаг ше'рләри јухарыда адлары чәкиләһ дәрсликләрдә чыхмыш вә мүеллифинә елә өз дөврүндә бөјүк шөһрәт кәтирмишди. «Чүчәләр», «Гушлар», «Јаз», «От бичини» кими классик ше'рләр бу дәрсликләрдә нәшр олуһмушду. Сәһһәтин рус дилини вә әдәбијјатыны өјрәнмәсиндә, тәрчүмәчилик фәәлијјәтини кенишләндирмәсиндә дә Маһмудбәјовун бөјүк хидмәти олмушдур. Шаирин рус әдәбијјатындан тәрчүмә етдији онларла әсәр Маһмудбәјовла бирликдә тәртиб етдикләри «Јени мәктәб» дәрслијиндә чап олуһмушдулар («Мтсыри», «Сазандалар», «Фил вә Алабаш», «Гурд вә Гузу» вә с.).

1913-чү илдә Сәһһәт Бақыда сабиг тәләбәси Исмајыл һәгги Вејсовла көрүшүр. Кијевдән мә'зунијјәтә кәлмиш һәггинин мәктәб јолдашы Әләвсәт Әфәндијев илә бирликдә мүәличә үчүн Волга бојундакы Ставрополә кетмәк истәдијини өјрәндикдә Сәһһәт дә Русијаны көрмәк фикриндә олдуғуну билдирир. Чохдан бәри Русијаны көзмәк, чох севдији рус шаирләринин вәтәнини, бу јерләрин тәбиәтини көрмәк арзусунда олан Сәһһәт јенидән Шамаһыја гајыдыб сәјаһәт үчүн һазырлыг көрүр.

Ијул ајынын орталарында артыг Сәһһәт ики һәмјерлиси илә Ставрополун јахынлығындакы «Кмыснаја дача»

дејилән јердә динчәлирди. Беш һәфтәлик истираһәт вә сәјаһәтдән сонра шаир Шамаһыја гајыдыр.

Гыса мүддәтли сәјаһәт, Ставропол вә онун әтраф кәндләриндә јашајан әһалинин һәјәт тәрзи, адәт вә ән'әнәләри, хүсусилә Волга бојунун көзәл тәбиәти шаирә дәрин тә'сир бағышлајыр; онда јени һиссләр, јени јарадычылыг мејилләри әмәлә кәтирир. һәммин илдә Сәһһәт сәјаһәтдән алдығы тәәссүрат, раст кәлдији, ешитдији гәрибә әһвалат вә һадисәләр әсасында «Волга сәјаһәти» адлы романыны јазыр. Бу, шаирин илк нәср әсәри иди.

«Волга сәјаһәти» һеч јердә чап олуһмамыш вә әлјазмасы галмамышдыр. Мүеллим Чәмо Чәбрајылбәјли өз хатирәләриндә бу әсәрдән бәһс едәрәк јазыр: «Бир ахшам бизә јығышмышдыг. Бир гәдәр сәһбәт етдикдән сонра, Сәһһәт адәти үзрә өз дәфтәрчәсини чыхартды. һәр дәфә бир-бириндән марағлы вә көзәл олан ше'рә гулаг асмаға адәт етдијимиз үчүн, бу дәфә дә ше'рә гулаг асмаға һазырлашдыг. Лакин бу дәфә гыса бир ше'р илә башланан «Волга сәјаһәти» адлы бир романын башлангычына гулаг асдыг. Әсәр бәдии чәһәтдән чох дәјәрли вә мәзмун чәһәтдән чох зәнкин олдуғу үчүн, онун мабәдини сәбирсизликлә көзләјирдик. Сонракы көрүшләримиздә Сәһһәт романын һамысыны бизим үчүн охујуб гуртарды».

«Волга сәјаһәти» романынын мүеллиф тәрәфиндән охунушунда иштирак едәнләрдән бири дә тәләбәси Әбдүлгафар Маһмудов олмушдур. О да романын дәрин һиссијјатла јазылдығыны тәсдиг едир: «Волганын зәнкин тәбиәтиндән илһам алмыш Мирзә Шамаһыја гајытдыгдан сонра «Волга сәјаһәти» адлы романыны јазмаға башлады. Шаир әсәрин парчаларыны бизим үчүн охујарды. Романын мәзмуну марағлы вә көзәл идисә, онда олан тәбиәт тәсвирләри даһа бәдии, даһа һејрәтамиз иди».

Тәхминән 15—18 шакирд дәфтәри һәчминдә олан «Волга сәјаһәти» романында мәишәт сәһнәләрилә јанашы тәбиәт тәсвирләринә, јазычынын өз интибаларына, ше'рлә ифадә олуһмуш лирик рич'әтләрә дә кениш јер верилибмиш. Бу хүсусијјәтләр, еләчә дә нәсрлә мәнзум парчалардан истифадә көстәрир ки, мүеллиф ән'әнәви романчылыг јолу илә кетмәмиш, образларын, һадисәләрин романтик-сентиментал тәсвиринә үстүнлүк вермиш, тә'сирли, һисс вә һәјәчан ојадан сәһнәләр јаратмышдыр.



1914-чү илдә Сәһһәт мазмуну Азәрбајчан мәшһәтиндән кәтүрүлмүш «Әли вә Аишә» адлы икинчи нәср әсәрини јазыр. Бурада јазычы гадын һугугунун тапдаланмасына гаршы чыхараг, гыз гачырмаг, гызлары зорла әрә вермәк кими адәтләри тәнгид едир, ејни заманда, кәндлиләри вар-јохдан чыхаран, онлара бөјүк мүамиләләрлә пул верән сәләмчи мүлкәдарларын, тачирләрин образларыны јарадыр. «Волга сәјаһәти» романы кими бу әсәрин дә әлјазмасы галмамышдыр.

Салман Мүмтаз Сәһһәтин чап олунмамыш әсәрләри ичәрисиндә мөвзусу «Шаһнамә»дән кәтүрүлмүш «Сәјауш» романынын да адыны чәкир.

Биринчи дүнја мүһарибәси заманы, бүтүн башга мәсәләләрдә олдуғу кими, мүһарибәјә мүнасибәт мәсәләсиндә дә демократ-реалист вә мүтәрәгги романтик јазычыларла буржуазиянын мәнәфејини мүдафиә едән јазычылар арасындакы мөфкурә ајрылыгы ајдын шәкилдә мејдана чыхды, мүһарибә онларын ајры-ајры чәбһәләрдә дурдугларыны бир даһа ајдынлашдырды. Бу заман јерли Азәрбајчан буржуазиясы чар Русиясынын мүһарибәјә дахил олмасындан истифадә едәрәк өз вәзијәтини мөһкәмләтмәјә чалышыр вә бу мәгсәдлә мүһарибәдә чаризми мүдафиә етмәк мөвгејиндә дурурду. Азәрбајчан буржуазиясы һәлә мүһарибәнин илк күнләриндән чар мүтләгәјјәтинә садиг галачағыны вә галиб кәлмәк үчүн дөвләтә мүмкүн гәдәр көмәк едәчәјини билдирмишди. Бақы буржуазиясынын нүмајәндәси кенерал Н. З. Тағыјев мүһарибә мүнасибәтилә Гафгаз чанишининә кәндәрдији 30 ијун 1916-чы ил тарихли хүсуси мәктубунда јазырды: «Мә'рузәм охунаркән падшаһыма сәдагәт вә үбүдәтим нәзәрә алыначагдыр вә бу мә'рузә... Русиянын... дүшмәнләринә галиб кәлмәсини бүтүн вүчуду илә арзу едән бир гочаман вәтән өвладынын сәси һесаб олуначагдыр».

Буржуа јазычыларынын бир гисми исә дүнја мүһарибәсиндә Түркијәнин галиб кәлмәсини арзулајыр вә бу мәгсәдлә Түркијә илә әлагәни даһа да мөһкәмләтмәјә чалышырдылар. Онлар ачыгдан-ачыға ишғалчы мүһарибәләри тә'рифләјиб, јени истилалара чағыран, исламын кечмишини идеализә едән әсәрләр јазыр, милли һиссләри чошдурмаға хүсуси сә'ј кәстәрирдиләр.

Демократ вә мүтәрәгги јазычыларын мүһарибәјә мүнасибәти исә бамбашга иди. Онлар рус буржуазиясынын јени базарлар ишғал етмәк, һәрби сифариш вә тә-

дарүкләрдән варланмаг, ејни заманда, һәрби вәзијәтдән истифадә едиб ингилаб һәрәкатыны јатырмаг үчүн башладығы вә јерли буржуазиянын өз мәгсәдләри үчүн тәрәфдар олдуғу бу әдаләтсиз мүһарибәнин әлејнинә идиләр. Биринчи дүнја мүһарибәсини Сәһһәт дә өз романтик мүасирләри кими — Гади, Чавид вә Шайг кими зиддијјәтли әһвал-руһијјә илә гаршыламышды. Чәбһәләрдә ахыдылан күнаһсыз ганлар, төрәнән фачиәләр, Гафгаз чәбһәсиндәки дөјүшләр шаири там сарсытмышды. Бир јандан да ки, шаирин өз дәрдләри, өз һалы.

Мүһарибә илләриндә Сәһһәтин һәјаты даһа ағыр вә гәмли кечирди. Бу заман о, демәк олар ки, тәк галмышды: онун «мәһрәми-әсрары» Сабир, «ше'р диванәси» Тәрраһ өлмүш, башга габагчыл зијалылар исә Шамахыдан узаглашдырылмышдылар. Бу вәзијәт «олдугча һәссас, шән вә көврәк гәлбә малик олан шаирдә» чох күскүн бир һал јаратмышды. О, һеч чүр јени шәраитлә ујғунлаша билмир, тәнһалығындан шикајәтләнерәк, бу вәзијәтдән хилас олмаг үчүн чыхыш јолу тапмырды. 1911-чи илдән сонра башланан күскүн, пәришан әһвал-руһијјә мүһарибәнин илк илләриндә дә давам едирди. Буну шаирин 1911 вә 1914-чү илләрдә Ф. Көчәрлијә јаздығы ики мәнзүм мәктубун үмуми мазмуну да тәсдиг едир:

Бир заман Насеһү Тәрраһ илә Сабир, бәндә  
Јашајырдыг һамымыз гәфләт илә фәрхәндә...  
Лејк, чох чәкмәди дөвран бизә бидад етди,  
Ах, о чәмијјәтимиз тезчә пәришан олду.  
Мөвти-Тәрраһ, о сәфа бәзмини бәрбад етди,  
«Сабир өлдү» — демирәм, ше'р еви виран олду.  
Јазмаға мане олур тәфригә дүшдүкләримиз,  
«Ағларам хатирә кәлдикчә күлүшдүкләримиз».

\* \* \*

Јазамам, мәндән олубдур даһа бизар гәләм,  
Мән тәфәккүрдә, о сакитлијә мөчбур олмуш.  
Јазамам, боғмададыр руһуму бөһрани-әләм,  
Хәләчанларла көнүл чарпмада рәнчур олмуш.

Үч ил сонра јазылмыш башга бир ше'риндә шаир јенә «әлдән кетмиш рәфиги-садигләри»ни хатырлајыр, әтрафыны достлар әвәзинә дүшмәнләрин әһатә етмәсиндән, ше'рә, сәнәтә гижмәт гојулмадасындан шикајәтләнир:



Бу гаранлыг мүнхитим ичрә мәнним  
Гулагым һәбс, көзләрим душтаг.  
Жумуругла мөһүрләннб дәнәним  
Олмуш ағзымда сөзләрим душтаг.  
Галмышам матү ачизү мөһнүт,  
Етмишәм ләбүд ихтијари-сүкүт.  
Кечди мази, битир эзаб илә һал,  
Үзүмә күлмәјир һәм истигбал.

Лакин бу маниәләр, мәнәви сыхынтылар, пәришанлыг вә үмидсизлик Сәһһәтин јарадычылыг арзулары илә аловланан ирадәсини гыра билмир, о өзүндә мәнәви дајаначаг тапа билир, елә бир «одлу-нәгмә» јазмаг истәји илә јашајыр ки, она әбәди бир шөһрәт газандырсын:

Дүрлү манеәләр олмаса сөзүмә,  
Одлу бир нәгмә јазмаг истәјирәм.  
Кәләчәк әсрләрдә мән өзүмә  
Шанлы бир гәбир газмаг истәјирәм.

Бу «одлу нәгмә»нин јарадылмасы үчүн кәркин, ахтарышларла долу бир јарадычылыг иши башлады: бир-биринин ардынча мөхтәлиф жанрларда ири һәчмли әсәрләр јазылды, рус, күрчү, ермәни әдәбијатларындан јени-јени тәрчүмәләр едилди, вәтәнин сијаси, мәдәни һәјаты илә бағлы кәскин, аловлу публисист мәгаләләр нәшр олунду. Нәһәјәт кәркин, зиддијәтли, романтик бир әһвал-руһијәнин мәнсулу кими «Шаир, Ше'р пәриси вә Шәһәрли» поемасы јаранды\*, елә бир одлу нәгмә ки, һәгиги сәнәт адамларынын фикри, руһи чырпынтыларыны кәләчәк әсрләрә, кәләчәк нәсилләрә чатдырмаг үчүн бәдди сәнәд сәвијәсинә јүксәлә билмишди. Шаир сөзүндә јанылмамышды. «Шаир, Ше'р пәриси вә Шәһәрли» поемасы илә о, һәгигәтән, XX әср Азәрбајҗан поеизијасынын көзәл нүмунәләриндән бирини јаратды, өз шаирлик гүдрәтини бир даһа нүмајиш етдирди.

Поемада тәсвир олуан Шаир сурәтинин кечирдији һәјәчанлар, сәнәт һаггында јүрүтдүјү зиддијәтли фикирләр Сәһһәтин һәмнин илләрдә кечирдији бөһранлы һаллара јахын иди. Бунунла белә мұһарибә дөврүндә

\* 1916-чы илдә «Игбал» гәзетиндә (№ 228, 229, 230, 231) нәшр олунан бу поэма икинчи дәфә «Маариф вә мәдәнијәт» журналында (1923, № 2) јанлыш олараг «Аббас Сәһһәтин басылмамыш мәнзүмәси» гејди илә, өзү дә тәһриф едилмиш шәкилдә чап олунмушдур.

шаирин јардычылығында мұбаризлик, кәләчәјә инам, үмид мотивләри сон дәрәчә гүввәтләнир. Јарадычылығынын бу илләриндә о, ичтимаи чәһәтдән фајдалы ишләр көрмәјә, һәр чүр чәтинликләрә гаршы бојун әјмәмәјә, «гәләми атәшбар» олмаға чағыран, әталәти, бәдбинлик әһвали-руһијәсини тәнгид едән «Шәрарә» кими әсәрләр јазыр.

Мұһарибә илләриндә Сәһһәт мәнзүм әсәрләр нисбәтән аз јазмышдыр. «Шаир, Ше'р пәриси вә Шәһәрли» поемасыны, бир-ики кичик мәнзүмәни («Вәтән», «Нәваји-ашиганә», «Шәрарә», «Тәхлијә јахуд гачгын») вә күрчү шаири Николоз Бараташвилинин «Мерани» поемасындан, Акаки Серетелидән етдији тәрчүмәләри чыхсаг, јарадычылығынын бу дөврүнә аид башга мәнзүм әсәрләр әлдә јохдур.

1914—1917-чи илләрдә Сәһһәт «Волга сәјәһәти» вә «Әли вә Аишә» романларындан башга һекајәләрини («Бәдбәхт аилә», «Гаракүнлү һәлимә», «Чәрраһлыг») вә сијаси, педагожи, тибби вә әдәби мөвзулара һәср олунмуш мәгаләләрини јазыр. Јарадычылығынын бу мәрһәләсиндә шаирин бирдән-бирә нәсрә бу гәдәр мејл кәс-тәрмәси сәбәбсиз дејилди. Бу әкәр бир тәрәфдән мұһарибә дөврүнүн мөхтәлиф вә чох мурәккәб һадисәләринә даһа кениш планда мұдахилә етмәк, чаваб вермәк еһтирасы илә әлағәдар идисә, диқәр тәрәфдән, Сәһһәтин фикир, дүшүнчә аләминдә долашан мөвзуларын, идејяларын рәнқарәнқлијилә бағлы иди. Көрүнүр, дөврүн проблемләрини о публисист, алим, насир кими ишыгландырмағы даһа мұнасиб һесап етмишди.

Сәһһәтин јарадычылыг ахтарышлары вә зиддијәтләри мұһарибә илләриндә дә давам етмишдир. Белә ки, романтик шаир бу мәрһәләдә дә реалист әсәрләр јаратмаг һәвәсиндән узаглашмамышды. Һәлә бир аз әввәл сатирик «Кәлннјәт» журналында «Шејх Шејпур» вә «А. С.» имзалары илә 30-а гәдәр дөврүн мөхтәлиф ичтимаи-сијаси, етик-әхлаги мөвзусунда Сабиранә сатира-ларла чыхыш едән шаирин 1915-чи илдә «Чәрраһлыг» һекајәси чап олунур. «Чәрраһлыг» да Сәһһәтин реалист сәнәтин сиррләрини өјрәнмәјә доғру јөнәлән ахтарышларынын давамы нәтичәсиндә јаранмышды вә бу нәср нүмунәсиндән дә алынан үмуми тә'сир белә иди ки, Сәһһәт романтик сәнәткардыр, онун реалист методда јазмаг истәдији әсәрләр өз естетик-емоционал тә'сири е'ти-



барилә романтик әсәрләри сәвијјәсинә јүксәлә билмә-мишләр.

«Чәрраһлыг» А. П. Чеховун ејни адлы һекајәсинә нә-зирә олараг јазылмышды. Мүәллиф адыны чәрраһ гојуб ади сәһијјә ганун-гајдаларына әмәл етмәјән, хәстә диш јеринә саф диши чәкән нашы, күт, чох данышыб аз иш көрән бир дәлләјин сурәтини јаратмаға чалышмышдыр. Һекајәдә реалист деталлар аз дејил, сурәтләрин мүка-лимәләри вә мәишәт лөвһәләри дә реалистсајағыдыр. Анчаг бәдии камиллији бахымындан бу һекајә «Бәдбәхт аилә» вә «Гаракүнлү Һәлимә» һекајәләриндән сечилир. Бурада ифадә сәлислији вә тәбиилији зәифдир, тәс-вирдәки реалист мәнтиг, һадисәләрин типиклији вә үму-миләшдирилмәси реалист сәнәт сәвијјәсиндә дејил, ај-дын һисс олунур ки, бу һекајә сәнәтин үмуми ганунла-рыны билән, бунунла белә реалист олмајан бир гәләм саһибинин әлиндән чыхмышдыр. Сәһһәт романтик иди, бу исә онун реализм принципләринә там әмәл олунмуш әсәрләр јазмасыны хејли чәтинләшдирирди.

Бир нечә ил сонра «Чәрраһлыг»дакы әһвалаты ејни-лә һекајә устасы реалист Ә. Һагвердијев гәләмә алды, адыны да «Диш ағрысы» гојду. Бу, артыг XX әср ре-алист Азәрбајҗан һекајәчилијинин нүмунәләриндән бири кими јаранмышды.

Өмрүнүн ахыр илләриндә Сәһһәт ичтимаи-сијаси мөвзуларда јазылмыш публицистикаја даһа бөјүк мејл көстәрир. Бунлар шаирин һәмин мәрһәләдә дүнјакөрү-шүнүн мәфкурә истигамәтини, ону дүшүндүрән, мәшғул едән проблемләри ајдынлашдырмаг үчүн зәнкин мате-риал верир.

### «ГҮТБИ-ШИМАЛДАН ТҮЛУ ЕДӘН ҺҮРРИЈЈӘТ КҮНӘШИ»

Сәһһәт 1917-чи илин февралында чаризмин — ис-тибад јувасынын деврилмәсини, Русијада буржуа-де-мократик ингилабынын гәләбәсини белә адландырмыш-ды — «Һүрријјәт күнәши». Беләликлә, бу күнәшин исти-си илә гызынмаға чалышан, һәлә онун әсл сијаси маһиј-јәтини дәрк етмәјән шаирин һәјатында јени бир дөвр башлајыр, гызғын ичтимаи, мәдәни-фәаллыг дөврү! О

бир тәрәфдән маариф саһәсиндә чалышыр, Шамаһыда ингилабын төрәтдији вәзијјәтә даир мәгаләләр јазыр, мүхтәлиф мәдәни, сијаси тәдбирләрдә иштирак едир, ди-кәр тәрәфдән дә әсрләрдән бәри гардаш олан Азәрбај-җан вә ермәни халглары арасында әдавәт салмаг үчүн дәридән чыхан милләтчиләрә гаршы чидди мүбаризә-апарыр, бу мүнәсибәтлә Шамаһынын габагчыл зијалы-лары илә бирликдә тәдбирләр кечирир. Һәмин илдә о, ејни заманда М. Маһмудбәјов, Ә. Әминзадә вә башга маариф хадимләрилә бирликдә јени ачылмыш дарүлмү-әллиминин курсунда мүәллимлик едирди. Белә гарышыг әјјамда Сабири дә унутмурду, бөјүк сатирикин өлүмү-нүн алты иллијинә һәср едилмиш јығынчагда о курсун тәләбәләри үчүн әтрафлы бир мә'рузә етмиш вә һагғын-да јазмыш олдугу сон ше'ри охумушду. Мәтбуат бу һа-дисәни «Шамаһыда Сабир күнү» ады илә гејд етмишди: «...Һәмин ијул ајынын 12-дә Шамаһыда мүәллимләр кур-сунда иштирак едән мүәллимләр мәрһум Сабирин алты иллик јөвми-вәфаты мүнәсибәтилә биринчи шәһәр мек-тәбиндә бир әдәби сәһәр тәртиб етмишдиләр. Саат 12-дә мөчлис ачылыр. Әввәл А. Сәһһәт чәнаблары мәрһумун тәрчүмеји-һалы илә һазируну ашина едир вә һәмин кү-нә даир мәрһумун һагғында сөјләдији ше'ри охујур. Сон-ра мүәллимләр тәрәфиндән мәрһумун өз ше'рләри оху-нур... Әләлхүсус Сәһһәт чәнабларынын сөјләдији ше'р-хәләјигдә јени бир руһ әмәлә кәтирир».

\* \* \*

1905-чи илин 23 февралындан башлајараг 1917-чи илин 20 нојабрына гәдәр Сәһһәтин Азәрбајҗан мәтбуа-тында ијирмијә јахын мәгаләси чап олунмушдур. Онун 1917-чи илә гәдәр јазылан мәгаләләри әдәбијјат, милли адәт-ән'әнә, маариф-мәдәнијјәт мәсәләләринә һәср едил-мишсә («Тәзә ше'р нечә олмалыдыр?», «Сабир», «Сы-ның саз» вә «Мәғриб күнәшләри» китабларына јазылан мүгәддимәләр, «Е'дади мектәбләрдә милли тәрбијә», «Мектәбләрдә ана дили», «Милли идеаллар» вә саир), ингилабдан сонра «Шамаһыдан» ады алтында дәрч ет-дирдији мәгаләләр сијаси мазмундадыр.

Сәһһәт маарифчи романтик иди, XX әср Азәрбајҗан маарифчилијинин бир чох сәчијјәви идеја-естетик хүсу-сијјәтләри она да аид иди. Шаир бүтүн әдәби-ичтимаи фәалијјәти боју маарифи, елми халғын мүасир милләт-ләр сәвијјәсинә јүксәлмәси, азад вә мүстәгил олмасы,



ичтимаи тәрэггиси үчүн әсас васитәләрдән бири һесап етмишдир. Буну биз онун бәдии јарадычылығы кими публисист әсәрләриндә дә көрүрүк. Бәс дөврүнүн габагчыл бир шәхсијјети кими Сәһһәт конкрет олагаг һансы мэдәни тәдбирләрин һәјата кечирилмәсини ирәли сүрүрдү? Бу тәдбирләрин маһијјәтиндә һансы дүнјакөрүшү дајанырды?

Бу мәсәләләрдән бири Азәрбајҗандакы рәсми мәктәпләрдә («рус-татар», кимназија вә реални мәктәпләрдә) Азәрбајҗан дилинин там һугуглу фәнләр сырасына кечирилмәси иди. О, бу фикирдә иди ки, ана дилинин еликлә өјрәнилмәсинә вә онун мүнтәзәм тәдрисинә наил олмадан һәгиги вәтәндашлар јетишдирмәк олмаз. Дил һәр халгын варлығыны тәсдиг едән, кәләчәјини шәртләндирән ән гүдрәтли амилләрдән биридир.

XX әсрин әввәлләриндә ингилаби вә мүтәрәгги фикир чәһһәсиндә дуран тәрәггипәрвәр сијасәт вә мэдәнијјәт хадимләри мәнқум милләтләрин ана дили уғрундакы мүбаризәсини онларын азадлыг уғрундакы мүбаризәләриндән ајырмамышлар. Чүнки, Русија пролетариатынын мәнәфеји тәләб едирди ки, онларын сәрбәст тәһсил ала биләчәкләри, өз милли мэдәнијјәтләрини инкишаф етдирә биләчәкләри бир дилдән истифадә һугугуна малик олсунлар. Белә бир дил исә, шүбһәсиз, ана дили иди.

Бу мәгсәдлә габагчыл Азәрбајҗан зијалылары, ингилаби мүбаризәјә гошулан зәһмәткешләр чаризмин мүстәмләкә сијасәтинә гаршы мүбаризә апараркән, һәм дә мәктәпләрдә ана дили тәдриси һугугуну да әлдә етмәјә чалышырдылар. Әдәбијјат вә маариф хадимләри исә (Н. Нәриманов, Ч. Мәммәдгулузадә, Сабир, Ә. Һагвердијев, А. Шаиг, Ф. Көчәрли вә б.) ана дилинин сафлығы вә әчнәби сөзләрдән тәмизләнмәсини һәм дә онун тәлим вә тәдриси уғрундакы мүбаризә илә әлағәләндирир, мәтбуат сәһифәләриндә бу мәсәләнин ишыгландырылмасына бөјүк әһәмијјәт верирдиләр. Ф. Көчәрли јазырды ки, «Ана дили милләтин мәнәви дирилијидир». А. Шаиг дә ејни фикирдә иди: «Јашамаг мөгамында олан һәр бир гөвм јалныз мүкәммәл әдәби дилә малик олмаг сәјәсиндә јашаја биләр».

Бу һәгигәт Сәһһәт үчүн дә кизли дејилди вә дөврүнүн фәал шәхсијјәти кими фасиләсиз олагаг, бир чох маариф вә мэдәнијјәт хадимләринин мәнз фасилә вердикләри бир вахтда о һәмин мәсәлә илә чидди мәшғул олмаға башламышды. 1915—1917-чи илләрдә јаздығы

«Е'дады мәктәпләрдә милли тәрбијә», «Мәктәпләрдә ана дили» вә «Милләт мәчлиси» мөгаләләриндә о, мәктәпләрдә ана дилинин там һугуглу фәнләр сырасында кечирилмәсинин вахты чатмасындан вә ону мәктәпләрдә нечә тәдрис олунмасы методикасындан данышыр, һәтта бүтүн фәнләрин ана дилиндә кечилмәси нәзәрдә тутулан милли мәктәпләрин ачылмасыны ирәли сүрүрдү. Мөвчуд вәзијјәт тәдрисдә белә ислаһатлар апарылмасыны тәләб едирди. Чүнки шаирин өзүнүн дәрс дедији мәктәбдә олдуғу кими башга мәктәпләрдә дә ана дилинә әһәмијјәт верилмирди:

Бурда дәрс вердијим беш-он илдир,  
Дејирәм һәр заман ки: «гејрәт един,  
Түрк дили бир көзәл, ширин дилдир,  
Ону өјрәнмәјә һәмијјәт един».  
Етмәјир кимсәјә сөзүм тә'сир,  
Олурам күндә бир сајаг дилҗир.  
...Өз дилин билмәк истәјән јохдур,  
Вәтәнин, милләтин севән јохдур.  
Аталар вермәјир һеч әһмијјәт.  
Сөнмүш онларда һисси-миллијјәт.

1914-чү илдә Ф. Көчәрлијә көндәрдији мәктубунда ана дилинин тәдрисиндә јаранмыш бу ағыр вәзијјәти шәрһ едәндән бир ил сонра Сәһһәт әсаслы шәкилдә һәмин мәсәлә илә мәшғул олмаға башлајыр, күрчү вә ермәни гәзетләриндән мисаллар кәтирә-кәтирә Азәрбајҗанда да тәдрис ислаһаты кечирилмәсини зәрури һесап едирди. О, кәстәрирди ки, 1916-чы илләрин әввәлләриндә маариф хадимләринин тәшәббүсү илә Күрчүстан мәктәпләриндә ана дилинин тәлимини јахшылашдырмаг ишиндә бир сыра тәдбирләр көрүлмүшдүр, ана дили әсас фәнләр сырасына дахил едилмиш, тәлим саатларынын сајы артырылмыш, һәм дә бүтүн шакирдләр үчүн мәчбури е'лан олунмушдур. Ејни тәдбирләри ермәниләр дә һәјата кечирмәјә башламышлар. Һәтта онлар «Гафгаз мүсәлманларыны да бу мәтләбдә онларла мүттәфиг олуб биркә чалышмаға» чағырырды\*.

\* Һәмин күнләрдә Ч. Мәммәдгулузадә дә «Молла Нәсрәддин»дә (2 феврал 1917) «Гејрәт» адлы фелјетонунда Тифлис маарифчиләринин ана дилинин тәдрисини јахшылашдырмаг үчүн һәјата кечирдикләри тәдбирләри алгышлајыр вә Азәрбајҗан мәктәпләриндә ана дилинин тәлиминә е'тинасyz јанашан зијалылары, дума вәкилләрини тәнгид едирди.



Сөһһөт ана дилинин жүксөк сөвијјөдө өјрөнилмәсини бир нечә чөһөтдөн эһәмијјәтли сајырды. Онун фикринчә ана дилини камил билән һәр тәләбә өз истә'дадыны инкишаф етдирмәк, «әгли вә зәһни сөвијјәсини жүксәлтмәк», һәгиги вәтәндаш кими јетишмәк үчүн тәбии имканлар газаныр. Ана дилинә биканә олан јенијетмә өз халгына, онун адәт-ән'әнәсинә дә биканә бөјүјүр, милли вугарыны итирир, нәјә вә кимә хидмәт етдијини мүйәјјәнләшдирә билмир: «...е'дади мәктәбләрдә ана дилинин мә'гуланә гајда тәһтинә алынмасы саир дәрсләрдә вә шакирдләрин истә'дадларынын артмасына сәбәб ола биләр вә мütәллимләрин әгли вә зәһни сөвијјәсини жүксәлтмәјә мучиб олар».

Бунун үчүн Сөһһөт халгын бүтүн габагчыл нүмајәндәләрини фәалијјәтә, иш көрмәјә чағырырды, «бир әллән сәс чыхмаз» — дејә үзүнү онлара тутуб үрәкјанғысы илә дејирди: «...Әфрази-милләтдән һәр кәс кәрәк өз өһдәсинә дүшән вәзифәни ифа етмәкдә гејрәт көстәрсин... бу әсри-һазырда, милләтләрин чарпышдығы бу заманда бош отуруб гуру бир истимдад илә вахт кечирмәк мә'сијәтдир. Јашамаг истәјирсән, кәрәк чалышалым... чөмијјәтләр тәшкил едәлим; авам күтләнин башыны бир јерә топламаға, үмуми руһу јениләшдирмәјә чалышалым».

Мараглыдыр ки, бүтүн бу јени тәдбирләрин һәјата кечирилмәсиндә мүйәллимләрә биринчи дәрәчәли јер верилирди. Шаир бу фикирдә иди ки, белә тәдбирләрлә әсасән «ел мүйәллимләри» мәшғул олмалыдырлар: «...бурада зәнни-ачизанәмә көрә вәзифәнин ән ағыры, ән зәһмәтли һиссәси ел мүйәллимләринин өһдәсинә дүшүр. Намыдан артыг кәрәк онлар чидди сурәтдә ишә киришсинләр, әзм көстәрсинләр, тәпәрли олсунлар. Гоншу милләтләрин мүйәллимләри нечә чидди-чәһд илә чалышырларса, нечә гејрәт көстәрирләрсә, биз дә онлардан ибрәт дәрси алалым».

Көрүндүјү кими шаир һәлә дә мүйәллим ичтимаи тәдбирләрин маариф хадимләри васитәсилә һәјата кечирилә биләчәјинә үмид бәсләјирди. Онун нәзәриндә мүйәллим — ичтимаи хадим, бүтүн мәдәни тәдбирләрә башчылыг едән, онлара истигамәт верән фәал бир шәхсијјәт олмалыдыр, о, өз фәалијјәтини әсла мәктәблә мәһдудлашдыра билмәз. Хүсусән вәтәнин белә мүрәккәб, зиддијјәтли бир чағында!

Шаир мүйәллимләрә мүрачигәтән дејирди ки, «вахт ке-

чир, заман бизи бәкләмир»\*, инди әл-әлә вериб, истираһәти бурахыб фәалијјәтә башламаг, «мәчбури тә'лим ганунуну тәтбиг» етмәк уғрунда мүбаризәјә башламаг лазымдыр. Азад чөмијјәт гурмаг үчүн бу чөмијјәти идарә едән савадлы, гејрәтли вәтәндашлар јетишдирилмәлидир, «чөмијјәти-идарәјә малик олмаг үчүн», «чүмһуријјәти-руһа» малик олмалыјыг: «Әкәр милли мәктәбләримиз олсајды, әкәр милләтимизә хор бахмасајдыг јахуд үмуми, мәчбури тә'лим гануну тәтбиг олунсајды, букүнкү күн бу һала галмаздыг... Инди нә етмәли?.. зәнни-ачизанәмә көрә инди истираһәти милләтә фәда етмәлијик... һүрријјәт вә мәшрутијјәт бабында садә вә асан бир дил илә чамаата бәјанат вермәк, әмнү асајиши бәрпа етмәк, һүрријјәтин мөһкәм вә пајидар олмасы хүсусунда тәлгинат вә тәблиғатда булунмалыдыр... дурмаг вахты дејил, ишләмәк, чалышмаг вахтыдыр...»

Еј халгын бәркүзидә алимләри, еј милләтин мөһтәрәм мүйәллимләри! Үмиди-истигбал сизәдир. Милләтин көз дикәчәји сизләрсиниз. Гошунуз милләтин имдадына, гошунуз... Милләтин сөвијјәји-фикријјәсини жүксәлтмәјә, балалары пәрваз етмәјә чалышыныз... Тә'лимләриниз илә чаһанын чөһрәсини сизләр дәјишдирә биләрсиниз, еј мүйәллим әфәндиләр».

Сөһһөт өзү белә мүйәллим иди вә бүтүн өз мүасир мүйәллим вәтәндашларыны халгын ичтимаи һәјатында фәал иштирака чағырырды.

Сөһһөт дејирди ки, «иш јалныз дил билмәклә», мүйәллимләри фәаллашдырмагла битмир. Бунула јанашы халгын мә'нәвијјәтины, һиссијјәтины тәрбијә етмәк, адәтләрини өјрәнмәк, бир сөzlә, ону милли зәминдә инкишаф етдирмәк лазымдыр. Башга милләтләрә алудә олмаг јох, онлардан өјрәнмәк лазымдыр. «Өз гәдрини билмәјәнин гәдрини өзкә һеч вахт билмәз». Милләтләр бәрәбәр, бир-биринә үстүнлүк вермәдән тәрәгги етмәлидирләр: «...бәс букүнкү күндә бу милләтләр мүйәрибәси нә үчүндүр? Јәгин ки, бир милләтин дикәр милләтә үстүнлүк етмәсинин габағыны сахламаг үчүндүр».

Бу көрүшләрдә Биринчи дүнја мүйәрибәсинин империалист характерләри нәзәрдән гачырылса да милли-мәдәни инкишафын үмуми принципләри габагчыл мөвгедән мүйәјјәнләшдирилирди.

Милли һиссијјат, милли адәт-ән'әнә дејәндә Сөһһөт

\* Көзләмир.



хансы конкрет мәсәләләри нәзәрдә тутурду? Шаирин мүнәрибә дөврү публицистикасы бу суала ајдын чаваб верир. Бура вәтән вә халг мәнәббәти, ана дили вә әдәбијјата мүнәсибәтлә јанашы ајры-ајры милли адәт-ән'әнәләрдән нечә истифадә етмәк кими мәсәләләр дахил иди. Шаир белә бир нәтичәјә кәлмишди ки, һәр хансы халг әкәр өз дилинә, әдәбијјатына, адәтләринә — бир сөзлә мәнәви хәзинәсинә бикәнәлик кәстәирсә о, мүтләг башга халглары тәглид, јамсылама јолуна дүшәчәкдир. Бу һәгигәти баша дүшмәјәнләрә Сәһһәт гәзәблә дејирди: «Биздә миллијјәт дүјгүсу өлүр. Һәр шејдә авропалыларә тәглидән бүтүн варлығымызы унутмаға, һүрријјәти-миллијәмизи гејб етмәјә мајилик. Мә'сум балаларымызы һәлә көз ачмамыш харичи мүрәббијәләрә тәслим едирик. Бәдбәхт балаларымызын дүнјаны билмәмишдән, танымамышдан руһуну зәһәрләјиб өлдүрүрүк... Чүнки инсанын һәгиги руһу дәјанәт вә миллијјәтдир. О зәһәрләндикдән сонра, о мәнв олдугдан сонра јердә нә галыр? Чансыз бир чәсәд».

Ана дилини, әдәбијјатыны билмәјән, Азәрбајчан дилиндә чыхан гәзәтләри охумајән вә халг бајрамларыны кечирмәјәнләри — Ч. Мәммәдгулузадәнин «оброзованылары»ны Сәһһәт дә лаға гојур, өзү демишкән бу «госпадинләри» мәдәни милләтләрдән, гоншу рус, күрчү вә ермәни халгларындан өјрәнмәјә чағырырды. Шаир белә бир факты үрәк јанғысы илә хатырладырды ки, «севкили Сабиримизин китабынын нәшри үчүн бир доктор, бир инжинер, бир адвокат бир гәпик дә ианә вермәди». Гәзәтләримизин дилинин чәтинлијини бәһанә едәнләр «лап асан дилдә јазан «Молла Нәсрәддин»и белә охумурлар.

Шаир Азәрбајчанын габагчыл, маарифпәрвәр зијәлыларыны беләләринә гаршы гојур, онларын фәалијјәтиндән үрәкдолусу данышырды. «Милли идеаллар» адлы мәгаләсиндә о үмумхалг мәзмуну дашыјан јајылмыш адәтләрин, мәрәсимләрин кениш шәкилдә кечирилмәсини халгын мәнәви тәрбијәси үчүн әһәмијјәтли һесаб едирди. Новруз бајрамыны о белә бајрамлардан сајырды. Чәмо Чәбрајылбәјлинин Шамахы «Русски-татарски» мәктәбиндә кечирдији новруз бајрамы шәнлијини Сәһһәт бу бахымдан жүксәк гијмәтләндирмишди: «...чаван шаирләримиздән вә габил мүәллимләримиздән Шамахы шәһәринин биринчи «русски-татарски» мәктәбинин назир Чәмо Чәбрајылбәјли чәнаблары ахырынчы чаһаршәнбә ахшамы өз мәктәбиндә биринчи дәфә олараг ушаг-

лар үчүн бојлә бир мусамирә дүзәлдиб хонча бәзәди, христианлар јолка бәзәдији кими Чәмо Чәбрајылбәјли чәнаблары да дүрлү ушаг ојунчаглары илә, рәнкбәрәнк бајраглар илә, әлван чичәкләр вә шамлар илә үч мәртәбә гајәт рәнкин көзәл бир хонча бәзәмишди. Мәктәбин залында рәнкбәрәнк фануслар илә чирағбан јаныб хончаја даир шәргиләр, новруз бајрамына мүнәсиб ширин нәғмәләр вә ушагларын дәрәс китабларында охудуглары азәрбајчанча, русча әзбәр һекајәләр, ше'рләр охутдугдан сонра милли мусиги нәғмәләримиз илә һәр кәсин гәлбиндә бир миллијјәт дүјгүсу ојандырды. О чәнабын бу тәшәббүсү милләтпәрәстанәсинә даир әрзи-тәшәккүрат едиб саир үрәфамыздан да милли адәтләримизи һәмишә нәзәрдә тутмаларыны тәмәнна едирәм. Зира ки, бунларсыз милләт јашамаз, бунлар бизим идеалларымыздыр».

Сәһһәт милли тәрбијәнин үфүгләрини нисбәтән мәнвуд тәсәввүр етсә дә чаризмин мүстәмләкә сијасәти нәтичәсиндә јаранмыш дөзүлмәз вәзијјәтдән хилас олмаг үчүн јоллар да кәстәирди, әлбәттә, маарифчилик чәрчивәсиндә олан јоллар.

\* \* \*

Феврал ингилабы Сәһһәтин көрүшләриндә, публицистиканын мәфкурә вә мәзмунунда бөјүк дәјишиклик әмәлә кәтирди. Оун мәгаләләри сурф сијаси мәзмун алыр. Бу мәгаләләрдә әсасән Шамахыда ингилабдан сонра баш верән мүнвү һадисәләрдән данышылыр. Ингилаб шаирдә истибад вә әсарәтин ләғв едиләчәјинә вә бунун әвәзиндә «һүгүгча мусави һүррләр әләминин» јараначагына дәрин бир инам јаратмышды. Бир чох мусасирләри кими о да әввәлчә елә күман едирди ки, чаризмин јыхылмасы илә бүтүн «сијаси ишләр» саһманә салыначаг, арзу етдији «һүррләр дүнјасы» гурулачагдыр. Феврал ингилабынын гәләбәси хәбәринин Шамахыја чатмасыны көрүн шаир нечә бөјүк севинч вә һәјәчанла тәсвир едир: «Бөјүк Русиянын мө'чүзнүма ингилаб хәбәри шәһәримизә јетишдикдә үмуми әһалидә гәрибә һаләти-руһијјәләр төрәтди. Бә'зи кимсәләр бөһт вә һејрәт әләминә далмыш, инанмаг истәмәди. Бә'зи кәсрәти-фәрәһ вә сүрурундан чылдырмаг дәрәчәсинә кәлди. Гаракүруһ фиргәсинә мәнсуб бә'зи һәкумәт мә'мурлары чашыб изтираба дүшдүләр. Мүзтәриб көнүлдәр тәскин тапды, инанмајән-



лар инандылар. Ишин белә олмасыны севмәјәнләр јаса батдылар.

Икинчи күн әср чағы рус килсәсинин чүнбүндә ваге олан мејдана чамаат топланды. Бу хала гәдәр беш нәфәрин бир јерә чәм олмасына мүманиәт едән полис нәфәраты бу хала биканә дурараг тә'сирсиз галды. Бир нечә нәфәр мүстәсна олараг, үмум әһалинин үзүндә бир шөвг вә мәсәррәт а'сары нүмајан олду. Һәр кәс горхусуз, үр-күсүз өз фикрини, өз дүшүнчәсини, өз әгидәсини бәјан едир. Һәр кәсин ағзындан елә сөз, елә кәлмәләр ешидилр ки, беш күн бундан ирәли о сөзләр онун ганынын ба-насы иди.

Бунун сәбәби нәдир? Һүрријјәт! Еј бөјүк шаирләрин, әдибләрин пәрәстидеји-руһу! Еј фириштеји-асимани! Күн-ләр, ајлар дејил, илләр илә һәсрәти-чәмалы илә гара күнләрдә галан милләтин ишыгы ситарәси! Еј Һүрриј-јәт мәләји!

Еј тари-зүлфүнә дили-диванәләр фәда,  
Чанлар дејил, гүдумуна чананәләр фәда.  
Мән көрмәдән чәмалыны гурбанын олмушам,  
Шәм'и көрүб олурса да пәрванәләр фәда.

...Гапалы ағызлардан гыфыллар көтүрүлдү. Бөјүк-кичик, ә'ла-әдна, бәј-рәијјәт, забит-әскәр... һәр кәс һү-гугча мүсави олараг сәјеји-Һүрријјәтдә ичтима етди-ләр».

Әлбәттә, бу илк тәәсүрат иди, буржуа-демократик ингилабынын илк мүвәффәгијјәтләринин тә'сирилә јара-нан дүјгулар иди. Лакин шаирин «илләрлә көзләдији Һүрријјәт мәләји» «мәләк» мөфһумунун өзү гәдәр мөв-һуми, думанлы иди. Азадлыг-Һүрријјәт анлајышы һәлә онда ајдын сијаси мәнәја малик дејилди, бәлкә шаирин әдәби јарадычылығында олдуғу кими, дүнјакөрүшүндә дә романтик, хәјали маһијјәт дашыјырды. Тәсадүфи де-јилдир ки, о өзү дә Һүрријјәти «фириштеји-асиман» — көјләрин мәләји адландырыр.

Доғрудур, о, һәммин мәгаләсиндә азадлыға синифли чәмијјәтдәки зиддијјәтләри, «ә'ла илә әдна», «бәјлә рәиј-јәт» арасында олан фәрги арадан галдыран, «һәр кәси һү-гугча бәрабәр едән» бир мәнә верир. Лакин шаирин бу фикирләри һеч бир конкрет дүнјакөрүшә, тарихи дөврә бағланмадығы үчүн һавадан асылы бир вәзијјәтдә га-лыр. Бунун нәтичәсидир ки, о, бә'зән үмумијјәтлә чәмиј-

јәтдәки ганунлара инсанын мәнлијини буховлајан амил-ләр кими бахыр, һәтта һәр чүр өзбашыналыг, сәрбәст-лик она азадлығын шө'ләси, гығылчымы кими көрсәнир.

Феврал ингилабы Сәһһәтин мүасири романтик Һади-дә дә ејни руһ, тәәсүрат ојатмышды. «Һүрријјәт шәнли-ји вә үлви мәнзәрәләр» адлы мәгаләсиндә шаир ингила-бын јаратдығы «үлви мәнзәрәләрден» вәчдә кәлир, ин-гилабы «Һүрријјәт күнәши» адландырараг «сөндүрүл-мүш фикирләрә, дондурулмуш руһлара һәрарәти-Һүрриј-јәт» верәчәјинә инам бәсләјир. Сәһһәт кими Һадидә дә ингилаба бу мүнасибәт онун илк мәрһәләдә һәм дә мил-ли истиглалијјәт шүары алтында кетмәсилә әлағәдар иди. Әсрләр боју әзилән Русија милләтләри илк дәфә за-лимләрлә, мүстәмләкәчиләрлә үзбәүз дөјүш үчүн имкан тапмышдылар. Лакин ингилабдан сонра һадисәләрин ке-диши тамам башга шәкил алды.

Сәһһәтин ингилаба вә онун кәтирдиди «Һүрријјәт»ә мүнасибәтилә о заман «бөјүк Һүрријјәт» — дејә гәзет сә-һифәләрини долдуран буржуа публисистләри арасында мүһүм ајрылыг вар иди. Онлар өз синифләринин сијаси мөвгејини мүдафиә едирдиләр. Бу мөвге исә ајдын иди; Азәрбајчан буржуазиясы өзү үчүн мүәјјән азадлыглар, еләчә дә милли-мәдәни мухтаријјәт әлдә етмәк арзусун-да иди, һакимијјәти өз әлиндә мәркәзләшдирмәјә чан атырды.

Сәһһәтин азадлыг идејалары исә һаким синифләрин мәнәфеләрилә әсла ујғун кәлә билмәзди. Одур ки, кет-дикчә ингилабын буржуа сәчијјәсини, онун халг һәјатын-да һеч бир әһәмијјәтли дәјишиклик јаратмадығыны кө-рән шаир чох чәкмәдән јени вәзијјәтин өзүнү дә тәнгид етмәјә башлајыр. О көрүр ки, феврал ингилабы халгын арзуларыны һәјата кечирә билмәјәчәкдир, чүнки о, аса-јиш әвәзинә сијаси «интригалар»а мејдан верди, јени ја-ранан ичраијјә комитәләри, мүхтәлиф тәшкилатлар һа-ким синифләрин сәрәнчамына кечди, «халг ачлыг бәла-сына мәрүз галды». Шамаһыдакы өзбашыналыгы, һәрч-мәрчлији тәнгид едән мәгаләсиндә шаир ингилабын көз-ләнилән нәтичәни вермәдијини тәәсүфлә јазырды: «һа-сили-кәлам, Һүрријјәт вә мәшрутијјәтин анчаг ады кәл-миш, өзү кәлмәмишдир. Сабир мәрһум демишкән:

Көһнә идарәмиз дурур,  
Рәнки дә солмујуб һәлә».

Һәммин дөврә Бақыда нәшр олунан фәһлә гәзетләри сәһифәләриндә дә феврал буржуа ингилабынын јерләр-



дә әсаслы дәјишиклик әмәлә кәтирмәдијиндән, мүвәггәти һөкүмәтин буржуа характериндән бәһс едән јазыларакениш јер верилрди. Чәнуби Азәрбајчан болшевикләринин «Әдаләт» партијасынын органы олан «Бајраги-әдаләт» журналынын илк нөмрәләриндән бириндә бу һагда јазылырды: «...Биз көзләјирдик ки, бүтүн идарәләрдә тәбәддулати-әзимә ваге олачаг. Һаман һөкүмәти-залимәнин ишарәсилә кирибанымыза дүчар оланлар, идарәләрдән говулачаглар вә онларын мөвгеләри намускар мә'мурлуға тапшырылачаг.

Фәгәт, мә'тәәссүф, көһнә һамам, көһнә тас...» (1917, № 2).

Һәгигәтән, 1917-чи ил ингилабындан сонра Мәркәзи Русијада олдуғу кими «учгарларда» да мүһүм дәјишиклик јаранмамышды. Чаризмин јыхылмасы вә Милјуков-Керенски һөкүмәтинин мејдана кәлмәси кәдәрли мәнзәрәни әсла јахшылашдырмамышды, чүнки јени јаранмыш дәвләт В. И. Ленинин дедији кими, «буржуазиянын вә буржуалашмыш мүлкәдарларын» нүмәјәндәләриндән ибарәт јени бир дәвләт һакимијјәти иди. Јерләрдә ејни вәзијјәт һөкм сүрүрдү, һакимијјәт буржуазиянын, мүлкәдар вә дин нүмәјәндәләринин әлиндә мәркәзләшмишди, онлар бир чох һалларда ингилабын буржуа ингилабы олдуғу, социалист чеврилишинин Русијада һәјата кечирилә билмәмәзлији мөвгәјиндә дуран есер-меншевик гүввәләри илә дә бирләшир, онларла әлбир һәрәкәт едирдиләр: «...Мүвәггәти һөкүмәт Русијанын рус олмајан милләтләринин мүстәмләкә әсарәтиндә сахланмасы тәрәфдары иди. Азәрбајчаны вә бүтүн Загафгазијаны өз мүстәмләкәси һесаб едән мүвәггәти һөкүмәт Азәрбајчан халгына вә Загафгазијанын башга халгларына, демәк олар ки, һеч бир сијаси һүгүг вермәмишди... Мүвәггәти һөкүмәтин јерли һакимијјәт органлары һаким милләтчилик руһу илә ашыланмыш сијасәт јеритмәкдә давам едирдиләр. Мәктәпләрдә тәдрис, идарәләрдә каркүзарлыг кечмишдә олдуғу кими јалныз рус дилиндә кечилрди. Азәрбајчанлыларә һүгүгсуз «јад халг» кими бахан чар ганунлары гүввәдә галмышды. Мүвәггәти һөкүмәт милли һәрәкаты амансызчасына јатырыр, амма өзүнүн шовинист сијасәтини чох мәнһәрәтлә вә пәрдәли сурәтдә јеридирди»<sup>1</sup>.

Белә мүрәккәб вәзијјәтдә гүввәләрин ингилаби, мөф-

<sup>1</sup> Азәрбајчан тарихи, III ч., I һиссә, Бақы, 1973, с. 26.

курәви мәнсубијјәтләрини мүәјјәнләшдирмәк, өзү дә Шамаһы кими милли тәркиби мүхтәлиф олан шәһәрдә Сәһһәт үчүн чәтин иди. Анчаг Шамаһы мәктубларындан мүәјјән етмәк олур ки, шаир бә'зи сијаси һадисәләрә ајыг көзлә гијмәт верә билмишдир. О, 1917-чи ил һадисәләри заманы ингилабчыларын, демократик тәшкилат вә партијаларын фәалијјәтинә мүсбәт јанашыр вә онларә рәғбәт бәсләјирди, Шамаһыда провокаторларын гызышдырдығы милли әдавәтин гаршысыны алмаг үчүн белә партијалары көмәјә чағырырды.

Феврал буржуа-демократик ингилабындан сонра пролетариат вә әһалинин башга ингилабчы тәбәгәләри тәрәфиндән јарадылмыш фәһлә-солдат депутатлары Советләринә дә Сәһһәт рәғбәт бәсләјирди. Мәгаләләриндән бириндә о, Шамаһыда фәһлә-солдат депутатлары Советинин јарадылмасыны, она сонралар Азәрбајчанда партија хадими сәвијјәсинә јүксәлмиш Әлиһејдәр Гарајевин сәдрлик етмәсини сијаси һәјатда фәрәһли бир һадисә кими гијмәтләндирирди («Ачыг сөз» гәзети, 30 мај, 1917). Сәһһәтин Әлиһејдәр Гарајевин илк ингилаби фәалијјәтинә мүнасибәтиндән хатирәләр дә хәбәр верир. Бир хәтирәдә охујуруг: «Ингилабчы Әлиһејдәр Гарајев дә Аббас Сәһһәт мүәллимин истәкли тәләбәләриндән иди. Шаир онун атасы вә хүсусән әмисилә јахындан һаг-салам сахлајырды. 1917-чи илдә болшевикләр партијасынын тәрары илә Әлиһејдәр Шамаһыја кедир, орада јығынчаглар кечирир, өзәкләр тәшкил едир. Бу заман бир нечә нәфәр она суи-гәсд һазырлајыр. Мирзә бундан хәбәр тутур, өзүнү тәһлүкә гаршысында гојмасына бахмајараг Әлиһејдәркилә кедир вә кечә тәкид едәрәк ону Шамаһыдан Күрдәмирә јола салыр».

Бу да чох әһәмијјәтлидир ки, Бөјүк Октјабр ингилабындан сонра Шамаһыда муһафизәкарларын, фитнәкарларын, провокаторларын фәаллыгынын сәбәбини Сәһһәт «һәвәскар фәһлә фиргәләринин» јохлуғу илә изаһ едирди: «...әсәбиликдән чылдырмаг дәрәчәсинә кәлмиш әһали кәһ әрзаг комитәсинә, кәһ кооператив дүканларына һүчүмлар едиб өз интихабкәрдәләри олан мә'мурлары сөјмәк вә вурмаг илә мин нөв русвајчылыглар тәрәдирләр. Лакин бу да јенә сәһлдир, буна да тәһәммүл етмәк олар. Фәгәт бунларын һамысындан бәдтәри провокаторлуғ бәласыдыр ки, онунла мүбаризә етмәк һәр шәјдән мүшкүлдүр...»

Гафгазијанын гејри шәһәрләриндә, бәрәкәт версин,



мүгтәдир чамаат хадимләри, фәал демократија фиргәләри мөвчуд олдуғундан провокаторлуғун габағыны ала билирләр. Лакин бизим бәдбәхт Шамаһымызда нә карашинә милләт башчылары, нә һәвәскарь фәһлә фиргәләри вар ки, о мәнһус провокаторлуғун өнүнү ала билсинләр. Заваллы мүсәлманлар бир нечә сәрсәри гасибләрин әлиндә базичә галмышлар».

Халгын ағыр күзәрәниндән, «ачлыг бәласындан, гәһәтликдән» бәһс едән башга мәгаләсиндә исә Сәһһәт милли гырғын салмаға чалышан «гара үрәкли провокаторларын» ич үзүнү ачыр, онларын гурдуғлары һижләләри ифша едир. Мүәллиф ингилабдан сонра һакимийјәтә кечмиш буржуа мәмурларынын мәсулијјәтсизлијјиндән, «адыны халг, ингилаб тәрәфдары гојуб халгын дәрдинә галмајан, она гәјјум олмаг истәјән» дөвләт адамларынын ријакарлығындан данышдыгдан сонра бу нәтичәјә кәлир ки: «Дөври-мәнһуси-истибадда мәсунијјәти-шәхсијјәдән мәһрум едилмиш бичарә мүсәлманлар чүмһуријјәт бајрағы дашыјан индики Русијада јенә дә о бәлаја мүбтәладырлар».

Шамаһы мәктубларында Сәһһәтин сијаси көрүшләриндәки зиддијјәтләр дә нәзәрә чарпырды. О, икиһакимийјәтлилик дөврүндә буржуазијјанын мәнәфејини мүдафиә едән Шамаһы Ичрайјә Комитәсинин (мүвәггәти һөкүмәтин органы олан «Ичтимаи тәшкилатлар Ичрайјә комитәси»нин јерләрдәки нүмајәндәликләридир) ишиндәки нөгсанлары, милли әдавәт тәблиғаты апаран провокаторларын фәалијјәтини тәнгид едирдисә дә, габагчыл гүввәләри бунлара гаршы әлбир мүбаризәјә чағырырдыса да, сијаси партија вә гүввәләр арасында кедән дахили мүбаризәләрин маһијјәтини ајдын тәсәввүр едә билмирди. Буна көрә дә о, мүвәггәти һөкүмәтин Шамаһыдакы органы олан Ичрайјә комитәсинин вә онун башында дуран комиссарын, еләчә дә һәлә о заман әсасән есер вә меншевикләрин әлиндә олан Фәһлә-солдат депутатлары Советинин буржуазија мәнәфејинә иш көрдүјүнү көстәрә билмирди. 1917-чи илин апрелиндә милләтчиләрин руһаниләрлә бирликдә кечирдији вә әксингилаби бир мөгсәд күдән Гафгаз мүсәлманлары гурултајыны да Сәһһәт мүсбәт бир һадисә кими гәјмәтләндирмишди.

Јарадычылығы вә дунјакөрүшү демократик маһијјәт дашыјан Сәһһәтин сијаси һадисәләрә мүнәсибәтиндәки бу зиддијјәтләрин сәбәбләриндән бири, һеч шүбһәсиз,

бу заман шаирин ингилаб Бакысы илә јахын әлагә сахлаја билмәмәси, Бакыдакы сијаси һадисәләрдән әтрафлы хәбәр тутмаг имканларындан мәһрум олмасы илә дә әлагәдар иди.

Ичтимаи-сијаси фәалијјәтинин кенишләндији, көрүшләриндә ирәлијә, ајдынлығы, фәһлә-кәндли идеолокијасына доғру инкишаф башладығы бир дөврдә, ән чох әлејһинә мүбаризә апардығы провокаторларын Шамаһыда јаратдығлары горхулу вәзијјәт нәтичәсиндә Сәһһәт өз публисистик јарадычылығыны да дајандырмалы олду. Сон мәгаләсини 1917-чи илин 20 нојабрында чап едирмәјә мачал тапды. Шамаһыны фәлакәт бүрүдү, јүзләрлә аилә баш алыб өз доғма јурдларыны атыб кетмәјә мәчбур олдулар. Сәһһәтин аиләси дә Шамаһыны тәрк едән гачгынлар ичәрисиндә иди.

#### «АББАС СӘҺҲӘТИН ҮФУЛИ-ӘБӘДИСИ»

**1917** -чи ил феврал ингилабындан сонра Сәһһәтин бир сыра демократик сијаси тәдбирләрин һәјата кечирилмәсиндә фәал иштиракы, шамаһылылар арасында апардығы күтләви тәшвиғат иши, хусусән милли әдавәт һиссини гызышдырмаға чан атан фитнәкарлара гаршы ачыг мүбаризәси мүһафизәкарлар ичиндә она чохлу дүшмән газандырмышды. Шаири тәғиб етмәјә, өлүмлә горхутмаға башламышдылар, евиндә ахтарыш апармыш, тәһгир етмиш вә һәдәләмишдиләр. 1918-чи илин мартында провокаторларын сәјилә баш верән милли әдавәт вә онун јаратдығы көркилик Шамаһыдакы вәзијјәти хејли ағырлашдырмышды.

Сәһһәтин Шамаһыда галмасы кетдикчә чәтинләширди. Вәзијјәти белә көрән шаир март ајында аиләсилә бирликдә јахынлыгдакы Көјләр кәндинә кетмәли олур. Лакин «сәфәр» узун чәкмир. Бир нечә күн сонра Көјләрә кәлән гардашы Мәһәммәд Рза хәбәр кәтирир ки, Шамаһыда нисбәтән сакитликдир, архајынлашан шаир аиләсилә бирликдә кери, шәһәрә гајыдыр. Анчаг һәмин күн јерли фитнәкарларын фәалијјәти јенидән шиддәтләнир, Азәрбајчан мәһәлләләринә басгынлары сајы артыр. Бу дөфә һәм Сәһһәтин, һәм дә гардашынын аиләси гачгын-



лара гошулараг шәһәрдән чыхмалы олур. Сәһһәт вар-јохуну, о чүмләдән бүтүн әлјазмаларыны, хүсусән јарадычылыгынын сон дөврләринә аид гејри-мәтбу әсәрләрини дә өзү илә апармаға имкан тапмыр.

Бүтүн бу һадисәләрин шаһидләри олан Сәкинә ханым Абидованын (Сәһһәтин гардашы арвадыдыр) вә шаирин огуллуғу Бөјүкаға Мейдизадәнин вердикләри мә'лумата көрә, онлар илк әввәл Ағсуја, сонра бир нечә кәнд кечәрәк једди күнә Сығырлыја кедиб чыхырлар. Чап олунмамыш әсәрләрини Шамаһыда гојуб чыхдығы үчүн Сәһһәт чох пешиман вә нараһат имиш. О дејирмиш ки, мән анчаг сон әсәрләримлә халгыма әсл хидмәт көстәрә биләчәк, адымы һәмишәлик әбәдиләшдирәчәк идим. Одур ки, шаир јолларын горхулу олмасына, Шамаһыда гарышыглығын давам етмәсинә бахмајараг, огуллуға көтүрдүјү дајысы оғлу Бөјүкағаны әлјазмаларыны кәтирмәк үчүн Сығырлыдан Шамаһыја көндәрир. Бөјүкаға Мейдизадә Шамаһынын јахынлыгларына гәдәр кедирсә дә, шәһәрә дахил ола билмәјиб кери гајыдыр.

Ики күн Сығырлыда галдыгдан сонра һәр ики айлә гатарла Гарасуја, орадан исә пијада Петропавловкаја (индики Сабирабада) јола дүшүр.

Шамаһыдан Петропавловкаја кәлиб чыхана гәдәр бу ики айлә јолда олмазын чәтинликләрлә үз-үзә кәлмишди. Һәлә Сығырлыја чатмамыш онлара икинчи бир фәлакәт үз верир; гулдурлар тәрәфиндән талан едилирләр\*. Ачлыг, хүсусән чәрәк еһтијатынын түкәнмәси онлара даһа ағыр тәһсир бағышлајыр; азачыг галмыш чәрәји ушаг вә гочалара једириб, өзләри исә чөлдән јығдыглары мүхтәлиф отларла доланырдылар. Ушаг вә гочалары дашлы-кәсәкли, енишли-јохушлу јолларла апармаг да бөјүк чәтинликләр төрәдирди. Бә'зән Сәһһәт тамамилә тагәтдән дүшмүш, сәксән јашлы атасы Әлаббасы архасында апармалы, сәккиз јашлы гызы Ругијјә Солтаны гучағына алмалы олурду.

Беләликлә, Петропавловкаја онлар чох ағыр бир вәзијјәтдә кәлиб чыхырлар. Илк күнләр дајысы оғлу Мир Сәһабын евиндә галдыгдан сонра, јахынлыгда бир ев кирајә едәрәк, һәр ики айлә орада јерләшир. Сәһһәтин бурада гыздырма хәстәлијинә тутулмасы аиләнин вәзијјәтини даһа да ағырлашдырыр. Елә һәмин күнләрдә өз

\* Бу мә'луматы Мәһәммәд Һадинин шаирин өлүмү мүнәсибәтилә јаздығы мәгалә дә тәсдиг едир.

айләси илә Шамаһыдан Петропавловкаја көчмүш республикамызын танынмыш һәкимләриндән олан профессор Әмин Әфәндијевин дедијинә көрә, бу заман Сәһһәт чох зәиф, гәмжин вә гајылы имиш. Сәһһәтлә кәлмиш һәр ики айләни шаирин Петропавловкада алвер едән гардашы Мәһәммәд Рза доландырырды.

Ики аја јахын Петропавловкада галдыгдан сонра ијун ајынын әввәлләриндә тамамилә диләнчи вәзијјәтинә дүшмүш айлә Кәнчәјә (индики Кировабада) көчүр. Бу заман бир тәрәфдән, Петропавловкада да игтишаш башлана биләчәјини, дикәр тәрәфдән дә мадди вәзијјәти нисбәтән јахшы олан гајынатасы вә балдызы аиләләринин Кәнчәдә олмасыны нәзәрә алараг, Сәһһәт ораја кетмәји гәт едир. Кәнчәјә кәлдији күндән јатаға дүшүр. 40 күнә јахын ач, мүәличәсиз јатагда галан шаир тәхминән ијул ајынын әввәлләриндә јаталаг хәстәлијиндән вәфат едир.

Шаирин Кәнчәнин «Сәбискәр» гәбиристанлыгында дәфн едилр.

Сәһһәтин өлүм тарихи (11 нојабр, 1918-чи ил) М. Һадинин 1918-чи илин 18 нојабрында «Азәрбајчан» гәзетиндә шаирин өлүмү мүнәсибәтилә чап етдирдији мәгаләнин тарихинә әсасән гәбул олунмушдур. Лакин дәлилләр бу тарихин јанлыш олдуғуну сүбүт едир.

Һадисәләрин кедишиндән ајдын олур ки, Сәһһәтин өлүм тарихилә Һади тәрәфиндән јазылан мәгаләнин јазылыш тарихи арасында узун бир фасилә олмушдур. Буну биринчи нөвбәдә Һадинин өз һәјаты сүбүт едир. Сәһһәт вәфат етдији заман (ијул ајында) о Кәнчәдә иди, буна көрә дә шаир достунун өлүм хәбәрини Бакы мәтбуатына јаза билмәмишди. Буна о, анчаг 1918-чи илин нојабрында, Кәнчәдән Бакыја гајытдыгдан сонра наил олур. Мәгаләнин сонунда олан «Бакы» гејди дә онун Бакыда јазылдығыны көстәрир.

Мәгалә мүәллифи Сәһһәтин өлүмүнә даир һеч бир шеј јазылмадығыны гејд едир ки, буну да шаирин өлүмүндән сонра мәтбуаты мүәјјән заман изләмиш бир адам дејә биләрди. Одур ки, некрологун чап олунмасы тарихилә шаирин өлүм тарихини ејниләшдирмәјә, јахуд бу тарихләри бир-биринә јахынлашдырмаға һеч бир әсас јохдур.

Сәһһәтин дәфниндә шәхсән иштирак етмиш Сәкинә ханым сөјләјир ки, март ајында Шамаһыдан чыхмыш шаир он беш күнә гәдәр јолларда, 2 аја јахын Гала-гајында, 5—6 һәфтә исә Кәнчәдә олмушдур. Беләликлә,







# سنیق ساز

اشعار مجموعه سی

مؤلفی: عباس (صحت)

قیمتی قیك



نشرتک برفیابان افروزان باکو

## РАЗБИТЫЙ САЗЪ

Сочинение:

Аббасъ-Саххата.

Издание Бр. Оруджевыхъ.

Цѣна коп.

Эл.-тип. Бр. Оруджевыхъ, Баку. 1912 г. Тел. 21 12

А. Сәһһәтин 1912-чи илдә нәшр олунмуш «Сыныг саз»  
китабынын чилди.

Кәнчәдә вә тәхминән 1918-чи илдән кеч олмајараг тиф хәстәлијиндән өлмүш олдуғуну һамымыз билирдик. Кәрәк хатырларда олсун ки, һәммин илләрдә Мәһәммәд һади Әбдүсәәлимзәдәдән сонра бу икинчи шаир иди ки, сағлығында өзләринә гаршы бөјүк әдәби рәғбәт ојандырмыш олдуғларына бахмајараг чәмијјәт онларын өлүмүндән (вахт вә јериндән) хәбәрсиз иди. Бу хүсусда һәтта өз вахтында вә сонралар да бә’зи ахтарышлар апарылмыш иди. 1929-чу илдә мән Кәнчәјә кетмишдим. һадијә нисбәтлә Сәһһәтин мәсәләси даһа јүнкүл олдуғу үчүн вахтдан истифадә едәрәк Сәһһәтин гәбрини (басдырылдығы јери) ахтармағ фикринә дүшдүм... бир хошбәхт һадисә бу ишин кедишини хејли тезләшдирди...

...Мәним шүбһәләндијими һисс едән Нәчәфгулу (Сәһһәтин дәфниндә иштирак етмиш Шамаһылы Тәрраһын оғлудур — К. Т.) һәјәчан илә анлатмаға башлады, Сәһһәтин гоншулуғундакы гәбирдә кимләрин басдырылмыш олдуғуну бир-бир сајды. һәтта бурајадәк јадымдадыр, о нағыл етди ки, Сәһһәтин атасы көзүнүн көрмәдијинә бахмајараг евдә дура билмәјиб оғлунун басдырылан күнү гәбир үстүнә кәләндә јолда бөјүк бир чухура дүшүб өлүр...».

Азәрбајчан халғынын севимли шаиринин өлүм хәбәрини илк дәфә көркәмли тәнгидчи һүсәјн Минасазов (1862—1935) хәбәр вермишди. О «Возрожденије» гәзетиндә нәшр етдирдији некрологунда (18 ијул 1918) бу иткнин бөјүклүјүнү өзүнәмәхсус һәссаслығла вә дәғигликлә ифадә етмишди: «Мүсәлман аләминдә Аббас Сәһһәт тәхәллүсү илә мәшһур олан чаван Азәрбајчан шаири Мирзә Аббасгулу бу күнләрдә Јелизаветпол шәһәриндә (индики Кировабәддә) вәба\* хәстәлијиндән вәфат етмишдир...

Јаранмағда олан Азәрбајчан шә’риндә мәрһум шаирин мүнүм хидмәтләри варды: о, мәнкумларын, әзиләләрин кәдәр вә изтирабларына һавадарлығ кәстәрмәсилә сечилрди.

Мәшһур Азәрбајчан сатирики Сабирин јахын досту вә онун биринчи (һәләлик јеканә) биографы олан Сәһһәт ән јени Азәрбајчан шә’ринин парлаг нүмајәндәләриндән бири иди (буну биз ифтихарла гејд едирик!), көзәллијә вә үлвијјәтә пәрәстиш, хејирхаһлыға вә јахшылыға

\* јаталағ олмалыдыр.



хидмэт, маариф вэ азадлыга мөһөббэт, һәр чүр тэзјиг вэ чөһалэтэ нифрэт бу јени ше'рин истигамэтини тэшкил едирди... Бир сөзлө, о көзөл вэ ајдын фикри истигамэтэ хидмэт едэн бир шаир иди.

Бөшәријјэтэ мөһөббэт, елмә мејл, сәнэтэ пәрәстиш — Сөһһәт ше'ринин әсас мотивләридир. О бу идејаларын... һәмишә садиг вэ еһтираслы пәрәстишкары олмушдур. Чаван шаирә рәһмәт!...»

Һәссас, гәдирбилән тәнгидчи бу јарым сәһифәлик тә-әссуратында елә бил Сөһһәт јарадычылығынын бүтүн маһијјетини ача билмиш, онун идеја истигамэтини нечә дөғиг мүөјјәнләшдирмишди. Белә истә'дадын чаван јашларында сырадан чыхмасыны Н. Минасазов әдәбијјат үчүн бөјүк итки һесап едир вэ бүтүн варлығы илә әдәбијјата бағлы бир вәтәндаш кими јас тутурду.

«Аббас Сөһһәтин үфули-әбәдиси» сәрләвһәсилә јазылмыш икинчи некрологун мүәллифи Сөһһәт кими «горхунч вэ мүдһиш һадисәләрин» гурбаны олан М. Һади иди. 1918-чи илин октјабрына гәдәр Кәнчәдә олан Һади Бақыја гајытдыгдан сонра анчаг өз башсағлығыны билдирмәјә имкан тапмышды. Бу башсағлығы әслиндә кәдәр вә гүссә, тәәсүф вэ үрәкјанғысы илә долу, философ шаирин гәләм досту һаггында көзјашлары илә јанашы онун сәнәтинин дәрин гијмәтини верән, үз вермиш иткинин ағырлығыны е'лан едән мәнсур ше'р иди: «Бу мүдһиш, бу горхунч вәлвәлеји-һадисәт ичиндә шаир-тәбиб Аббас Сөһһәт дә сүкунәткәһи-әбәдијјәтә чәкилиб кетди... Чү-һәләји-әвам тәрәфиндән дүчари-тәһгир вэ тәкдир олу-нан, фәгәт әзми-хүрушани-фикриндән кери дәнмәјән севкили шаиримиз Сөһһәт Кәнчә мөзарыстанында дәфни-хаки-әбәдијјәт булунур. Затән Шејх Низамијә бөјүк һөр-мәти варды... Ән нәһәјәт «Пәнч кәнч» шаири-мөһтәрә-милә һәмчивари-мөзар олду... Сөһһәтин бу үфули-набәһ-никаһи әдәбијјатымызын дүнјасында бөјүк бир бошлуг бурахдыгындан чиддән шәјани-тәәсүфдүр».

Сонунчу некролог бир-ики ај сонра көркәмли маарифпәрвәр Фәрһад Ағазәдәнин (1880—1930) имзасы илә нәшр олуноушду. Сөһһәтин һәјәт вә јардычылыг јолуну һәрарәтлә тәсвир едән мүәллиф онун әдәби ирсини әбәди шө'лә сачан зијаја бәнзәтмишди.

Бир-биринин ардынча һәјәчан вә мөһөббәтлә јазылмыш мөғалә-некрологлар јенидән Сөһһәт ирсинә мараг ојатды. Салман Мүмтаз «Мөрһум Сөһһәтин сон мәктубу-

на чаваб» ше'рини јазды. Бу, романтик шаирин ирсинә көстәриләчәк сәдагәт үчүн ичилән анд иди:

Чаванда халгы едән доғру, дүз јола дө'вәт,  
Һәгиги рәһбәрә, рәһнүмаја анд олсун!..  
...Сәнин нәшидәләрин, раиганә ше'рләрин,  
Дәјәр чаванә, чаванә, сәмаја анд олсун!  
Мәни чыхарма јадындан, чыхармарам мән һәм,  
Тәбиәтә, суја, хакә, һаваја анд олсун!

Шаирин вәфатындан хәбәр тутуб она өз гардашлыг вә јолдашлыг мүнасибәтләрини билдирәнләр ичәрисиндә Ф. Көчәрли, А. Шаиг, С. Һүсәјн дә вар иди. Чох гарышыг бир заманда онлар гәләм достларынын чап олуноушы әсәрләрини нәшр етдирир, ајры-ајры ше'рләринин охунушуну вә музакирәсини кечирирдиләр...

Сөһһәт һәгигәтән «горхунч вэ мүдһиш һадисәләрин» гурбаны олмушду. О, сон сөзүнү демәдән, арзу вә әмәл-ләринә чатмадан өлмүшдү. Лакин онун шаир хәјалы һәмишә кәләчәјин илыг нәфәсилә исинмиш, истигбалын «ешг вә мөһөббәтилә», «көзәллији вә һәгигәтләрилә» мајаланмышды. Бу өлүм кәләчәјин әбәдијјәтилә анчаг белә говуша биләрди:

Вәгта ки, кечәр бу лејли-зүлмәт,  
Ишраг едәр әхтәри-һәгигәт,  
Елм илә зијаланар бу милләт  
Галхар бу тәәсүби-чөһаләт...  
Аләм һамы ешг олар, мөһөббәт,  
Еј дәрк едән ол көзәл заманы,  
Гыллам сәнә иштә бир вәсијјәт:  
Јад ет мәни, гаибанә јад ет!

Халгын мә'нәви дүнјасына әбәди јол тапан арзулар шаиринин вәсијјәти өз чавабыны үмумхалг мөһөббәтиндә тапды: әсәрләри китаб рәфләрини бәзәди, мүхтәлиф дилләрә тәрчүмә едилди, ше'рләри маһныларда охунду, балачалар үчүн јаздыгы әсәрләр дилләр әзбәри олду; адына хәстәханалар, китабханалар, мәктәпләр гојулду, гочаман Кәнчәнин аллы-әлванлы бир кушәсиндә үзүндән нур төкүлән абидәси учалды.



## ЈАРАДЫЧЫЛЫҒЫ

### «ЈЕНИ ШЕ'Р НЕЧӨ ОЛМАЛЫДЫР?»

Ичтимаи-сијаси һадисәләрлә зәнкин олан ХХ әсрин әввәлләри Азәрбајчан әдәбијјатында јени, гүввәтли бир чанланмаја вә интибаһа сәбәб олмушду. Мәдәнијјәтин башга саһәләри кими бәдии фикирдә дә мүрәккәб вә зиддијјәтли, лакин тарихән зәрури вә ганунаујгун бир тәрәгги просеси башламышды. Бу, әсрләрлә давам едиб кәлән дүнја шөһрәтли, гәдим бир әдәбијјатын ән'әнәләрини сүзкәчдән кечириб саф-чүрүк едән, сафлашдыран күчлү бир просес иди. Әдәбијјат өз тарихи инкишафында јени мәрһәләјә гәдәм басырды: бу вахта гәдәрки әдәби-тарихи һәрәката јекун вурмаг вә онун әсасында әсрин јени әдәбијјатыны јаратмаг лазым иди. Башга сөзлә, бу дөвр — јени заманын тәләбләринә ујгун бир әдәбијјат уғрунда идеја-естетик мүндәричәјә малик мүбаризә илләри иди.

Әср јени, әсрин өзү илә кәтирдији һадисәләр јени иди. Ичтимаи шүүр сүр'әтлә ојаныр, ичтимаи һәјата мүдахилә мејли гүввәтләнирди. Әдәбијјатын вәзифәләри дә мүәјјән едилмәли иди. Көһнәни ејнилә давам етдирмәк мүмкүн дејилди. Елә исә јени әдәбијјат нечә олмалыдыр? Хансы јарадычылыг методлары мүасир тәләбләрә чаваб верә биләр, әдәби ән'әнәләрдән нечә истифадә едилмәлидир? Нәдән имтина етмәк, нәји мәнимсәјиб ирәли апармаг? Дахилдә хансы әдәби гүввәләрә истинад етмәк, хансы әдәби чәрәјан вә истигамәтләрә сөјкәнмәк лазымдыр? Хансылара үстүнлүк вермәк лазымдыр? Харичи әдәбијјатлары да өјрәнмәк јени әдәби мәрһәләнин гаршысында дуран мүһүм вәзифәләрдән бири иди. Рус, һәмчинин Шәрг вә Авропа әдәбијјатлары мүасир јазычылары чох чәлб едирди. Бу әдәби өјрәнмә, тәсирләнмә хансы јолларла кетмәли, хансына даһа чох мејл көстәрмәк, хансына үстүнлүк вермәк фајдалыдыр? Рус реализминәми, түрк романтизминәми, Авропанын Азәрбајчанда сүр'әтлә јайылмаға вә мәшһурлашмаға башлајан онларла дүһаларынамы? Нечә, нә шәкилдә?

Бу суалларын сајы чох иди вә әлинә гәләм алан һәр

јазычынын гаршысында бу суаллар бу вә ја башга шәкилдә, башга дәрәчәдә дурурду.

ХХ әсрин әввәлләриндә Азәрбајчанын ичтимаи-сијаси һәјатынын мүрәккәблији, мәфкурәви мүбаризәләрин кәскинлији әдәби просесин дә мүрәккәблијини тәјјин етмишди, мүхтәлиф мөвгели әдәби чәрәјан, истигамәт вә группларын чохлуғу һәммин суалларын чавабларыны да мүрәккәбләшдирмишди.

Чаваблар чох мүхтәлиф иди. Һәр кәс өз синфинин, группунун, зүмрәсинин, мәнсуб олдуғу әдәби-мәктәбин вә чәрәјанын мәнәфејинә, идеја-бәдии мәрәмына мүвафиг чаваблар ахтарыр вә тапырды.

М. Ф. Ахундов һәлә өтән әсрин орталарында маарифчи-реалист нәсрин вә драматуркијанын тәмәл дашларыны гојмушду. Сонралар бу мәктәбин онларла көркәмли нүмајәндәләри јетишди, онлар мүасир дөврдә дә фәалијјәтләрини давам етдирдиләр. Бәс јени мәрһәләнин нәсри, драматуркијасы нечә олмалы иди? Бу суала һәр кәсдән әввәл Ч. Мәммәдгулузадә чаваб верди, о, «Почт гутусу», «Уста Зејнал», бир аз сонра «Өлүләр» кими дөврүн шаһ әсәрләрини јаратды, милли реализм тарихиндә јени бир мәрһәләни — тәнгиди реализм мәрһәләсини елан етди. Ејни мәктәбин ше'р јолу Сабирин дүһасы илә кәшф олунду. Ахы бүтүн шаирләр сатирик исте'дада малик дејилди?! Дүнјаја халг һәјатынын ағры вә фәрјадлары илә јанашы арзуларда јашајан кәләчәјин фәрһини, севинчини тәрәннүм етмәк үчүн кәлмиш Һади, Чавид, Шаиг, Сәһһәт кими шаирләр дә варды. Бәс «дөрдләр» өз шаирлик исте'дадларыны нечә нүмајиш етдирмәли, нечә јарадычылыг зирвәләринә учалмалы идиләр?

Әсрин беш поетик исте'дадындан бири һәгиги сәнәт јолуну тапмыш, ше'рин ән уча зирвәсини фәтһ етмишди: Сабир! «Дөрдләр» дә чох ахтарыш апармыш, чох гәләм ишләтмиш, Биринчи рус ингилабына гәдәр фәсиләсиз бәдии јарадычылыгла мәшһул олмушдулар. Анчаг онларын илк гәләм тәчрүбәләри уғурла нәтичәләнмәмишди. Милли ше'рин ән'әнәләриндән исә бу шаирләр Мирзә Һәсиб Гүдси, Ә. Чәннәти, А. Мүнири, Фәна, Азәр кими фајдалана билмәздиләр. Чүнки «дөрдләр» јени дүнјаны мүасир бахышла дәрк едән, дөврүн габагчыл әдәби вәзифәләрини ичра етмәјә чан атан әдәби шәхсијјәтләр идиләр, јени дүнјанын адамлары идиләр. Бу чәһәтдән онлара заманча ән јахын классик шаир Сејид Әзим Ширвани иди. Анчаг бу бөјүк әдәби исте'дадын поезијасы јени тәләбләрлә чох



чәтин сәсләширди, онун «Фүзули жүкү» даһа ағыр иди. Јени дөврүн Фүзулиси тәләб олунурду, онун чошуб-дашан, инсан гәлбини түгјана кәтирән, һиссләри, фикирләри тәрпәдән, ојнадан ше'ринә, белә хүсусијјәтләрә малик шаирә еһтијач дујулурду, Фүзулинин өзүнә јох, әсрин Фүзули кими Фүзулисајағы шаиринә. Ахтарышларын белә гызғын бир чағында әдәбијјатын үфүгләриндә бирдән-бирә өз дәрин билији, мә'луматы илә әдәби ичтиманијјәтин көзүнү гамашдыран, романтик әдәбијјаты дөврүн әсас јарадычылыг методу кими төгдим едән Әлибәј Һүсејзадәнин (1864—1940) шәхсијјәти көрсәнди. Бу шаирләр елә бил ахтардыгларыны тапдылар, чох чәкмәди ки, онун е'лан етдији романтизмә доғру үз тутдулар. «Һәјат», «Фүјузат» бу шаирләрин илк романтик гәләм тәчрүбәләринин нәшри үчүн әсас мәтбуат органлары олду. Анчаг әсасында «сәнәт сәнәт үчүндүр» нәзәри мүддәасы дуран «Әлибәј Һүсејзадә романтизм» «дөрләр» чүн ганееди-чи бир јарадычылыг јолу ола билмәзди. Мүһафизәкар—романтик чәрәјанын нәзәријјәчиси вә бу чәрәјанын илк бәдии нүмунәләрини јарадан Әлибәјин о заманкы әдәби мүһитә көстәрдији тә'сирдән вә бу тә'сирин идеја-естетик маһијјәтиндән данышараг А. Шаиг 1927-чи илдә јазырды: «Лакин бу јени әдәбијјат, бу јени чәрәјан там мәнасы илә һәгиги бир чәрәјан дејилди. Аз заман зәрфиндә кәнчлијә танытмыш олдуғу (Ә. Һүсејзадәнин—К. Т.) мүхтәлиф әдәби сималар, чәрәјанлар әдәбијјатымыза сабит бир рәнк, ајдын бир сима вә мүәјјән бир чәрәјан вермәмишди. Кәнчлик бир-бириндән даһа дилбәр, даһа афәт олан шаирләрин һамысынын тә'сиринә гапылмыш вә мүхтәлиф чәһәтләрдән әсмәкдә олан рузкарларын гаршысында әјилмәк мәчбуријјәтиндә галмышды».

Әсрин әввәлләриндәки әдәби мүһитин бир истигамәтини сәчијјәләндирән бу мүлаһизәләрдә чанлы, чох дәгиг мүшаһидәләр вардыр. Һәгигәтән, «дөрләр» илк мәрһәләдә јени әдәби парылтынын ишығындан бир ан фајдаландыларса да, бу процес узун давам етмәди. Әлибәјин әдәби програмынын нә идеја әсаслары, нә дә естетик принципләри онлары милли әдәби мүһитин өз тәләбләриндән доған вәзифәләрлә бағлаја билмәди. Сабир вә Сабир кими реалистләрә «Молла Нәсрәддин» ајдын ингилаби-демократик идејаларла бағлы сәнәт јолуну көстәрмишди. Амма нә «Һәјат», нә «Фүјузат» бүтүн сәмәрәли чәһәтләрилә јанашы «дөрләр» вә бу «типли» чаван исте'дадлары бирдән-бирә романтик јарадычылыгын мү-

тәрәгги јолуна сала билмәди. Беләликлә, онларын јарадычылыгында тәрәддүдләрлә, зиддијјәтләрлә, јени, јоручу ахтарышларла долу бир дөвр башлады. «Дөрләр» — романтик сәнәтин мүтәрәгги идеја-бәдии мәнбәләрини көшф етмәк үчүн кениш бәдии јарадычылыг тәдгигаты апардылар: милли ше'р ән'әнәләри, хүсусән Фүзули ше'ри тәдгигата чәлб едилди, бөјүк шаирә онларла нәзирә јазылды, дүнја әдәби тәчрүбәсинә, Авропа романтикларинин јарадычылыгларына мүрачиәт олунду; зәнкин рус романтик ше'ри нәзәрән кечирилди — Пушкин, Лермонтов, Көлтсов, Надсон, Фет поезијасы јени романтиклар үчүн әлверишли јарадычылыг мејданы ачды; түрк романтизми дә ишә чох јарады; көмәјә Намиг Камал, Тофиг Фикрәт, Әбдүлһәг Һамид ше'ри кәлди. Бир сөзлә ојанма кениш бир вүс'әт алды.

Анчаг бу ахтарышларда «дөрләр»ин һәрәсинин өз јолу, өз истифадә мәнбәләри, өз нәтичәләри варды. Онларын арасында бир-биринә бәнзәјән-бәнзәмәјән хүсусијјәтләрин тәшәккүлү дә гисмән бу мәнбәләрлә бағлы иди.

Белә мүрәккәб әдәби мүһитдә өз кәләчәк јарадычылыг јолуну ахтаранлар ичәрисиндә «дөрләр»дән бири—Сәһһәт дә варды. Һәлә 1905-чи илдә о өз ахтарышларына «Тәзә ше'р нечә олмалыдыр?» («Һәјат», 23 феврал) суалы илә башламышды. Илк ше'рләриндән бирини дә о ејни сәрләвһәли мәгаләсилә бирликдә нәшр етдирмишди\*.

Мәгалә «әдәбијјатымызын ислаһ»ы мәгсәдилә јазылмышды. Шаир епигончу ше'рин сабитләшмиш, јекнәсәг форма вә мәзмун хүсусијјәтләринә, милли ше'ри халг һәјатындан узаг салан схоластик-формалист поезијанын сүн'и, реал олмајан мәчазлар системинә гаршы чыхыр, мүасир «инсан үчүн мә'рифәт вә ибрәт дәрси һүсулә кәтирмәјән» ше'ри рәдд едирди. Сәһһәт өз мүасирләрини «һиссијјати-тәбиијјә» илә јазыб-јаратмаға, јә'ни һәјат һадисәләрини, гәләмә алынан мөвзулары һәгигәтә јахын, өз тәбии һалында тәсвир етмәјә чағырырды, елә тәсвир етмәјә ки, «охучуларын гәлбиндә тә'сири ола вә башгасынын һиссијјати-гәлбијјәсини ојандыра».

\* Бу ше'р шаирин бүтүн әсәрләринә «Дәрја кәнары» ады илә дахил олмушдур. «Сәһһәт» тәхәллүсүнү дә о илк дәфә бурада ишләтмишдир.

Та руһума табәндә олуб нури-чамалын,  
Сәһһәт кими дүшмүш башыма шүри-чамалын.



Анчаг тезисләр һалында ајдын вә садә көрүнән бу мұһакимәләр бәдии јардычылыға тәтбиг олуһанда чох мүрәккәбләширди, чүнки шаирин ше'рләриндәки маарифә, азадлыға, хошбәхтлијә, һамынын бәрабәр олачағы идеал бир аләмә доғру чағырыш мотивләри онун дүнјакөрүшүндәки зиддијәтләр, әтрафда баш верән ичтимаи-сијаси һадисәләрә гејри-мүәјјән мұнасибәт илә бирләширди ки, бу да мүхтәлиф мәзмунлу, мүхтәлиф аһәнк-ли ше'рләрин мејдана кәлмәсинә сәбәб олуурду.

Сәһһәтин «јени сәпкидә» јаздығы ше'рләринин бир гисми тәбиәт мәнзәрләринин тәсвиринә һәср едилмишир. «Тазә ше'р нечә олмалыдыр?» мәгаләсинин сонунда нүмунә үчүн верилән ше'р дә бу мөвзуда иди:

Јаз мөвсүмү ендикчә сәмадан јерә ахшам,  
Күн нуру верир дағларә мин рәнки-диларам.  
Аһәстәликијәннән үфүгә ејләјир аһәнк,  
Шәффаф сәмада көрүнүр шөвги-фәзарәнк.

1905-чи илин сонларында А. Шаигә көндәрдији мәктубунда «үсули-чәдид» илә јазылмыш ше'рә нүмунә оларәг шаир јенә јухарыдакы мәзмунда бир ше'ри тәгдим етмишиди:

Бир күн гәми-дөврандан усанды дили-зарым,  
Бир саһили-дәрјаја тәрәф дүшү күзарым.  
Ол мәнзәрәји-дилкәшә етдикчә тамаша,  
Мин ләззәти-руһани олуб гәлбдә пејда,  
Көрдүм ки, јел әдикчә едәр бәһр тәлатүм,  
Бир мәнзәрәји-дилкәш ачар саһәти-гүлзүм.

Һәмин ше'р һаггында Сәһһәт мәктубунда јазырды: «Әзизим, вәрәгпарәләрдә хәјалым кими пәришан олан бәзи әш'арымдан нүмунә оларәг хидмәтинизә пишнәһад едирәм. Чүн үсули-чәдид Авропа шаирләринин сәбки вә сәлигәси үзрә нәзм олунуб».

Бу ше'р нүмунәләри әдәбијјата јени орижинал бир истедадын, өзү илә сәнәтә тәрәвәтли мәзмун вә форма хүсусијјәтләри кәтирмәјә чан атан бир шаирин кәлдијини хәбәр верирди. Һәм дә бу әдәби јенилијин үмуми истигамәти бир чәһәти дә ајдын көстәрирди; шаирин јарадычылыг методу һәр шејдән әввәл, романтизмин идеја-бәдии хүсусијјәтләри илә сәсләңчир.

Буну Сәһһәтин илк тәбиәт ше'рләри дә тәсдиг етди. Һәлә 1905-чи илә гәдәр Алфред де Мүссе, Сулли Прудом Жан Рома кими франсыз романтикләринә мүрачиәт едән, онлардан тәрчүмә етдији әсәрләри «тәзә ше'р» нүмунә көстәрән шаир өзү дә бу мәзмунда тәбиәти тәсвир едән бәдии парчалар јазыр, јени романтик ше'рин илк нүмунәләрини јарадырды.

Тәбиәт мотиви Авропа вә рус романтикләриндә олдуғу кими Азәрбајчанын романтик шаирләриндә, еләчә дә Сәһһәтин јарадычылыгында дүнјакөрүшү вә һәјата мұнасибәтлә бағлы бир мәсәлә иди. Тәбиәт, вәтәнин зәнкин ландшафты, мәнзәрәси шаирин «Хәјалы кими пәришан олан» әһвали-руһијјәсини, хәјал аләмини ифадә етмәк үчүн биринчи дәрәчәли амилләрдән биринә чеврилир.

А. Сәһһәтин «јени сәпкидә»—«үсули-чәдид» үзрә јаздығы ше'рләрин икинчи гисми ичтимаи-сијаси мөвзуларда иди.

## «ЈЕНИ СӘПКИДӘ» ШЕ'РИН ЈАРАНМАСЫ ЈОЛЛАРЫНДА

А. Сәһһәт лирик шаир иди. О, әдәби фәалијјәтә XIX әсрин 90-чы илләриндә башламыш вә илк ше'рләрини әсасән классик поезијанын гәзәл, гәсидә кими јазылмыш шәкилләриндә јазмышды.

Сәһһәт лирикасынын бу дөврдәки мәзмунундан, форма хүсусијјәтләриндән бәһс етмәк чәтиндир. Шаирин илк гәләм тәчрүбәләриндән јалныз 1898-чи илдә Ширазда икән јаздығы «Хачә һафиз» вә «Шејх Сәди» мәнзүмәләри бизә чатмышдыр ки, бунлар да һәмин чәтинлији арадан галдырмыр. Лакин ајдын һисс олунур ки, Сәһһәт өзү дә јарадычылыгынын илк илләриндә јаздығы әсәрләрдән разы галмамышды. Онун бу әсәрләри әсасән схоластик мәзмунда олуб, әдәбијјата һеч бир јенилик кәтирмәмишиди. Шаир дөврүн ичтимаи-сијаси мәсәләләриндән даһа чох дар, интим һиссләр, һеч бир јенилији олман ешг-мәһәббәт мотивләри мәшғул едирди. «Бир заманлар сағәрә, чананә маил олуб шаирлик етмәсини», гәзәл, гәсидә јазмагла вахт кечирдијини шаирин өзү дә тәсдиг едир. Одур ки, Сәһһәт сонрлар јарадычылыгынын бу



илләрени «гәфлэт вә пәришан јуху» — дејә јад етмиш-дир.

Бунунла бәрабәр әлдә олан ики ше'р кәстәрир ки, А. Сәһһәтин илк әсәрләри ичтимаи мәзмундан тамамилә мәһрум олмамышдыр. «Шејх Сә'ди» вә «Хачә Һафиз» ше'рләри дил, үслуб вә тәсвир васитәләри е'тибарилә епигончу ше'рә јахын олса да, бурада шаирин илк ичтимаи фикирләри дә өз ифадәсини тапмышдыр, сөзүн, ше'рин ичтимаи мә'насыны дујан, охучусуна тә'сир етмәјә чалышан бир шаирин арзулары дујулмагдадыр, һисс олунур ки, ән'әнәви ше'р һәм мәзмун, һәм дә шәкилчә шаири тә'мин етмир. О, јени бир шеј, вәтәндашларынын ирадәсинә тә'сир едә биләчәк јени бир сөз демәк истәјир. Тәсадүфи дејил ки, елмә, маарифә чағырыш һәр ики ше'рин әсас мәфкурә истигамәтини тәшкил едир. Шаир «елмү фәнни-зәманәдән бихәбәр олан иранлылары» Сә'ди вә Һафиз кими сөз усталарыны лајигилә гијмәтләндирмәдикләри үчүн мәзәммәт едир, бунун әсас сәбәбини мәдәни кериликдә, елмсизликдә көрүр. О, әсрин тәләб етдији сәвијјәдә олмајан иранлылары ајылмаға, классик ше'рин көзәл нүмунәләрини јаратмыш Һафиз, Сә'ди кими сәнәткарларла дәрин һөрмәт бәсләмәјә чағырыр.

Бу ше'рләрдә һәлә мүйјән јарадычылыг јолуна дүшмәмиш кәнч шаирин илк ичтимаи арзулары, мәдәни керилијә гаршы е'тиразлары өз әксини тапмышдыр ки, бунлар Сәһһәтин кәләчәк лирикасынын рүшәјмләри иди. Сәһһәтин кечдији илк јарадычылыг јолларыны вә дил хусусијјәтләрини ајдынлашдыран бу ше'рләриндәки һисс вә һәјәчан үстүнлүјү, кәләчәјә чағырыш пафосу бир шеји дә — шаирин сонралар лирик жанра үстүнлүк верәчәјини, романтик метода мејлини дә габагчадан хәбәр верди.

1905-чи илә гәдәр јаздығы әсәрләр Сәһһәти бир шаир кими танытдыра билмәди. Бу јазыларда ше'р-сәнәт истәдадына малик кәнч бир гәләм саһибинин бачарығы дујулса да, бунлар шаир Сәһһәти ејни јолу давам етдирән онларла башга шаирләрдән ајырмырды. Бу ше'рләр, олса-олса, әдәбијјат аләминә јени атылмыш, һараја кетдијини, нәдән вә нечә јазачағыны билмәјән, лакин јазыб-јаратмаг еһтирасы илә јанан кәнч бир шаирин илк гәләм тәчрүбәләри иди.

Һәлә ајдын бир истигамәт алмамыш Сәһһәтин јарадычылыг инкишафы үчүн 1905-чи ил ингилабы һәм ичтимаи-сијаси һәм дә әдәби зәмин јаратмыш олду. Анчаг

бундан сонра шаирин лирик гәһрәманы өзүнәмәхсус јени истигамәтдә тәшәккүл етмәјә, дөврүн мүйһум һадисә вә проблемләрилә сәсләшмәјә башлады.

Инди әсас вәзифә шаирин өз јарадычылыг кредосуну «кәшф етмәкдән», билаваситә онун идејалар дүнјасыны, форма, үслуб компонентләрилә вәһдәтдә тәмсил едән јарадычылыг методуну, бу методун мәфкурәчә даһа мүйтәрәгги истигамәтини мүйјәнләшдирмәкдән ибарәт иди. Һәр һансы јени идеја, идеја дөнүшү дәрһал «јени метод» јарада билмир. Идејанын, дүнјакөрүшүн бәди и һадисәјә, «јени метода» чеврилмәси үчүн о естетик кејфијјәтләрлә, бәди структура илә тә'мин едилмәлидир.

Сәһһәтин белә гызғын ахтарышлары дөврүндә 1905-чи ил ингилабынын күчлү тә'сирилә мүйхтәлиф истигамәтли, ајры-ајры әдәби јоллара башчылыг едән ики журнал фәалијјәтә башлады. Бунлардан бири Тифлидә, дикәри Бакыда: «Молла Нәсрәддин» вә «Фүјүзат».

Беләликлә, ингилаби-демократик гүввәләрлә јерли буржуа-мүлкәдар синифләринин идеја мөвгеләрини мүйдафиә едән мүйһәррир вә јазычылар арасында кедән гызғын идеја мүйбаризәси әдәбијјатда әсасән «Молла Нәсрәддин» илә «Фүјүзат» арасындакы мүйбаризәдә өз әксини тапды.

Лакин Сәһһәт нә молланәсрәддинчи олду, нә дә фүјүзатчыларын јолу илә кетди. Шаир молланәсрәддинчи олмады, һәр шејдән әввәл, она көрә ки, о, өзү идејача журналын тәблиғ етдији ингилаби-демократик идејалар сәвијјәсинә јүксәлә билмәмишди. «Молла Нәсрәддин» журналына, онун ән бөјүк шаири Сабирә, ингилаби-сатиранын ичтимаи-сијаси тә'сир күчүнә нә гәдәр бөјүк гијмәт версә дә, өз көрүшләриндә о ингилаби-демократизмә кәлиб чатмамышды. Азадлыг вә вәтәнпәрвәрлик мотивләри, бәрабәрлик вә гардашлыг идејалары, керилијин вә фанатизмин тәнгиди, мөвчуд гурулушун инкары вә кәләчәјә түкәнмәз үмид — бүтүн бу идејалар шаирин јарадычылыгында әсасән маарифчилик мөвгејиндән һәлл олунурду. Тәсадүфи дејил ки, журналда онун бир ше'ри белә чап олунмамышды. Һәтта, Ч. Мәммәдгулузадә ики дәфә журнал сәһифәләриндә Сәһһәтин ше'рләриндә чәтин аңлашылан эрәб-фарс сөзләрини ишләтмәсини, бә'зи Шамаһы мүйһафизәкарларына, дин нүмајәндәләринә либерал мүйнасибәт бәсләмәсини, онлардан «көмәк уммасыны» кәскин тәнгид етмишди. Икинчи тәрәфдән, Сәһһәт ше'ринин үслубу, формасы, гурулушу реалист «Молла



Нәсрәддин» ше'ри үслубуна ујгун дејилди. Бу ше'рин һәм тематикасы, һәм дә форма вә поетик структурасы реалист ше'рдән ајры иди (Сабиранә сатиралар јазмағ, һәјат һадисәләринин реалист планда тәсвиринә бу һәлә реалист олмағ демәк дејилди).

Бу да марағлыдыр ки, јарадычылығ үслублары илә Сәһһәтә јахын олан М. Һади, А. Шаиг, С. С. Ахундов, Диванбәјоғлу кими һәмин дөврүн мүтәрәгги сәнәткарлары да «Молла Нәсрәддин» журналында иштирак етмәмишләр (А. Шаигин бир-ики нәср парчасыны чыхмағ шәртилә). Онлар «Молла Нәсрәддин»ин нәшрини бөјүк рәғбәтлә гаршыламыш, она мәдәнијјәтимизин тарихиндә мүһүм бир һадисә кими бахмыш, орада иштирак едән јазычылары өз гәләм јолдашлары һесаб етмиш, бунунла белә журналын әмәкдашы олмамышлар.

Сәһһәт «Фүјүзатчы» да ола билмәзди, она көрә ки, «Фүјүзат»ла, бу журналын үмуми идеја-естетик мөвгејилә онун арасында дәрин мәфкурә вә мәгсәд ајрылығы варды. Доғрудур, 1905-чи ил ингилабы әрәфәсиндә вә ингилабын гызғын дөврүндә журналын баш мүһәррири вә «јени романтизмин» илһамчысы Әлибәј Һүсејнзадәнин көрүшләрилә романтикләрин, о чүмләдән Сәһһәтин көрүшләриндә чох үмуми чәһәтләр варды. Журнал вә онун баш мүһәррири ингилабы алгышлајанда, Русијанын мүстәмләкә халғларыны азадлығ мүбаризәсинә сәсләјәндә, «Әбди-глаф вә мәһфәзагулу» повестиндә өз гынына чәкилән, ичтимаи һәјатдан узағ, мешшан әһвали-руһијјәли һәмјерлиләрини тәнгид атәшинә тутанда, бөјүк Фүзулини, рус, Европа вә түрк романтикләрини тәблиғ едәндә Сәһһәтә јахын вә доғма көрүнүрдү. Башга Азәрбајҗан романтикләри кими Сәһһәтин дә көзләри гаршысында о «даһији-әзим Әлибәј Һүсејнзадә чәнаблары» кими чанланырды.

Анчағ бүтүн бу заманын тәләбләрилә баш верән мүтәрәгги, романтикләрин «руһларыны охшајан» кејфијјәтләр «Фүјүзат»ын вә Әлибәј Һүсејнзадәни идеја-естетик мөвгејинин маһијјәтини тәшкил етмирди. Бу бахымдан онларын арасындакы ихтилафлар даһа дәрин вә тутарлы иди. Милли әдәби ирсә, мүасир әдәбијјата мүнәсибәт, сәнәтин ичтимаи һәјатда мөвгеји вә мүндәричәси кими мәсәләләрдә бу ихтилафлар даһа ајдын нәзәрә чарпырды. Ә. Һүсејнзадә мүасир Азәрбајҗан мәдәнијјәтини османлылашдырмағ јолу илә инкишаф етдирмәјин тәрәфдары иди, бир нөв тәглидчилик јолуну тутмағы тәклиф

едирди. Сәһһәт исә сөзүн әсл мә'насында милли тәфәккүрә малик шаир иди. Мүасир ше'ри Низами, Фүзули, Вагиф, Сабир кими Азәрбајҗан классикләринин ән'әнәләри зәмининдә инкишаф етдирмәјә чалышырды, бунунла јанашы, о, түрк әдәбијјатына, онун Ә. Һамид, Намиг Камал, Т. Фикрәт кими классикләринә дә бөјүк еһтирам бәсләјирди. Ә. Һүсејнзадә «сәнәт сәнәт үчүндүр» тәлиминә әсасланырды, охучуларыны өзү дедији кими «...анчағ вәзи вә гафијә зүмзүмәләрилә әјләндириб ујутмағ, аләмин гијлү-галындан, вәлвәләләриндән бихәбәр» етмәјә чалышыр, ачыгдан-ачыға дејирди ки, «чаным, ја нәггаша, ја рәссама, (ја шаирә) демәк олурму ки... чамаатымызы елм вә маарифә тәшвиғ ет: шаирлијин, рәссамлығын мејдани-һүнәри башгадыр». Сәһһәт исә, әксинә, ингилабын лап илк күнләриндән «инсан үчүн мәрифәт вә ибрәт дәрси һүсула кәтирмәјән» ше'рин әлејһинә чыхмыш, өз әдәби мәгсәдини чох ајдын е'лан етмишди: «Фикримиз, тәрбијеји-милләтдир», «Шаир — ајинәсидир дөвранын».

Дејиләнләрдән башга әдәби просесин өз кедишиндә елә һадисәләр баш вермишди ки, бунлар Сәһһәти истәр-истәмәз «Фүјүзатчылардан», нәтичә е'тибарилә «Фүјүзат романтизминдән» узағлашдырмышды. Ә. Һүсејнзадә һәлә «Һәјат» гәзетинин редактору олдуғу заман Сәһһәтин һәмин гәзәтдә чап етдирдији ше'рини о гәдәр дә объектив олмајан тәнгидлә гаршыламышды. «Идарәдән, Сәһһәт Ширванијә» сәрләвһәсилә чыхан бу јазыда (23 феврал 1905) кәнч шаир «түрк дисани-гәваидини» билмәмәкдә иттиһам олунур вә «ирәлидә бу ихтараты нәзәри-диггәтә алмағы» мәсләһәт көрүрдү. Һәтта ше'р редаксияда «тәсһиһ» олунмуш, «күн», «итмәк», «заман» сөзләри «шәмс», «гајиб олмағ», «дәм» кими әрәб-фарс мәншәли сөзләрлә әвәз едилмишди.

Ајдындыр ки, илк дәфә јени әдәби програм илә мәтбуат аләминә чыхан бир шаир үчүн бу чох ачы, мүәјјән мәгсәд изләјән бир мүнәсибәт иди.

Үмумијјәтлә, бу заман Ә. Һүсејнзадәнин тәрәггипәрвәр јазычылары, мүәллимләрә гаршы чыхышлары ардычыл бир шәкил алмышды. Сәһһәтдән бир гәдәр сонра, «Һәјат» гәзетиндә «Мүсәлман вә ермәни вәтәндашларымыза» гејдилә «Бејнәлмиләл» адлы ше'рини чап етдирән Сабир дә ејни мәзмунлу төһмәтләрлә гаршыланмышды. Чаризмин әлилә гызышдырылан милли әдавәт әлејһинә



язылмыш вэ ики гардаш халгы эсирлэрдэн бэри давам едэн достлугларыны давам етдирмэжэ, даһа да мөһкэм-лэндирмэжэ чагыран бу ингилаби ше'р дә редаксија тэрэфиндэн тэнгидлэ гаршыланмышды. Редаксија адындан верилэн мә'луматда Сабирин дили тэнгид олунур, она «эдэбијјат дәрси» верилрди: «Ше'риниздэ түркчөжэ мүхалиф бәзи әлфаз вэ чүмлэләрлэ бәрабәр гәваиди-әрузэ дәхи мугајир бәзи мисралар вэ кәза мүтәәддид ималәләрә раст кәлдијимиздән тәһинә лүзум көрдүк» (1 ијул 1905).

Ә. һүсејзадәнин өз ана дилиндә эсәр јазан Азәрбајчанлы јазычыларга гаршы чыхмасы бунунла битмәди. О, өз фикирләрини «Икинчи ил» дәрслијинин нәшри мүнәсибәтилә јаздыгы мәгаләдә даһа габарыг вэ ачыг шәкилдә е'лан етди.

1909-чу илдә бир нечә јазычы вэ мүәллим тәрәфиндән шәһәр мәктәпләринин икинчи синфи үчүн тәртиб олунан «Икинчи ил» дәрслији мәфкурә вэ мүндәричәси е'тибарилә педагожи принципләринин мүасирлији бахымындан хејирли бир тәдрис вәсаити иди. Јени педагожи принципләр әсасында јазылмыш дәрслијин мүндәричәси чох рәнкарәнк иди. Сабир, Сәһһәт, Шаиг кими мүасир шаирләрлә јанашы бурада башга халгларын әдәбијјатларындан, хүсусән рус јазычыларындан едилмиш тәрчүмәләрә дә кениш јер верилмишди. Көрүнүр, дәрслијин мәнз бу чәһәти Ә. һүсејзадәжә хош кәлмәмиш вэ о, Јазымыз, дилимиз, икинчи илимиз» адлы «Тәрәгги»гәзетиндә чап олунан мәгаләсилә мүәллифләрә ачыг е'тиразыны билдирмишди (9—10 феврал, 1909). Китабын имла сәһвләриндән данышдыгдан сонра, мүәллиф А. Сәһһәт, А. Шаигин ше'рләрини нәзәрдән кечирир, һәр ики шаирин саф Азәрбајчан дилиндә јазылмыш ше'рләрини «түрк дилинин ганунларыны позан» эсәрләр адландырыр. О, Сәһһәтин «Гушлар, гушлар, а гушлар» мисрасы илә башлајан көзәл ше'ри һаггында јазырды ки: «Сәһһәтин бу нәзми гәтијјән сәһһәти-кәламдан харичдир». Ә. һүсејзадәни даһа чох «Икинчи ил» мүәллифләринин (М. Маһмудбәјзадә, С. Ахундзадә, Ф. Ағазадә, А. Талыбзадә вэ б.) гәртиб етдикләри дәрслијә османлы әдәбијјатындан нүмунәләр салмамалары наразы салмышды. О, ачыг јазыр ки, Сабир, Сәһһәт кими шаирләрин эсәрләри әвәзинә китаба османлы әдәбијјаты нүмунәләри салынмалы иди: «Анламырам ки, бизим бура мүәллимләриндә, чығатај вэ османлы әдәбијјатына гаршы бу инад нә үчүндүр.

Чаным, османлы эш'ар вә әдәбијјатында елә нүмунәләр вардыр ки, сизин бу кими ше'рләриниздән даһа түркчә, даһа азәрбајчанча вә гафгазчадыр».

Ә. һүсејзадәнин мәгаләси вә үмумијјәтлә онун Азәрбајчан әдәбијјаты вә дилинә бу чүр объектив олмајан, зәрәрли мүнәсибәти о заман кениш ичтимаи музакирәжә сәбәб олмуш, әдәби ичтимаијјәтдә дәрин е'тираз доғурмушду. Ч. Мәммәдгулузадә, М. Маһмудбәјов, Гафур Рәшад кими бир чох јазычы вә мүәллимләр ири һәчмли мәгаләләр јазыб, Ә. һүсејзадәнин јухарыда кәстәрилән фикирләрини тэнгид едирдиләр. Ч. Мәммәдгулузадә Ә. һүсејзадәнин һәмин мәгаләсинә, онун Бакыдакы фәалијјәтинә белә гијмәт верирди: «Бакыда отуруб мүәллимләрин китабларынын бир нечә түсуруну бәһанә еләјиб Абдулла Чөвдәтдән изн алмамыш јаздыглары китабын үстүнә гәләм чәкмәк олар». («Молла Нәсрәддин», 22 феврал, 1909, № 8). М. Маһмудбәјов А. Сәһһәт вә А. Шаигин Әлибәј тәрәфиндән тэнгид олунан ше'рләрини мудафиә едәрәк она чох јеринә дүшән суал верирди: «Нә үчүн османлы ушаглары өз әдиб вә шаирләрини өјрәнсин, бизимкиләр јох?» («Тәрәгги» гәзети, 1909, № 71)

Ә. һүсејзадәнин әдәби просесә кәстәрмәк истәдији идеја-әстетик тә'сир тарихиндән кәтирилән бу дәлилләр дә сүбут едир ки, Сәһһәт фүјүзатчыларла ејни мөвгедә дура билмәзди, чүнки Сәһһәт романтизмини «Фүјүзат» романтизми илә әлагәләндирән бағлар зәиф иди.

\* \* \*

Сәһһәт 1905-чи илдән сонра лирикасыны халгын, вәтәнин тәлејилә бағлады; азадлыг — «Һүрријјәт», маарифә вә елмә чагырыш Сәһһәт рүбабынын тәрәннүм етдији әсас мотивләр олду. Дөврүн бир сыра мәсәләләри: ичтимаи бәрабәрсизлијин, чәһаләт вә наданлығын тәнгиди, зәһмәткеш синифләрә мәнәббәт шаирин үмид вә кәдәр долу поезијасында өз ифадәсини тапды; бөјүк сатирик Сабирин көз јашлары ичиндә гопардыгы гәһгәһәләр, Сәһһәт ше'риндә, чидди рүһдә, бә'зән әләм вә фәрјад шәклиндә ифадә олунмаға башлады.

Биринчи рус ингилабы Сәһһәтдә азадлыға дәрин бир мејл ојатмышды, әсрләрлә «хаби-гәмә алудә олуб јатан»ларын ојаначағына, көзләрини ачыб јени дүнја илә ајағлашачағына дәрин бир инам јаратмышды. Доғрудур,



бә'зи әдәбијатшүнаслар 1905-чи илдән сонра Сәһһәтин дүнјакөрүшүндә, јарадычылығында әмәлә кәлән ирәли-јә доғру инкишафы нәзәрә алмајыб, ингилабын куја ша-ирә мүсбәт тә'сир кәстәрмәдијини иддиа етмишләр. Һал-буки фактлар бу иддианын тамамилә әксини тәсдиг едир.

Биринчи рус ингилабынын Асија халгларына кәстәр-дији тә'сирдән бәһс едәрәк В. И. Ленин јазырды: «...Ру-сијадакы 1905-чи ил һәрәкаты Асијаны гәти ојатмышдыр. Орта әср дурғунлуғу шәраитиндә чәһаләт ичиндә боғу-лан јүз милјонларла мәзлум әһали ајылыб јени һәјата вә инсан үчүн ән ибтидаи һүғуғлар уғрунда мүбаризәјә, демократија уғрунда мүбаризәјә гошулмушдур»<sup>1</sup>.

Ингилабын бу ојадычы ичтимаи тә'сири бурулғаны-на дүшән Азәрбајчан сәнәткарларындан бири дә Сәһһәт иди. Ингилаб онун гаршысында јени вә кениш јарадычы-лығ перспективләри ачмышды, бир нөв бәдии јарадычы-лығынын кәләчәк инкишаф истигамәтини дә — мәзмү-нуну, үслубуну, форма хүсусијәтләрини дә мүәјјәнләш-дирмишди. Халгы, вәтәни ојанмаға, заманла ајағлашма-ға чағыран романтик ше'рин илк нүмунәләри белә иди:

Ајыл, еј үмәти-мәрһумә, ајыл.  
Ајыл, еј милләти-мәзлумә, ајыл.  
Ајыл, еј бүлбүли-күлзари-вәтән.  
Нәғмән илә ола бидар вәтән.  
...Ајыл, еј хаби-гәмә, алудә,  
Бу гәдәр јатма дәхи асудә.

Бу ше'р «хаби-гәмә алудә» вәтәндашларыны «чәһа-ләт јухусундан» ојатмағ үчүн Сәһһәтин илк чағырышы иди. Шаир үзүнү охучуларына, Чәлил Мәммәдгулузадә-нин, Сабирин мүрачиәт етдији «мүсәлман гардашлары» тутарағ, онлары елм, мәдәнијәт јолу илә тәрәггијә ча-ғырды. Ејни руһ, ејни чағырыш ингилаб илләриндә ја-зылдығыны зәһн етдијимиз «Нитги-мәнзум» адлы башға бир ше'рдә дә һакимдир:

Гардаш, көзүн ач, бирчә ојан, көр нә замандыр,  
Дүнја үзү елм илә бу күн рәшки-чәнандыр.  
Афағы ишығлатмыш ијирминчи гәринә,  
Мәғриблиләрин јер үзүнә һөкмү рәвандыр.

<sup>1</sup> В. И. Ленин. Әсәрләринин там күллијаты, 23-чү ч., Бақы, 1980, с. 159.

Бәсдир бу гәдәр гәфләт илә јатдын, әзизим,  
Аллаһы севирсән, бир ајыл, јатма, ојан, дур.  
Диггәтлә өз әһвалына бир дәм нәзәр ејлә,  
Биллаһ, бу гәдәр гәфләтин әнчамы јамандыр...  
Гануни-һәјатдыр, јашамаз чәһил олан гөвм,  
Сә'ј ејлә, оху, гејрәт елә, гардаш, амандыр!

Бу ше'рин һәр мисрасы бир дә'вәт, бир чағырышдыр: еј азәрбајчанлы гардаш, јени әсрин — «ијирминчи гәри-нәнин афағы ишығлатмыш» һадисәләринә нәзәр сал, елм илә, маариф илә ирәли кедән мүасир дүнјада даим ојағ олмағ, елмә јијәләнемәк лазымдыр, анчағ бу јолла јени-лији дәрк етмәк, гуртулуш јолуну әлдә етмәк мүмкүндүр. Чүнки «Гануни-һәјатдыр, јашамаз чәһил олан гөвм». Кө-рүндүјү кими ингилабын ирәли сүрдүјү бир чох сијаси проблемләри Сәһһәт маарифин, елмин көмәји илә һәлл етмәјә чалышыр, мә'нәви тәрбијәнин имканларына хүсу-си әһмијјәт верирди. Мүасир азәрбајчанлынын мә'нәви тәрбијәсиндә Сәһһәт үмумијјәтлә динин, еләчә дә ислам дининин мөвгејини дә нәзәрдән гачырмырды. Онун динә бахышы дүнјакөрүшүнүн мүһүм бир саһәсидир вә шаи-рин поезијасынын бир сыра проблемләринин һәллилә сых әлағәдардыр. Нәзәрә алмағ лазымдыр ки, динә мүнаси-бәт вә ондан истифадә шаирин јарадычылығында ајры-ајры мәрһәләләрдә мүхтәлиф характер вә мә'на дашы-мышдыр.

Дини мөвзуда јазылмыш әсәрләринин әксәријјәтини Сәһһәт јарадычылығынын илк илләриндә јазмышдыр, һә-мин илләрдә ки, о, ислам зәһнијјәтинин тә'сириндән ачығ-ашкар узағлаша билмирди.

Бу заман Сәһһәт ичтимаи-мәдәни керилијин сәбәблә-рини вә тәбиәт һадисәләрини ајдынлашдырмағ, һабелә мөвчуд вәзијјәтдән чыхыш јолу тапмағ үчүн дүшүнүр-кән, динә мүрачиәт едир, идеалист нәтичәләрә кедиб чы-хырды. Қаинатын «һејрәтәфза» сирләриндән бәһс едән шаир аллаһын гүдрәтини, ваһидлијини исбата чәһд ет-дији «Төвһид» адлы ше'риндә белә бир нәтичәјә кәлир ки, дүнјада һәр бир варлығы јарадан илаһи сәбәб вар-дыр. О, аллаһын варлығыны сәбәбләр силсиләсилә әсас-ландырырды:

Бу нә һејрәтәфза сәмаји-рәфи?  
Бу нә биинтиһа фәзаји-вәси?  
Нијә хуршид атәшәфшандыр?  
Нијә гүрс-гәмәр дирәхшандыр?



Бу нә биәд сәвабитү сәјјар?  
Бу нә биһәд кәвакиби-дәввар?  
Ким бу тә'дади биһиһәјәт едәр?  
Нијә дурмаз булар сәјаһәт едәр?  
Бу нә ибрәтнүма бүрузү зүһур?  
Нурдан зәррә доғду, нердән нур?

Мәсәләнин белә гојулушу, чох тәбии олараг, шаири агностисизмә апарыб чыхарыр. Сәһһәт инсанын тәбиәт сирләрини ашкар етмәкдә ачиз олдуғуну гәт едәрәк дејир:

Ачизәм дәрки-сирри-хилгәтдән,  
Кимдир акаһ олан һәнгәтдән?

Шаир һәммин фикри гур'андан кәтирдији мисалларла сүбут етмәјә чалышараг, бүтүн бу сирләрин, һикмәтләрин ваһид олан аллаһын шәхсиндә бирләшмиш олдуғуну иддиа едир. Оун фикринчә, бүтүн һикмәтләри јарадан— дәрк олунмајан, лакин һәр аддымда «шанү гүдрәтини көрдүјүмүз ваһидүл-гәһһар» аллаһдыр. Ејни фикри шаир мәнзум бир мәктубда да тәкрар едир. Һәммин мәктубда о, «вүчуди-гадирин» гүдрәтинә инанмаға чағырыр, каинатын сирринә «халиги-аләмдән» башга һеч кәсин вагиф ола билмәјәчәјини јазыр («Сыныг саз», с. 30).

Бу заман Сәһһәт тарихи һадисәләрә мүнәсибәтиндә дә алудәчилик кәстәрир, онлара объектив гијмәт верә билмирди. Тарихи инкишафдакы ганунаујунлуғу вә мүасир ичтимаи һәјәтдакы синфи зиддијјәтләри дәрк едә билмәмәк шаирин исламын кечмиш күнләрини арзула-масына сәбәб олур; шаир «һаны о күнләр» — дејә кечмиши һәсрәтлә јад едир.

Јарадычылығынын илк дөврүндә «аләми-исламдан», вахтилә онун «дирәхшан» олмасындан бәһс едән Сәһһәт ислам Шәргиндәки тәнәззүлүн әсас сәбәбини «ајеји-гур'анә мүт'и олмамагла», «гур'ан, дин еһкамынын позул-масы» илә изаһ етмәјә чалышырды. Проф. Мир Чәләл Пашајев дә Сәһһәтин бәдии дүшүнчәсиндәки бу чәһәти вахтилә мүшаһидә етмишди: «Сәһһәтин фикринчә, мүсәлманлар она көрә кери галмыш, гапаз алтына дүшмүш-ләр ки, еһками-дини поздулар, шәриәти дүз јеринә јетир-мәдиләр»<sup>1</sup>. Бу, Сәһһәтин илк ше'рләриндә өзүнә јер та-

<sup>1</sup> Мир Чәләл. Аббас Сәһһәт һаггында, А. Сәһһәт. Әсәрләри, Бакы, Азәрнәшр, 1935, сәһ. 13—14.

пан мәсәләләриндәндир. Шаир мәнзум мәктубларындан бириндә јазырды:

Биз әкәр олса идик ајеји-гур'анә мүт'и,  
Олмаз идик белә сәркәштәвү аварә вәтән.

Лакин бүтүн бунлара көрә бә'зи тәдгигатчылар ки-ми Сәһһәти панисламист, исламперәст адландырмаг, һәр шејдән әввәл, шаирин көрүшләриндәки тарихи шәраитлә әлағәдар мөһдудийјәтләри шишirtмәк иди. Мәсәләнин белә гојулушу динә мүрачиәтин әсл јарадычы-лыг сәбәбләринин ашкарланмасына, арашдырылмасына да имкан вермир. Сәһһәтин бу көрүшләрини панисла-мизмин тә'сири кими дејил, билаваситә ислам дининин өзү-нүн тә'сири кими изаһ етмәк ләзымдыр. Ислам тарихинә мараг тәкчә динин дүнәнинә марагла мөһдудлашмыр, бу романтик сәнәткара һәм дә һәгарәтлә бахдығы мүасир аләмдән ајрылмаг, кечмишә гајытмаг үчүн бир бәһанә-дир, кечмиши идеализә дә тәкчә исламы идеализә мез-муну јох, һәм дә бу күнә гаршы гојулан кечмиши идеа-лизә мезмуну дашыјыр. Үмүмијјәтлә, тарих, кечмиш, өтән күнләр романтик сәнәткарын јарадычылығында һәмишә әлчатмаз үлви, мүгәддәс бир аләм кими чанландырылыр, башга сөзлә, кечмиш, һәм тарих, һәм дә онун ширин күн-ләри кими өз ифадәсини тапыр. Беләликлә, ислам тари-хи, исламын дүнәни романтик сәнәткары исламы идеа-лизәдән даһа чох кечмишә гајытмаг кими, мүасир аләм-дән узаг бир аләмә јахынлашмаг кими, лирик-романтик гәһрәманын әһвал-руһијјәсинә ујғун бир узаглыг кими чәлб едирди.

Дин, ејни заманда, һәлә ајдын истигамәт алмамыш, кәләчәкдә јени дөврүн ән гүдрәтли романтиклариндән бири кими јүксәләчәк шаирин поезијасына романтик истигамәт верән бир чох мәнбә вә мө'хәзләри өзүндә киз-ләдирди. Јарадычылығынын илк дөврүндәки «ислам ди-нинин хиләседичи гүввәсинә», инам, сонралар онун ше-риндә романтик сәнәткарын өз дахили дүнјасыны, мүасир һәјәти проблемләри ифадә васитәсинә чеврилмишди.

Дин-реал олмајан, идеал бир варлығын, һамыны хәлг едән, һәр шеји јарадан, һамыја бир көзлә бахан адил, ваһид бир варлығын — аллаһын мөвчудийјәтини тәсдиг едир, бу варлығын илаһилијини вә гејри-адилијини сү-бут үчүн мүхтәлиф васитәләрә — мө'чүзәләрә, сәһрләрә мүрачиәт едир, пејгәмбәрләр вә имамларын кәлишини га-



нуниләшдирир, чәһәннәм, чәннәт, чәбрајыл, мәләк, шејтан, иблис вә пәри кими онларла гејри-реал аләм вә образлар һаггында әфсанәви тәсәввур јарадыр. Әкәр романтик сәнәткар динин мистикасына бир идеолокија кими мүрачиәт едиб ону өз јарадычылығынын идеја хәттилә бирләшдирирсә, мә'лумдур ки, бу һалда о истәр-истәмәз заманын мүтәрәгги идеалларындан узаглашмалы олур, дин онун мүасир һадисәләрә ајыг көзлә бахмасыны чәтинләшдирир, онун романтик јарадычылығы мүһафизәкар маһијјәт кәсб едир. Әксинә, әкәр дин вә дини әфсанә вә образлар, мифләр, әсатирләр романтик сәнәткарә әсасән бир васитә кими, онун мүрәккәб, зиддијјәтли, туфанлы, һәјәчанлы дахили дүнјасыны, букүнлә, дүнәнлә, сабаһла бағлы руһи аләмини ифадә етмәк васитәсинә чеврилирсә, бүтүн бунларын мәркәзи идеја истигамәти — мүасир дөврүн габагчыл идеалларынын ифадәсинә хидмәт едирсә, демәк, онда романтик гәһрәман мүасир инсандыр, онун романтик дүнјасы мүтәрәгги маһијјәт дашыыр.

Диндә романтик сәнәткары чөлб едән бә'зи үмумбәшәри һуманист идејалар да, инсанлары үмуми мәнһәббәтә чағырыш да вардыр. Бу идејалар аллаһын, пејғәмбәрләрин, сәһрли көјләрин мө'чүзәләрилә долу бир думана бүрүнмүш һалдадыр. Романтик сәнәткар өз идеја вә хәјал дүнјасыны кенишләндирмәк вә тә'мин етмәк үчүн динә бу мөвгедән дә мүрачиәт едир. Әкәр дини һуманизм вә үмуммәнһәббәт идејасындан истифадә сәнәткары күнүн актуал габагчыл проблемләриндән ајырараг синфи зиддијјәтләри пәрделәмәк васитәсинә јөнәлдирсә, мүртәче романтизмин, јахуд әксинә, сәнәткар дини идеолокијаја вә онун шәрти әфсанәви ифачылары олан образлара бир бәдии тәсвир васитәси кими мүрачиәт едирсә вә бүтүн бунлар дөврүн габагчыл идејаларынын ифадәси мөгсәди күдүрсә, мүтәрәгги романтизмин гида мәнбәјинә чеврилир.

Әдәбијјатшүнас Вәли Османлы Нүсејн Чавид романтизминин динлә әлагәли мәғамларына даир тәдгигатында марағлы нәтичәләрә кәлмиш, динин романтик сәнәткарын идеолокијасы илә бағлы чәһәтләрини кәстәрмишдир. Сәһһәт ше'риндә исә дин Чавид поезијасындан фәрғли олараг даһа чох шәрти мәзмуна маликдир, даһа чох романтик сәнәтин ичрасы васитәси ролуну ифа едир.

Ингилабын илк илләриндә Сәһһәтин романтик гәһ-

рәманы нә гәдәр зиддијјәтли әһвал-руһијјә вә фикри мөвгәјә малик олса да, онун думанлы үфүгләриндә мүасир дүнјанын, мөвчуд чәмијјәтин бә'зи реал һадисә вә сәһнәләри дә ајдын көрсәнирди.

## «ЈЕНӘ БУ ДӘРДЛӘРИН ЧАРӘСИ БАКИДӘН ОЛУР»

**1905**-чи илин сонларында А. Шаигин «Вәтән» ше'ринә чаваб олараг көндәрдији мәнзум мәктубунда Сәһһәт «Вәтән» мөвзусуна өз мүнәсибәтини поетик диллә шәрһ едир. Охучуја үч вәтән тәгдим олунур: Фирдовсинин, Ибн-Синанын, Һарунун, Ибнәр-Рүштүн адлары илә тәмсил олунан гәдим Шәрг — бир вәтән рәмзи кими шаирин тәсвириндә еһтирамла хатырланыр. Онун хәјал аләминдә чанланан кечмиш вәтәнин сәрһәдләри дә гејри-мүәјјәндир, романтикчәсинәдир. Ислам дининин еһкамлары бу вәтән үчүн мүгәддәс вә тохунулмаздыр. Икинчиси — шаирин үз-үзә дурдуғу, гаршылашдығы, мүасири олдуғу «бичарә», «дәрдинә дәрман тапмајан» вәтәндир. Бу вәтән «ғанлы залымын» әлиндә кирифтәрдыр, онун «өвладларынын фәрјады көјләрә учалыб», пәришан вә хәстәдир, сағалмасына исә үмид јохдур. Ше'рин бу һиссәсиндә лирик гәһрәман аһ-фәган ичиндәдир, бу пәришанлыг ајдын бир е'тиразын, мөвчуд гурулуша кәскин бир нифрәтин әкс-сәдасыдыр. Лакин лирик гәһрәман кәләчәјә нәзәр салынча әһвал-руһијјәси дәјишир, ше'рин аһәнки, романтик пафосу реал зәминлә әлагәләнир, үмид гығылчымлары парлајыр, охучунун гаршысында кәләчәјин чизкиләри көрсәнир. Нәзәрләр ингилаб, мәдәнијјәт мәркәзи Бақыја чеврилир.

Јенә бу дәрдләрин чарәси Бакидән олур,  
Чешми-үммид тутубдур ора һәмварә вәтән.  
Вәтәнин илләтинә бејти-шәфадыр Баки,  
Бу мөкәндан тапачаг чарә дили-зарә вәтән.  
Чохдур үммид, бу тәдбир илә тапсын Сәһһәт,  
Дәф олуб илләти-гәмдән дәхи гуртара вәтән.

Кечмишә еһтирамла јанашы ону идеализә мејли, мүасир чәмијјәтә нифрәт вә е'тираз, вәтәнин һәм кечмиши,



һәм дә кәләчәји бахымындан чәмијјәтин кәскин тәнгиди, хүсусән кәләчәјә бөјүк үмид тәкчә бу ше'рдә ифадә олунан әһвал-руһијјәни јох, бүтүнлүкдә Сәһһәтин романтик поезијасынын идеја-бәдии мәзmunуну чох јахшы хактеризә едир. Бу мотивләр, идеја хүсусијјәтләри кеткәдә долгунлашмыш, тәрәддүд вә зиддијјәтләрдән азад олмаға башламыш, фикри, бәдии ајдынлыг кәсб еләмишдир. Ишыглы бир «кәләчәк» идеалы бахымындан мөвчуд керчәклијин инкары — мәһз бу чәһәт шаирин романтизмнин идеја истигамәтини, сәчијјәсини, өзүнәмәхсуслуғуну шәртләндирмишдир. («Дә'вәт», «Нәлеји-тәһәјјүр јахуд милләтә хитаб» вә с.).

Нә идин дүн, нә олмусан, еј ваһ?  
Сән ки, дүнјаја пәртәфәвкән идин.  
Олмусан инди ганлы зүлмәткәһ,  
Сән ки, афаға шәм'и-рөвшән идин?

Нә идин дүн, нә олмусан әфсус?  
Кеч ојандын бу гәмли рө'јадан.  
Јохса тутмуш мәкар сәни кабус?  
Ачыл, еј сүбһ, лејли-јелладән!

Биринчи рус ингилабы илләриндә јаздығы ше'рләри «һакимләр» вә «мәһкумлар» дүнјасына шаирин мүнәсибәтини ајдын ифадә едирди. Бу мәсәләдә Сәһһәт тәрәддүд көстәрмәмишдир. О, илк әсәрләриндән башлајараг әзиләнләрин, истисмар олунанларын хејрхаһы, тәрәфдары, мүдафиәчиси кими чыхыш етмишдир. Зәһмәткешләрин мәнәфеји онун поезијасынын лејтмотивидир. Дөвләтлиләр, халгын ганыны соранлар исә онун ше'рләриндә «әғнијалар», «рүәсалар», «башчылар», «ә'јани-зәманә», «мүфтә јејәнләр» ады алтында тәнгидә тутулмуш, рәдд едилмишдир. Шамаһы зәлзәләсиндән зијан чәкмиш «бичарәләри» тә'мин етмәк, хәрәбәликләри абад етмәк үчүн тәдарүк едилмиш ианәнин «башына даш салан» рүәсалары Сәһһәт ше'рләриндән бириндә нифрәтлә белә дамғаламышдыр:

Јох, јох, буна баесди фәгәт мәһфәзә-гули!  
Јох кимсә ки, бичарәләрин дадына чатсын!  
Әрбаби-гинанын башы, јарәб, јерә батсын!  
Һәрчәнд јығылмышды јарым милјон ианә,  
Бәл' етди ону бир нечә ә'јани-зәманә.

1905-чи илдән сонра Сәһһәтин һәртәрәфли әдәби-ичтимаи фәалијјәт дөврү башлајыр. Һәјат өзү, чәмијјәтин гаршысында дуран вәзифәләр шаирин фәалијјәтинин истигамәтини мүүјәнләшдирир. Беләликлә, Сәһһәт јарадычылығынын јени мәрһәләсинә гәдәм гојур.

## «А ҺҮРРИЈЈӘТ, А МҮНФӘРИД ӘМӘЛИМ

Чарын 17 октябр 1905-чи ил манифестиндә вердији «азадлыг» узун сүрмәди. Чох чәкмәдән өлкәни гара бир иртича бүрүдү. Демократик тәшкилатлар, ингилабчылар тәғиб олунмаға башлады, һәбсханалар ағзына гәдәр ингилабчыларла долду. Ингилаби гүввәләр болшевикләр партијасынын рәһбәрлији алтында мүтәшәккил олараг керижә чәкилиб, кизли ишә кечдиләр. Чар назири Столыпин азадлыг һәрәкатынын гаршысыны алмаг үчүн бир сыра әксингилаби фәрманлар верди.

Бу мүрәккәб тарихи һадисәләр Сәһһәтин ше'р рүбабында мүхтәлиф әкс-сәдалар ојатмышды.

Маарифә, елмә, мүасир биликләрә јијәләнмәклә бәшәрин ән бөјүк идеалына — азадлыға говушмаг еһтирасы романтик шаирин ингилабдан сонрақы илләрдә јаздығы ше'рләрин идеја мәзmunунда мүһүм јер тутур.

Маариф вә елм — Сәһһәт ше'ринин даими мөвзуларындандыр. Шаир ахтарышларла долу бир јарадычылыг јолу кечмишдир. Бу ахтарышларын мәзmunу тез-тез дәјишсә дә мәркәзиндә даими, дәјишмәз бир проблем дурду: маарифин, елмин халга ничат кәтирә биләчәк гүдрәти!

Доғрудур, Сәһһәтин әдәби ирсиндә «Әһмәдин гејрәти» поемасы, «Нефт фонтаны» пјеси кими әсәрләр дә вардыр. «Әһмәдин гејрәти» XX әср Азәрбајчан әдәбијјатында фәһлә мөвзусунда јаранан ән көзәл нүмунәләрдән биридир вә бу поемада Бакы фәһләсинин синфи шүүрунун ојанмасы, ингилаби һәрәката, азадлыг мүбаризәсинә гошулмасы кими дөврүн чох актуал мәсәләси гәләмә алынмышдыр. Бакынын «Чорны город» адыны дашыјан рајонундакы заводда чалышан Әһмәд, әли габарлы бир фәһлә «вәтәни мүдафиә үчүн» силаһа сарылыр, «әлиндә ал бајраг» Чәнуби Азәрбајчана кедәрәк азадлыг мүбаризәсинә



зәсиндә бир фәдан кими иштирак едир. Шүбһәсиз, белә бир мөвзүя мурачиәт Сәһһәтин мүсбәт гәһрәмән ахтарышларында ирәлијә доғру бир аддым иди. «Нефт фонтаны» пјеси дә Бакы фәһләсинин һәјатынын, әмәк шәраитинин тәсвиринә һәср олуңмушду. Лакин бу мөвзү шаирин јарадычылығынын даими, ардычыл мөвзусуна чеврилә билмәмишди. Маарифин ничат кәтирә биләчәк гүввәсинә инам онда даһа күчлү иди.

Азадлыг мөвзусу Сәһһәтин романтик поезијасында маариф мөвзусунун ајрылмаз, үзви бир һиссәси кими тәрәннүм олуңурду, онун апарычы идеја хәтләриндән бири иди. Азадлыг — бу поезијанын әтинә-ғанына һопмуш, бүтүн руһуна нүфуз етмиш, онун идеја-естетик маһијәтини тәшкил едән бир мөвзү иди. Шаир азадлығы бәшәријәтин ән бөјүк мәнәви наилијәтләриндән бири кими, чәмијјәтин, инсан мәнәвијәтинын ән жүксәк не'мәтләриндән бири кими гијмәтләндирирди:

А һурријәт! А мүнфәрид әмәлим,  
Иштә сәнсән сәадәти бәшәрин!

Сәһһәт азадлығы тәкчә өз халгы үчүн јох, бүтүн халглар үчүн, бүтүн инсанлар үчүн тәләб едирди. Онун фикринчә инсан јашадыгы чәмијјәтдә һәр чүр тәзјигдән, мәһрумијјәтдән азад олмалыдыр. Чәмијјәт бәрабәрлик әса-сында гурулмалыдыр, орада «бүтүн инсанлар мә'уд јашамалыдыр». Анчаг азад чәмијјәт өзү азад инсан проблемини һәлл едә биләр. Чәмијјәтдәки бүтүн ганунлар инсанын ләјагәтини жүксәлтмәјә һәср олуңмалыдыр:

Сән мүкафатыны инсанлығы хидмәтдә ара!

Инсан ләјагәтини уча тутмаг, ону азадлыг проблеми илә әлағәләндирмәк Сәһһәтдә олдуғу кими Сабир поезијасында да ејни аһәнклә сәсләнир:

Ким ки, инсаны севәр, ашиги-һурријәт олур,  
Бәли, һурријәт олан јердә дә инсанлыг олур.

Азадлыг мөвзусу Сәһһәтин образлар системини дә, ајры-ајры сөзләрин, ифадәләрин рәмзи, мәчази мәнәларыны да тә'јин едирди. Романтик шаирин тез-тез ишләтдији бир чох сөзләр — дәрја, дәниз, сәһра, үфүг, үмман, илдырым, шимшәк, вулкан, булуд, фыртына, гијамәт,

ишыг, шә'лә вә с. азадлыг мөвзусунун бу вә ја дикәр мәнәсыны, мотивини ифадә етмәк үчүн истифадә олуңурду. Һәтта шаирин дилсиз көјләрә, узаг улдузлара, сәһрли мәләкләрә, хәјали чәннәтләрә мурачиәти дә азадлыг мөвзусу илә әлағәдар иди, онун романтик хәјалыны көләчәклә, јараначаг јени бир дүнја илә бағлајан мәфһумлар иди.

### «КӨНЛҮМҮН СЕВКИЛИ МӘҢБУБУ МӘНИМ»

Романтик гәһрәманын кечмиш, букүн вә көләчәк һаггындакы бүтүн дүшүнчәләрини бирләшдирәрәк үмумиләшдирән ән әсас мөвзү — вәтән мөвзусудур. Вәтәнин тәлеји, вәзијәти онун кәдәринин сәбәбини, үмидинин мәнәсыны, хәјалынын сәчијјәсини мүүјјән едир. О, һәр фәдакарлығы вәтән үчүн едир; вәтән онун чаныдыр, ғаныдыр. Ән уча мәһәббәт — вәтән мәһәббәтидир.

Мән вәтәни чаным кими севирәм,  
Руһум, әтим, ғаным кими севирәм.

Вәтәни охучуларына шаир сәһрли, зәнкин тәбиәти илә, бу тәбиәтин е'чазкар көзәллији, рәнкарәнк, чешидли не'мәтләри илә тәғдим едир. Шаирин романтик хәјалы вәтәни ғарыш-ғарыш кәзир, бу торпағын һәр хүсусијјәти, һәр кејфијјәти онун руһуну чошдурур, бунлары садаламагдан зөвг алыр: шаирин вәтәни јер үзүнүн ән көзәл кушәләриндән биридир. Бура әфсанәви Гафгазын әсрарәнкиз бир һиссәсидир, тәрланлар бу дијарын султаныдыр, вәһши чејранлар ојағы олан уча дағлары булудларла гучаглашыр, ғалын, јамјашыл мешәләри көз ғамашдырыр, мејвәли бағлары елә бил чәннәтдир, адама кәл-кәл дејир, чөлләри, чәмәнләри күл чи-чәклидир. Шаир һәтта бу көзәллијин аһәнкини, она говушан сәсләри, сәдалары белә унутмур: ғырговулларын, турачларын шагғылтысы, бүлбүлләрин чәһ-чәһи әләми бүрүјүр.

Хәјалы чошдуран, көзәлликләри өз гојнунда бәсләјән торпағын өзү дә бәрәкәтли, ғызыл кими гијмәтлидир. Шаир, беләликлә, көзғамашдыран, үрәкачан бир мәнзә-



рә рәсм едир. Гочаман бир халг исә бу мәскәнин саһибидир. О халга шаирин мүнәсибәти ајдындыр:

Өвладлары гејрәтлидир, дамарлы,  
Шүчаәтли, рүнәрли, е'тибарлы.

Ше'р ашағыдакы мисраларла тамамланыр:

Көзәл торпаг, көзәл өлкә, көзәл јер!  
Дүнја үзрә бимислү бибәдәл јер!  
Бу чүр көзәл мәмләкәти ким севмәз?  
Бунча фираван не'мәти ким севмәз?

Ше'рдә вәтәнә конкрет мүнәсибәт јохдур, шаир елә бил һәр шеји көзәлләшдирир, екзотик, идиллик бир әләмин тәсвирини верир. Ону әһәтә едән чәмијјәти, бу чәмијјәтин дахили әләмини бир аңлыға унудур, бирчә мөгсәд изләјир: доғма торпаға, доғма јурда мәнәббәт ојатсын. Шаир әсәрини чаван охучуларына мүнәсибәтлә јазмыш, мөгсәдинә дә наил олмушдур.

Бу ше'р бир нөв Сәһһәтин 1909-чу илдә јаздығы ејни адлы «Вәтән» ше'ринин мабәдидир. Доғрудур, биринчи «Вәтән» ше'ри өз тәсвир үсулу илә икинчидән сечилир. Бурада вәтәни тәсвир јох, тәгдим әсәсдур, буна көрә дә әсәр марш, нәғмә, һимн сәчијјәси дашыјыр. Анчаг мөгсәд ејнидир: вәтәнә мәнәббәт ојатмаг:

Көнлүмүн севкили мәнбубу мәним  
Вәтәнимдир, вәтәнимдир, вәтәним.  
Вәтән әчдадымызын мәдфәнидир,  
Вәтән өвладымызын мәскәнидир.  
Вәтәни севмәјән инсан олмаз;  
Олса, ол шәхсдә вичдан олмаз.

Шаирин ичтимаи идејасы өз гидасыны вәтәндән алыр. Вәтәнә һәср олунан ше'рләрдә һәрарәтли, одлу бир үрәјин дөјүнтүсү ешидилир, вәтәндаш үрәјинин, һуманист шаир үрәјинин, һәгиги инсан үрәјинин дөјүнтүсү! Лакин Сәһһәтин вәтәнпәрвәрлији үмумбәшәри мәзмундан дә мәнрум дејил. Оун вәтәнпәрвәрлији бүтүн халглара мәнәббәт ојадан, бүтүн инсанлары вәтәни севмәјә сәсләјән һуманист мүнәричәли бир мәнәја малик иди.

Вәтән мөвзусу вә онун романтик һәлли Сәһһәт ше'риндә халг мөвзусунун да идеја-әстетик сәчијјәсини мүнә-

әјјән едир. Мә'лумдур ки, реалистләрдә халг әсәсән ајры-ајры фәрдләрин — типик фәрдләрин шәхсиндә тәмсил олунур. Онлар — һачы Гара вә Уста Зејнал, Шејх Шә'бан вә Новрузәли, Искәндәр вә Фәрһад—ајры-ајры типик характерләри өзләриндә бирләшдирән сурәтләрдир. Бу типләр топлусу бүтүн әлванлығы илә мәнз халгын сурәтини јарадыр. Бу, өзлүјүндә реалист јарадычылыг методунун маһијјәтиндән ирәли кәлир. Романтик-ләрдә исә белә фәрдиләшдирмә јохдур. Халг үмуми әләмәтләри илә тәсвир олунур; гәһрәман, тип, сурәт фәрди кејфијјәтләрдән даһа чох үмуми кејфијјәтләрә малик олурлар. Шаир, Ше'р пәриси вә Шәһәрли сурәтләри кими.

Романтик поезијанын халга мүнәсибәт формасында бир үмумилик, мүнәсибәтлик нәзәрә чарпыр. Мәсәлән, башга романтик-ләрдә олдуғу кими, Сәһһәтдә дә халга мүнәсибәт мәнфуму кими ишләнән «мүсәлманлар», «ислам әләми», «түрк гөвмү» вә с. мәнз бу үмумилијин вә мүнәсибәт-лијин нәтичәсидир. Белә мәнфум, сөз вә ифәдәләри мүнәсибәт әкәсәр һалларда «Азәрбајҗан» вә «Азәрбајҗан халгы» сөзләринин әвәзиндә ишләдирди.

XX әср реалистләри илә Сәһһәт арасында халга мүнәсибәтдә мәнхәм идеја әләгәси вардыр. Оун романтик гәһрәманы «јухары» тәбәгәләрә, һаким синифләрә, «әһли-ғинајә» нә гәдәр гәзәб вә нифрәт бәсләјирсә, «ашағылар», мәнхум синифләрә бир о гәдәр гајғы вә мәрһәмәт көстәрир, онун кәләчәјинә үмидлә бахыр.

Реалистләрдәки мәнфиликләри тәнгид, конкрет нөгсанлар, мәнфи әхлаг нормаларына күлүш, романтик-ләрдә ачыг е'тиразла, һуманизмә чағырышла, ичтимаи кәдәрлә, чәмијјәтин кәләчәјинә инамла әвәз олунур. Романтики Новрузәлинин күлүш доғуран вәзијјәтиндән даһа чох кәдәр вә е'тираз доғуран вәзијјәти, сабаһы, сабаһкы дүнјасы марағландырыр. Халг үчүн бу бәди тәчәссүмүн икиси дә лазым иди. Ајылмаг, ирәлиләмәк үчүн өзүнүн нечә олдуғуну, һазырыны, букүнүнү көрмәк, дәрк етмәк нә гәдәр лазым идисә, нечә олмаг лазымдыр? — суалына да ејни чавабдәһликлә чаваб вермәк, бу барәдә дә ајдын тәсәввүрә малик олмаг бир о гәдәр лазым вә вачиб иди (Кәләчәк һаггында тәсәввүр вә хәјалын маһијјәти, сәчијјәси, шәксиз, чәмијјәтин инкишаф ганунларыны романтик сәнәткарын нечә, нә дәрәчәдә реал, елми шәкилдә дәрк етмәсиндән асылыдыр.).

Лакин Сәһһәтин романтик гәһрәманыны күнүн һади-



сэлэри даһа мүһүм амил кими чөлб едир, бүкүнүн мүбаризэси онун диггэт мэркэзиндэди. Доғрудур, Әһмэд әлдә силаһ өз азадлығы уғрунда мүбаризәжә гошуланда да, фәдаиләрлә бирликдә истисмар, зулм вә истибад дүн-јасына мејдан охујанда да, реал, тарихи бир шәхсијјәт кими чанланса белә, ше'рин үмуми идејасы јенә кәләчәк-лә, арзу илә, халгын кәләчәк азадлығы илә әлагәләнир. Бунунла белә мөвзу конкрет һәјат һадисәси олдуғу үчүн тәсвирдә бир ајдынлыг, конкретлик вардыр. Бу ајры чүр ола да билмәз. Хәјалда јаранан сәнәткарын субјектив аләминин мәнсулу олан тәсвирлә, конкрет һәјат һадисәсинин тәсвири арасында конкретлик, һәјатилик бахымындан фәргләндиричи чәһәт олмалыдыр. Сәһһәтин романтик гәһрәманынын реал һәјат һадисәләринә мүдахи-лә етмәк хүсусијјәти она имкан верир ки, бә'зән мүасир чәмијјәт һадисәләринә реалист мүнәсибәт бәсләјә билсин, һәтта өз дөврүнүн ән бөјүк әдәби шәхсијјәти кими гијмәтләндириди Саһр үслубунда сатиралар јазсын. Сәһһәт реализм јарадычылыг методунун сон дәрәчә гүв-вәтти тәсири илә јазыб јарадан романтикләримиздәнди. Бу чәһәтдән онун романтизми илә Шаиг романтизми арасында бөјүк бир јахынлыг вардыр.

### «АДЫ СӘҺҺӘТКӘН, ӨЗУ ХӘСТӘ, ӘЛИЛ»

Сәһһәтин романтик гәһрәманынын азадлыг јолун-да арамсыз ахтарышлары һеч бир нәтичә вермирди. Онун арзулары, хәјаллары ичтимаи әдаләтсизлијә әсас-ланан гурулушла, иртичанын сәрт далғалары илә гаршы-лашдыгча зәифләјир, күчдән дүшүр, азадлыг дүшүнчә-ләрини пәришанлыг вә үмидсизлик әвәз едирди. Романтик гәһрәман дөврүн өзүнә гаршы чыхыр, ону рәдд едирди. Лакин инкарын, рәдд етмәнин ајдын јолларыны көр-мәјән, кәләчәји думан ичиндә хәјалына кәтирән бу гәһ-рәманын тәбиәтиндә бир пәришанлыг, үмидсизлик, күс-күнлүк дә өзүнү көстәрирди.

XX әср Азәрбајчан романтизмнин башга нүмәјәндә-ләри кими, Сәһһәт үчүн дә кәдәр мотиви сәчијјәви иди вә бу, шаирин һәм мүасир чәмијјәтә, һәм кәләчәјә, һәм дә кечмишә мүнәсибәтиндә ашкарлашан идејалары, һисс-

ләри үмумиләшдирәрәк ифадә едирди. Шаир, бир тәрәф-дән иртича илә үз-үзә кәләрәк мөвчуд чәмијјәтә нифрәт-ләр јағдырыр, е'тираз сәсини учалдыр, мүтәрәгги мејл вә гүввәләри көрәрәк, «парлаг истигбала» дәрин инам бәс-ләјир, дикәр тәрәфдән өзүндә бир ачизлик, зәифлик ду-јараг үмидсизләшир, бәдбинлијә гапылырды. Бу икилик Сәһһәтин романтик гәһрәманынын әһвал-руһијјәси үчүн ән сәчијјәви хүсусијјәтләрдән биридир.

Сәһһәт јарадычылыгындан бәһс едәнләрин чоху шаи-рин поетик јарадычылыгындакы кәдәр вә пәришанлығын сәбәб вә мәзмунуну изаһ етмәјә чалышмышлар, буну онун шаир «мән»и үчүн сәчијјәви әһвал-руһијјә һесаб етмишләр. Бу да тәсадүфи дејил ки, Сәһһәт илк ше'р мөчмүәсини «Сыныг саз» адландырмышдыр. «Сыныг саз» — һәгигәтән романтик шаирин сыныг, инчик, гүссәли гәлбинин һәзин сәдалары иди, онун нараһат көнлүнүн фәрјадлары иди. Сәһһәт «Охучуларыма» дејә мүрачиәт-лә јаздығы ше'риндә дә китабчаја топланан әсәрләрин «үрәкдән чыхан ихтијарсыз фәрјад» олдуғуну билдир-мишди. Лакин бу фәрјад вә шикајәтләр, бу инилти вә сызылтылар ичтимаи мәзмунла долу иди. Бунларда е'ти-раз да, мүбаризәјә чағырыш руһу да вардыр. Бу шика-јәтләр шаирин наразылығынын, е'тиразынын даһа јаныг-лы вә тракик ифадә формасындан башга бир шеј дејил-ди.

Еј мөһтәрәм гаре'ләрим! Топладығым бу әш'ар —  
Һәп үрәкдән чыхан бүтүн ихтијарсыз фәрјаддыр...  
Тохунмадан сызылтылы чыхан һәзин наләси,  
Әлдән дүшмүш бир «сыныг саз» олдуғуну андырыр.

Романтик гәһрәман дөврүн ичтимаи зиддијјәтләрини ајдынлашдыра билмәдијинә көрә өз әмәлләрини дә һә-јатла, халгла кифајәт гәдәр әлагәләндириб билмир:

Ағлым чатмаз, зәһним јетмәз, руһум фәрјад гопарар,  
Вичданымы әзәр икән ән дәһшәтли һәгајиг.  
Ујгу көрмүш бир лалам мән, аләм әһли бүтүн кар.  
Сәјләмәкдән мән ачизәм, динләмәкдән хәләјиг.

Доғрудур, шаир ичтимаи һагсызлыгларга гаршы чых-маг, үрәјиндәки сөзләри, «вичданыны әзән дәһшәтли һә-гигәтләри» бир-бир ачыб демәк, «јанар вулкан» кими пүскүрмәк истәјир.



Лакин шаирин арзусу дөврүн амансыз манеэлерино, иртичанын сэрт гајаларына раст кәлдији заман зәифләјир, онун мүбариз руһуну пәришанлыг вә сызылты әвәз едир.

Ичтимаи варлыгла шаирин «мән»и арасындакы тәзаддан доған кәдәрин маһижәтини, она говушмуш дәрин үмид гығылчымларыны мүшаһидә үчүн тәкчә «Тәрчүмеји-һалым јахуд һүлүлү» ше'ри зәнкин материал верир.

«Тәрчүмеји-һалым...» һәгигәтән романтик гәһрәманын тәрчүмеји-һалыдыр. Бурада онун әмәлләри, дөјүшкәнлији, азадлыг мејли, раст кәлдији манеәлерин сәртији, амансызлыгы, нәһајәт, бу гәһрәманын һәр шејдән әл чәкәрәк үмидсизләшмәси, тәклији, күчсүзлүјү бир нечә мисрада мәһарәтлә, јүксәк романтик пафосла ифадә олунамүшду:

Ешг зәнчири гырылды, јол ачын.  
Еј ушаглар, һүлүлү кәлди, гачын.  
Од сачыр, ағзы, вүчуду алышыр,  
Од тутур, ким она бир дәм јанашыр.  
Мәғзи бир саигә, бир вулкандыр,  
Көвлү нејран, әмәли хүсрандыр.  
Дүшдүјү ешги чәтин сөвдалар,  
Гәлби ган, һалы јаман, ханәхәраб.  
Көз јашы ичдији су, бағры кабаб,  
Сатдыгы чинси бөјүк нијјәтләр,  
Алдыгы нәф'и фәна төһмәтләр.  
Фикри али, бәдәни хар, зәлил,  
Ады Сәһһәткән, өзү хәстә, әлил.  
Ганлы әлләрлә тыханмыш нәфәси,  
Бағырыр, чыхмајыр амма ки сәси.  
Чырпыныр бәлкә гутарсын өзүнү,  
Динләјәнләр ешидәрләр сөзүнү:  
Шишә чәксәз дә диријкән этими,  
Атмарам мән вәтәнү милләтими.

Романтик гәһрәманын тәрчүмеји-һалы чох дәгиг тәсвир олунамүшдур. һәр шејдән әввәл о, шаирдир. Ән бөјүк идеалы — вәтән мәнәббәтидир. Вәтән јолунда шаир һәр фәдакарлыга һазырдыр. О, һәм дә «али фикирләр», «бөјүк нијјәтләр» саһибидир, кимсә бу «вулкан кими пүскүрән», «оддан јаранмыш» варлыга јанаша билмир, о вәтәнә хидмәт ешгилә јаныб-јахылыр. Лакин бөјүк идеаллары һәјата кечирмәк мүмкүн дејил, чүнки бунун үчүн һеч бир шәраит јохдур, шаирин «нәфәси ганлы әлләрлә

тыханмышдыр». Буна көрә дә онун «гәлби ган», «бәдәни зәлил», «өзү исә хәстәдир». Ән бөјүк бәла да будурки, ничаты үчүн чалышдыгы күтлә ону әсла баша дүшмүр, «һүлүлү» дејә әлә салыр, зәнчирдән ачылмыш дәли јеринә гојур. Лакин бу дәһшәтли манеәләр, эзаблар, руһи чырпынтылар романтик гәһрәманы өз әзминдән, мәсләкиндән, мәгсәдиндән дөндәрә билмир. О, шишә чәкил-мәјә белә һазырдыр, «вәтәни, милләти исә атмаг» мүмкүн дејил. Онун бүтүн варлыгы бунун үчүн јаранмышдыр, ахыра гәдәр она да һәср олуначагдыр.

Беләликлә шаир образы үч кејфијјәтилә чанландырылыр. Шаир — хиласкар; Шаир — чәфакеш; Шаир — «һүлүлү», сәрсәм, дәли.

Романтик гәһрәманын дахили аләминдәки бу тәләтүмүн, зиддијјәтин ганунаујғунлуғуну, мәнз романтизмә мәнхәсүлуғуну мүәјјәнләшдирмәк үчүн әдәби мугајисәләр дә зәнкин материал верир.

Сәһһәтин пәрәстиши етдији Низами Кәнчәвидән нүмунә кәтирдији бир бејт вардыр. Бурада даһи шаир мүгәддәсләр, бөјүкләр сырасында биринчи јери пејғәмбәрә, икинчи јери исә шаирләрә верир:

Мөһтәшәмләр өндә вә архада чәркә гуаркән,  
Өндә пејғәмбәрләр, сонра исә шаирләр кәлдиләр<sup>1</sup>.

Низаминин тәсәввүрүндә сөз тәрәзисинин јарадычысы аллаһ шаирләр кими өз пејғәмбәрләрини дә сөзлә бәсләмишдир, фикир вә дүшүнчә онларын һәр икисини одлајыб мәләкләр сәвијјәсинә јүксәлтмишдир. Пејғәмбәр вә шаирләрин ағзындан чыхан һәр сөз лә'л-чәваһир парчасына бәнзәјән чан парчасыдыр.

Шаирлә пејғәмбәр арасында бу фикир вә мәгсәд јахынлығы романтик әдәбијјатда чох тәсадүф олуна һалдыр. Сәһһәтин шаири бә'зән ше'р пәрис симасында заһир олур, мүгәддәсләшиб мәләјә чеврилир, көјләрә учур, аллаһа јахынлашыр, бә'зән исә Пушкинин, Лермонтовун пејғәмбәрләри кими гара чәмаатын хиласкары донуна кирир, каһ да ади дәли кими тә'гиб олуноур,

<sup>1</sup> Низами Кәнчәви. Сирләр хәзинәси, филоложии тәрчүмә, Бақы, 1981, с. 52. фарчасы:

Пишо пәси бәст сәфе кибрија,  
Пәс шүәра амедо пиш әнбија.

Ба х: А. Сәһһәт. Сыныг саз, Бақы, 1912, с. 3.



мәсхәрәжә гојулур. Сәһһәтин һәр ики рус шаириндән тәрчүмә етдији «Пејгәмбәр» ше'рлеринә нәзәр салаг:

О замандан ки, һакими-мүтләг  
Мәни гылмыш пејәмбәри-бәрһәт,  
Хәлги аләмдән ејләјиб мүмтаз,  
Мәнә вермиш кәрәмәтү е'чаз.  
Адәм өвладынын көзүндә мүдам  
Сәфһә-сәфһә хәтаву зүлм охурам.  
Онлары әмри-һәглә мән һәр вәгт.  
Әдлү инсафә ејләдим дә'вәт.  
Мәнә әгвамым етди истәһза,  
Атдылар тә'нә илә сәнки-чәфа.  
...Мәни әтфалә көстәриб сөјләр:  
— Еј ушаглар, будур, бахыз, о дәли —  
Ки, дејир вар әлимдә аллаһ әли.  
...Данышыр. Бир бахыз, нә гәмкинدير,  
Нечә солғун, зәифү мискинدير.

Лермонтовун Пејгәмбәри аллаһын ирадәсилә јер үзүндәки писликләри, хәта вә зүлмү арадан көтүрмәк үчүн фәалијјәт көстәрир, инсанлары әдаләтли, инсафлы олмага чағырыр, анчаг Сәһһәтин шаири кими ону да ушагларә нишан вериб әлә салырлар, дәли адландырырлар, халг тәрәфиндән дәрк олулмајан Пејгәмбәр солур, гәмкинләшир, мискинләшир.

Бәс Пушкинин Пејгәмбәри һансы миссијаны јеринә јетирир? Аллаһын көмәкчиси — мәләји «алты шәһпәрли Исрафилин» васитәсилә һәр чүр «мүнкирләри дәф етмәк» үчүн гүввәтли бир дилә, даим аловланан үрәјә сәһһиб олан Пејгәмбәр дә аллаһын әмрлерини јер үзүндә ичра едән бир гүввәдир. Онун да аллаһдан ешитдији сөзләр јер үзүндәки «сәһра, дәрја мөвчудатын»ы ојанмага чағырыр:

— Еј пејгәмбәр! Дур көр, ешит, гијам ет!  
Кет, әмримә мәхлугата е'лам ет!  
Сәһра, дәрја мөвчудатын ојандыр,  
Кәламынла халгын гүлүбун јандыр.

Һ. Чавидин Пејгәмбәри дә ејни амала хидмәт едир, ејни әһвали-руһијјә кечирир, ејни вәзијјәтләрә дүшүр. Ону ачыг тәһгир едир, дәли вә сәрсәм шаир адландырырлар. Бу тәһгирләрә чаваб олараг Пејгәмбәр дејир:

Шаирим, бәсләдијим сидги-сәфа,  
Чырпыныб изләдијим нури-дәһа.  
Мән фәгәт һүсни-худа шаиријәм,  
Јерә енмәм дә сәма шаиријәм.

Көрүндүјү кими Пејгәмбәр шаир тимсалында һәрәкәт едир, үрәјиндә али фикирләр көздирир, мүчәррәд дә олса хејирхаһ арзуларла јашајыр.

Беләликлә, бу әдәби мугајисәләр тәсдиг едир ки, романтик әдәбијјатда Шаир дә, Пејгәмбәр дә ән јүксәк варлыг кими тәгдим вә тәсвир олунарлар. Она көрә ки, онларын һәр икиси јер үзүнүн јеканә реал варлыгларыдыр ки, көјләрлә әлагә сахламаг имканларына малик-дирләр: онлар мүгәддәсдир, көјләрлә әлагәдәдирләр, — јер үзүнүн бүтүн фитнәләриндән узаг бир аләмлә. Елә буна көрә Һ. Чавидин Пејгәмбәри ачыг-ајдын дејир:

Мән фәгәт һүсни-худа шаиријәм,  
Јерә енмәм дә сәма шаиријәм.

Романтик әдәбијјатда һәр ики образын тәлеји дә охшар, јахын мәгамларла тәсвир олунарлар. Онлар али арзуларыны, үлви мәгсәдләрини јер үзүндә һәјата кечирмәк үчүн олмазын чәтинликләрлә гаршылашырлар, һәр јердә мүстәбидин, һакимин, пислијин, шәррин мугавимәтинә раст кәлирләр, бәндәләр тәрәфиндән тәһгир олунарлар, бу исә онлары руһән сыхыр, һәвәсдән салыр, мүбаризә әзмини пәришанлыг, кәдәр әвәз едир. Бу руһи зиддијјәт, икилик бир-бирилә гаршы-гаршыја дуран тәрәфләр — јахшылыг-пислик, хејир вә шәр, севинч вә гәм вә с. чәмијјәтдән кәлир, чәмијјәтдә дә беләдир. Бу икилик, дуализм — романтик гәһрәманын чәмијјәтдәки мөвгејини тә'јин едир.

Јерлә көј арасында галан, өз бөһранлы, зиддијјәтли вәзијјәтиндән гуртара билмәјән Сәһһәтин романтик гәһрәманы да бә'зән мә'јуслашыр, ичтимаи һәјатла үмуми дил тапмагда чәтинлик чәкир, бурадан да онун әсл фәчисә јараныр: јазыларынын «сојуглуғу онун хатирини јандырыр».

«Сөјләмәкдән мән ачизәм, динләмәкдән хәләјиг.»

Бунун нәтичәси олараг Сәһһәт ше'ринә дәрин бир кәдәр вә гүссә чөкүр. Одур ки, јүксәлмәк, бағырмаг истә-



жән шаирин «нәфәси ганлы әлләрлә тыханыр», «ады Сәһһәткән, өзү хәстә» олуp.

Бу әһвал-руһијјәни вә зиддијјәти биз XX әср Азәрбајчан әдәбијјатынын башга сималарында да көрмәкдәјик. Мәсәлән, өз јарадычылыг хусусијјәтләрилә Сәһһәтә чох јахын олан А. Шаиг, бир тәрәфдән, јашадыгы мүһитин рәзаләтини, ијрәнчлијјини дујараг, «заманын ингилабчыларына» мүрачиәт едәрәк, онлары «думанлы кечмишләрдән узаглашыб, чәннәт гәдәр көзәл бир аләм» гурмаға чағырырдыса («Заманын ингилабчыларына», «Ирәли»), дикәр тәрәфдән, бу мүбаризә һәвәси давамлы олмур, онда әкс бир әһвал-руһијјә, тәрәддүд вә инамсызлыға чеврилди, Сәһһәтин романтик дүнјасынын ифадәси олан «Сыныг саз» «гырыг бир рүбаб» кими сызлајырды:

Үмидү јәс арасында јуварланан көнлүм —  
Мәләр ичимдә гырыг бир рүбаб шәклиндә.

Сәһһәтин кәдәри ичтимаи маһијјәт дашыјырды. XX әср Азәрбајчан романтизминә мөхсус вәтәндашлыг кәдәри иди. Вәтәни өз мәрәмынча, халгы өз арзулары сәвијјәсиндә көрмәјән бир вәтәндаш шаирин кәдәри иди. Бу, елә бир кәдәр һисси, әслиндә «кәдәр идејасы» иди ки, ондан XX әсрин һеч бир һәгиги вәтәндашыны ајры тәсәввүр етмәк олмаз. Мәкәр «аризи гәмләр әлиндән үрәји шишмиш» Сабири, көз јашлары арасындан күлән Чәлили, јени әсрин бу ики бөјүк реалистинин јарадычылығыны һәмин кәдәрсиз тәсәввүр етмәк мүмкүндүрмү?

Реалистләрдә олдуғу кими, XX әсрин романтиклариндә дә кәдәр ојадычы, интибаһа чағыран, көһнәлијә, пислијә, алчаглыға, үфунәтә, гәбаһәтә нифрәт ојадан бир кәдәр иди. Бу кәдәр нәтичә е'тибарилә үмидсизлијә апарыб чыхармырды. һәјатын, чәмијјәтин өзү илә, һадисәләрин маһијјәти илә әлагәдар олдуғу үчүн иртичанын, мүһафизәкарлығын, тә'гибләрин ичиндә белә үмидлә, кәләчәк арзулары илә говушурду. һади кәдәринин бу чәһәтини Әзиз Мирәһмәдов дүзкүн гијмәтләндирир: «Һадинин вә онун мүасирләриндән чохунун диггәтәләјиг чәһәти о иди ки, ән ағыр күнләрдә, иртичанын зүлмәтләри ичиндә дә онлар өз башларынын үстүндәки гәм булудларыны дағымтаға чалышмыш, көзләри јашла долу оlanda да јенә ишыг, севинч ахтарышларындан әл чәкмәмишләp».

Сәһһәт кәдәринин дә идеја-естетик маһијјәти белә иди.

## «КӘЛӘЧӘКДИР БУ ШАНЛЫ ИСТИГБАЛ!»

Инсан вә онун арзулары илә һәјатын ганунлары арасындакы тәзад Сәһһәт романтизминин идеја хусусијјәтләриндәндир. Шаирин романтик гәһрәманы өзүнү чәмијјәтдән үстүн тутур, о һәтта нифрәт етдији ичтимаи гурулушла, мөвчүд чәмијјәтлә әлагәни гырмаға белә һазырды. О көрүр ки, инсан мә'нән азад дејил, онун әмәлләри илә, азадлыға доғру чырпынтылары илә ичтимаи-сијјәси гурулушун чәрчивәләри арасында бир зиддијјәт вардыр. Бу исә романтик гәһрәманын тракик тәбиәтли гәһрәман кими мејдана чыхмасыны шәртләндирирди.

Мөвчүд чәмијјәтә мәнфи мүнасибәт, бу зәминдә јаранан пәришанлыг, кәдәр вә тәрәддүдләp Сәһһәтин романтик гәһрәманыны үчүнчү бир дүнјаја — кәләчәјә, хәјал әләминдә јаранан бир дүнјаја учурурду. Беләликлә, кечмиш, һазыр вә кәләчәк — шаирин романтикасынын заман вәһдәтини тәшкил едир. Кәләчәк — романтик гәһрәманын үмидләрилә, әһвал-руһијјәсиндәки никбинликлә, инам вә мүбаризә ешгилә сәчијјәләнир:

Нә идин дүн, нә олмусан? Јарәб,  
Һаны, еј ваһ, о шан, ол шәрәфин?..  
Нә идин дүн, нә олмусан һала?  
Күл кими бир заман ачыл, чичәјим!  
Дөвр елә әзми-өвчи-исте'ла,  
Халигимдән будур мәним диләјим —

дејән шаир үзүнү кәләчәјә чевирир, онун хәјал әләминдә јени бир дүнјанын мәнзәрәси јаранмаға башлајыр. Лакин бу әләмдә һәр шеј думана бүрүнмүшдүр, һәмин әләм үрәкачан вә тәсәлливәричи олса да хәјалидир, үмумидир, мүчәррәддир вә елә бу хусусијјәтләp шаирин кәләчәк һаггында поетик гәнаәтләринә романтик руһ ашылајыр.

Кәләчәјә мүрачиәт романтик гәһрәманынын дүнјакөрүшүнүн, әһвал-руһијјәсинин ганунаујғун нәтичәсидир. Тәбиәти е'тибары илә нараһат олан, дөвр вә заман гаршысында мәс'улијјәт, чавабдәһлик дујан бу гәһрәман тәбиидир ки, әлдә едиләнләрлә әсла кифајәтләнә билмәзди. Узаг кечмиш шаирин гәһрәманынын хәјалында нә гәдәр ширин олса да артыг кечмиш иди, бир «ширин хәтирәјә» чеврилмишди. Һал-һазыр — бу күн исә фәләкәт



вэ гəбаһэтлэрлэ долу иди, демэли јеканэ үмид кэлэчэјэ иди. Одур ки, романтик гəһрəманын əһвал-руһијјəсиндэки нараһатлығы, тэрэддүд вэ пəришанлығы анчаг үчүнчү бир дүнјанын — кэлэчэјин, јахуд онун рəмзи олан хэјали бир алəмин јаранмасы илэ эвэз етмэк оларды. О дєрк едир ки, тəбиəт, чəмијјəт бир јердэ дурмур, һэр шеј дəјишир, даима нэ исэ доғулур, нэ исэ өлүр, нэ исэ јараныр. Чүнки «Дəјишмэкдир тэрэггинин əсасы». Бу барэдэ шарин гəнаəти ајдындыр:

Нечин дəјишмəсин фикри инсанын?  
Тəғазасы дəјилми бу дүнјанын?

Одур ки, романтик гəһрəманын тəбиəти, вəзијјəти сүкунəтэ зиддир, о, даим ахтарыр, нараһатдыр, бу ахтаран, каһ үсјан гопаран, каһ инилдэјэн, каһ нифрəт едэн, каһ да ағлајан, көз јашы төкэн, каһ инсаны эн ади бир варлығы һесаб едэн, каһ да ону шејтана бəнзэдэн («Инсанлар, аман, нэ залым имиш! Шејтанлар едərди бəлкэ инсаф!») романтик гəһрəманын нəзэрлəri хэјали бир алəмэ чеврилир, даим јашајан, даим тəсəлли верэн, үмид доғуран бир алəмэ. О, нечэ пəришан олур-олсун, нечэ гəзəбли олур-олсун, башыны галхызыб көјлэрэ нəзэр салан кими — сакитлəшир, үмид гығылчымлары парлајыр. Бу һал романтик гəһрəманын фикри, мə'нəви инкишафынын бүтүн мəрһəлэлəri үчүн сəчијјəвидир. Санки онун үчүн даими олан бир хэјали алəм вардыр, бу алəм чох күчлү тəсəлливеричи гүввəјэ маликдир, руһи сарсынтыларын, кэдэр вэ пəришанлығын тэрəф-мүгабилидир... Будур, бəјүк бир мүсибəт үз вермишдир; мəмлəkəтин эвəз-олунмаз дүһасы Сабир өлмүшдүр. Кэдəрин һəдди-һүдуду јохдур, шаири «миллəтин дərди вэрəмлəтмишдир». Лакин руһи чырпынтыларын кениш тəсвирини верэн ше'рин чох чəкмир ки, үмуми кэдэрли аһэнкинэ бир үмид гарышыр, нəзэрлэр кэлэчэјэ зиллəнир, шаирин абидəsi көјлэрэ учалыр:

Тə'нү лə'н ејлəрсə һэр надан сənə,  
Ја мүсаид олмаса дəвран сənə,  
Гəм јемə, тəхфиф вер аламына,  
Аз чəкэр, һəјкəl јапарлар намына.

Шаирин исэ јери эбəдијјəтдир, мə'нəви бир алəмдир, нəпəјəти олмајан, гијаои, анчаг тəсəввүрүн мəһсулу олан «асиманилəрин», көј өвладларынын јашадығы алəм:

Фиргəтинлэн јанар чаһанилэр,  
Сəни алгышлар асиманилэр!

Бир гатилин күдазына кэдэн, бир гуршунун гурбаны олан мəлək хислəтли чаванын нə'шини дə шаир гəддар јерин əлиндэн гопарыб көјлəрдэ кизлəдир, ону эбəдијјəтə говушдурур:

Учдун мəлəјим, нечин јох олдун?  
Əфлакə апардымы мəлəkлэр?

Əфлак—көјлэр—кэлэчэјин рəмзидир, бүтүн рəзəлəтлəрдэн хилас олмаг үчүн јеканэ тохунулмаз бир мəkандыр. Һэр шеј бурададыр, инсана һөрмəт дə, мəһəббəт дə, азадлығы да, бəрабэрлик дə!

Белə бир алəмин јараначағына үмид Сəһһəт романтик ше'ринэ чағырыш руһу ашылајыр. Кэдəri үмидлə бирликдэ ифадə едэн ше'рлэр шаир «мən»инин даһа габарыг тəзəһүрүдүр, онун руһи алəмини һəгигəтə даһа јахын шəкилдэ əкс етдирир. Шаир «мən»и нечэ кэдэрли вэ гүссəли олурса-олсун, онун үмидинин əсасында дуран мə'нəви фикри əсаслар бəдбинлијə доғру јуварланмаға јол вермир, пəришанлығы мүтлəг, тəбии бир аһəнклэ кэлэчэјэ инамла, үмид һисслəri илэ эвəз олунур. Бир анлығы «Алəми-ислама» ше'рини нəзəрдэн кечирək: «Бүтүн əтрафы инилти вэ фəрјад бүрүмүшдү, һамы мүзтəриб вэ хəстəһалдыр, гəлблэр ағлајыр, күнлэр һүзн илэ кечир, гəмли-гəмли инлəјөн мусигимиз кими. Лакин «хəстə-һал» вəтэн əлачсыз дəјил, «Сыныг саз»ын «одлу мəзмунлары» һэр хəстə руһун давасыдыр:

Динлə əһнəныны сыныг сазымын,  
Миллəтə гəлбən ағлајан бачыдыр.  
Одлу мəзмунлары сојуг јазымын  
Хəстə руһун давасыдыр, ачыдыр.

Бəс бу дава нэдэн ибарəтдир? Романтик гəһрəманын тəkлиф етдији «дава», хилас јолу — үмид бəслəмək, кэлəчək ешги илэ јашамагдыр. Ше'р кэлэчэјэ үмид ојадан мисраларла тамамланыр:

«Еј сən, еј нəчми-заһири-дəрхаб!»  
Ојан, артыг үрəkдэ гылмады таб!  
Ачыл еј шəмс, гəми-сəһабдэн!  
Јүксəлиб дəврəји-камала јетиш!



Гуртар, еј севкилим, мүсаибдән,  
Хубрулугла е'тидала јетиш!  
Чых ки, битсин ләјали-фиргәтимиз,  
Күл, түкәнсин дәмәви-һәсрәтимиз!

Азәрбајчан романтикләри үчүн сәчијјәви олан һаг-  
гында данышдығымыз хусусијјәти «Јуху» ше'риндә дә  
көрүрүк. Шаирин гәһрәманы мүзтәриб вә пәришан һал-  
да зүлмәт ичәрисиндә тәнһа галмышдыр. Зиндан кими,  
гәбир кими гаранлыг бир зүлмәт ичәрисиндә. Аләм өлүм  
үгүсуна батмыш, һәр тәрәфи гара булудлар чулғамыш-  
дыр. Ишыгдан, сәс-сәмирдән әсәр-әләмәт јохдур. Өлүм  
сүкуту әтрафы бүрүмүшдүр.

Бир анда ган јағдыран булудлар ојнашыр, фыртына  
јох, бир гијамәт гопур, илдырымлар курлајыр, шимшәк  
чахыр, одлар парлајыр. Гаршыда јени бир дүнја чанла-  
ныр: бура дөрд јаны ал-әлван чичәкләрә гәрг олмуш, рә-  
на бир чичәкликдән ибарәтдир. Бәнөвшәләр, јасәмәнләр,  
јашыл сүнбүлләр әтрафа әтир сачыр, фәвварәләр атыр,  
булаглар ахыр, јоллар исә парлаг сәдәфә бүрүнмүшдүр.  
Бир сөzlә бура көзә көрүнмәјән «чәннәтдир» ки, шаирин  
мәст олмуш гәһрәманы һејран-һејран бу јерләрә тамаша  
едир. Бу заман она лүтф вә нәвазишлә бир пәри јахын-  
лашыр, јер-көј нура бүрүнүр, она бир сәјәбан-көлкәлик  
көстәриб дејир: «Отур, бу јер сәниндир!» Лакин бу кө-  
рүш узун чәкмир, пәри гәјб олур... Зүлмәтли булуд бу  
әфсанәви дүнјаны алт-үст едир, ширин јухуја далмыш  
гәһрәман дәһшәт ичиндә ојаныр.

Ишыгланан дан јери јенә онун көзләриндә үмид чы-  
рағы јандырыр:

Дурдум, көрдүм ишыгланыр дан јери,  
Де хејр олсун бу үгунун тә'бири!

Үмид, кәләчәк арзусу романтик гәһрәманын хәјалын-  
да, јени бир аләмин јаранмасы илә нәтичәләнир. Кәләчәк  
анлајышы илә гошалашан бу аләм бә'зән чәннәт, беһишт  
адландырылса да, әфлакла, асиманла әлагәләндирилсә  
дә онун реал дүшүнчә илә бағланан деталлары, контрла-  
ры да вардыр. Бура һәр шејдән әввәл «һүрләр» дүнјасы-  
дыр, «мөһнәт вә гәмдән» узаг олан бу дүнјада һәр шеј  
азаддыр, «бүтүн инсанлар мәс'уд јашајыр», «тәәссүб вә  
чәһаләт» арадан галхмыш, «милләт елм илә зијаланмыш-  
дыр». Бајрағында амал илә ишин бирлији јазылмыш бу  
дијарда ешг вә мәнәббәт һөкманлыг едир.

Шаир елә аләм арзу едирди ки, орада инсан һеч бир  
мәһдудијјәтә раст кәлмәсин, там азад олсун. Мөвчуд һә-  
јатла разылашмајараг мүәјјән олмајан, јени бир һәјата  
кечмәк чәһди, јенилијә, кәләчәјә доғру чырпынмаг Сәһ-  
һәтин романтик гәһрәманынын әсас-хусусијјәти иди. Мак-  
сим Горки јенилијә, кәләчәјә белә бир мејли романтиз-  
мин әсас хусусијјәтләриндән сајырды. О, романтизмин  
һәр бир чәмијјәтин кечид дөврләриндә мејдана кәлдији-  
ни гејд едәрәк јазырды: «...романтизмин әсас хусусијјә-  
тинә исә јени бир шеји көзләмәкдән, јенилик гаршысын-  
да һәјәчана кәлмәкдән, бу јенилији тәләсик, әсәби бир  
һаләтдә дәрк етмәк арзусундан ибарәтдир»<sup>1</sup>.

Бүтүн мүтәрәғи романтикләрдә олдуғу кими, кәлә-  
чәјә инам Сәһһәт романтизминин дә өзәјини, әсасыны  
тәшкил едирди. Лакин «истигбал» мәфһуму Сәһһәтдә мү-  
чәррәд вә думанлы иди. Шаир инанырды ки, «дүнјанын  
гәрары белә галмајачагдыр», бу «лејли-зүлмәт» кеч-тез  
мәһв олачаг, «чәһаләт, тәәссүб арадан галхачаг», «чаһан  
нури-һикмәтлә» ишыгланачагдыр; елә бир чәмијјәт гуру-  
лачагдыр ки, орада «нә әсарәт, нә әдавәт, нә көз јашы,  
нә кин, нә инад» олачагдыр. Лакин бу јенилијин нечә вә  
һансы гүввә илә јарадыла биләчәји Сәһһәт үчүн бүтүн-  
лүклә ајдын дејилди. Иртичанын ән ағыр илләриндә  
Сәһһәтин вәтәндашларына тәсәлли верәрәк, рус шаири  
Надсонун мисралары илә онлары руһдан дүшмәмәјә, кә-  
ләчәјә үмидлә бахмаға чағырмасы да мәнз бу инамын  
нәтичәси иди:

Гардашым, јолдашым, әзиз јарым!  
Еј гәмү мөһнәтә кирифтарым!  
Дәрд әлиндә сыхылмасын чапын.  
Белә галмаз гәрары дүнјанын,  
Вәһшәт етмә бу күнкү һаләтдән,  
Наүмид олма гөвмү милләтдән.  
Гој верилсин дә одлу фәрманлар,  
Гој төкүлсүн күнаһсыз ганлар.  
Зүлми-наһәг һөкүмәт етсин гој,  
Арифи һәтки-һөрмәт етсин гој.  
Инан, әлбәттә, бир заман олачаг,  
Әһли-ешг онда камиран олачаг...  
Нә әсарәт, нә дә әдавәт олар.  
Халг мүстәғрәғи-сәадәт олар.

<sup>1</sup> М. Горький. История русской литературы, М., 1938, с. 42.



Нә олар көз јашы, нә кин, нә инад,  
Нә мүгәсир олар, нә дә чәллад.  
Гардашым, санма бу үмиди хәјал,  
Кәләчәкдир бу шанлы истигбал\*.

Сәһһәтин романтик хәјалы белә бир дүнјанын гурул-масы илә мәшғул иди. Сәһһәт хәјалынын мәзмуну, идејасы белә иди вә бу, онун романтизмнин мәфкурә истигамәтини, сәчијјәсини мүүјјән едирди.

Беләликлә, кәләчәјә үмидлә бахан, инсанлары азад дүнја гурмаға чағыран, реал хәјатдан гита алан Сәһһәт хәјалы маһијјәтчә фајдалы иди, тарихи инкишафла онун арасында бир ујғунлуғ варды.

Һәр һансы романтик сәнәткарын јарадычылығынын маһијјәтини әсасән онун хәјал вә арзулар дүнјасынын идеја-естетик сәчијјәсиндә ахтармағ лазымдыр. В. И. Ленин «Нә етмәли» китабында хәјалла һәгигәт арасындакы мүнәсибәтдән бәһс едәркән јазырды: «Хәјал илә һәгигәт арасындакы зиддијјәт мәсәләси мүнәсибәтилә Писарев јазмышды: «Зиддијјәт вар, зиддијјәт вар. Мәним хәјалым һадисәләрин тәбии кедишини өтүб кечә биләр, ја да бүсбүтүн кәнар јол тутарағ, һадисәләрин һеч бир тәбии кедишинин һеч бир заман кәлиб чыха билмәјәчәји сәмтә кедә биләр. Биринчи һалда хәјал бир зәрәр вермир; о һәтта зәһмәткеш адамын чиддијјәтини артырыб ону гүввәтләндирә биләр... Әкәр инсан бу чүр хәјал етмәк иғтидарында тамамилә мәһрум олсајды, әкәр о һәр дәнбир габаға гача билмәсәјди вә әлинин алтында јеничә әмәлә кәлмәјә башлајан јарадылышын бүтөв вә тамамланмыш мәнзәрәсини өз хәјалына кәтирә билмәсәјди,—о һалда мән әсла тәсәввүр едә билмирәм ки, инчәсәнәт, елм вә әмәли хәјат сәһәсиндә инсаны кениш вә јоручу ишләрә башлајыб ахыра чатдырмаға мәчбур едән нә кими бир тәһрикәдичи сәбәб ола биләрди... Әкәр хәјал едән шәхс өз хәјалына чидди инанырса, хәјата диггәтлә нәзәр јетириб өз мүшаһидәләрини өз хәјали планлары илә мүгајисә вә үмумијјәтлә өз хәјалыны хәјата кечирмәк үзәриндә вичданла чалышырса, онда хәјалла һәги-

\* А. Сәһһәт. «Мәғриб күнәшләри», II һиссә, сәһ. 64—65. Рус шаири С. Ј. Надсондан (1862—1887) сәрбәст тәрчүмә едилмиш бу шеһрин идеја мәзмуну Сәһһәтин өз оригинал јарадычылығына јахын олдуғуну, һабелә шаирин бу дөврдәки әһвал-руһијјәсини чох ајдын вә габарығ ифадә етдијини нәзәрә аларағ, ондан бир нүмунә кими истифадә едирик.

гәт арасындакы зиддијјәтин һеч бир зәрәри олмур. Хәјал илә хәјат арасында бир тәмәс олдуғда, һәр шеј јериндә олур»<sup>1</sup>.

Демәли, Ленин хәјалын әһәмијјәтини онун нә кими мәзмуна малик олмасы илә, онун реал хәјата вә тарихи инкишаф просесинә нә дәрәчәдә мүвафиг кәлмәсилә мүүјјәнләшдирир. О хәјал ки, бәшәријјәтин азадлығы уғрунда мүбаризәјә, үмумән тарихи һадисәләрин ганунаујғун инкишафына әкс кедир, — зәрәрлидир; о хәјал ки, истибадада гаршыдыр, инсан сәадәтини һәр шејдән үстүн тутур, тарихи инкишафа әнкәл олмајыб, онунла ујғунлашыр, — хејирлидир, мүтәрәғгидир.

Тарихин тәкәрини керижә чәкмәјә чалышан, нәзәрләрини кечмишин гаранлығы сәһифәләринә саларағ орада тәсәлли тапан, кәләчәјә инамсызлығ нәтичәсиндә бәдбинлијә, мистикаја гапылан мүртәчә романтикләрдән фәргли оларағ Сәһһәт романтизми дә хәјат илә тәмәсда иди, бүтүнлүкдә ирәлијә, кәләчәјә сәсләјән бир романтизм иди.

Максим Горки романтизми ики бир-биринә зидд чәб-һәјә ајырырды: «Романтизмдә бир-бириндән кәскин сурәтдә фәргләнән ики истигамәти мүүјјәнләшдирмәк лазымдыр: бунлар бири гејри-фәал романтизмдир ки, ја һәјаты бәзәјәрәк инсанлары онунла барышдырмаға чалышыр, ја да «хәјатын мәшүм мүүммалары», ешг, өлүм барәсиндә дүшүнмәјә, сәмәрәсиз бир һалда өз дахили әләминә гапылыб, беләликлә хәјатдан ајрылмаға чәһд едир... Фәал романтизм инсанын јашамағ ирадәсини гүввәтләндирмәјә, онда мөвчуд хәјата гаршы, онун һәр чүр зүлм вә тәзјигинә гаршы үсјанкарлығы ојатмаға чалышыр»<sup>2</sup>.

Горкинин фәал романтизмә — башға сөзлә мүтәрәғги романтизмә аид етдији хүсусијјәтләр Сәһһәт романтизми үчүн дә доғмадыр.

Доғрудур, романтик гәһрәманын хәјал әләминин үмуми мәнзәрәсиндә зиддијјәтләр дә ајдын нәзәрә чарпыр. Бир сыра дини мистик мотивләрлә, ислам идеолокијасына мәхсус рәмз вә мәфһумларла бағлылығы онун ичтиман-тарихи шәрайтлә шәргләнән мәһдудлуғу иди. Бу, әлбәт-тә, Сәһһәт романтизмнин антифеодал вә антибуржуа мәзмунуну әифләдирди. Анчағ буну да нәзәрә алмағ лазымдыр ки, динә мүрачиәт романтик гәһрәмәна бәзән өз

<sup>1</sup> В. И. Ленин. Әсәрләринин там күллијјаты, 6-чы чилд, Бақы, Азәрнәшр, 1975, с. 187—188.

<sup>2</sup> М. Горький. О литературе, М., 1953, с. 311.



рухани аләминә далмаг, тәһһалыға чәкилмәк, өз «мән»и илә даһа чох мәшғул олмаг имканы ярадыр, башга бир аләмин варлығына үмид ојатмаг үчүн шәрти бир васитә-јә чеврилир. Бу бағлылыг динин мәзмунундан чох, онун образлары, символлары илә бағлылыг иди.

Сәнәткар «мән»и, субъектив амил башга романтик-ләрдә олдуғу кими, Сәһһәт ше'риндә дә мүнүм јер тутур. Һәјат һадисәләри бурада шаир «мән»и илә гајнајыб-га-рышмыш шәкилдә ифадә олунар, «мән» харичи аләми тәсвир етмәкдә чох күчлү бир амилә вә васитәјә чеври-лир.

Лакин Сәһһәт «мән»инин мәзмуну садәчә олараг суб-јектив дүшүнчәләри, идејалары ифадә етмәклә мәнһуд-лашмыр, ичтимаи, үмумиләшмиш сәчијјә дашыјыр. Бу-рада шаир «мән»и варлыгдан, һәјатдан сүзүлүб кәлән һадисәләри, мөвзулары өзүндә чәмләшдириб дөврүн ич-тимаи проблемләри сәвијјәсинә јүксәлдир.

### «ШАИР ОЛДУР КИ, ҺӘГИГӘТЛӘРӘ ДИЛДАДӘ ОЛА»

Ашга романтикләрә нисбәтән «идеал аләмә» мејл орада арамсыз ахтарышлар апармаг һәвәси Сәһһәтдә зә-ифдир, әксинә, онун шаир дүшүнчәси реал аләмлә даһа чох мәшғулдур, бу аләми мүнәһидә етмәјә, дәрк етмәјә чырпыныш даһа гүввәтлидир. Сәһһәтин шаир «мән»и хә-јал аләминин, үмид вә нијјәтләрин, идеал аләмин тәдги-ги илә Һади гәдәр, Чавид гәдәр мәшғул олмур. О, реал аләмин өзүнү тәшриһ етмәјә, ону эһатә едән аләмә нүфуз етмәјә чан атыр. Сәһһәт романтизминин хүсусијјәти ки-ми тәшәккүл едән бу кејфијјәт онун реал керчәклијә, мү-асир чәмијјәт һадисәләринә даһа јахындан бағланмасы үчүн шәраит ярадырды, реализм ярадычылыг методу-нун принципләрини өјрәнмәси вә нәһәјәт, сабиранә са-тиралар јазмасы үчүн идеја-бәдиһи зәмин һазырлајырды.

1905—1907-чи илләр ингилабынын мәғлубијјәтиндән сонра, иртича илләриндә буржуа јазычыларынын мәфку-рәви либераллығы там ајдынлығы илә мејдана чыхды. Онлар ингилаба, фәһлә һәрәкатына вә һәр чүр мүтәрәг-ги идејалара дүшмән олдуғларыны ачыг-ајдын е'лан ет-диләр. Иртича илләри ингилабын кизли дүшмәнләрини дә ортаја чыхартды.

Реалист әдәбијјатымыз бу заман даһа да мөһкәмлән-мәкдә, мүнәфизәкарлығы, тәнгид һәдәфләринә гаршы даһа амансыз олмагда иди. 1907—1912-чи илләр ара-сында јалныз «Молла Нәсрәддин» журналынын фәалиј-јәтини, Сабирин вә Чәлил Мәммәдгулузадәнин бурада чап олунар кәскин сатирик ше'р вә фелјетонларыны хатырласаг, бу фикрин нә гәдәр дүзкүн олдуғуну көрә-рик.

Сәһһәтин диггәтәлајиг чәһәти иди ки, иртича иллә-риндәки шәраитин дөзүлмәзлијинә бахмајараг, бу заман чәмијјәт мәсәләләрини даһа дәриндән дәрк етмәси нәти-чәсиндә өз дүнјакөрүшү е'тибарилә ирәли кетмиш, о вах-тадәк әсәрләриндә көрүнән мүчәррәд чағырышлардан, ди-ни тә'сирләрдән тәдричән хилас олмаға башламыш, күндә-лик мүасир һәјат проблемләринә онда күчлү, давамлы бир мејл ојанмышды. О, хәјалынын, тәсәввүрләринин мәнсулу олан аләмлә, тәсәввүрләриндәки дүнја илә јана-шы, һәмин «аләми» вә «дүнјаны» ярадан реал дүнјаны да, мүасир чәмијјәти дә диггәтлә нәзәрдән кечирир вә бунлардан чәсарәтлә сөһбәт ачырды. Бу заман шаирин ярадычылығындакы гүсә вә пәришанлыг мотивләри дә зәифләмиш, үмид вә никбинлик әһвал-руһијјәси даһа да гүввәтләнмишди.

Доғрудур, Сәһһәтин ярадычылыг тәбиәти романтизм-дә даһа чох өзүнү тапырды, романтизм она доғма иди. Анчаг Һади вә Чавид романтизми илә мугајисәдә елә бил онун романтизмдә нә исә чатмыр, — бу хәјалын күчү вә вүс'әтидирми, гәзәбин һиддәтидирми, фикрин вә дуј-гунун чошғунлуғудурму?! Бу, һәр шејдән әввәл, Сәһһәт романтизминин өзүнәмәхсуслуғудур, шаирин ярадычы-лығына реал һәјат фактынын даһа фәал мудахиләси илә бағлы өзүнәмәхсуслуғудур. Бу өзүнәмәхсуслуғда роман-тик шаирин реализмә шүүрлу шәкилдә мејли көз габа-ғындадыр.

Иртича илләриндә Сәһһәт ше'риндәки никбинлик, реал һәјат һадисәләринин тәсвиринә һәвәс, чәмијјәтин габаг-чыл мејлләрини көрә билмәк вә кәләчәјә инам бәсләмәк кими идеја кејфијјәтләрилә изаһ олунар. Артыг бу заман дөврүн бир сыра әсас мәсәләләри шаирин нәзәрини чәлб етмәјә башлајыр. XIX әсрин сону, XX әсрин әввәлләриндә һәм сәнајә, һәм дә мәдәни-маариф мәркәзи кими шөһрәт газанан Бакы шәһәри, бурадакы ингилабчы фәһлә син-фи вә онун вәзијјәти шаирин бир сыра әсәрләринин мөв-зусу олур.



Сөһһөт Бакыја чох бөжүк эһәмийјәт верирди. О, Бакынын «дилитар» вәтәни һәр чүр бәла вә мөһнәтдән гуртарыб, «она шәфа верәчәјинә» дәрин бир үмид бәсләјирди:

Ингилабын илк илләриндә Сөһһөт Бакыдан данышаркән ону әсасән елм, маариф вә мәдәнијјәт мәркәзи кими гијмәтләндирди, вәтәнин таләјиндә онун ролуну мәдәнијјәт очағы тимсалында көрүрдү. Лакин заман кечдикчә чаван шаирин һәјати идрак габилијјәти күчләнир, онун көрүш даирәси кетдикчә кенишләнир вә дәринләшир. О, чәмијјәтә даһа ајыг бир көзлә бахмаға, Бакы фәһләсинин вәзијјәтилә, онун мүбаризәсилә марагланмаға башлајыр. «Әһмәдин гејрәти» поемасы Сөһһөтин көрүшләриндәки бу инкишафы әкс етдирән бир әсәр иди.

Шаирин 1908—1912-чи илләрдә јаздығы әсәрләр бу бахымдан хусуси мараг ојадыр. Јарадычылығынын бу илләриндә шаир онун әдәби фәалијјәтиндә чох мүһүм јер тутан бир сыра романтик вә реалист планда јазылмыш әсәрләрини јазыр («Әһмәдин гејрәти», «Чәһаләт сәмәрәси...» «Тағы вә Нағы», «Нефт фонтаны», «Мүсәлман үрәфалары», «Өзләрини севәнләрә», «Алимнүмалар» вә с.)

Елми әдәбијјатда реализм вә романтизм јарадычылыг методларынын гаршылыгы әлағәсинә даир мүхтәлиф фикирләр вардыр. Мәсәлән, М. Горкинин һәмин јарадычылыг проблеминә мүнәсибәти белә иди: «Бөжүк сәнәткарларда реализмлә романтизм санки һәмишә вәһдәт тәшкил едир... Романтизм илә реализмин бу бирләшмәси бизим бөжүк әдәбијјатымыз үчүн хусусилә сәчијјәвидир, бу бирләшмә она елә орижиналлыг вә гүввә верир ки, бунун сәјәсиндә әдәбијјатымыз бүтүн дүнја әдәбијјатына кетдикчә даһа чох вә даһа дәриндән тә'сир едир»<sup>1</sup>. Нүго романтизмнин хусусијјәтләриндән бәһс едәркән көркәмли Гәрб әдәбијјаты мүтәхәссиси П. С. Коган да тәхминән ејни нәтичәјә кәлир: «Нүго һәмишә һәјәтлә тәхәјјүлүн арасында дајаныр... О маһијјәтчә реалист, ифадә тәрзиндә романтикдир. О өз орижинал поезијасында һәр ики чәрәјаны бирләшдирмишдир»<sup>2</sup>.

Көрүндүјү кими бурада сөһһөт ики ајры-ајры јарадычылыг методунун бир сәнәткарын јарадычылығында вәһдәтиндән кедир.

Бә'зи мүтәхәссисләр бу фикирдәдиләр ки, реалист

<sup>1</sup> М. Горький. О литературе, М., 1953, с. 311.

<sup>2</sup> П. С. Коган. Очерки по истории Западно-европейской литературы, Пт., М., 1922, с. 186—187.

јазычы романтик әсәр јазә билмәдији кими, романтик дә реалист әсәр јарада билмәз.

Бу һөкмләрдә мүәјјән һәгигәт вардыр вә әдәбијјат тарихиндә бунлары тәсдиг едән әдәби фактлар да аз дејил. Анчаг романтизмин мүхтәлиф әдәби шәраитләрдә ајры-ајры заманларда јаранмасындан асылы олараг ики јарадычылыг методунун әлағәси нәтичәсиндә башга вәзијјәтләр дә мүшаһидә олунур. Бу бахымдан XX әср Азәрбајчан романтиклариндән А. Сөһһөтлә А. Шаигин јарадычылығы хусуси тәдгигата мөһтачдыр.

Әдәбијјат тарихиндән мә'лумдур ки, јарадычылыгларынын ајры-ајры дөврләриндә романтик вә реалист әсәрләр јазан мәшһур сәнәткарлар да олуб. Мәсәлән, Пушкин вә Лермонтов.

Белә јарадычылыг проблеми илә мәшғул олмаға Сөһһөт ирси зәнкин материал верир. Белә ки, әдәби фәалијјәтә романтик кими башлајан шаир чох чәкмир ки, бирбиринин ардынча реалист планда јазылмыш әсәрләрини вә сатираларыны нәшр етдирир. Әкәр шаир, бир романтик кими, һәјәти поетикләшдирәрәк ону кәләчәјин хошбәхт вә азад күнләри илә бағлајыр, хәјал аләминә чумурса, һадисәләрин тәсвириндә шаир «мән»инә, субъектив дүјғуларына үстүнлүк верирсә, тез-тез рәмзләрә, мүчәррәд ифадәләрә мүрачизәт едирсә, ејни заманда, бир реалист кими, һәјәти реал сурәтләр вә чизкиләрлә әкс етдирмәјә чалышырды.

Сөһһөт романтизмнин тәкамүлүндә јаранан дәјишликлији, јенилији нә илә изаһ етмәк олар? Дејилдији кими, бу һәр шәјдән әввәл, шаирин һәјәтә јахылашмасынын, чәмијјәт һадисәләрини дәриндән өјрәнмәк мејлинин нәтичәси иди. Башга бир сәбәби исә ичиндә јашадығы әдәби мүһити, кетдикчә гүввәтләнән милли реализмин, хусусән бу заман дәриндән мүталиә етдији Гогол, Салтыков-Шедрин, Некрасов, Чехов, Островски кими реалистләрин тә'сири илә, әдәби көрүшләриндәки дәјишмә илә әлағәдар иди. Сөһһөтин реалист әдәбијјата, Сабир реализминә вердији бөжүк гијмәт бу дөнүшү ачыг-ајдын көстәрир. «Молла Нәсрәддин» журналынын нәшрини алгышла гаршылајан, онун Азәрбајчан әдәбијјатындакы бөжүк эһәмијјәтиндән бәһс едән Сөһһөт, истәр Сабирә һәср етдији үч шә'риндә вә истәрсә дә бөжүк ингилабчы-сатирикдин һәјәт вә јарадычылығы һаггында јаздығы мәгаләләрдә Сабир сәнәтинин бөжүклүјүнү, һәр шәјдән әввәл, онун гүдрәтли реализминдә көрүрдү. Шаир



Азәрбајҗан реализминин бөјүк перспективини, онун күт-  
ләвилијини вә күчлү тә'сирини, кениш халг күтләси тә-  
рәфиндән даһа асанлыгла гәбул олундуғуну көрүрдү вә  
буна чох мәһрәм мүнәсибәт бәсләјирди.

Реалист сәпкидә јазылмыш әсәрләриндә Сәһһәт дөв-  
рүн актуал мәсәләләрини әһәтә етмәјә чалышмышдыр.  
Бу чәһәтдән шаирин романтик вә реалист әсәрләри мөв-  
зуча мүәјјән дәрәчәдә бир-бириндән фәргләнир. Сәһһәт  
сәнәти иртичанын ачыларыны, истибдадын тәзјигини, хә-  
јалән јаратдығы «һүррләр аләмини», «шанлы истигба-  
лы», фәрәһ вә нифрәтини, гәзәб вә мәрһәмәтини, зидди-  
јәтли руһи вәзијјәтләри тәсвир едән романтик истигамәт  
кәсб едирдисә, зәһмәткешләрин һәјатындан данышанда,  
чәмијјәтдәки ичтимаи хәстәликләри, чәһаләт, мөвһумат  
вә наданлығы тәнгид едәндә, сатирадан фәјдалананда  
реалистләширди; демәли, мөвзунун өзү дә шаирин үслу-  
буна тә'сир кәстәрирди.

\* \* \*

Милли романтизмин Сәһһәт вә Шаиг кими нүмајән-  
дәләринин јарадычылыглары белә бир мүлаһизәни сөј-  
ләмәјә имкан верир ки, һәр һансы романтик јазычы мүәј-  
јән әдәби инкишаф просесиндә өз хәјал аләмини, субъек-  
тив һисс вә дүшүнчәләрини зәнкинләшдирмәк мәгсәдилә  
конкрет реал һәјат һадисәләринә даһа кениш миғјасда,  
даһа интенсив шәкилдә мүдахилә вә мүрачиәт едә биләр.  
Белә һалларда, сәнәткар романтик олараг галыр, анчаг  
онун бәдни методунда мүнһүм кәјфијјәт дәјишикликләри  
баш верир, онун тәркибинә реализм принципләринә мәх-  
сус бә'зи элементләр дахил олур. Бу дәјишмә романтиз-  
мин «сафлығыны», «тәмизлијини» позса да, онун башга  
јени бир типинин јаранмасына кәтириб чыхарыр: Сәһһәт-  
дә вә Шаигдә олдуғу кими.

Анчаг бу о демәк дејил ки, романтик јазычы реалист  
планда дүшүнүлмүш әсәр јаза билмәз. ХХ әсрин әдәби  
тәчрүбәси кәстәрир ки, адлары чәкилән романтикләрин  
гәләминдән реалист әсәрләр дә чыхмышдыр. Шаиг һәм  
«Һүрријјәт пәриси», «Јад ет!», «Бир гуш», «Идеал вә  
инсанлыг» кими сырф романтик әсәрләр, һәм дә «Әкин-  
чи вә хан» кими сатиралар јазырды. «Дилбәри-һүрриј-  
јәт», «Охучуларыма», «Тәрчүмеји-һалым», «Јуху» кими  
романтик ше'рләрин мүәллифи Сәһһәт дә онларла сабир-  
анә сатиралар нәшр етдирмишдыр. Көрүнүр, романтизм  
илә реализм јарадычылыг методлары ејни вахтда, јан-  
јана јашадыглары шәраитдә тә'сирләнмәнин белә бәһрә-

ләри дә мејдана чыхыр. Анчаг бу гаршылыглы метод әла-  
гәсиндә бир мүнһүм чәһәти нәзәрә алмаг лазымдыр. Ро-  
мантик јазычы реалист әсәри адәтән романтик кими ја-  
зыр, белә һалларда бәдии мәһсул ја лазыми сәнәткар-  
лыг сәвијјәсинә јүксәлмир, јә'ни сырф реалист әсәр тә'-  
сири бағышламыр, ја да бу реализм романтик сәнәтә  
мәхсус кәјфијјәтләрлә бирләшмәли вә говушмәли олур.

Бә'зән белә дә олур ки, романтик јазычы тәрчүмә ја-  
худ игтибас үчүн реалист әсәр сечир. Һәтта бу мәзмунда  
олан јарадычылыг просесиндә дә тәрчүмәчи орижиналы  
«романтикләшдирир», романтизмә јахын олан сәһнәлә-  
рини даһа габарыг чанландырыр. Бу јарадычылыг про-  
сеси чох заман гејри-шүури, сәнәткарын өз формалаш-  
мыш дахили субъектив аләми, тәбиәти, дүнјакөрүшү илә  
әлагәдар олур. Романтикин камил реалистә чеврилмәси  
исә јазычынын психикасында күчлү дәјишиклик, дөнүш  
тәләб едән, чох давамлы, узун сүрән мүрәккәб бир һал-  
дыр.

Дејиләнләри әјаниләшдирмәк үчүн Сабирлә Сәһһәтин  
јарадычылыглары зәнкин материал верир.

Мә'лумдур ки, Сабир сөзүн әсл мә'насында реалист  
шаирдир. Сәһһәт исә романтикдир. Онлар ејни заманда  
јахын дост идиләр. ХХ әср Азәрбајҗан реализми илә ро-  
мантизми арасындакы идеја бағларыны көрмәкдә, тәсдиг  
етмәкдә чәтинлик чәкәнләр, бу үлви, мүгәддәс, гибтә олу-  
начаг достлуғун, сәдагәтдән јоғрулмуш бирлијин тари-  
хинә нәзәр сала биләрләр. Бу јалныз ики шәхсин, ики  
шаирин достлуғу дејил, һәм дә ејни шәраитдә, ејни дөвр-  
дә давам едән ики әдәби чәрәјанын — реализм илә ро-  
мантизм арасындакы бирлијин, идеја әлагәләринин рәм-  
зидир.

Һәр ики шаир әгидә вә мәсләк достлары идиләр. Бу  
барәдә онларын арасында ихтилаф јох иди. Һәтта Сабир  
дәфәләрлә шаир достунун фикрән габагчылыгына хеј-  
ли ишарәләр дә етмишди. Бүтүн бу үмумиликләрә бах-  
мајараг онларын бири бөјүк реалист иди, дикәри роман-  
тик. Демәк, сәнәткарын мүәјјән јарадычылыг методунда  
јазмасы, јахуд мүәјјән јарадычылыг методу «сечмәси»  
онун тәкчә өз арзусу вә истәји илә баш вермир. Одур  
ки, Сәһһәт дә, Шаиг дә дәфәләрлә Сабирә мүрачиәт  
етмиш, сабиранә сатиралар јазмышлар, анчаг бу јара-  
дычылыг һәвәси һәм мүвәггәти олмуш, һәм дә бунлар  
камил, орижинал реалист сәнәт нүмунәси сәвијјәсинә  
јүксәлмәјибләр. Сәһһәт 1910—1913-чү илләр арасында



30-дан артыг сатира чап етдирмишдир. Анчаг бунлар башга романтик эсэрлэри сэвијјэсинэ галхмајыблар, онун романтик ше'рлэриндэки тамлыг, шаир «мән»инин там ифадэси һәмнин сатираларда јохдур. Эксинэ, бурада тә'сир, игтибас, тәглид, һансыса мәктәби тәкрар етмәк мејли даһа гүввәтлидир.

Сатираларын үслубундакы икилик дә бурадан доғур. О, сатиралар ки, билаваситә Сабирин тә'сирилә јазылыб (охучу бир аз сонра һәмнин сатираларла таныш олачагдыр) онлар о гәдәр дә орижинал тә'сир бағышламыр, ше'ријјәти, ифадә сәлислији, ахычылығы илә фәргләнмир. О вахт ки, шаир реал һәјат материалына мүрачиәт едәрәк ону өз романтик «мән»и илә әлагәләндиерә билир, мөвзуну конкрет һәјати деталларла јох, даһа чох тәрәннүм јолу илә ишыгландырыр, јә'ни романтик тәсвир үсулуна јахынлашдырыр, онда Сәһһәтин тәнгиди мөвзуда, сатирик үслубда јаздығы ше'рләр даһа јүксәк бәдии кејфијјәт кәсб едир.

Сәһһәтин романтизминә мүасир, ингилаби мөвзулары, еләчә дә реализмин тә'сирини вә онда эмәлә кәтирдији идеја-эстетик кејфијјәтлэри нүмајиш етдирән эсэрләрдән бири «Әһмәдин гејрәти» поемасыдыр. Ермәни драматургу А. Абелјандан игтибас етдији «Нефт фонтаны» пјеси исә реалист планда јазылмышдыр. Онларын һәр икиси Бакы фәһләсинин һәјатына һәср олунмушдур.

XIX әсрин 70—80-чи илләриндән е'тибарән Бакыда ири капиталист сәнајеси сүр'әтлә инкишаф етмәјә башлајыр. Бакы кетдикчә дүнја әһәмијјәтинә малик бөјүк сәнајә мәркәзинә чеврилир, кәскин ичтимаи конфликтләр шәһәри олур. Сәнајә мүәссисәләринин, хүсүсән нефт мәдәнләринин, нефтајыран заводларын артмасы нәтичәсиндә фәһләләрин сајы да чоһалыр. 1906-чы илдә Бакыда чалышан фәһләләрин сајы 40 минә чатыр. В. И. Ленин Бакыда нефт сәнајесинин инкишафындан бәһс едәркән јазырды: «Чәнубла бәрабәр Гафгазы да хатырламаг лазымдыр, зира Гафгазда да мәдән сәнајеси ислаһатдан сонракы дөврдә бөјүк бир сүр'әтлә артмышдыр. Нефт һасилаты 60-чы илләрдә 1 милјон пуддан да аз (1865-чи илдә 557 мин пуд) олдуғу һалда, 1870-чи илдә 1,7 милјон пуд, 1875-чи илдә 5,2 милјон пуд, 1880-чы илдә 21,5 милјон пуд... вә 1902-чи илдә 637,7 милјон пуд олмушдур. Нефтин демәк олар һамысы Бакы губернијасында һасил едилир, буна көрә дә Бакы шәһәри «әһәмијјәтсиз бир

шәһәр икән дөнүб Русијада, 112 мин әһалиси олан биринчи дәрәчәли сәнајә мәркәзи олмушдур»<sup>1</sup>.

Бакынын һәјатында эмәлә кәлмәкдә олан бөјүк жениликләр бир чох габагчыл јазычыларын диггәтини чәлб етмәјә башлајыр. Бакы фәһләсинин ағыр вәзијјәти, истисмар олунмасы, мүбаризәси, мүхтәлиф јолларла варланан Бакы милјончуларынын, мәдән саһибләринин азғынлығы, буржуа чәмијјәтинин дахили чиркинликләри бир чох эсэрләрин мөвзусу олур (Н. Вәзирев — «Пәһливанани-зәманә», М. Ә. Сабир — «Бакы фәһләләринә», «А башы бәлалы фәһлә», «Инсанмы санырсан!», Ч. Мәмәдгулузадә — «Хејир-дуа», «Бинәсибләр», А. Шаиг — «Мәктуб јетишмәди», И. Мусабәјов — «Нефт вә милјонлар сәлтәнәтиндә» с.).

Шамаһыда јашајан Сәһһәт 1905-чи илдән сонра тезтез Бакыја кәлир вә бурада әзаб-әзијјәт ичиндә һәјат сүрән фәһләләрин күзәрәни, мүбаризәсилә таныш олурду. Эсэрләриндә о-заман Бакынын әсас сәнајә рајонлары олан «Чорны город»дан, «Белы город»дан тезтез данышмасы («Әһмәдин гејрәти», «Нефт фонтаны»), Гара шәһәрин харичи көрүнүшүнү, һисли-паслы евләрини, әһалисини тәсвир етмәси, Балаханы мәдәнләриндән мәлуMAT вермәси дә шаирин Бакы вә онун әтраф рајонларындакы вәзијјәтлә, фәһлә һәјаты илә аз-чох таныш олдуғуну кәстәрир. Максим Горкинин вә ингилабчы шаир Ф. Шкулјовун (1868—1930) фәһлә һәјатындан бәһс едән эсэрләрилә танышлыг Сәһһәтдә фәһлә мөвзусуна мараг вә рәғбәтин даһа да гүввәтләнмәсинә тә'сир кәстәрән әсас әдәби амилләрдән иди.

А. Сәһһәт М. Горкинин мәһкум инсанларын ағыр һәјатыны тәсвир едән «Һәјатын дибиндә» (1902) пјесини охумуш вә эмәкчиләрин буржуа чәмијјәтиндә кечирдикләри изтираблары, онларын азадлыг мејлләрини ифадә едән маһныны азәрбајчанчаја тәрчүмә етмишдир. Бу, Сәһһәтин ән сәмими, ән көзәл тәрчүмәләриндәндир:

Күн ки сәһәрләр чыхыр, ахшам батыр,  
Әксиләмәз зүлмәти зинданымын.  
Санма ки, бир ләһзә кешикчим јатыр.  
Фикри галыб мәнәдә никаһбанымын.  
Һәр нечә истәрсән, елә, чәк кешик,

<sup>1</sup> В. И. Ленин. Эсэрләринин там күллијјаты, 3-чү т., Бакы, Азәрнәшр, 1974, сәһ. 523.



Архајын ол, мән бурадан гачмарам.  
Истәјирәм кәрчи мән азадәлик,  
Зәнчири амма бачарыб ачмарам.  
Аһ, сиз, а зәнчир, а зәнчирләрим!  
Сиз дә дәмир бәкчисиниз һәр заман.  
Сизләри мүшкүлдүр ачым, сындырым.  
Чатлады бағрым, аман аллаһ, аман!..

Пјесин үмуми мәфкурәсилә бағлы олан бу лирик парча Сәһһәтин бөјүк пролетар әдибинин јарадычылығы илә танышлығыны, әмәкчи синифләрин вәзијјәтинә биканә галмадығыны, әксинә, она сәмими мүнәсибәт бәсләдијјини кәстәрир. Вахтилә чар сензурасынын гадаған етдији, лакин һеч бир маниәјә бахмајараг кениш бир шөһрәт тапан бу пјесдә Горки буржуа чәмијјәтиндә һөкм сүрән ичтиман һағсызлыглары, һакимләрлә мәнкумлар арасындакы зиддијјәтләри әкс етдирир, һүгугу тапданан, мәнлији тәһгир олунаң әмәкчиләри мүбаризәјә чағырырды. Үмумијјәтлә, тәрчүмәјә мәфкурә иши кими бахан Сәһһәтин белә бир әсәрә мүрачиәт етмәси дә, шүбһәсиз, онун фикри инкишафы илә әлагәдар иди.

Бүтүн буңлар кәстәрир ки, фәһлә синфинин һәјат вә мүбаризәсини тәсвир етмәк тәшәббүсләри Сәһһәт јарадычылығында тәсадүфи бир һадисә дејилди.

Илк дәфә «Сыныг саз» китабчасында чап олунаң «Әһмәдин гејрәти» поемасында азадлыг уғрунда мүбаризә апаран ингилабчы фәһлә образы тәсвир олунар.

Мә'лумдур ки, Иран вә Чәнуби Азәрбајчанда зәһмәткеш күтләләрә едилән зүлм вә тәзјиг нәтичәсиндә Загафгазија шәһәрләринә, о чүмләдән Бакыја ишләмәјә минләрлә чәнуби азәрбајчанлы кәлирди. Јалһыз 1891—1904-чү илләрдә Чәнуби Азәрбајчандан Русија шәһәрләринә 312000-дән артыг фәһлә кәлмишди. Бу фәһләләрин чоһу Бакы нефт мөдәнләриндә ишә дүзәлирдиләр. Белә ки, 1904-чү илдә Бакы фәһләләринин 22 фаизини чәнуби азәрбајчанлылар тәшкил едирди. Бу фәһләләр Русија фәһлә синфилә гајнајыб-гарышыр, онларла бирликдә ингилаби мүбаризәјә гошулар, тәтилләрдә, нүмајишләрдә иштирак едирдиләр. Бакыда вә Загафгазијанын башга шәһәрләриндә болшевик партијасынын рәһбәрлији алтында ингилаби мүбаризә тәчрүбәси газанан бу фәһләләр өз вәтәнләринә гајытдыглары заман орда ингилаби идејаларын фәал тәблиғатчылары олурулар. А. Сәһһәтин «Әһмәдин гејрәти» поемасы да дөврүн бу мүһүм мә-

сәләсинә, Чәнуби Азәрбајчандан кәлиб Бакыда ингилаби мүбаризә јолу кечмиш бир фәһләнин Иран ингилабы заманы өз вәтәнинә гајыдараг, милли-азадлыг һәрәкатында гәһрәманлыг кәстәрмәсинә һәср олуңмушдур.

Әһмәд Бакы сәнајә мүәссисәләриндә чалышан бир фәһләдир. О, аиләсини јашатмаг үчүн Чәнуби Азәрбајчандан Бакыја кәлмиш, «Гара шәһәр» мүәссисәләриндән бириндә ишә дүзәлмишдир. Бурада о чоһ ағыр бир күзәран кечирир, кечә-күндүз чалышыр, «әлләри габарыр», «бөјүк машынларын ағырлығындан онун чијни шишир». Бу зәһмәт, бу әзијјәт Әһмәддә истисмарчылар дүнјасына дәрин нифрәт ојадыр. Иранда гәһрәман Сәттарханын башчылығы илә истибадада гаршы күчләнән азадлыг һәрәкаты онун да вәтәнпәрвәрлик һиссини чошдурур вә Әһмәд «вәтәни хаинләрдән мүдафиә етмәјә» кедиб, фәдаиләр дәстәсинә гошулар, шаһ гошунлары илә «аслан кими» дөјүшә кирир. Мүбаризәдә бөјүк бир фәдакарлыг кәстәрән Әһмәд анчаг гәләбә газандыгдан сонра, чоһдан ајрылмыш олдуғу аиләсилә көрүшмәјә кедир. Поема Әһмәдин көзү јолда олан анасы, бачы вә гардашлары илә көрүшмәси сәһнәсилә битир.

Әсәрдә ики мүһүм мәсәләдән бәһс едилир. Башлангычда Чәнуби Азәрбајчандан ахыб кәлмәкдә олан, «өз вәтәнини, арвадыны вә ушагларыны гојуб гачан, ач-јалавач» адамларын (Ч. Мәммәдгулузадә) «гүрбәтдәки ағыр вәзијјәти, әмәк һәјаты, әсәрин сонракы сәһифәләриндә исә һәммин фәһләләрин синфи шүүрунун јүксәлмәси, онларын Иран мүтләгијјәти әлејһинә азадлыг һәрәкатында иштиракы кәстәрилир.

Әсәрин гәһрәманы Әһмәд — фәһләдир. Поеманын әввәлиндә мүәллиф ону «фабрикләри, инсанлары даш вә торпағы гапгара» олан «Чорны город» мүәссисәләриндән бириндә чалышан, истисмар дүнјасынын ачыларыны дадмыш бир фәһлә кими таныдыр. Әһмәд бизә өз вәтәнини бурахыб Бакыја кәлмиш, фәһләлик едәрәк ағыр бир күзәран кечирән, нәһајәт нефт гујусунда һәлак олан Гурбаны («Мәктуб јетишмәди») хатырладыр. Онларын кечдији һәјат јолу бир-биринә чоһ охшајыр. Лакин Әһмәд «вәтәни мүдафиә үчүн» силаһа сарылдыгда, «әлиндә ал бајраг» фәдаиләрә гошулараг, дүшмәнлә мүбаризәјә башладыгда јени бир кејфијјәт алыр, өз фәһләсинә бир зәрурәт кими бахан ачиз, тәшәббүссүз гурбанлардан ајрылыр. Сабирин фәһлә сурәтләри кими, Әһмәд дә өз һүгугу, азадлығы уғрунда мүбаризә апарыр. О да Са-



бирин «иддиалы», «араја сохулан», «бәј, ханла чулгала-шан» («А башы бәлалы фәһлә»), «һүгүг үстә әдавәт едән» («Бакы фәһләләринә») фәһләси кимидир. О да «виран олмуш, матәм чөкмүш чөлләри» — вәтәни азад етмәк үчүн мүбаризә апарыр. Бурадан ајдын олур ки, Әһмәд өз мән-кумлуғуну талејин һөкмү кими гәбул едән фәһлә дејил-дир; онун синфи шүүру ојанмаг үзрәдир, о өзүндә мүбаризә гүввәси, галиб кәлмәк инамы һисс едир.

Поемада Әһмәдин мүбаризәсинә, бу мүбаризәнин тәф-силатына кениш јер верилмишдир. Мүәллифин әсас мәг-сәди кәч фәһләнин вәтәнпәрвәрлијини, дејүш әзмини, гәһрәмәнлығыны вә Иран ингилабына өз рәғбәтини кәс-тәрмәк олмушдур.

Биринчи рус ингилабынын тә'сирилә башланан Иран ингилабы бир чох габагчыл Азәрбајчан јазычыларынын да диггәтини өзүнә чәлб етмишди. Чәлил Мәммәдгулу-задә, Сабир, Ордубади, Гәмкүсар кими јазычылар Иран халгларынын азадлыг һәрәкатына вә бу һәрәкатын баш-чысы Сәттәрхана бир сыра әсәрләр һәср етмишдиләр. Бу әсәрләрин чохунда әсасән Сәттархан, онун гәһрәмәнлы-ғы, ингилаби хидмәтләри, мүәллифләрин Иран ингила-бына мүсбәт мүнәсибәтләри өз әксини ташмышдыр.

Сәһһәтин поемасында исә бу ингилабын тарихиндән кәтүрүлмүш конкрет бир һадисә, дејүш сәһнәси вери-лир. Мүәллиф Иран ингилабчыларынын Фирузкуһ ја-хынлығында шаһ гошунларына гаршы вурушдуғу тари-хи дејүшләрден бирини тәсвир едир. Әсәрдә Мәммәдәли шаһын Одессадан гајытмасыны, Фирузкуһ јахынлығын-да көнүллүләр дәстәсилә шаһсевәнләр арасындакы де-јүш сәһнәләрини кәстәрән јерләр дә конкрет тарихи һа-дисәләр әсасында јазылмышдыр. Шаир ингилаби һәрә-катын мәнзәрәсини чөкмәјә, мүчаһидләрин вәтәнпәрвәр-лијини, рәшадәтини тәсвирә чалышмышдыр. Бу чәһәг-дән дә поэма Азәрбајчан әдәбијјаты тарихиндә орижинал бир јер тутур.

Фәдаиләр дәстәсиндә дејүшән Әһмәд мүбаризә мејда-нында халгын, вәтәнин мәнәфејини өз шәхси һәјатындан үстүн тутан бир вәтәндаш, чүр'әтли бир гәһрәмәндыр. Одур ки, Әһмәд «вәтәни хаинләрден мүдафиә етмәк үчүн» Бакыдан Фирузкуһа кедиб чыхыр, шаһ гошунлары илә вурушларда иштирак едир:

Бир аз сонра һәр тәрәфдән верилдикдә команда,  
Мејидләрин арасындан аддымлады ирәли.  
О бир овуч әскәр о күн алты саат атышды,  
Бирдән күллә јағмуруна гар јағмуру гатышды.

Дүшмән топчу атәшилә јүрүш етди ирәли...  
Әһмәд деди: «Мән дә бурда өлүб, дәнмәрәм кери».  
Фәдаиләр дилиранә рич'әт етди дүбарә,  
Шаһпәрәстләр шикәст тапыб, үз гојдулар фәрарә.

Достуну-дүшмәнини таныјан Әһмәд киминлә вуруш-дуғуну да билир. О, «рәијјәтин јурдуну талан етмиш бәј-ханлара», онлары «мүһафизә едән ганичән шаһсевәнләрә» гаршы мүбаризә апарыр:

Көрдү анчаг арвад,ушаг галмыш кәнддә, обада,  
Кишиләрин шаһ гырдырмыш ганичән шаһсевәнә.  
Ханлар, бәјләр талан етмиш рәијјәтин јурдуну,  
Ејләјирләр мүһафизә хаин Иран гурдуну.  
Һәр јер виран, сәссиз, санки матәм чөкмүш чөлләрә.  
Вәтәнини белә көрчәк гејрәтиндән ағлады.  
Уғрунда өлмәк үчүн белин мәнкәм бағлады.

«Әһмәдин гејрәти» Сәһһәт јардычылығында ирәлијә доғру бир аддым иди. Азәрбајчан романтизминдә азад-лыг мүбаризәсинә гошулан ингилабчы Бакы фәһләсинин мүсбәт гәһрәмән кими тәсвири онун ады илә бағлыдыр. Анчаг бу поэма шаирин романтик гәһрәмәанынын реал, конкрет һәјат һадисәләрилә әлагәсинә даир фикир јү-рүтмәк үчүн дә марағлы әсәрдир. О јердә ки, һадисәләр реалист манера илә тәсвир олунур, шаир ән кичик һәјат тәфәррүатына диггәт јетирир, елә бил ше'ријјәт зәифлә-јир, натуралист бир аһәнк алыр, елә ки, Әһмәдин шүча-әти, мүбаризәси тәрәннүм олунур, онун севинчи, арзула-ры, аиләси илә көрүш сәһнәләри гәләмә алыныр, бурада Сәһһәт романтикдир, өзүдүр. Поеманын композијасы да — мүбаризәнин никбин финал илә гуртармасы мүтәрәг-ги, маарифчи романтизмин поетикасына ујғундур.

Шаир, башга демократ јазычылар кими, чаризм әлеј-һинә күчләнән ингилаби мүбаризәјә олан рәғбәтини Иранда мүтләгијјәт әлејһинә башланан азадлыг һәрәка-ты илә бағлајырды. Иртича илләриндә Сәһһәт ачыгдан-ачыға чар мүтләгијјәти әлејһинә кедән мүбаризәни ал-гышламаг, јахуд онун бәдии әксини вермәк имканына малик дејилди. Иранда кедән азадлыг һәрәкатына өз рәғбәтини билдирмәклә о, ејни заманда, охучуларына чар мүтләгијјәтинә гаршы нифрәт вә мүбаризә руһу ашы-лајырды. Дикәр тәрәфдән, керидә галмыш феодал-пат-риархал бир өлкә олан Иранын, еләчә дә Чәнуби Азәр-



бајчанын ојанмасы дүнжанын бүтүн өлкөлөрүндөн келен азаддыг сөслөрүнү руһ жүксөклилэ гаршылајан шаирин чох севиндирди. Бу поемада артыг үмидсизлик вэ пэришанлыгдан, Сәһһәтин бир чох ше'рлеринэ хас олан мүчәррәдликдән әсәр-әләмәт јох иди. Шаир мүәјјән бир тарихи һадисәјә истинад едәрәк, чанлы, һәјәти сәһнәләр јаратмышды.

Һәм романтизмә, һәм реализмә аид кејфијјәтләрилә јанашы «Әһмәдин гејрәти» әсәсән романтик поемадыр. Бурада һәјәт фактынын реалист типикләшдирмә манерасындан даһа чох һадисәнин тәрәннүмү, шаирин әһвалата күчлү идеја мүдахиләси һакимдир. Шаирин идејасы, мөгсәди бүтүн әсәр боју изләнир ки, бу да маарифчи романтизмин ән сөчијјәви хүсусијјәтләриндәндир.

Бу тәһлилдән ајдын олур ки, Ч. Мәммәдгулузадә, Сабир кими реалистләрин әдәби фәәлијјәтинә бөјүк гијмәт верән Сәһһәт мәфкурә е'тибарилә дә онлара јахынлашмышды. Чәлил Мәммәдгулузадәнин Бакыда чалышан иранлы фәһләләрин һәјәтына даир јаздыгы мәгалә вэ фелјетонларла, Сабирин Бакы фәһләсинин ингилаби шүрунун жүксәлмәсини тәсвир едән ше'рләрдә Сәһһәтин «Әһмәдин гејрәти» поемасы арасында сых мөвзу вэ мәфкурә јахынлығы вардыр.

А. Сәһһәтин ермәни драматургу А. Абелјанын «Нефт фонтаны» (1912) адлы комедијасындан игтибас етдији бир пәрдәлик пјесдә дә Бакы фәһләсинин һәјәтындан, әмәк шәраитиндән данышылыр.

Нефт мә'дәнләриндә ишләјән фәһләләр чох ағыр бир вәзијјәттә гују газырлар. Әсәрдәки бүтүн һадисәләр бу гујунун газылыб гуртармасына гәдәр мүддәттә, бир мә'дән канторунда баш верир. Мүәллиф, ајры-ајры бәдиин чизкиләрдә олса да, фәһләләрин наразылығыны, ишсизлијини нәзәрә чатдырмаға чалышыр. Саһибкар Мәммәдовун мә'дәниндә чалышан «приказчик» Әли Шәфи кантор мүдири Бәјбалаја өз е'тиразыны белә билдирир: «—Дејирәм ки, ахыр биз дә адамыг, адам баласыјыг, бир јемәк-ичмәјә дә мачалымыз јохдур. Арвад јох, ушаг јох, ана јох, бачы јох... Тәвәгге едирәм ки, бизим үчүн бир вахт гојасыныз ки, һачан јејәк, һачан ичәк?».

Әли Шәфи сөзүнә давам едәрәк дејир: «Донлуғум аздыр. Одур, инди фонтан олачаг, сән мәним донлуғуму артырмырсан. Доғрусу, мән бу донлуғ илә доланмарам».

Бу е'тираза Бәјбала белә чаваб верир: «—Ај јазыг, һара кедәчәксән, ким сәнә артыг верәчәкдир?».

Бу чаваб о заман һәр тәрәфдән Бакыја ахыб келән фәһләләрин вәзијјәтини ајдын ифадә едир. Пјесдәки ди-кәр сурәтләрдән Шафагат вэ Мирзәнин дә вәзијјәти Әли Шәфининки кимидир. Узун заман ишсиз галан фәһлә Шафагат анчаг ики манат рүшвәт вердикдән сонра, Мирзә исә анасы Хан Сәнәмин јалвар-јахарындан сонра ишә гәбул олунур.

Фәһләләрин ағыр һәјәт тәрзини көстәрән бу јығчам һадисәләр ичәрисиндә онларын дахили аләмләрини, психоложи вәзијјәтләрини чанландыран, мәнфәәтпәрәстлијини, худпәсәнд вэ вәзифәбазлығыны мәсхәрәјә гојан сәһнәләр дә вардыр. Кантор мүдири Бәјбаланын масасында отуран Әли Шәфинин үрәјиндән көрүн нәләр кечир: «Һә, дәрә хәлвәт, түлкү бәј. О бәј дә мәнәм. Биз дә управлјајушши олаг, бурда отураг. Амма нечә управлјајушши оларам! Бујурарам, басарам, кәсәрәм, гышгырарам, чыгырарам, ону-буну сөјәрәм, ушагларын һамысыны гамчынын алтына саларам, бијара апарарам...».

Пјесин дили садә вэ ајдындыр. Мүәллиф һәр сурәти өз дилилә данышдырмаға мүвәффәг олмагла бәрәбәр, өз дилилә дә онун психолокијасыны, савадыны, мәдәнијјәтини көстәрмәјә чалышмышдыр.

Бүтүн бунларла јанашы пјесдәки бә'зи сурәтләрин схематиклији, натуралист сәһнәләр, типикләшмәнин зәифлији көстәрир ки, о, маһир бир реалист сәнәткарын гәләминдән чыхмамышдыр, башга сөзлә, романтикин јаздыгы реалист әсәрдир.

\* \* \*

Сәһһәт феодал-патриархал мүнәсибәтләри, мәнфи адәт-ән'әнәләри, буржуа-мүлкәдар әхлагыны, хүсусән дини хүрафаты тәнгид едән бә'зи әсәрләриндә дә реалист сәнәт принципләринә әмәл етмишдир («Мәст вә ја сәрхош», «Өзләрини севәнләрә», «Алимнүмалар», «Мүсәлман үрәфалары» вэ башга ше'рләри; «Јохсуллуғ ејиб дејил» пјеси). Шаирин бу әсәрләрилә Азәрбајчан реалистләринин јарадычылыг нүмунәләри арасында мөвзу вэ үслуб јахынлығы да вардыр.

Бүтүн реалист јазычыларда олдуғу кими, Сәһһәт ше'риндә дә дин вэ мөвһуматын, түфәјли дин хадимләринин тәнгиди аз јер тутмур. «Вәвәјлаји-нифрәт»дә шаир дүнјәви елмләри динә гаршы гојур, халгы елмдән, мәдәнијјәттән, мүәсир мәсәләләрдән узаглашдырмаға чалышан



ваиз вә газиләри тәнгид едир. «Алимнумалар»да савадсыз, түфејли руһаниләр ифша олунур. Халг күтлөләрини эзмәк вә истисмар етмәк үчүн динин руһаниләр әлиндә бир васитә олдуғу Сәһһәт үчүн ајдын иди. Сејид Әзимин мүчтәһиди кими («Мүчтәһидин тәһсилдән гајытмасы»), «Алимнумалар»дакы руһани дә бир нечә ил «мүгәддәс» шәһәрләрдә тәһсил алыб, башына әммамә бағладыгдан сонра халгы сојмагла мәшғул олур, јетимләри ач-чылпаг гојуб, өз сандығларыны долдурур, «бојнуну јоғунладыр», «милләтин еһтијачына даир данышан кәсләри тәкфир едир», мин бир һижлә илә өзүнү халгын көзүндә бөјүтмәјә чалышыр.

Беләликлә, Сәһһәт артыг керилијин, мәдәнијјәтсизлијин сәбәбләрини арашдырмаға башлајыр, чәмијјәтин инкишафыны ләнкидән, она мане олан ичтимаи хәстәликләри ахтарыр вә тәнгид едир, мөвһумат вә руһанилијин тәрәггидә мане олдуғуну көстәрир.

Шаир күтбејин буржуа зијалыларыны да габагчыл мәдәнијјәтин инкишафына мане олан тәһлүкәли бир гүввә һесаб едирди. Бу мәгсәдлә о, «Мүсәлман үрәфалары» ше'риндә өз халгынын дилинә, ән'әнәләринә вә мәдәнијјәтинә хор бахан, харичи буржуа мәдәнијјәти гаршысында пәрәстиш едәрәк «јени модалары» кор-коранә тәғлид едән күт, надан зијалылары, мешшанлары тәнгид атәшинә тутур. Реалист јазычыларын бир чох әсәрләриндә, о чүмләдән Сабирин «мүсәлман үрәфалары» да күнләрини мејханаларда кечирир, ана дилиндә данышмағы өзләринә әскиклик сајыр, фирәнкчә данышыр, Гомер, Көте, Кант, Буало кими шәхсијјәтләрин анчаг адларыны өјрәниб авам адамлары алдадыр, халга һеч бир фајда вермәдән гајғысыз, фајдасыз бир һәјат кечириләр:

Јухудан дурмағы саат бирдә,  
Чај ичир орда, јатдығы јердә.  
Саат үчдә дурур, јејир «дине»<sup>1</sup>  
Саат алты олур јејир «де жүне»<sup>2</sup>  
Профессор олуб бизим мүсјә  
Өјрәниб «бонжур»<sup>3</sup> илә бир «әдјә»<sup>4</sup>

<sup>1</sup> Наһар.

<sup>2</sup> Шам јемәји.

<sup>3</sup> Салам.

<sup>4</sup> Худаһафиз.

Кәтирир фелјетондан үнваны,  
Дағыдыр сәһбәт илә дүнјаны.  
Мәтләби башлајыр о Гомердән,  
Данышыр Көтедән, ја Шиллердән.  
Адларын өјрәниб бу әшхасын,  
Башын алдатмаға авам-насын.

«Мүсәлман үрәфалары» ше'риндән вә мәшһур рус драматургу А. Н. Островскинин «Јохсуллуғ ејиб дејил» комедијасына марағ көстәрмәсиндән ајдын олур ки, Сәһһәт «фирәнкмәаблара», милли симасыны итириб Авропа мәдәнијјәтинин буржуа мәзмунлу заһири чәһәтләрини тәғлид едән зијалылары, буржуа космополитизминә тәнгиди мүнәсибәт бәсләмишдир. «Өзләрини севәнләрә» ше'риндә дә худпәсәнд, халгын адындан данышарағ, әслиндә она һеч бир фајда вермәјән алим вә шаирләр тәнгид едилир.

Шаир бүтүн сәнәт вә пешә саһибләринин, һәр шејдән әввәл, бир вәтәндаш олмаларыны зәрури һесаб едирди. Оун фикринчә вәтәнини вә халгыны дүшүнән һәр бир кәс өз шәхси мәнфәәтини ичтимаи мәнәфејә гурбан етмәлидир:

Јох исә тај сәнә мәһарәтдә,  
Мүхтәрәсән фүнунү сән'әтдә,  
Кәнди нәфсинчин ишләјирсән әкәр,  
Вермәјирсән үмумә фандәләр,  
Түф сәнә, һәм сәнин мәһарәтинә,  
Ихтира етдијин сәнәәтинә!

Варлыларын назу-не'мәт ичәрисиндә, јохсулларын исә сәфаләтдә олмасы кими ичтимаи зиддијјәтләри көрән Сәһһәт бу фәргин синифли чәмијјәт дахилиндә арадан галдырылмасыны мүмкүн һесаб едирди. Шаирин дәвләтчиләри инсафлы, әдаләтли, әлиачығ олмаға чағырма-сы да бурадан ирәли кәлир.

Аббас Сәһһәт габагчыл Авропа мәдәнијјәтинә мүсбәт мүнәсибәт бәсләјирди. О, бә'зи ше'рләриндә Авропа елм вә мәдәнијјәтинә хүсуси гијмәт верәрәк Шәрғи орадан өјрәнмәјә чағырыр («Вавејлаји-нифрәт», «Фәрјади-интибаһ»), Көте, Виктор Нүго, Мүссе, Жан Рамо, Морис Гартман кими Авропа шаирләринин әсәрләрини тәрчүмә едир, Азәрбајчанда Гәрб әдәбијјаты нүмунәләрини јаймаға ча-



лышырды. Шаирин эсэрләриндә, мөгаләләриндә Гомер вә Шиллердән, Көтө вә Нүгодан, Буало вә Сүлли Прудомдан ентирамла данышмасы онун Авропа мэдәнијјәтилә марагландыгына ајдын бир сүбутдур. Лакин әдәби фәалијјәтиндә вә көрүшләриндә Сәһһәт Авропа мэдәнијјәтини идеализә етмәк дәрәчәсинә кедиб чыхмамыш вә даима мэдәнијјәти милли зәминдә инкишаф етдирмәјин тәрәфдары олмушдур. Онун XX әср Азәрбајчанында буржуа-мүлкәдар әхлагынын бәзи характерик мәсәләләрини әкс етдирән «Јохсуллуғ ејиб дејил» адлы мәнзум пјесиндә дә гисмән бу руһ вардыр. «Јохсуллуғ ејиб дејил» мәшһур рус драматургу А. Н. Островскинин ејни адлы комедијасындан («Бедность не порок») игтибасдыр.

Реалист рус драмыны сон дәрәчә јүксәк бир сәвијјәгә галдыран, «рус варлығыны дәриндән анлајан вә онун башлыча чәһәтләрини кәскин вә чанлы шәкилдә тәсвир едән» (Добролјубов) Островски «Јохсуллуғ ејиб дејил» комедијасында дөврүнүн мүһүм мәсәләләриндән биринә тохунмушдур.

Әсәрин мәзмунундан ајдын олур ки, Островски милли әнәнәләри «керилик» сајараг Авропа мэдәнијјәтини коркоранә тәглид едәнләри тәнгид атәшинә тутмагла бәрәбәр, «гаранлыглар сәлтәнәтиндә» јашајан садә инсанларын фачнәсини, дөврүн зиддијјәтләрини дә вермишдир. Добролјубов јазыр ки: «Островскинин пјесләриндәки драматик зиддијјәтләр вә чарпышмалар ики дәстәнин — **бөјүкләр вә кичикләр, варлылар вә јохсуллар, өзбашыналыг едәнләр вә мәзлумлар** арасындакы тоггушма нәтичәсиндә јараныр»<sup>1</sup>. Островски «Јохсуллуғ ејиб дејил» комедијасы да белә бир зиддијјәт үзәриндә гурулмушдур. Бир тәрәфдә надан, күтбәјин, ловға Гордеј Карпычлар, Коршунов кими варлылар, икинчи тәрәфдә һәлә ичтимаи шууру ојанмамыш мужикләр, өз сәадәти вә һәјәты уғрунда мүбаризә апармаға гүдрәти чатмајан Митјалар дурур.

Көрүнүр, бөјүк рус драматургунун әсәриндәки бу чәһәт, һакимләрлә мәһкумлар, варлыларла јохсуллар арасындакы зиддијјәтин бәдииникасы Сәһһәтин диггәтини чәлб етмишдир.

Сәһһәтин дә јашадығы мүһитдә Гордеј Карпыч кими мәғрур, иддиалы Чәннәтәли ағалар (Н. Вәзиров, «Ады вар, өзү јох»), Рүстәмбәјләр (Н. Вәзиров, «Мүсибәти Фәх-

<sup>1</sup> Н. А. Добролјубов. Сечилмиш әсәрләри, Бақы, 1952, сәһ. 90.

рәддин») аз дејилди. Бу мүһитдә дә Митја кими тез парлајыб тез сөнән Фәхрәддинләр, Фәрһадлар варды. Бу чәмијјәтдә Лјубим кими башы дашдан-даша дәјән, һәјәтын чәтинликләринә мәруз галан көзүачыг, ағыллы Искәндәрләр дә јетишмишди. А. Сәһһәтин «Јохсуллуғ ејиб дејил» әсәри мәһз белә бир вәзијјәти тәсвир етмәк арзу-сундан ирәли кәлмишди.

Сәһһәт өз әсәриндә Островскинин тәсвир етдији хәтләрдән јалныз бирини — Гордеј Карпычла гардашы Лјубим вә Митја арасындакы мунагишәни сахламыш, галан һадисә вә сурәтләри (Коршунов вә Митја илә Лјубовун севкиси, Пелакеја Јегоровна сурәти вә с.) ихтисара салмышдыр. Сәһһәт сәрбәст һәрәкәт едәрәк, игтибасла јаратдығы сурәтләрә јени кејфијјәтләр әлавә етмиш, нәтичәдә әсәрин гурулушу, жанры да дәјишмиш, комедија јеринә чидди бир драм әсәри мејдана чыхмышдыр.

Драмын баш гәһрәманы һачы Дәмир јени әсрдә, артыг капиталист әлагәләринин инкишаф етдији бир дөврдә јашајан вә өз ишләриндә бу чәмијјәтин рәзаләтичи, ијрәнч ганунларыны әкс етдирән тачирдир. Башга сөзлә, һачы Дәмир јени шәраитә, јени мүһитә дүшүб чәмијјәтин дәјишмәсилә мүасирләшмиш Гордеј Карпычдыр. Башга-башга дөврләрин адамлары олмаларына бахмајараг, бу ики сурәт арасында чох јахынлыг вардыр. Гордеј Карпыч кими һачы Дәмир дә вар-дөвләти һәр шејдән үстүн тутан ловға бир тачирдир. О да доғма атадан галма ирси бөлүшдүрәндә гардашы Сәфәри алдатмыш, күчәләрә салмышдыр. О да гардашы јанына көмәјә кәлдији заман: «Итил бурдан, бу әтрафа доланма» — дејә ону говур; һеч бир јалварыш, хаһиш онун даш гәлбини јумшалтмыр. О, доғма гардашыны ач вә касыб олдуғу үчүн, евинин сәлигәсинә ујғун олмадығы үчүн гәбул етмир. Онун нәзәриндә касыблыг ән бөјүк ејибдир.

Лакин һачы Дәмир тамамилә Гордеј Карпычын ејни дејилдир. Онун өзүнәмәхсус сәчијјәви хүсусијјәтләри дә вардыр ки, бунлар һачы Дәмири о заманкы Азәрбајчанын ичтимаи һәјәты илә, дөврлә бағлајыр. һачы Дәмир Гордеј Карпыч кими садәчә тачир дејилдир. О, Азәрбајчанда, хүсусән Бақыда капиталист әлагәләринин инкишаф етдији, капиталын артыг чәмијјәтин мүһәррик јајы кими мејдана чыхдығы бир дөврдә јашајыр вә бу ичтимаи зәмин ону башга чүр тәрбијә едир, онда јени кејфијјәтләр јарадыр. Варланмаға, пула о гәдәр һәрис олмајан Гордеј Карпычдан фәргли олараг, һачы Дәмир пул,



варланмаг хатиринэ һәр чүр чинајет етмәјә һазырдыр;  
бу јолда о һеч бир фырылдагдан чәкинмир. Һачы Дәмир  
гурдуғу јени бир кәләји мирзәсинэ белә нағыл едир:

Јусиф, бу күн бир јахшы фикир етмишәм,  
Ағсубәјли Әһмәд бәј, ешитмишәм,  
Бир аз пул истәр едә мүамилә,  
Артыг тәнзил илә бир нечә илә.  
Фикрим будур, ону чағырым гонаг,  
Аз пул вериб кәндени Киров алаг.  
Вә'дә тамамында иши дүзәлмәз.  
Нә ки фәр'ин, әслин дә верә билмәз.  
Илдән-илә ишшиб артар тәнзили,  
Тәзәләрәм настојкајла вексили.  
Сонра чыхардарам кәнди әлиндән,  
Доланарыг фариг, бол һаслиндән.

Буржуа чәмијјәтинин ијрәнч ганунларындан һәр ад-  
дымында истифадә едән Һачы Дәмир бунунла да кифа-  
јәтләнмир. О, фырылдағы фырылдаг үстүндән едир; хә-  
јәнәти о дәрәчәјә чатыр ки, һәтта мүамиләјә вердији мөб-  
ләғи белә гәлб пулла вермәк истәјир.

Бу сифәтләр Гордеј Карпычда јохдур. Һачы Дәмир  
XIX әсрин сону, XX әсрин әввәлләриндә формалашан ма-  
лијјә буржуазиясынын әһвал-руһијјәсини, пул һөкман-  
лығы дөврүнүн мејлләрини ифадә едән тачир сурәтидир.

Һачы Дәмирин гардашы Сәфәр исә буржуа чәмијјә-  
тиндә бир парча чөрәк тапмајанларын, ач-сусуз јашајан-  
ларын нүмајәндәсидир. Онун да һәјаты Лјубим Торсо-  
вун һәјаты кими фачиәдир; ону да гардашы алдатмыш-  
дыр. Атасы өләндән сонра Сәфәр күнләрини ејш-ишрәт-  
дә, мејханаларда кечирмиш, нәһајәт, вар-јоху әлиндән  
чыхмыш вә һәр јердән үмиди үзүлдүкдән сонра гарда-  
чына пәнаһ кәтирмишдир. Сәфәрин сон үмиди дә боша  
чыхмышдыр. Лјубим кими ону да гардашы рәдд етмиш-  
дир. Лакин Сәфәр өз характери вә фәалијјәтилә Лјубим  
Торсовдан ајрылыр. Даима сәрхош олан Лјубим Торсо-  
вун һәрәкәт вә сөзләриндән Островски бир тәнгид васи-  
тәси кими истифадә етмишдир. Кефли Искәндәри хатыр-  
ладан Лјубим Торсов өзүнүн чәсарәтли чыхышлары илә  
Гордеј Карпычын, Коршуновун әсл чиркин симасыны  
ачыр вә бу чыхышлары илә әсәрдә чәрәјан едән һадисә-  
ләрә истигамәт верир. Лакин Сәфәрдә бу чәсарәт, бу фә-  
аллыг јохдур. О, мәнһуд көрүшлү, авара, күндүзләри

тинләрдә диләнән, зирзәмиләрдә кечәләјән ади бир сә-  
филдир. О, өз фачиәли һәјатына азачыг да олса е'тираз  
әтмир. Сәфәр сурәтилә шаир буржуа чәмијјәтиндә пул-  
дан, дөвләтдән мәнһрум инсанларын фачиәсини кәстәрмәк  
истәмишдир.

Јусиф сурәтини исә мүәллиф Митјаја бәнзәтмәк истә-  
миш вә бу мәгсәдлә Лјубим Торсовун Митја илә көрүш  
сәһнәсини ејнилә өз әсәринә дахил етмишдир. Һәр ики  
кәнч (Митја вә Јусиф) хејирхаһ арзуларла јашајыр, еһ-  
тијач ичиндә оланлара көмәк едирдиләр. Митја кими Ју-  
сиф дә Сәфәрин фачиәли һәјатына ачыјыр, көмәк үчүн  
она пул тәклиф едир, мәсләһәтләр верир; ону дүшдүјү  
горхулу јолдан чәкиндирмәјә чалышыр. Лакин бу һадисә  
ејнилији һәр ики сурәти сәчијјәчә ејниләшдирмир. Аға-  
сынын ирадәсиндән асылы, итаәткар Митјадан фәргли  
олараг Јусиф әдаләтсизлијә, һижлә вә мәрһәмәтсизлијә  
гаршы е'тиразлар едән «фикри ачыг» бир кәнчдир. О,  
өзүнүн нәсиһәтләри, чыхышлары илә Һачы Дәмири пис  
әмәлләрдән, худбинликдән узаглашдырмаға, онда Сәфә-  
рә мәрһәмәт ојатмаға чалышыр. Јусиф хәсис, ачкөз Һа-  
чынын һижләләринин үстүнү ачараг дејир:

Көрүсүзмү нечә гара вичдандыр,  
Инсан чилдиндә јыртычы һејвандыр...  
Һәр күн кедир чамаатла намаза.  
Башлајыр мәсчиддә разу-нијаза...  
Әлдә тәсбиһ, додагларын тәрпәдир,  
Халг да елә зәни едир ки, зикр едир.  
Һалбуки тәнзилин сајыр пулунон,  
Шәһрин јетим-јесиринин, дулунон  
Бу фәнд илә әлдән алыр вар-јохун,  
Гәбул едир, долашдырыр аз-чохун.

Јусиф тәнгид јолу илә варлыларда јохсуллара гаршы  
мәрһәмәт ојатмаға чалышыр вә бу јол илә бәрәбәрсиз-  
лијин арадан галхачағына инаныр. О, ичтимаи нөгсанла-  
ры иш илә јох, јалныз сөз күчү илә, нәсиһәтлә арадан  
галдырмаға чалышыр.

Әкәр Островски комедијасынын сонунда Гордеј Кар-  
пычла Митјаны бир чәбһәдә бирләшдириб, Лјубим үчүн  
сакит бир һәјат имканы јарадырса, Сәһһәт бүтүн ишти-  
ракчылары Һачы Дәмирин әлејһинә галдырыр вә әсәр  
Јусифин Һачы Дәмири ифша етмәсилә гуртарыр.



Сөһһәт романтизминин бә'зи мәфкурә вә үслуб хүсусијјәтләри онун бәдии нәсриндә дә өз әксини тапмышдыр. Әсасән шаир кими танынан Сөһһәт јарадычылығынын сон илләриндә нәсрә мұрачиәт етмиш, гәләмини әдәбијјатын бу сәһәсиндә дә тәчрүбәдән кечирмишдир. Көрүнүр, ХХ әсрин чох мурәккәб ичтимаи-сијјаси мәсәләләрини даһа кениш бир шәкилдә әкс етдирмәк мејли шаири һәјәт вә мәишәт мәсәләләрини кәстәрмәкдә даһа кениш имканлара малик олан эпик жанра, бәдии нәср сәһәсинә кечмәјә сөвг етмишдир.

А. Сөһһәтин ики итмиш романындан башга әлдә үч һекајәси вардыр. «Бәдбәхт аилә», «Гаракүнлү Һәлимә» вә «Чәрраһлыг» адлары илә мә'лум олан бу һекајәләр кәстәрир ки, о, јарадычылыг методу мәсәләләрилә онларын јазылышы просесиндә дә гаршылашмышдыр.

«Бәдбәхт аилә» вә «Гаракүнлү Һәлимә» һекајәләриндә Биринчи дүнја мұһарибәсинин инсанларын һәјәтында төрәтдији фачиәләрдән бәһс олунур. Мұһарибәнин нәтичәләрини доғру әкс етдирмәк үчүн әдиб мәһз бу јолу сечир—инсанларын гаршылашдыглары фәлакәтләри, онларын фачиәсини кәстәрмәк јолуну. Романтик сәнәткарын һәмишә диггәт мәркәзиндә олан Инсан мұһарибә илләриндә әсасән бу мөвгедән ишыгландырыла биләрди: Инсан вә мұһарибә! Мұһарибә вә инсан тәлеји! Мұһарибә илләриндә бүтүн Азәрбајҗан романтикләрини мәшғул едән бу проблем Сөһһәтин дә ики һекајәсинин әсас идејасыны тәшкил едир...

Һуманист шаирин мұһарибәјә мұнасибәти «Бәдбәхт аилә» һекајәсиндә даһа конкрет шәкилдә верилмишдир. О, лирик-романтик аһәнклә тәсвир етдији драматик һадисәләр фонунда кәстәрир ки, мұһарибәләр даим күнаһсыз инсанлары гырғына верир, аилә фачиәләринә сәбәб олур, сәфаләт вә диләнчилик доғурур. Биринчи дүнја мұһарибәси гоча Һәмидин аиләсинә дә өз гара дамғасыны вурмушдур. Онун оғланларыны өлдүрмүш, гызларыны, кәлиндәрини исә әсир апармышлар. Бу фәлакәтләрдән чаныны гуртарыб ач-јалавач һалда гачмыш киши он беш јашлы нәвәси вә әлдән дүшмүш гоча гарысы илә бирликдә Тифлис күчәләриндә өзүнә сығыначаг тапыр. Лакин күллә зәрбәләриндән гуртармаг, мұһарибә аловларындан узаглашмаг да бу бәдбәхт аиләјә ничат кәтирмир. Гоча Һәмидин сон үмиди, оғлунун јеканә јадикары олан нәвә-

си ағыр хәстәләнир, нә һәким дәрманы, нә күбар аиләсинин гајғысы она әлач етмир, ушаг бабасынын голлары арасында көзләрини јумур: «Ушагчыг арыг, назик голларыны галхызыб бабасынын бојнуна салды, нәнәси дә о севкили баласыны гучаглады, һәр үчү шиддәтли ағлашдылар. Сонра хәстә чочуг:

— Баба, мән билирәм доктор сәнә нә сөјләди, — дејиб јенә баба вә нәнәсини гучаглады вә башыны бабасынын чижинә гојуб төвшүјә-төвшүјә бир гәдәр сакит олду. Бир аз динчәлдикдән сонра:

— Баба, атамдан — амамдан сонра мән даһа өлмәјими истәрәм. Анчаг сәнә вәсијјәтим одур ки, сәбир елә, чох ағлама. Нә етмәли, гәзадан бизим үчүн белә имиш...

...Анчаг сәндән тәвәггем одур ки, мәни өзүн гәбрә гојасан вә әкәр бу шәһәрдә галмалы олсаныз, тез-тез гәбримин үстә кәләрсән, мәни унутмајарсан...».

«Бәдбәхт аилә» һекајәсиндә мұһарибә фәлакәтләри конкрет бир сүжет әсасында верилмиш, јазычы һадисәләрин кәркинлијинә, образларын дахили аләминин, психолокијасынын тәсвиринә хүсуси диггәт јетирмишдир. Һекајәдә тәсвир олунан һадисәләрлә образларын психолокијасы, әһвал-руһијјәси арасында да бир ујғунлуғ вардыр.

Ејни хүсусијјәтләри «Гаракүнлү Һәлимә» һекајәсиндә дә көрмәк мүмкүндүр. Хүсусилә бу һекајәдә мұәллиф һадисәләри тәбиәт тәсвирләрилә јахшы әлагәләндирә билмишдир. Мәсәлән, чох фачиәли бир һадисәни нағыл етмәјә башламаздан әввәл, охучуну бу һадисәләрә һазырламаг мәгсәдилә «Гаракүнлү Һәлимә» һекајәси белә бир тәбиәт тәсвирилә башланыр: «Гыш фәсли иди. Тәгрибән кечә јарысындан дөрд саат кечмишди. Дағларын, гајаларын зирвәләри зәиф, сөнүк бир ишыгла ағармышды. Күнәш һәнүз түлу етмәмишди. Һава гајәтдә сојуг иди. Јалчын гајаларын, јүксәк дағларын үзәриндә тәраким етмиш гар комалары вә буз парчалары әчәб гәрибә сурәтләр тәшкил етмишди. Шиддәтлә әсән сојуг күләк ағачларын гурумүш будағларына, гајаларын бузлу јарғанларына чарпдыгча ваһимәли сәсләр төрәдирди».

Бу сәтирләри охудугдан сонра охучу дәрһал һисс едир ки, јазычы нә исә инсанын дамарларыны гыш кими дондуран, јалчын гајаларын, јүксәк дағларын гарлы зирвәләри кими сојуг, әсәби күләјин чыхардыгы сәсләр кими горхунч бир һадисә нағыл едәчәкдир.

Елә белә дә олур. Ваһимәли сәсләр кечә јарысы ваһи-



мәли хәбәр кәтирир: мұһафизә олуан гала тәслим олу. Мүәллиф мұһарибәнин төрәтдиҗи ачы бир әһвалат нағыл едир. Топ атышмасы нәтичәсиндә јаныб тәрк олмуш шәһәрдә Зејнәб вә Әһмәд адлы ики баласындан ајры дүшмүш һәлими танынмаз һала дүшмүш, онун бүтүн әзәлалары јанмышдыр. Тәсадүфән заваллы гадыны әһатә едән гачғынларын арасына дүшән, јолда гардашы Әһмәди итирмиш Зејнәб анчаг сәсиндән таныјыр, ана-бала бир-биринә сарылыр...

Көрүндүјү кими, тәкчә мөвзу јох, һадисәләрин тәсвир үсулу, инсан талеләринин драматик фачиәли сәһнәләрлә чанландырылмасы да романтикчәсинәдир. Һадисәләрин лирик, вәзијәтләрин һисси-психоложи планда тәсвири, инсан талеләринин фачиәли сонлугла һәлли вә с. бу һекајәләри јени әср романтик нәср нүмунәләри сырасына дахил етмәјә һагг верир. Бәһс олуан нәср әсәрләри Сәһһәтин әлә кечмәмиш романларынын тәсвир манерасы, үслубу, гурулушу һаггында да мүәјјән тәсәввүр ојадыр.

Мәшһүр рус јазычысы А. П. Чеховун «Чәрраһлыг» адлы новелласына бәнзәтмә олараг ејни адла јазылмыш һекајә исә јумористик руһдадыр. Сәһһәт бөјүк рус реалистинин тәсирлә јаздығы бу һекајәсиндә мәшһәтимиздә һәр күн, һәр јердә баш верә биләчәк һәјати бир сәһнә тәсвир едир\*. Бурада натәмиз, хәстәләри мүәличә етмәк әвәзинә шикәст едән уста Мәшһәди Әскәр кими ејбәчәр «чәрраһлар» инчә бир јуморла тәнгид атошинә тутулур. Мүәллиф Мәшһәди Әскәрин ловғалығыны, тибб ганун-гајдаларына зидд олан мүәличә үсулуну, пинтилијини, баचारыгсызлығыны өз дилилә ифша едир. О, дишини мүәличә етдирмәк үчүн јанына кәлән бир хәстәјә өзүнү өјәрәк белә дејир: «О нәмәнәдир? Мәним әлимдә су ичмәкдән дә асандыр, — Мәшһәди Әскәр көһнә бир фитәјә бүкүлмүш карастыларын ичиндән бир кәлбәтин чыхардыр. — Чәрраһ дејәндә чәтин бир шеј дејил; анчаг адәт ләзимдыр. Әл кәрәк әсмәсин, вәссалам!.. Одур, срагакун Марағалы оғлу Һачы Бәјдәмирин дә диши ағрыјырды. Киши Иран сөвдәкәри, чийниндә кабили күрк, ајағында сарғы башмаг. Бир дәгигәдә дишини чәкдим, гуртарды кетди. А киши, зарафат дејил, сүмүк сындырмышам. Бунлары өјрәнинчә гат-гат габыг гојмушам. Мәним әлимдән һәр шеј кәлир: гол ганы алмаг, мәләзә чәртмәк, дилал-

\* Ејни мөвзуну сонралар Ә. Һагвердијев дә гәләмә алыб «Диш ағрысы» һекајәсини јазмышдыр.

ты ганы алмаг... Бунлар сәнә зарафат кәлмәсин; кәрәк биләсән ки, гејфал ганы һансыдыр, осејлим һансыдыр, әкһәл һансыдыр. Галды диш чәкмәк... диш чәкмәк мәним әлимдә су ичмәкдән дә асандыр. Бу саат чәкәрәм. Јохса һәр дана-долуг, чана-чуна адамын иши дејил. Елә диш вар кәлбәтин илә чәкәрләр, еләси вар машын илә чәкәрләр, еләси дә вар гармаг илә чәкилир. Онларын јерини билмәк ләзимдыр».

Бүтүн бу тәрифләрдән сонра уста Мәшһәди Әскәр хәстәнин каһ дишини сындығыр, каһ башга дишиндән јапышыб чыхармаг истәјир; бир сәзлә, хәстәјә минбир әзаб верир, нәһәјәт, ондан ачы төһмәтләр ешидир. Беләликлә, Сәһһәт А. Чеховун, еләчә дә реалист Азәрбајҗан һекајәчиләринин үслубуна чох јахын бир шәкилдә јаздығы бу һекајәдә Мәшһәди Әскәр кими «чәрраһлара» мөһтач олан халғын ачыначаглы вәзијәтини тәсвир етмишдир. Һекајәнин дили дә тәсирли вә садәдир.

Мүәллиф бир чох реалист әсәрләриндә олдуғу кими, бурада да ичтимаи гүсурлары тәнгид етмәк јолу илә кетмишдир. Үмумијјәтлә, 1908-чи илдән сонра әдәбијјатын ифшачылыг ролуна, Сабирин, Ч. Мәммәдгулузадәнин тутдуғу јола, рус реалистләринин јолуна бөјүк бир мејл көстәрән Сәһһәт, ардычыл олараг ичтимаи нөгсанларын тәнгидинә һәср олуномуш әсәрләр јазырды.

Доғрудур, Сәһһәтин реалист әсәрләрдән етдији игтибаслар, хүсусән пјес вә һекајәләр бәдии камиллик бахымындан о гәдәр дә фәргләнмирләр, онларда мүкалимә јаратмаг үсулу, типикләшдирмә ибтидаи олдуғу кими, пјесләрдәки драматик мұнагишәләр вә бир сыра образлар зәиф вә сөнүкдүр. Мүәллифин лирик-романтик шеърләринә хас олан сәмиимлик, һисс вә һәјәчан, сәнәткарлыг бу әсәрләрдә кифәјәт гәдәр өзүнә јер тапа билмир. Лакин шаирин дүнјәкөрүшүнү, чәмијјәт мәсәләләринә мұнасибәтини, хүсусән онун реалист Азәрбајҗан јазычыларына јахынлығыны ајдынлашдырмаг үчүн, еләчә дә реалист сәнәтин онун јарадычылығына нечә, һансы јолларла, нә шәкилдә тәсир көстәрдијини тәсәввүр етмәк үчүн бу әсәрләрин әһәмијјәти вардыр.

Демәк ләзимдыр ки, реалист әсәрләриндә Сәһһәт, мүәсири вә досту Сабирдән фәргли олараг, ичтимаи нөгсанлары чәсарәтлә ифша етмәк дәрәчәсинә јүксәлә билмәмишдир. Сәһһәтин тәнгиди әсәрләриндә бир еһтијат, јумшаглыг, тәрәддүд вардыр.

Сәһһәт һаггында бир нечә дәјәрли әсәри олан М. Ариф



шаирин җарадычылыгындакы бу чәһәти белә шәрһ едир: «Аббас Сәһһәт өз заманындакы мөвһуматы, чәһаләти, халг бәдбинлијини көрүр, лакин о, нөгсанларын арадан галдырылмасы үчүн әсаслы мүбаризә апара билмир. О өзүнү чох ачиз, әзилмиш һисс едир. Мүртәче чәһәләрдән јаған тә'нәләрә гаршы өзүндә бир зәифлик вә давамсызлыг көрүр...

Әләкбәр Сабир үзәринә јаған тә'нә селләринә гаршы гочаман бир даг кими мүгавимәт көстәрдији вә һәр чүр халг дүшмәнләрилә сон нәфәсинә кими чәсарәтлә мүбаризә апардыгы һалда, Сәһһәт өзүнү бир «зәрбәјә белә таб кәтирә билмәјәчәк дәрәчәдә зәиф көстәрир». О, көрдүјү һәгигәтләри демәк истәркән «ағзы јумругла мөһүрләнир», «сөзләри ағзында душтаг» олур.

Сәһһәтдәки идеја тәрәддүдләрини Чәлил Мәммәдгулузадә дә гејд етмишди. О, 1923-чү илдә «Молла Нәсрәддин» журналында чап етдирдији «Шаир вә Ше'р пәриси» адлы пародијасында ингилабдан әввәл истибад әлејһинә апарылан мүбаризәдә Сәһһәтин демократ јазычылары, «милләтин көзүнү ачанлара», молланәсрәддинчиләрә кифајәт гәдәр јахын кәлмәдијини, јахынлашмадыгыны, «Шамахыда чамаатын бојнуна кәндир салыб ојнадан» һачы Мәчид әфәнди, Мустафа әфәнди кими мүфтәхорлары, истисмарчылары өз әсәрләриндә лазымынча тәнгид етмәдијини јазырды. Бу тәнгиддә мүәјјән бир һәгигәт вар иди. Доғрудан да, Ч. Мәммәдгулузадәнин истисмарчы синифләрә, дин хадимләринә гаршы апардыгы ачыг мүбаризә Сәһһәтдә ајры сәчијә дашыјырды, бурада бир-баша, үнванлы тәнгид јох иди. Шаир әсәрләриндә һачы Мәчид әфәнди, Мустафа әфәнди кимиләри тәнгид етсә дә, чәмијјәт, мәдәнијјәт мәсәләләриндә онлардан фајдаланмағы да мүмкүн һесаб едирди, һәтта бә'зән онлары рәһмли олмаға, зәһмәткешләрә көмәк көстәрмәјә чағырырды. О, бир тәрәфдән јохсулларын һәјатыны, ачыначаглы әмәк шәраитини тәсвир едир, диқәр тәрәфдән дөвләтлиләрин көмәјилә онларын чәтинликләрдән хилас олачагларына үмид бәсләјирди.

Анчаг Сәһһәтин һачы Мәчид әфәндијә мүсбәт мүнәсибәт бәсләмәсинин конкрет сәбәбләри дә вар иди. Нәзәрә алмаг лазымдыр ки, һәтта Сабир дә Шамахы әфәндисинин өлүмү мүнәсибәтилә мәрсијә јазмыш вә сонрлар бунун үстүндә Ч. Мәммәдгулузадә тәрәфиндән тәнгид олуңмушду.

Мәсәлә бундадыр ки, дин хадимләринин һамысына еј-

ни көзлә бахмаг мүмкүн дејил. Әсрин әввәлләриндә ахунд Руһулла ики гызыны рус дилиндә гыз мәктәбиндә охутдурдуғу үчүн намаз үстүндә гочулар тәрәфиндән өлдүрүлмүшдү. Гәзет материаллары көстәрир ки, һачы Мәчид әфәндисин дә фәалијјәтиндә мүтәрәгги мәзмуна малик чәһәтләр вар иди. һәр шејдән әввәл о, мүсәлманларла ермәниләр арасында әдавәт салмаға чалышанларын әлејһинә иди, бу ишләрдә Шамахынын мүтәрәгги зијалылары илә әлбир иди, сүнни-шиә тәрәфдарларына, мәһәб ајры-сечкилији саланлара гаршы чыхырды, бир чох мәдәни тәдбирләрдә иштирак едирди вә с. Ола биләр ки, бунлар маневр иди, халгы алдатмаг мәгсәдини күдүрдү. Тәсадүфи дејил ки, фәал молланәсрәддинчи Әмәр Фаиг дә һ. Мәчид әфәндисин фәалијјәтиндәки «икиүзлүлүјү» һисс етмишди.

Анчаг Сабир вә Сәһһәт кими шәхсијјәтләрин јашадыглары чох мүрәккәб, мүтәәссиб мүнһити дә нәзәрә алмаг лазымдыр. Онлар нә Тифлисдә, нә дә Бақыда јашајырдылар. Шамахы кими руһаниләрин һөкмиранлыг етдикләри бир шәһәрдә фәалијјәт көстәрирдиләр. Сатираларынын имзаларыны тез-тез дәјишдирмәләри дә шүбһәсиз бу вәзијјәтлә әлағәдар иди. Одур ки, бир чох мүтәрәгги тәдбирләрдә зијалыларла әлбир һәрәкәт едән руһаниләрин фәалијјәтини гијмәтләндирмәк тәбии иди. Чүнки бә'зи руһаниләрин тәрәфдар олдуглары мүтәрәгги тәдбирләрин мәдәни инкишафа объектив мүсбәт тә'сири дә олурду.

## «ЕЈҲАМ ИЛӘ, КИНАЈӘ ИЛӘ НАТИК ОЛМАДЫ»

Сәһһәт сатирик ше'рләр дә јазмышдыр, бөјүк Сабирдән сонра о бөјүк дәрдини елә бил сабиранә ше'рләр јазмаг јолу илә азалтмаг, јүңкүлләшдирмәк истәмишдир. Бу, һәм дә реалист җарадычылыг јолларында көстәрилән нөвбәти тәшәббүсләрин башга бир саһәси вә давамы иди. Сабир јолуну, үслубуну, сатира тәрзини јашатмаг арзусундан ирәли кәлмишди. Анчаг шаирин сатирик ирси узун заман кизли галмыш, бу исә онун реализм методуна көстәрдији җарадычылыг һәвәсинин јени нәтичәләри-



ни, һәртәрәfli, аjдын мәнзәрәсини мүйҗәнләшдирмәjә хеjли вахт мане олмушдур.

Бәс нечә олмушдур ки, Сәһһәтин сатирик ше'рләри илләр боjу ашкар едилә билмәмиш, охучулара чатдырылмамышдыр? Бунлар ки, шаирин мәһв олмуш әлҗазмаларына аид деjилди?!

Еләдир, бу сатиралар мәһв олмушлар сырасында деjилди, анчаг 1971-чи илә гәдәр онларын кимә, һансы шаирә аид олмасы да мә'лум деjилди, бунлары үзә чыхармаг үчүн мө'тәбәр сәнәд, дәлил лазым иди.

Аббас Сәһһәтин әдәби ирсинин талеjи мүасирләрини, онун jарадычылығы илә мәшгул оланлары һәмишә дүшүндүрмүш вә нараһат етмишдир. Бу нараһатлығын илк чарчыларындан бири шаирин сәнәт досту Мәһәммәд һади иди. Һәлә 1918-чи илдә өз шаир достунун өлүмүнү үрәк jангысы илә охучуларына хәбәр верән һади «Аббас Сәһһәтин үфули-әбәдиси» адлы мәгаләсиндә бөjүк тәәсүф һисси вә һәjәчанла jазырды: «Чүһәләjи-әвам тәрәфиндән дүчари-тәһгир вә тәкдир олуан, фәгәт әзми-хүрушани-фикриндән кери дөнмәjөн севкили шаиримиз Сәһһәт Кәнчә мөзаристанында дәфни-хаки-әбәдиjәтдир. Затән Шеjх Низамиjә бөjүк һөрмәти варды... Ән нәһәjәт «Пәнч кәнч» шаири-мөһтәрәмилә һәмчивари-мөзар олду... Сәһһәтин бу үфули-набәһникаһи әдәбиjјатымызын дүнjасында бөjүк бир бошлуг бурахдығындан чиддән шаjани-тәәсүфдүр... Сәһһәт өлдү, фәгәт әсл дүшүнүләчәк бурасыдыр ки, шаири-мүтәвәффанын геjри-мәтбу олан мәтрукати-гәләмиjјәси нечә олду? Jохса Ширван фачиәсиндә jаныб-jахылан сәрвәтләр кими Сәһһәтин дә а'сари-гәләмиjјәси, сәрвәти-фикриjјәси jаныб кетдими? Мәнчә шаjани-әндишә бурасыдыр».

Шаир һәjәчан вә нараһатлығына бир романтик кими кәләчәjә олан инамы илә тәсәлли верир, ахтарышларын нәтичәсинә бөjүк үмид бәсләjирди: «Дүнjамыз һали-асаjишә өвдәт етдикдән сонра, еһтимал ки, бу һәгигәт алашыла биләчәкдир».

Һәгигәтән, «дүнjамыз һали-асаjишә» гәдәм гоjдугдан сонра, Азәрбаjчанда совет һакимиjјәтинин гәләбәсинин илк илләриндән башга классикләримизлә jанашы Сәһһәтин ирсинин топланмасы, нәшри вә тәдгиги саһәсиндә дә чидди ишләр көрүлмәjә башланды. 20-чи илләрин әввәлләриндә Азәрбаjчан мәтбуаты сәһифәләриндә бир-биринин ардынча шаирин геjри-мәтбу вә jаjылмамыш әсәр-

ләри чап олуңду. 1928-чи илдә аjрыча китабча шәклиндә чыхан «Мүнтәхәбат»ындан сонра Сәһһәтин илк әсәрләри күллиjјаты охучулара тәгдим едилди (1935). Әлабас Мүзнибин тәртиби вә Сеjид-Һүсеjнин редактәсилә чыхан бу китаб натамамлығына, бир чох чидди гүсурларына бахмаjараг Сәһһәт ирсинин топланмасы, тәртиби вә халга чатдырылмасы саһәсиндә илк чидди аддымлардан бири иди. 1950-чи илдә шаирин әсәрләри jенидән ишыг үзү көрдү. Бу сәтирләрин мүйәллифинин тәртиби, геjдләри вә мүгәддимәси илә бурахылан һәмин нәшрдә онларла ше'рин илк мәнбәjи, орижинал jахуд тәрчүмә олуб-олмамасы мүйҗәнләшдирилмиш, мәтнләр дүрүстләшдирилмиш, китаба хеjли jени әсәр дахил едилмишди.

Анчаг бүтүн бу көрүлән ишләрә бахмаjараг, jенә дә Сәһһәт ирсинин тәлеjилә әлагәдар олан бир чох суаллар чавабсыз бурахылмышды.

Чәмә Чәбраjылбәjлинин вә бир чох мүасирләринин хатирәләриндән өjрәнирик ки, шаирин «Волга сәjаһәти» вә «Әли вә Аишә» адлы ири һәчмли нәср әсәрләри, чап олунмамыш бәди и тәрчүмәләри 1918-чи илдә Шамаһыда jаныб тәләф олмушдур. Бу еһтималы шаирин оғуллуғу, һәмин һадисәләрин шаһиди олан даjысы оғлу Бөjүк аға Мөһдизадәнин һәлә 1947-чи илдә бизә шифаһи вердиjи мә'луматы да тәсдиг етмәкдәдир. Ч. Чәбраjылбәjлинин хатирәләринин «Насеһ» бәһсиндә белә бир чүмлә дә диггәти чәлб едир: «...1918-чи илин һадисәләри нәтичәсиндә нәинки Насеһин, һәтта Сабирин вә Сәһһәтин дә әсәрләринин мүһүм гисми тәләф олмушдур. Тәрраһ вә башгаларындан, демәк олар ки, неч әсәр-әламәт галламышдыр (Хатирәләр, «Насеһ» бәһси, сәһ. 6. Низами адына Әдәбиjјат институтунун елми архиви, инв. № 498).

Көркәмли педагог вә маариф хадими Фәрһад Агазадәнин Сәһһәтин өлүмү мүнасибәтилә нәшр етдирдиjи некрологда да jени марағлы фактла растлашырыг: «Лакин чох һеjф олсун ки, «Едил боjу сәjаһәти» («Волга сәjаһәти» — К. Т.) адлы романы бир чох әлҗазмалары илә бәрабәр Шамаһы таланы әснасында jаныб тәләф олмушдур. Jалныз «Түркчә әруз» адлы бир әсәри әлләрдә гала билмишдир» (Ики зиjа, «Азәрбаjчан» гәзети, 3 қануни-сани 1919, № 78).

Тәәсүфлә демәлиjик ки, шаирин өлүмүндән сонра «әлләрдә галан» бу әсәр дә тапылмамыш вә ахтарышлар һәлә бир нәтичә вермәмишдир. Сәһһәтин Азәрбаjчан әруна даир елми әсәр jазмасына исә шүбһә етмәмәк олар.



XX эср Азәрбајчан әдәби-нәзәри фикиринин көркәмли нүмајәндәләриндән бири кими о, әруз елминә хүсуси һәвәс көстәрмиш, дәрсләриндә бу мөвзуда тез-тез сәһбәт ачмышдыр.

Сәһһәтин тәнгиди сатирик ше'рләр јазмасыны 1912-чи илдән сонра бирдән-бирә дајандырмасы да бөјүк шүбһә доғурурду. Романтик шаирин бу сәпкидә нәшр олунмуш чәми үч ше'ри мә'лум иди. Бунлардан икиси илк дәфә «Сарсаг» имзасы илә «Зәнбур» журналында («Мүсәлман үрәфалары», «Алимнүмалар», 1910-чу ил), «Өзләрини севәнләрә» (јахүд «Мүсәлманын түпүрчәји») исә 1912-чи илдә «Сыныг саз» ше'рләр мәчмуәсиндә нәшр едилмишди (Бақы, 1912, сәһ. 30—31). «Мүсәлман үрәфалары» сатирасыны өз мәчмуәсинә салмагла, о, өз охучуларына билдирмишди ки, «Сарсаг» имзасы илә «Зәнбур»да чыхан әсәрләр она анддир. Анчаг бизим һәлә 40-чы илләрин ахырларында бу сәһәдә апардығымыз әләвә ахтарышлар мүсбәт нәтичә вермәди, сатира мәтбуатында Сәһһәтә аид ола биләчәк вә «Сарсаг» имзасы илә нәшр олунмуш башга нүмунәләрә тәсадүф етмәдик.

Беләликлә, суал јенә дә һәлл едилмәмиш галды. Сабир ирсинә јүксәк гијмәт верән, һәлә онун сағлығында тәнгиди мәзмунда ше'рләр јазан шаир өз достуну итирәндән сонра тамамилә сатирадан узаглаша биләрдими? Сәһһәт «Зәнбур»дан сонра башга сатира журналларында иштирак етмишдими, иштирак етмишдисә, һансы имзаларла?

Бу суаллара чаваб вермәк үчүн мө'тәбәр бир ачар лазым иди, балача, дүрүст, е'тибарлы бир ишарә чох һәнгәтләр мејдана чыхара биләрди. Белә бир ачар ашкар олду.

Көркәмли әдәбијјатшүнас Салман Мүмтазын архивинин ичтимай истифадәјә верилмәси Сәһһәтин һәјаты вә јарадычылығы илә әлагәдар бир чох гаранлыг мәсәләләрин ајдынлашмасына сәбәб олду. Доғрудур, индијә гәдәр бизә алимин «Аббас Сәһһәт» китабынын нөгсанлары» адлы бир әлјазмасы мә'лум иди. Республика Әлјазмалары Фондунда сахланылан бу әлјазмасында Сәһһәтин 1935-чи илдә нәшр олунмуш әсәрләринин мүгәддимәсинә даир тәнгиди гејдләрлә јанашы һәјатына аид бир сыра јени фактлар да верилди. Бизә бу да мә'лум иди ки, Сәһһәтин А. Шангә көндәрдији үч мәктубу 20-чи илләрин әввәлләриндә Салман Мүмтаза верилмиш вә о,

шаирин јарадычылығы, һәјаты һаггында әтрафлы мә'луматла зәнкин олан мәктублардан јери кәлинчә истифадә етмишдир (Салман Мүмтазын архивиндән бу мәктубларын анчаг бири, тәхминән 1905-чи илләрин ахырларына аид олан «Достум Мирзә Абдулла Шаиг чәнабларына!» мүрачиәти илә башланан мәктубу тапылмышдыр. А. Шаиг хатирәләриндә јазыр ки, мәктублардан дикәри онун өз сифариши илә јазылмышды вә бурада шаир өз һәјат вә јарадычылыг јолуну кениш шәкилдә тәсвир едирмиш. С. Мүмтаз мәктублардакы ики ше'ри «Тәранә» вә «Нәгмеји-ордубеишт» адлары илә 1923-чү илдә «Мариф вә мәдәнијјәт» журналында нәшр етдирмишдир).

Һазырда Салман Мүмтазын Мәркәзи Әдәбијјат вә Инчәсәнәт архивиндә вә Республика Әлјазмалары Фондунда сахланылан архив фондларына алимин өзү тәрәфиндән јазылмыш ики сәнәд дә әләвә едилмишдир. Сәһһәтин хатирәсинә һәср олунмуш бу сәнәдләрдән бириндә белә бир чүмлә вардыр: **«Аббас Сәһһәт «Кәлнијјәт» мәчмуәсиндә «Шејх Шејпур» имзасы илә бир чох мәзһакә јазмышдыр»** (бах: Республика Әлјазмалары Фонду. Архив — 38, Гуту 34 (580) Хатирәни Нәчәф Нәчәфов «Азәрбајчан кәнчләри» гәзетиндә (11 мај 1971-чи ил) нәшр етмишдир. Бу чүмләдәки мә'лумат јени ахтарышларә истигамәт вермиш вә Сәһһәтин сатира јарадычылығында јени сәһифәләр ачмышдыр.

Һәр шејдән әввәл бир нечә сөз Салман Мүмтаз һаггында. Салман Мүмтаз «Шејх Шејпур» имзасынын Сәһһәтә аид олмасы һаггындакы мә'луматында јаныла биләрдими? Алимин Сәһһәтә даир јазылары нә дәрәчәдә е'тибарлы сајыла биләр?

Әлдә олан сәнәдләр бу суаллара ајдын чаваб верир. Салман Мүмтазын Сәһһәтлә гијабитә танышылығы һәлә онунчу илләрин әввәлләриндә башламышдыр. Бөјүк Сабирин өлүмүндән сонра әсәрләринин нәшри илә әлагәдар вәсаит топланмасы кампанијасында фәал иштирак едәнләрдән бири дә Салман Мүмтаз олмушдур. Бу мүнәсибәтлә мәтбуатда Сәһһәт она өз тәшәккүрүнү дә билдирмишди (Изһари-тәшәккүр, «Игбал» гәзети, 25 декабр 1912-чи ил).

Тәхминән бир ај әввәл исә С. Мүмтазын «Мөһтәрәм шаиримиз Аббас Сәһһәт һәзрәтләринә нәзирә» сәрләвһәси илә «Кәлнијјәт» журналында сатирасы нәшр едилмишдир (13 октябр, 1912, № 21).



Вәгта ки, јетәр замани-баһир,  
Санма ачылар донуг үрәкләр.  
Торпагда јатыр о шанлы Сабир  
Гәбриндә битиб солуг чичәкләр.  
Диваны одур свиндә һазир  
Чап етмәјир әғнијаји-милләт,  
Етмәм белә милләтә тәфахир  
Сәһһәт, то мәрә мәкон мезәммәт\*,  
Јад ет мәни, сабирәнә јад ет!

1913-чү илдә С. Мүмтаз Сәһһәтлә шәхсән таныш олмуш вә елми фәалијјәтинин ахырына гәдәр онун ирсинин талеји илә марагланмышдыр. Шаирлә илк танышлығы һаггында о белә јазыр: «1913-чү илдә мән Тифлисдә «Сәјид Әһмәд Һәтиф» адлы китабчамы нәшр етдирдим. Сәһһәт Волга сәјаһәтинә кетмишди. Самарадан «Молла Нәсрәддин» идарәсинә мәктуб јазыб Тифлисдә бир аз дајанмағымы хаһиш етди. Мән дә дајандым.

Тифлисдә Сәһһәтлә етдијимиз сәһбәтләрин бири, һәм дә ән үмдәси Сабирин «Диваны»нын чап олунмаг мәсәләси иди. Лакин бу мәсәләдә сөзүмүз дүз кәлмирди. О да Сабирин Сәһһәтә вермиш олдуғу гејри-мәтбу ше'рләринин дивана салынмаг мәсәләси иди.

Сабир вәфатына бир күн галмыш Сәһһәтә ағзы бағлы бир пакет, ичиндә бир нечә ше'р верәрәк, лакин вәфатындан јалныз он ил сонра ачылыб нәшр едилмәсини тапшырмышды вә она гәлиз андлар верәрәк вәсијјәтинә эмәл едәчәјинә сөз алмышды. Мән нә гәдәр сәј етдимсә Сәһһәт сөзүндән дөнмәди, «бу мәним тәрәфимдән Сабирә гаршы хәјәнәт олар» деди.

1913-чү илдән сонра даһа Сәһһәт илә көрүшә билмәдим. О ше'рләр Сәһһәтдә галды. Сәһһәтин гејри-мәтбу әсәрләри: «Сәјавуш», «Волга сәјаһәтнамәси», «Әли вә Аишә» романы, «Демон» тәрчүмәси вә саирәдән ибарәтдир. Күман едирәм ки, бу әсәрләр Сәһһәтин Шамахыдакы свиндә вә јаинки Галабазардакы гоһумларында галмышдыр». (Сабир һаггында хатирәләр «Әдәбијјат вә инчәсәнәт» гәзети, 23 мај, 1970-чи ил).

Бу көрүшдән сонра С. Мүмтаз Сәһһәт јарадычылығына хүсуси мараг кәстәрир. Бир нечә ил сонра «Мәрһум Сәһһәтин мәктубуна сон чаваб» ше'рини нәшр етдирир («Азәрбајчан» гәзети, 28 тәшрини-сани, 1918, № 51) вә бу

\* Тәрчүмәси: Сәһһәт, мәни мезәммәт етмә.

замандан шаирин ирсини топламаға башлајыр. А. Шаиг хатирәләриндә бу мүнәсибәтлә јазыр: «...1905-чи илин ахырларында Шамахыдан гајытдыгдан сонра һәр ики достуму (Сабир вә Сәһһәти — Қ. Т.) хатырлајыб онлара «Вәтән» сәрләвһәли бир ше'р јазыб көндәрдим... Сабир илә Сәһһәт дә һәр бири ајрыча бир ше'р јазыб мәктуб илә бәрәбәр мүүллим Әличаббар Оручәлијев васитәсилә мәнә көндәрмишдиләр. О, ше'рләри масамын гутусунда севә-севә сахлајырдым. Әлјазмаларын һәвәскарыф олан Салман Мүмтаз һәмин ше'рләри мәнән алыб бир даһа гајтармады». (Хатирәләрим, Бақы, 1973, сәһ. 214—215).

Сәһһәтин Ч. Чәбрајылбәјлијә көндәрдији мәктублар да С. Мүмтаза верилмишдир. Бу барәдә о јазыр: «Шикајәтнамәдән нечә мүддәт сонра Сәһһәтдән башга бир мәктуб алдым. Дөрд долу сәһифәдән ибарәт олан мәнзум мәктубда шаир өзүнүн һалындан шикајәтләнемәклә бәрәбәр мәнә дә тәсәлли верир вә һәр чүр мәманәтләрә дөзүб чалышмаға, вичданла ишләмәјә вә мәни әлдән кәлән гәдәр јахшылыг етмәјә чағырды... Бу мәктубда позғун тәбиәтли, икиүзлү, хаин намәрдләрдән гачмаг, онларын һижләләринә ујмамаг, дөврүн ағыр һәјатына һәләлик дөзмәк вә халга хидмәти азалтмамаг кими мәсләһәтләр верилirdи. Ејни заманда о, ишыглы бир аләм кәләчәји вә бајғушларын кор олачағы һаггында мәнә үмид верирди.

Мәктуб Салман Мүмтазда галмышдыр... Мәктублардан јалныз бирини — 1915-чи ил 9 март тарихли тәбрикнамәни ондан 6 ил сонра ала билдим» (Хатирәләр, «Аббас Сәһһәт» бәһси, сәһ. 14—15).

Сәһһәтлә јахынлыг едән тәләбәси Әбдүлгафар Маһмудовун да шәхси архивиндәки шаирә аид мәктублар С. Мүмтазда олмушдур. Өз мүүлими һаггында чох сәмини вә мезмунлу бир хатирә јазан Ә. Маһмудов мәктубларын С. Мүмтаза верилмәсини белә нағыл едир: «1918-чи илин сону иди. Бақыда идарәдә отурмушдум. Исмајыл Һәгги кәлди. Јанында бир нәфәр дә варды. Исмајыл Һәгги бизи таныш еләди. Бу шаир Салман Мүмтаз иди... Бәрәбәр күчәјә чыхдыг. Салман Мүмтаз ...фајтон чағырды, бизи әјләшдириб евинә апарды вә гонаг еләди, сонра да сәһбәтә башлајараг деди: «Мән Аббас Сәһһәтлә гардашлыг идим. Һәр дәфә Бақыја кәләндә мәнимлә көрүшәр, гонаг олар вә чан-дилдән сәһбәт едәрдик... Инди мән гардашым Сәһһәт һаггында бир китаб



жазмышам. Чох арзу едәрдим ки, бу китабда сизин дә мәктубларыңыздан истифадә едим...

Мүәллимим һаггында китаб јазмаг мәсәләси мәни о гәдәр севиңдирди ки, елә ертәси күнү бүтүн мәктублары топладым вә кәтириб Салман Мүмтаза вердим» (Мән Сәһһәти таныјырдым, «Азәрбајчан» журналы, 1963, № 11, сәһ. 155).

Белә фактларын сајыны артырмаг да олар. Анчаг елә бу нүмүнәләрдән дә ајдын олур ки, С. Мүмтазын ихтијарында Сәһһәтә даир чох мө'тәбәр сәнәдләр топланмышды вә бу чүр мәнбәләрә истинад едиб сәһвләрә јол вермәк олмазды. Одур ки, алимин «Аббас Сәһһәт» китабынын нөгсанлары» адлы тәңгиди рә'ји кими шаир һаггында јени үзә чыхмыш хатирәсини дә биз е'тибарлы мәнбәләрдән сајырыг.

Бу чәһәти дә нәзәрә алмаг лазымдыр ки, С. Мүмтаз «Кәлнијјәт» журналына јахын бир мүәллиф иди. О, Сәһһәтә һәср етдији нәзирәсини, еләчә дә өзүнүн бир чох сатирасыны «Хортданбәј» имзасы илә һәмин журналда чап етдирмишиди. һәм Сәһһәтлә јахынлыг вә достлуг едә бир шаир кими, һәм дә «Кәлнијјәт» редаксиясы илә әләгәси олан мүәллиф кими онун «Шејх Шејпур» имзасынын Сәһһәтә аид олмасы һаггындакы фикрини шүбһә алтына алмаға һеч бир әсас јохдур.

Белә бир суал верилә биләр: индијә гәдәр елми әдәбијјатда «Шејх Шејпур» имзасынын кимә аид олмасы һаггында сәһбәт кетмишдирми? Бу һагда јеканә мә'лумата вахты илә имзалар чәдвәли дүзәлтмәклә мәшғул олан Низами адына Әдәбијјат институтунун әлјазмалары шө'бәсинин әмәкдашы Новруз Ағажевин дәфтәрчәсиндә тәсадүф етмишик. Низами адына Әдәбијјат Институтунун елми архивиндә сахланан бу дәфтәрчәдә «Шејпур» вә «Шејх Шејпур» имзалары Сәмәд Мәнсура аид олунур. Ахтарышлар тәсдиг едир ки, мүәллиф ики факты бирбирилә гарышдырмышдыр. «Шејпур» һәгигәтән Сәмәд Мәнсурун имзасыдыр вә «Шејпур» журналында о бу имза илә чыхыш етмишдир. Көрүнүр, бу имзаја әсасән Н. Ағажев «Шејх Шејпур»ун да Сәмәд Мәнсур олдуғуну күман етмишдир. Әслиндә «Шејх Шејпур» имзасы илә нәшр олуна сатираларын дил вә үслуб хүсусијјәтләри, јазы тәрзи, лексик тәркиби, еләчә дә бу әсәрләрин мүәллифинин анчаг Ширванда — Шамахыда јашаја биләчәји (Сәмәд Мәнсур һәмин илләрдә Бақыда јашајырды)

нәзәрә алынса, онларын Сәмәд Мәнсура аид олмамасына һеч бир шүбһә галмыр.

«Шејх Шејпур»ун Сәһһәт олмасы һаггында «Шејх Шејпур» кимдир?» адлы мәгаләдә дә бә'зи инандырычы дәлилләр вардыр (Әждәр Ағажев, Рамин Исајев, «Азәрбајчан мүәллими», 30 ијул 1971-чи ил).

Әкәр белә исә «Шејх Шејпур»ун Сәһһәт олдуғуну да һа һансы дәлилләрлә әсасландырмаг мүмкүндүр?

«Кәлнијјәт» журналы көркәмли публисист һачы Ибраһим Гасымовун редакторлуғу вә мәшһур насир-тәңгидчи Сејид Хүсејнин наширлији илә 1912—1913-чү илләрдә Бақыда чап олунмушдур. һәр ики мүәллифин мүһүм ичтимаи-сијаси вә әдәби һадисәләрә мүнасибәтләриндәки габагчылы вә демократик мејлләр журналын үмуми идеја истигамәтини мүәјјән едирди. Тәсадүфи дејил ки, журнал өзүнү «Молла Нәсрәддин»ин давамчыларындан сајыр, Сабир ирсинин тәблиғинә хүсуси диггәт јетирирди. «Молла Нәсрәддин»ин Әлигулу Гәмкүсар, Әли Нәзми, Әли Рази Шәмчизадә, Салман Мүмтаз кими онларла мүәллифи бу журналда да иштирак едирдиләр.

Демәк, «Кәлнијјәт» журналынын үмуми фикри, әдәби мөвгеји Сәһһәтин орада иштирак етмәси үчүн һеч бир чәтинлик төрәдә билмәзди, әксинә, мүәјјән јарадычылыг әләгәсинин мејдана кәлмәси үчүн һәр чүр шәраит јарадырды.

«Кәлнијјәт» журналынын нашири Сејид Хүсејн Аббас Сәһһәти шә'римизин көркәмли нүмајәндәләриндән сајыр вә ону мүртәчә мәтбуатын вә мүһафизәкар журналистләрин һүчүмларындан һәмишә горујурду. 1915-чи илдә «Бабаји-Әмир» сатира журналы шаирин тәрчүмәчилик фәалијјәтини, елми әсәрләр јазмаг бачарығыны лаға гојуб ону әсассыз, објектив олмајан тәңгидә тутдуғу заман Сејид Хүсејн бу һадисәјә биканә гала билмәмиш, журналын А. Сәһһәтин тәрчүмәчилик фәалијјәти һаггындакы мәсхәрәсини садәчә чәһаләт һесаб етмишиди («Сон хәбәрләр» гәзети, 1 август, 1915, № 13).

«Кәлнијјәт»дә «Шејх Шејпур» имзасы илә 22 сатира, I тазијанә нәшр олунмушдур. Тазијанәләрин 5-и исә «А. С.» имзасы илә чыхмышдыр ки, бунларын Сәһһәтә аид олмасы әсла шүбһә доғурмур. Чүнки «А. С.» шаирин гысалдылмыш имзаларындан биридир вә о, бә'зи мә'лум әсәрләрини һәмин ишарә илә чап етдирмишдир.



«Хејир хәбәр» ше'ри дә «Иттифаг» гәзетиндә «А. С.» имзасы илә чыхмышдыр (26 мај 1909, № 118). Ше'рин өзүнә аид олдуғуну шаир белә билдирир:

Бу хејир хәбәри динлә Сәһһәт!

Журналда чап олуна бир тазијанә исә «Шејх Шејпур» имзасы илә чыхмышдыр (Варса доғру сөзә һәвәс сәндә, 20 ијул 1912, № 9). Ејни имза илә башга бир тазијанә дә «Игбал» гәзетиндә верилмишдир (16 нојабр, 1913, № 213). Тазијанәләрин үслубу, мөвзу даирәси, Сәһһәтин јашадығы Ширван-Шамаһы һадисәләри илә әлағәси ајдын-ашкар тәсдиг едир ки, онлар ејни мүәллиф тәрәфиндән јазылмышдыр: башга сөзлә «А. С.» елә «Шејх Шејпурдур». Ики тазијанә: Биринчи «А. С.» имзасы илә, икинчиси «Шејх Шејпур».

1

Чылпаг кәзәрәк гарны ач олмаг пәк ејидир,  
Һәр нанәчибин сүфрәсинә сәдр олунча  
Инсафыны сатмаз параја саһиб-вичдан.  
Тә'гиб едәр өз мәсләкини чаны чыхынча.

2

Варса доғру сөзә һәвәс сәндә  
«Кәлнијјәт» дурма, кәл бизим кәндә,  
Үч нәфәр дүз адам сәнә таныдым:  
Һач Хасаж, һач Сәмәд, Әлибәндә.  
Һеч бири өз түпүрдүјүн јаламаз.  
Вердији сөзләри кери аламаз.

«Шејх Шејпур» имзасы илә чап олуна икинчи тазијанәдә дә Шамаһыдакы «Үхүввәт» мәктәбинин бағланмасындан сәһбәт кедир.

Ејни мөвзу вә үслуб јахынлығыны биз «А. С.» имзалы тазијанәләрлә «Шејх Шејпур» имзалы сатирик ше'рләр арасында да көрүрүк. Сатираларын бир нечәси о заман Балканда кедән мүһарибәјә, болгарларын Түркијәјә гаршы апардығы азадлыг мүбаризәси мөвзусуна һәср олунмушлар. Мәсәлән, «Чәпәр чәкмәсин» сатирасында Балканда кедән мүһарибәни гызышдыран империалистләр

тәнгидә тутулур, шаир дилдә бир сөз дејиб, ишдә бомба һазырлајан һәрбичи дөвләтләрә, објектив олмајан јазылары дәрч едән мәтбуат органларына истеза едир:

Авропада илбиз, сичан јејәнләр  
Исламларә вәһши, чаһил дејәнләр,  
Е'дам чәзасыны бәјәнмәјәнләр,  
Бомба гајырмаға чәпәр чәкмәсин.

\* \* \*

Вичдандан дәм вуран чох али зәват,  
Иддиасын едир тамами исбат,  
Һәр нә јазыр, дејир, јазсын мәтбуат,  
Тәк бәһтан јазмаға чәпәр чәкмәсин.

«Чох јаша!», «Италија» вә «Кәлнијјәт» вә «Аз чәк даһа зәһмәт, дадаш» мисрасы илә башланан сатираларын да әсас мөвзусу Балкан һадисәләридир. Балкан халғларынын милли азадлыг мүбаризәсинә рәғбәт бу сатираларда зәиф иди. Марағлы бурасыдыр ки, «А. С.» имзасы илә журналда чыхан ики тазијанәдә дә Балкан һадисәләринә ејни мөвгедән јанашылып, сатиралар илә тазијанәләр мөвзу вә идејача бири-дикәрини тәсдиг едир вә тамамлајыр.

Тазијанә:

Вар иди һеч олмаса Ширванда беш-үч ил габаг  
Мәсчидин чүнбүндә тәк бир әһли-сүнни мәктәби.  
Шиә, сүнни бирләшиб, батинләри бирләшмәмиш  
Гојдулар адын онун һаша «Үхүввәт» мәктәби.  
Ортаја чыхды, балыг, хәрчәнк, өрдәк јолдашы,  
Моллалар билмәм дағытды, ја чәмаәт мәктәби.

Үхүввәт мәктәби

Нә олду Ширван әһли, бәс  
Мәдрәсеји-«Үхүввәт»ин?  
Јохса кәзә кәтирдиләр  
Тезбазар олду һүммәтин?  
Чатды ја ки, ушағларын  
Күнһүнә елмү сән'әтин.  
Јахшы ки, горхуб аз једин,  
Тохлуг едәр тәбиәтин.



Јени сатира вә тазијанәләрин үслуб хүсусијјәтләри дә Сәһһәтинкидир. Шаир сатира јазы манерасына садиг галараг башга мә'лум тәнгиди-сатирик ше'рләриндә олдуғу кими (мәсәлән, «Алимнумалар», «Мүсәлман үрәфалары» вә башгаларында) өз тәнгид һәдәфләринин сурәтләрини јарадаркән ејни типли бәдии васитәләрдән, ифадә вә мисралардан, хүсусән әчнәби сөзләрдән, хүсусән франсыз сөзләриндән тез-тез истифадә едир. Бә'зи нүмунәләрә мұрачиәт едәк: «Шаир, Ше'р пәриси вә Шәһәрли» поемасында һәјат һәгигәтләриндән узаглашан, «Нәғмә-гәзәл» јазмаға мејл көстәрән Шаири иттиһамлајан белә бир бејт вар:

Ја әр ол, ортаја чых, кәл көмәк ет гардашына,  
Ја кедиб евдә отур, һәм дә ләчәк сал башына.

Шаир јени сатираларындан бириндә мұт'и, һәр чүр чәсарәтдән, вәтәндашлыг һиссләриндән мәһрум, һәр шејә биканә мұнасибәт бәсләјән «мүсәлман үрәфасына» ејни ифадә илә мұрачиәт едир:

Кет отур евдә, башына сал шалы,  
Сән ки, дејилсән киши, еј ангалы.

Јахуд ашағыдакы ики нүмунә арасындакы сөз вә ифадә јахынлығына диггәт едәк:

Еј хатиримин сәфасы, Ачиз!  
Еј көзләримин зијасы, Ачиз!

Еј «Кәлнијјәт!», Еј хатиримин зөвгү сәфасы.

јахуд:

Руһум, мәләким, севдичијим, назлы сүрушум,  
Чал севдичијим, чал мәләјим, чал көзәлим, чал.

Сәһһәт сатираларынын дили үчүн сәчијјәви олан хүсусијјәтләрдән бири будур ки, о, јаратдығы сурәтин, хүсусән вәтәнә, халга биканә мұнасибәт бәсләјән, дик-баш, әһли-кеф зијалыларын, «алимнумаларын», меш-шанларын сурәтләрини јарадыркән онлары данышыгларында јерли-јерсиз әчнәби сөзләр ишләтмәләри илә дә тәнгидә тутур. Мәсәлән, шаир мәшһур «Мүсәлман үрәфалары» сатирасындакы зијалынын фикри, мә'нәви јох-

суллуғу, харичи мәдәнијјәти, франсыз дилини садәчә олараг «авам-насын» башыны алдатмаг үчүн өјрәндијини көстәрмәк үчүн онун анчаг «Һәгигәт», «Күнәш» гәзетләри әвәзинә «Морнинг», «Диба» кими франсыз гәзетләрини охудуғуну, салам јеринә «бонжур», худаһафиз јеринә «адјә» сөзләрини ишләтдијини јазыр, бу сөзләрдән сурәтин дахили аләмини ачмаг үчүн бир васитә кими истифадә едир.

Ејни бәдии үсул јени сатиралар үчүн дә сәчијјәвидир. Елә тәкчә сөзләрин сијаһысына нәзәр салмаг кифәјәтдир: сан-суалист, протест, егоист, идеалист, атеист, реалист, програм вә саирә.

Сәһһәтин сатиралар јазмасы тәсадүфи јарадычылыг һәвәси дејилдир, онун үмуми јарадычылығынын тәбии, бә'зән ашкар көрүнән вә бә'зән кизләнән үзви бир идеја-естетик кејфијјәтдир. Һәлә кәнчлијиндән Лафонтенә, Крылова мұрачиәт едиб сатирик тәмсилләр тәрчүмә етмәси, фасилә вермәдән оријинал тәмсилләр, «Нефт фонтаны», «Тағы вә Нағы» кими комик вәзијјәтләрлә зәнкин пјесләр вә нәһәјәт сатиралар јазмасы бу јарадычылығын тәнгиди тәмајүлүнү мұшаһидә етмәк үчүн кифәјәтдир.

Шаир өз әдәби бахышларында да сатирик әдәбијјатын мүасир мөвгејинә јүксәк гијмәт верирди. О, көстәрирди ки, бәдии әдәбијјатын мүасир сәвијјәсиндә тәнгидсиз вә сатирасыз кечинмәк мүмкүн дејил. «Әш'арда сәбки-чәдид» ачан Сабир мәһз бу јолла кетмиш вә заманында сөз сәнәтинин зирвәләринә јүксәлә билмишдир.

Сәһһәтин белә бир гәнаәтә кәлмәси әдәби инкишафын өзү илә, Азәрбајчан реализминин өзүнәмәхсуслуғлары илә, тәнгиди реализмин, хүсусән сатирик әдәбијјатын Сабир вә Чәлил Мәммәдгулузадә кими нүмајәндәләринин әлдә етдији бөјүк әдәби гәләбәләрлә бағлы иди. Бу, ејни заманда, ингилаби вә ичтимаи шүүру ојанмыш Азәрбајчан халгынын милли, мә'нәви еһтијачлары илә әлагәдар иди.

Сәһһәт сатираны реализмин үзви бир һиссәси, һәм дә халг руһу илә сых бағлы олан бир һиссәси сајырды. О, XX әср шәраитиндә, тәзјиг вә зоракылыг дүнјасында, сензуранын һөкмранлыг етдији һәр чүр азадлығын «ганлы әлләрлә тыхандығы» «фәна бир заманда» сатирик әдәбијјата бөјүк еһтијач олдуғуну дәрк едир вә мүасирләрини «ејһам вә кинајәдән» истифадә етмәјә чағырырды:



...Зәманә чүнки фәна бир зәманәдир,  
Ејһам илә, кинајә илә натиғ олмалы.

Сәһһәтин сатираја мүрачиәти һәм онун јарадычылыгынын өз дахили хусусијјәтләри вә ганунаујғунлуғу илә бағлы бир әдәби һадисә идисә, һәм дә шаирин елми-нә-зәри гәнаәтләрилә әлагәдар иди.

Сатираларын тәнгид вә тәсвир һәдәфләри мүхтәлиф вә рәнкарәнқдир. Шаир мәишәт вә чәмијјәт мәсәләләриндән тутмуш мүһүм сијаси һадисәләрә гәдәр, ән кичик һәјат деталлары вә конкрет шәхсијјәтләрлә јанашы мәлүм дәвләт хадимләринә, сијаси мәмурларә гәдәр һамысыны өз сатира һәдәфи етмәкдән чәкинмәмишдир. Бу сатираларда Иран шаһлары халга хәјанәт едән, өз шәхси зөвгләри үчүн һәр чүр әхлаг нормаларыны тапдалајан симасыз, залым вә мүстәбид дәвләт башчысы кими тәгдим олунарлар («Јол верин», «Одесса хәјалаты», «Ачлығ даваһы» вә б.). Шәриәт китабыны рус дилинә тәрчүмә едиб газанч далысынча гачан, руһаниләрин фитвасына ујуб тәдрис очағларынын бағланмасына гол гојан, беш-он кәлмә әчнәби сөз өјрәниб харичи мәдәнијјәтләр гаршысында сәчдә гыларағ милли мәдәнијјәтә хор бахан мәсләксиз, гејрәтсиз зијалылар, «мүсәлман үрәфалары», «мүфтә јејәнләр» Сәһһәтин амансыз гәзәбинә мүбтәлә олунар («Тәгдир едәлим!», «Зәһмәт чәкмә», «Бәнзәтмә» вә б.). Халғлар арасына әдавәт салан, дилдә сүлһә чағырыб, далда бомба гајыраң, азадлығ мүбаризәләринә милли әдавәт рәнки верән империалист дәвләтләр, онларын мүстәмләкәчилик сијасәтләри тәнгид атәшинә тугулар («Чәпәр чәкмәсин», «Италија», «Кәлнијјәт», «Аз чәк даһа зәһмәт, дадаш» вә с.). Халғ малына көз дикән, «чибишдан» хатирәси үчүн минбир дона кирән, дин пәрдәси алтында халғы талајыб-чапан руһаниләр, моллалар, һачылар, заһидләр, розәханлар чох рәнқбәрәнқ бојаларла, рәнқбәрәнқ хусусијјәтләри вә хасијјәтләри илә јени сатираларда тәсвир олунарлар («Оручлуғун программаһы», «Кәлнијјәт», «Еј дәрдимизин дәрманы», «Розәхан» вә б.). Мәктәб—маариф, ана дили, тәдрисин истигамәти мәсәләләри, аилә-мәктәб, ушағ тәрбијәси кими һәјати проблемләрә јени сатираларда кениш јер верилир («Үхүввәт мәктәби», «Студентик», «Вар иди һеч олмаса Ширванда беш-үч ил габағ» вә б.). Әталәтин, мүтилијин, авамлығ вә чәһаләтин, биканәлијин, мешшанлығын, мүһафизәкарлығ вә фанатизмин, јекәбашлығ вә

зәракылығын, ловғалығ вә худбинлијин, онларла белә чәмијјәт, әхлаг, адәт, мәишәт мәсәләләринин тәнгидини дә јухарыда садаланан мөвзуларын сырасына дахил етсәк, Сәһһәт сатирасынын мөвзу даирәсини тәсәввүр етмәк олар.

Бүтүн бу сатираларә үмумиликдә нәзәр саланда, өз дәврүнүн мүһүм ичтимаи-сијаси нөгсанларына, она мүасир олан чәмијјәтә, «зүлмәт дүнјасына» гаршы чеврилмиш чәсарәтли, мүдриқ, вәтәндашанә тәнгидин фонунда шаирин ајдын, ләкәсиз симасы чанланыр, халғын сәадәти үчүн арамсыз чалышан вәтәнпәрвәр бир шаирин парлаг симасы!

Сатираларда Сабир поезијасынын күчлү тәсири вардыр. Бу тәсир, һәр шејдән әввәл өзүнү мөвзуларда, сатира үчүн мөвзу сечмәк үсулунда, форма хусусијјәтләриндә көстәрир. Һәтта бәзән Сабир шеһринин ајры-ајры мисралары, ифадәләри тәқрар олунар. Ајдын һисс олунар ки, Сәһһәт бөјүк сатирикин јолу илә кетмәјә чалышмыш, онун нүфузлу мәктәбинин ән әнәләрини давам етдирмәк истәмишдир. Әлбәттә, бу сатиралар өз шеһријјәти, мөвзуја мүнасибәтдәки ајдынлығы вә конкретлији, типләрин сәрраст, бүтөв сурәтини јарада билмәк бачарығы бахымындан Сабир поезијасы сәвијјәсинә јүксәлмир. Бирдәки Сәһһәт романтик иди, бунлар романтик шаирин гәләминдән чыхан, романтиксајағы реалист әсәрләр иди, фикрин бирбаша, чағырышла, хитабла дејилмәсиндән кениш истифадә олунарду. Бунларла јанашы сабиранәлик, Сабирә мүрачиәт бу шеһрләрдә көз габағында иди:

Гачын, гачын, јол верин, атланды Насирәлмүлк!  
Авропадан Теһрана јолланды Насирәлмүлк!

јахуд:

Мүлки-Иран өзүмүндүр өзүмүн!  
Һазырам кечмәјә мән чанымдан,  
Һәркиз әл чәкмәрәм Иранымдан!

јахуд:

Кәлди јенә оручлуғ  
Мејданә ај чан, ај чан!  
Мәсчид долуб бошалды  
Мејханә ај чан, ај чан!

јахуд:

Мән демәдимми бир белә  
Беш-бошуна јалан демә...



јахуд:

«Кәлнийјәт», агрын бу гоча наггала,  
Бирчә сөзүм вар, ону јаз журнала.

Бунлар, дәрһал Сабирин ајры-ајры мисраларыны, бейтларини, ше'рларини јада салыр, һәтта о дәрәчәдә јада салыр ки, онлары тутушдурмаға белә еһтијач һиссе олунмур. Бу, әлбәттә, Сабир ше'рини әзбәрдән билән вә бә'зән ондан шүүрлу сурәтдә истифадә едән бир шаирин мисралары иди.

Бунунла белә Сәһһәт сатирасынын елә јени, орижинал идеја-бәдии хусусијјәтләри вардыр ки, онлар хусуси тәдгигат вә тәһлил тәләб едир. Бу јенилик вә орижиналлыг ајры-ајры һәјат һадисәләринә мүнәсибәтдә, сатиранын характериндә, тәсвирин ифадә үсулларында даһа ајдын көрсәнир. Бир романтик кими шаир һансы мөвзуја мүрациәт едир-етсин, она мүтләг өз мүнәсибәтини билдирир, һәтта бә'зән бир ше'рдә бир нечә дәфә һадисәјә, тәсвирә мүдахилә едиб фикрини бирбаша сөјләјир. Бу бә'зи һалларда ше'рин үмуми бәдии гүввәсинә, реализминә хәләл кәтирирсә, риториканы, дидактизми күчләндирирсә, бә'зи һалларда лап јеринә дүшүр, мүәллиф мөвгејинин даһа ајдын сәсләнмәсинә, романтик пафосуна хидмәт едир.

Шаир һәр сурәти өз дилилә данышдырмагда, тарихи, һәјати деталлардан истифадә јолу илә онун дүнјакөрүшүнү, характерини, һадисәләрә мүнәсибәтини ачмагда хусуси усталыг көстәрир. Белә ше'рләрдә о даһа чох мә'лумат вермәјә чалышыр, охучусуну мүмкүн гәдәр чох тарихи, реал һадисәләрлә таныш едир. Бунлар ше'ри мә'лумат, факт чәһәтдән ағырлашдырырса да, онун идраки тәсирини гүввәтләндирир. Мәсәлән, дөјүшләрдә мәғлуб олуб башы-көзү јарылмыш Қирманшаһын өзүнү өјмәсинә шаир белә күлүр:

Ики гардашым әкәр етди фәрар,  
Тутмушам тәхти-һөкүмәтдә гәрар,  
Мән олан јердә кимин чүр'әти вар?  
Дәм вура мәснәди-хағанымдан,  
Ја ки, үз дөндәрә пејманымдан?!

Һәмәдан шәһрини тәрәч еләдим,  
Тачири-мүфлүсү мөһтач еләдим,  
Чүтчүсүн кәндлиләрин ач еләдим,

Баш чәкән рибгеји-фәрманымдан,  
Су ичәр навәки-пејманымдан.

Истәсәм чүмлә Ираны гырарам,  
Ким фүзуллуг едә бојнун вурарам,  
Ким данышса тутуб ағзын чырарам,  
Истәсә бәһс едә үсјанымдан,  
Ја ки, сәһбәт ача вичданымдан.

«Молла Нәсрәддин» журналы илә «Кәлнийјәт» арасындакы идеја вә мөгсәд јахынлығы Сәһһәтин дә сатира-ларында өз ифадәсини тапырды. Фәал молланәсрәддинчи Гәмкүсар «Кәлнийјәт» һаггында «Молла Нәсрәддин» журналында чап етдирдији ше'риндә онун идеја вә тәнғиди истигамәтинә јүксәк гијмәт верир, мүртәчеләрин фитвасы илә гапанмасына тәәсүф едир:

Өлдүнсә сәнин руһунә мән фәтиһханәм,  
Рәһмәт ола, мин јол сәнә рәһмәт, јенә рәһмәт.  
Мән дә өләрәм тезлик илә, санма чаванәм,  
Гүјлар бизи бир-бир јерә, гејрәтлиди милләт.  
Инсафдыр етмәк бу гәдәр мәсхәрә халгы,  
Дискиндириб адатына бирдән-бирә халгы,  
Бәднам еләмәк, һәчв еләмәк бош јерә халгы?  
Дөзмәз белә тәһвинләрә әрбаби-һәмијјәт.

(«Молла Нәсрәддин» журналы, 20 феврал 1913.)

«Кәлнийјәт» журналында «Молла Нәсрәддин» идеја-ларыны давам етдирәнләрдән бири Сәһһәт иди. Шаир нәинки «Молла Нәсрәддин» журналында чыхан ајры-ајры мөвзуларда ше'рләр јазарды. Бә'зән әксинә олурду: Сәһһәтин «Чох јаша» сәрләвһәси илә 1912-чи илдә јаздығы сатираја («Еј бәрәкаллаһ сәнә, Камил паша») Гәмкүсар бир гәдәр сонра ејни мөвзуда, ејни мөвгедән бир нөв чаваб јазмышды: «Камил паша, камиллијинә мин бәрәкаллаһ» («Молла Нәсрәддин» журналы, 20 јанвар, 1913, № 2), һәтта ачыгдан-ачыға ингилаби-демократик идејаларын фәал мүдафиәчиси кими чыхыш едирди. Ч. Мәммәдгулузадә «Микроблар» фелјетонунда чәмијјәтин чанына дарашмыш мүфтәхорлары, «сијаси бамбылылары» тәнғид атәшинә тутур, онлары јох етмәјә чағырырды: «Гәринәләрлә милләтимизин ширин чанына мил-јонларча ач микроблар дарашыб ганыны сормагдадыр вә мәнз бу микроблардыр милләти хәстә едән...

«Мүфтә-мүфтә «ничат», «мәктәб» демәклә «Фатыја



туман олмаз. Лазымдыр микроблары милләтин бәдәниндән кәнар етмәк» («Молла Нәсрәддин» журналы, 2 март 1908, № 9).

Бахын көрүн һәммин микроблара Сәһһәт нечә һүчума кечир:

Еј «Кәлнијјәт!» Еј хатиримин зөвгү сәфасы.  
Јалһыз демә ким моллаларын бошду гафасы.  
Варса охумуш кимсәләрин мейрү вәфасы,  
Нејчүн дајаныр бош-бошуна бәс үрәфасы,  
Сәндән көмәк истәр дехи милләт зүәфасы,  
Тәнгид одуну јағдыр, о микроблары јандыр!  
Чал сури-Срафили бу әмваты ојандыр!

Јох диггәт едән, мүфтә јејәнләр һаваланды,  
Халһын арасында һәрә бир рүтбә газанды,  
Сонра һамы бирдән ки, доландырды сапанды  
Даш атды дурулмуш сујумуз тезчә буланды,  
Дурма даһа ендир гапазы, иш јаваланды,  
Тәнгид одуну јағдыр о микроблары јандыр!  
Чал сури-Срафили бу әмваты ојандыр!

Реалистләрдә дөврә, дүшмәнә, «јухарыларә» вә «ашағыларә» јөнәлән күлүш һакимдирсә, романтикләрдә күлүшү гајғы, мәрһәмәт, тәрәннүм, чәмијјәтин кәләчәјинә бахыш әвәз едир. Ону Уста Зејналын вә Новрузәлинин бүкүнкү күлүш доғуран вәзијјәтиндән даһа чоһ сабаһы, сабаһкы вәзијјәти, сабаһ нечә олачағы, үмид вә арзусу марагландырыр. Халг үчүн, чәмијјәт үчүн икиси дә лазым иди. Ајылмаг үчүн өзүнүн нечә олдуғуну, һазырыны, бүкүнүнү көрмәк, дәрк етмәк нә гәдәр лазым идисә, нечә олмаг лазымдыр? — суалына да чаваб вермәк, бу һагда да ајдын тәсәввүрә малик олмаг бир о гәдәр зәрури иди (Бу хәјалын, үмидин маһијјәти, сәчијјәси, шүбһәсиз, романтик јазычынын чәмијјәтдәки мөвгејиндән, чәмијјәтин инкишаф ганунаујғунлуғларыны нечә, нә дәрәчәдә реал шәкилдә дәрк етмәсиндән асылдыр).

Романтикин тәсвир объекти улдузларла, көјлә, асиманла, булудларла мәнһудлашмыр. Кәчмишин «идеал аләми» дә, бу күнүн мүбаризәси дә, һадисә вә мәсәләләри дә онун диггәт мәркәзиндәдир. Фәһлә Әһмәд әлдә силаһ азадлыг мүбаризәсинә гошулу, истиглалыјјәт јолунда чанындан кечмәјә һазырдыр («Әһмәдин гејрәти»). Шәһәрли бөјүк сәнәт јолунда чалышыр, әдәбијјаты һәја-

та хидмәт етмәјә, ичтимаи идеаллар јолунда мүбаризәјә чағырыр («Шаир, Ше'р пәриси вә Шәһәрли»). Бурадакы тәсвир, әсәрләрин үмуми пафосу јенә кәләчәклә, арзу илә, халһын кәләчәк азадлыг дүнјасы илә әлағәләнир. Улдуза, аја, көјләрә, булудларә мүрачиәт едәндә, хәјалында «һуриләр, мәләкләр» дүнјасы јараданда шаирин тәсвири мүчәррәд, хәјали, утопик бир сәчијјә алырса, конкрет һадисәјә, мүасир мәсәләјә тохунанда онун хәјал аләминә бир ајдынлыг, конкретлик чөкүр. Һәр ики вәзијјәтдә јаранан әсәрләрин идеја-бәдии гијмәтини азалтмамаг шәртилә демәлијик ки, мүчәррәд мәфһумларын субъектив сәнәткар «мәни»нин даһа фәал иштиракы илә јаранан әсәрлә конкрет һәјат һадисәсинә мүрачиәтлә јазылан әсәр арасында естетик фәргләндиричи кејфијјәтләрин олачағы лабүддүр.

Сәһһәтдә дә беләдир, о, чәмијјәтдәки нөгсанларә, онун гәбаһәтләринә ики јол илә һүчум едир: һәм романтик ше'рә мәхсус тәрәннүм үсулу илә — риторик нидалардан, һәјәчанлы, нифрәт вә гәзәблә долу сөз вә ифадәләрдән, мүчәррәд мәфһумлардан истифадә јолу илә; һәм дә реалист тәсвирә мәхсус бәдии тәсвир васитәләриндән — реал деталлардан, реалист типикләшдирмә үсулундан вә с. Мәсәлән, «Алимнүмалар»да, «Мүсәлман үрәфалары»нда, еләчә дә јени сатираларында олдуғу кими.

Сәһһәтин сатирасыны сәчијјәләндирән хүсусијјәтләрдән бири мүәллиф идејасынын, мәгсәдинин бирбаша тенденсијалы шәкилдә е'лан едилмәсидир. Бу әсәрләрдә мүәјјән һәдәфә јөнәлдилмиш сатира илә јанашы шаирин һәммин мәсәләјә даир өз мүнәсибәти дә билдирилир. Мә'лумдур ки, һәр һансы сатирик сәнәткар мүәјјән һәдәфи тәнгид едәркән, јахуд инкар едәркән, әвәзиндә мүтләг нәји исә тәсдиг едир, һансыса идеала архаланыр. Бу, бүтүн бөјүк сатирикләрдә беләдир. Анчаг реалист сатирада идеал, идеја әдәтән тәрәннүм едилмир, долајы јол илә верилир, нәтичә кими мејдана чыхыр. Сәһһәт сатирасында исә мүсбәт идеалын биләваситә тәрәннүмүнә кениш јер верилир. Шаирин ичтимаи бәрабәрсизлијә, империализмә, зоракылыға, зүлмә, чәһаләтә гаршы чеврилмиш сатирасы, тәнгиди бу мәнфиликләрин әкс тәрәфиндә дајанан мүсбәт идеалын, мәгсәдин ашкар тәблиғи вә тәрәннүмү илә бирләшир. Бурада, шәксиз, Сәһһәтин романтик методу өз тә'сирини көстәрир, онун реализмини романтикләшдирирди.



Башдан су чох јаман буланыб, рөнки мур галыб,  
Милләтдә көзлүләр гырылыб, јалхы кор галыб,  
Руһаниләрдә әски нүфуз, көһнә зор галыб,  
Сөнмүш тәмәддүн атәшимиз, азча гор галыб,  
Сөндүрмәк истәјирләр онун да зијасыны!

јаху д:

Гијләкәр дөвраны көр,  
Халгы ипдә ојнадар,  
Милчәјә бах, милчәјә,  
Хортумујла фил удар,  
Көр нечә зәманәдир.  
Ринди заһид алдадар.  
Рузикарә бахкинән  
Довшан тутур тазыны.

Доғрудур, бу нүмунәдә образлар сатирик сәчијјә дашыыр, үмуми мәнзәрәдә кинајә, күлүш нәзәрә чарпыр. Бунунла белә мүрачиәт бирбашадыр, васитәсиздир.

Әлбәттә, Сәһһәтин јени сатиралары һаггында верилән бу мә'лумат онун јарадычылығынын јени саһәси һаггында олса-олса илк мүлаһизәләрدير. XX әср Азәрбајчан сатирасы һаггында тәзә сөз демәјә јени имканлар верән бу ше'рләр дәрин вә һәртәрәфли тәһлилә мөһтачдыр.

Јени сатиралар Сәһһәт ше'ринә нә кәтирмишдир, нә әлава етмишдир?

Әлбәттә, һәр шејдән әввәл, бу нүмунәләр шаирин јарадычылығында ашкар һисс олунан бир бошлуғу долдурур. Бир нечә тәнгиди-сатирик ше'ри мә'лум олан Сәһһәт артыг отуздан јухары сатиранын мүәллифидир. Сатиралар, һәм дә Сәһһәтин дүнјакөрүшүнүн, ајры-ајры чәмијјәт һадисәләринә, Сабир јарадычылығына мүнәсибәтинин ајдынлашмасына, дәгигләшмәсинә көмәк кәстәрир, романтик Сәһһәтлә реалист Сәһһәтин арасында мөһкәм идеја бағларынын даһа габарыг шәкилдә көрсәнмәсинә хидмәт едир. Сатиралар бир даһа кәстәрир ки, дөврүн мүрәккәб, зиддијјәтли тоғушмалары вә мүбаризәләри шәраитиндә шаир һәмишә мәзлумларын, әзиләләрин, мәһкумларын мәнәфејини мүдафиә етмиш, «рүәсалара», «әғнијалара» вә онларын дәјирманына су төкән руһаниләрә, «бојну грахмаллы», мәсләксиз, ријакар зијалыларә, милләти сатанларә, башга халғларә лағәјдлик кәстәрәнләрә дүшмән мүнәсибәт бәсләмишдир. Империализмин, зоракылығын, милли тәзјигин, ичтимаи бәрабәрсизлијин тәнгидиндә Сабирлә ајағлашмаға чалышмышдыр.

## «ГАЛХ, ОЈАН, ЧҮР'ӘТ ЕЛӘ, РӘ'Д КИМИ ФӘРЈАД ЕТИ!»

Башга Азәрбајчан романтикләри кими Сәһһәт дә биринчи дүнја мүһарибәсини һәјәчан вә гәзәблә гаршыламышды. Мүһарибә онун һәјата бахышы илә, һуманизми, инсанлар арасында көрмәк истәдији мөһр вә мөһәббәт арзулары илә тәзад тәшкил едирди. Одур ки, мүһарибәнин төрәтдији фәлакәтләрә о һеч чүр сојугғанлы мүнәсибәт бәсләјә билмирди. Бу мүнәсибәт М. Һадидә, Һ. Чавиддә олдуғу гәдәр фәрјад вә үсјан шәклиндә габармаса да, һуманизм идејасынын мүһүм чаларларыни ејни дәринликлә әһатә етмәсә дә, өз етираз пафосу, сүлһә, инсанлыға чағырыш руһу илә XX әср романтикләри үчүн сәчијјәви иди. Азәрбајчан реалистләри бу кешмәкешли илләрдә бир нөв кәнара чәкилмишдиләр, һадисәләрин нә илә гуртарачағыны көзләјирдиләр. Романтикләр исә јарадычылыг фәаллығыны зәифләтмәдән јазырјарадыр, мүһарибәнин дәһшәтләрини, онун инсан үчүн кәтирдији мә'нәви, мадди зијанлары тәсвир едән әсәрләр јазыр, үсјан гопарыр, чылғынлыг едир, тәлатүмлү руһларыны, етиразларыны елан етмәјә тәләсир, буна хүсуси сәј кәстәрирдиләр. Мүһарибә романтик гәһрәманын нифрәтини, етиразыны, гәзәбини билдирмәк үчүн шәраит јаратмышды, онун фәаллашмасыны тәмин етмишди.

Мүһарибә илләри Сәһһәт јарадычылығынын да мөһсулдар дөврү олмушдур. Бу илләрдә шаир бир-биринин ардынча «Бәдбәхт аилә», «Гаракүнлү Һәлимә» һекајәләрини, «Тәхлијә, јахуд гачгын», «Шәрарә» ше'рләрини јазыр, мүһарибәнин нәтичәләрини тәсвир едән публисист јазыларыны нәшр етдирир. Мүһарибә фәлакәтләрини тәсвир едән әсәрләриндә инсанлары сүлһ шәраитиндә јашамаға чағыран, гардашлыг идејасыны тәблиғ едән шаир, һәм дә мәгсәдә һаил олмағ үчүн гүввәтә саһиб олмағын, зор ишләтмәјин зәрурәти фикрини ирәли сүрүр. Артыг бурада романтик гәһрәмән мүбаризә јолуну ән доғру ничат јолу кими гәбул едир. О, белә бир гәнаәтә кәлир ки, көһнәлијә, јердәки бүтүн гәбаһәтләрә мүбаризә илә сон гојмағ олар, «гәзавү гәдәр, бәхт, гисмәт» кими сөзләр бәшәријјәти көләлијә сүрүкләјир, тәвәккүл зәһнијјәтини зорла, мүбаризә илә әвәз етмәк лазымдыр:



Көр сәнаједәки е'чазаты,  
Хатириндән сил о мөвһуматы.  
Е'тигад етмә газаву-гәдәрә,  
Өмрүнү верди бу сөзләр һәдәрә  
«Бәхтү гисмәт» кими әлфазы унут,  
Сә'ј елә, базуји-игбалыны тут.  
Нерәјә истәр исән зорла апар,  
Мәркәзиндән јери лазымса гопар.  
Јохдур әләмдә бу күн әмри-маһал,  
Елмү фәни ол сөзү етмиш ибтал.  
Елминә, гүввәтинә һәр кишинин  
Бағлыдыр бахты, рәвачы ишинин.

Артыг бурада инсана ачиз бир варлыг кими бахараг ону тәбиәтин сирләри гаршысында диз чөкмәјә, өртүлү пәрдәни ачмамаға чағыран, инилдәјән вә кәдәрләнән гәһрәмандан әсәр-әламәт белә јохдур, әксинә, о инаныр ки, инсан һәр шејә гадирдир, зорла, гүввәтлә, елмлә һәр мөгсәдә наил олмаг олар.

Бир тәрәфдә мәнәббәт вә гардашлыг, дикәриндә мүбаризәјә чағырыш, бир тәрәфдә сүлһ, асајиш арзусу, дикәриндә гүввәт вә зора олан инам — бу ики дүнјакөрүшү, ики фәлсәфә Сәһһәт романтизмдә гаршы-гаршыја дајаныр, онун романтик гәһрәманынын һәјата бахышындакы ајры-ајры гүтбләри тәшкил едир. О, Азәрбајчан романтикләри үчүн сәчијјәви олан бир нәтичәјә кәлир: гүввәти, күчү олан галиб кәләчәк, әксинә, ким зәифдирсә, мүбаризәдә ачиздирсә, памал олачаг, ајәгларда сүрүнәчәк, мәнв олачаг! Нәр ики фикри вә фәлсәфи-естетик истигамәтин идеја маһијјәти романтик гәһрәманын чәмијјәт һадисәләрини нечә дәрк етмәси илә, чәмијјәтдәки мөвгеји илә әлагәләнир, башга-башга заманларда јениләшир, јени мәзмун кәсб едир.

Белә бир дүнјакөрүш, ачизлијә вә мүт'илијә гаршы үсјән Сәһһәтин әдәбијјатын чәмијјәтдәки мөвгејинә мүнасибәтиндә дә әсаслы дөнүш јарадыр. Ејни чылғынлыг вә мүбаризәјә чағырыш руһу илә о гәләмә мүрачиәт едир:

Еј гәләм! Јазмада атәшбар ол!  
Еј дили-гафил, ојан, һүшјар ол!

Беләликлә, Сәһһәтин романтизмдәки азадлыг проблеминә, азад чәмијјәт вә онун угрунда мүбаризә идејасына азад, кәсәрли сәнәт идејасы да дахил олур. Үмумијјәтлә, сәнәт вә чәмијјәт проблеми шаири бүтүн

јарадычылығы боју мәшғул етмиш, онун гәһрәманынын әсас идеја компонентләриндән бири олмушдур. Сәһһәт ше'ринин романтик гәһрәманы һәм дә шаирдир. Онун јени дөврүн сәнәти угрунда мүбаризәси ардычылдыр. «Шаир», «Тәрчүмеји-һалым јахуд һүлүлү», «Насеһ», «Сабир», «Бәјани-һал», «Шәрарә» кими ше'рләрдә романтик гәһрәманын јени, бөјүк әдәбијјат угрундакы мүбаризәсинин мәнзәрәси, бу мүбаризәнин чәтинликләри өз әксини тапмышдыр. Мәшһур «Шаир, Ше'р пәрисе вә Шәһәрли» бу мүһүм мүасир проблемин һәлли бахымындан Сәһһәт јарадычылығында ән јүксәк зирвәни тәшкил едир. Бөјүк арзуларла чырпынан, сәнәти ичтимаи мәсәләләрин бәди иләлине доғру истигамәтләндирмәк истәјән, чәмијјәтин габагчыл адамы, вәтәндашы олмаға чан атан гәһрәмәнла мүһит вә јашадығы чәмијјәт арасындакы тәзад, бу тәзадын доғурдуғу фачиә—драматик поеманын әсас конфликти вә идејасыдыр. Ики зидд гүввәнин гаршылашдырылмасы һәгигәти мејдана чыхарыр, шәһәрли габагчыл сәнәтин манифестини е'лан едир.

Поемада сәнәтә бир-бирини рәдд едән ики бахыш, ики мүнасибәт вардыр: тахсырландыран, рәдд едән габагчыл мүнасибәт, габагчыл сәнәт адамы, онун мүасир естетик дүшүнчәси, бир дә тәнгид һәдәфи олан ичтимаи мүһит, онун мәнсулу олан идеалист сәнәт, «сәнәт сәнәт үчүндүр» мөвгејиндә дуран әдәбијјат.

Илк дәфә 1916-чы илдә тәффригә һалында чап олунмуш<sup>1</sup> бу поэма Азәрбајчан әдәбијјатында һәм мәзмун вә үслубу, һәм дә гурулушу е'тибарилә јени бир әсәр иди. Рус вә Гәрби Авропа әдәбијјатында бу сәпкидә онларча әсәр јазылмышды (Лермонтов, «Журналист, Охучу вә Јазычы», Некрасов, «Шаир вә Вәтәндаш»; Мүссе, «Мајыс кечәси»; Туманјан, «Шаир вә Рүбаб» вә с.). Сәһһәт һәммин әсәрләрлә таныш иди. Көркәмли рус совет шаирләри К. Симонов вә В. Луговској «Шаир, Ше'р пәрисе вә Шәһәрли» поемасындан бәһс едәркән јазырдылар: «Антолокијада Аббас Сәһһәтин «Шаир вә Ше'р пәрисе» адлы ше'ри чап едилмишдир ки, бу да Некрасовун «Шаир вә Вәтәндаш» адлы ше'ринә көзәл бир шаиранә чавабдан ибарәтдир»<sup>2</sup>. М. Арифин «Некрасов вә Аббас Сәһһәт»

<sup>1</sup> «Ачыг сөз» гәзети, 4, 5, 6, 7 ијул 1916, № 228, 229, 230, 231. Поема икинчи дәфә «Маариф вә мәдәнијјәт» журналынын 1923-чү ил феврал нөмрәсиндә чап олунмушдур.

<sup>2</sup> «Правда» гәзети, 17 мај 1940.



вә «Некрасов вә Азербайжан әдәбијјаты» мөгаләләриндә дә Некрасов ше'рилә Сәһһәт јарадычылығы арасындакы әлағәләрдән бәһс едилир.

Һәгигәтән Сәһһәт поемасыны һәм идеја, һәм форма-ча дунја әдәбијјаты нүмунәләрилә бағлајан, сәсләндириән чәһәтләр чохдур. Поеманын үч әсәр илә — А. де Мүссенин (1810—1857) «Мајыс кечәси», Н. А. Некрасовун (1821—1878) «Шаир вә Вәтәндаш» (1856) вә Һованес Туманјанын (1869—1923) «Шаир вә Рүбаб» 1899) поемалары илә мугајисәли тәһлили дә бу әлағә һаггында конкрет тәсәввүр ојадыр.

Ајдын һисс олунур ки, «Шаир, Ше'р пәриси вә Шәһәрли» поемасыны Сәһһәт мәшһур франсыз романтики Алфред де-Мүссенин «Мајыс кечәси» поемасыны өз ана дилинә шаиранә тәрчүмә етдикдән сонра гәләмә алмышдыр. (Тәрчүмә шаирин өз сағлығында чап едилмәмишдир. Илк дәфә 1923-чү илдә «Маариф вә мәдәнијјәт» журналында (№ 1) чыхмыш поеманын һансы мәнбә әса-сында нәшри бизә мә'лум дејил. Еһтимал ки, тәрчүмәни Сәһһәт ирсинә хүсуси марағ көстәрән Салман Мүмтаз чап етдирмишдир). Һәр ики шаирин мәгсәди илһамла, ше'р илаһәсилә, истә'дадла мөвчуд чәмијјәт арасындакы тәзады, зиддијјәти көстәрмәк олмушдур. «Мајыс кечәси»ндәки Ше'р илаһәси илә Шаир, Сәһһәтин поемасындакы Ше'р пәриси илә Шаир нәинки ејни сәнәт идеалыны мұдафиә едән сурәтләрдир, онлар һәтта ејни аһәнкдә данышыр, ејни ифадәләри ишләдир, ејни сәнәт мөвгејини мұдафиә едилрәр. Сәһһәт поемасында Шаири әсл сәнәтлә мәшғул олмаға чағыран Ше'р пәрисилә А. де-Мүссенин Ше'р илаһәсинин көрүшләри арасында нә гәдәр доғмалыг вардыр. Һәтта «Мајыс кечәси»ндә олдугу кими Сәһһәтдә дә әһвалат «сәфалы бир мајыс ахшамында» ваге олур.

Өз шаир тәлејиндән шикајәт едән, «һәр јери гәмли думан» ичәрисиндә көрән, «гүссә ичәрисиндә, тәкликдә чаны ахыра јетән» Мүссенин Шаиринә Ше'р илаһәси дејир:

Ал бәрбәти, шаирчијим, еј гәмли рәфигим,  
Еј зиндеји-чавидим, а мәфтуни-һәгигим!..  
Гәмкинсән, әзизим, үрәјин пүрхәләчандыр,  
Шүғлүн нә үчүн дәрду гәмү аһү фәғандыр?..  
Табын јох исә дәрду гәмү рәнчү бәләјә,

Бир јердә нә мөһнәт, нә әзијјәт, нә чәфа вар,  
Ол јердә фәрәһ, нәш'ә, шәраб, зөвгү сәфа вар.  
Кәл өп мәни, балалара пәрваз едәлим, кәл,  
Үнсәјјәти-диринәнә ағаз едәлим кәл.

Бу тәклифлә разылашан Шаири Ше'р илаһәси мәзәм-мәт едир, она дејир ки, әсл сәнәткар јерин аһ-фәғанларыны көјләрә чатдырмағ үчүн јаранмышдыр, шаир һәр мөһнәтә дөзмәлидир, өз көксүнү, чинәданыны ач балаларына јем кими тәғдим едән, балаларынын јолунда өзүнү һәлак едән фәдакар Сагга гушу кими шаир дә көрәк халгын мөнафеји наминә һәр әзијјәтә, мөһнәтә гатлаша, өз чижәринин ганы илә бәшәријјәтә мә'нәви гида верә:

Сәгга гушунун һалыны ет, шаирим әзбәр,  
Ејләр белә рәфтар улу шаирләр, әдибләр.  
Нәгс етмәјәрәк сөзләри үстүндә дурарлар,  
Нөв'и-бәшәри хуни-чијәрлә дојурарлар.

Сәһһәтин Ше'р пәриси дә Шаирә ејни мөвгедән, ејни сөзләрлә мұрачиәт едир:

Ал, бу сантуруму чал, кәлди баһар әјјамы,  
Нәгмә әјјамы, меј әјјамы, хумар әјјамы..  
Шаирим! Гәм јемә, алами-чаһан фанидир,  
Чавидани-јашајыш ләззәти-руһанидир.  
Сән мұкафатыны инсанлыға хидмәтдә ара,  
Әбәди зөвгү, тәсәллини һәгигәтдә ара..  
Аләмин фани гүјудатына пабәнд олма!  
Зәһмәтиндән усаныб ејшинә хүрсәнд олма..  
Сән көрәк раһи-һәгигәтдә чаһандан кечәсән,  
Ханимандан кечәсән, баш илә чандан кечәсән.  
Шаир олдур ки, һәгигәтләрә дилдәдә ола,  
Шаирин фикри, хәјалы көрәк азадә ола.  
Кәл мәнимлә апарым өвчи-сәмавата сәни.  
Орада наил едим дүрлү фүјузата сәни..  
Орада һүрү пәриләрлә едәрсән хәндә,  
Бәхтијарлыгла јашарсан әбәди фәрхәндә.

Һәр ики мұкалимәнин мәзмуну бир-биринә чох јахындыр. Көјләрлә, үлвијјәтлә бағлы, илһамын, истә'дадын, шаирлијин рәмзи кими верилмиш Ше'р илаһәси вә Ше'р пәриси, минбир әзаба гатлашан јер үзүнүн мұгәддәс бәндәси — һәр ики Шаир — әслиндә бир олар бу ики вар-



лыг һәгиги сәнәткарын гаршысында дуран бөжүк амалы әкс етдириләр. Илһам шаири јердән ајырыб көјләрә, парнаса да апара биләр, ону халгла, чәмијјәтлә бағлаја да биләр.

Тәхминән белә сәһбәт Н. Туманјанын Шаири илә Ше'р илаһәси тимсалында верилмиш Рүбабы арасында кедир.

Н. Туманјан «Шаир вә Рүбаб» поемасында ән'әнәви јол илә кетмиш, сәнәткарын чәмијјәтдәки мөвгејиндән, онун асылылығындан, тәһһәлигиңдән бәһс етмиш, сатгың, ријакар сәнәт нүмајәндәләрини тәңгидә тутмушдур. Сәһһәт поемасы да гисмән һәмин мөвзуда јазылмыш вә тәхминән ејни дөврдә јашамыш ики шаир мөвзунун идеја-бәдии һәлли үчүн ејни һәјәчан, ејни зиддијјәтләрлә гаршылашмыш, ејни сәнәт проблемләрини һәлл етмәли олмушлар.

Н. Туманјан «Шаир вә Рүбаб» поемасыны илк дәфә 1901-чи илдә ермәни дилиндә чап етдирмишдир. Доғрудур, 1901—1916-чы илләрдә, јә'ни Туманјанын поемасынын ишыг үзү көрдүјү илдән Сәһһәтин поемасынын чапына гәдәр рус дилиндә ермәни әдәбијјатына һәср едилмиш бир нечә мүнтәхәбат вә ше'р мәчмуәси нәшр едилмиш<sup>1</sup>, онларда Туманјан јарадычылығына кениш јер верилмишдир. «Современныје армянскије поэты» адлы ше'рләр мәчмуәсиндә Туманјанын һәјат вә јарадычылығына һәср едилмиш очеркдә «Шаир вә Рүбаб» поемасындан хүсуси бәһс едилир. Лакин бу мәнбәләрин неч бириндә «Шаир вә Рүбаб» поемасынын олмамасы биздә белә бир еһтимал јарадыр ки, Сәһһәт поеманын орижиналы илә ермәни достларынын васитәсилә таныш ола биләрди. Кениш мütалиә саһиб илан мütәрчим шаирин Загафгазија халглары әдәбијјатына, о чүмләдән ермәни әдәбијјатына хүсуси мараг көстәрдијини вә Сатурјан, Абелјан кими ермәни јазычыларындан тәрчүмәләр, игтибаслар етдијини хатырласаг, бу еһтималын һәгигәтә јахынлығына шүбһә етмәмәк олар.

Н. Туманјанын поемасы һәјатын әзаб вә ачыларыны дадмыш Шаирин шикајәтләрилә башланыр. О, еһтијач ичәрисиндә олан аиләсини тәмин етмәк һаггында дүшүнүр вә неч бир чыхыш јолу тапмыр. Бу әснада ше'р, сә-

<sup>1</sup> Современные армянские поэты, Москва, 1903; Современная армянская литература, Москва, 1906; Армянская муза, Москва, 1907; Сборник армянской литературы, (под ред. М. Горького), Петроград, 1916; Поэзия Армении (под ред. В. Брюсова), Москва, 1916 вә б.

нәт рәмзи кими верилмиш Рүбаб назил олур. Сәһһәтин Пәрисни кими, о да Шаири дәрд-гәми бурахыб «гызылкүл кими ачан гызлара, тәбиәтә, әлван халчасыны дөшәмиш баһара» нәғмәләр гошмаға чағырыр. Шаир Рүбабын тәклифини рәдд едир, ону илк дәфә көрүб таныдыгы күнә лә'нәт охујур. Рүбаб бу чавабдан һиддәтләнәрәк дејир:

А про святой забыл ты жар,  
Что принесла тебе я в дар?<sup>1</sup>

Сәһһәтин дә поемасында Ше'р пәрисиндән бу сөзләри ешидирик:

Бәс а нанкор, сәнә бәхш ејләдијим тәб'ү һүнәр?

Туманјанын әсәриндә Шаир һәјатын ачыларындан хәбәрсиз олан вә ону белә бир ағыр заманда јазмаға мәчбур едән Рүбабы мәзәммәт едәрәк дејир:

Мне б лучше кровь народа пить, —  
Я б деньги мог тогда скопить,  
И скоро кличку «мирод»  
Забыл бы дальний и сосед:  
И весь народ  
Сказал бы: «Вот  
Наш благодатель; он один —  
Собратьям верный армянин»<sup>2</sup>.

Сәһһәтин поемасында Шаир дејир:

Көрмәсәјдим сәни мән дүшмәнә кам олмаз идим.  
Ујмасајдым сәнә мәнфури-әвам олмаз идим.  
Мән дә бир тачир олуб топлар идим симү зәри,  
Халгча варлығымын онда олурду дәјәри.  
Өлдүјүм вахт верәрләри мәнимчин еһсан,  
Халг сөјләрди: «Әчәб адәм иди һачы флан».

Туманјанын әсәриндә Шаир јенидән наразылыг едиб сөјләјир ки, сәнәт онун әл-голуну бағлмыш, ач гојмушдур. О, һәр јердә тәһгир вә тәһдид едилир: Гәзетләр она «ше'ри, ишсизлији бурахыб ишлә мәшгул олмағы» мәс-

<sup>1</sup> О. Туманян. Избранные произведения, Москва, 1946, с. 165.

<sup>2</sup> Јенә орада, с. 166.



лөһөт көрүр. Шаирин шикајәтләриндән истифадә едәр  
Рубаб бу ишкәнчөләр аләмини тәрк едиб, көјләрә учма-  
ға чағырыр. Шаир бу төклифи гәбул едир:

Мне, муза, надоела жизнь моя.  
Я б улегел в надзвездные края!..  
Какое счастье из юдоли слез  
Уйти и, парнасский сев утес,  
Оттуда, свесив ноги, созерцать  
Тупую чернь!

Сәһһәтин поемасында Шаир дејир:

Еј әзизи-дилү чан, еј фәрәһи-гәлби-мәлул!  
Едәрәм иштә бу төклифини шүкранла гәбул.  
Табејәм инди сәнә, нәрјә апарсан кедәрәм.  
Нечә илһам едәсән, ејлә тәгәнни едәрәм,  
Тәк чаһанын гутарым мөһнәтү аламындан,  
Кәлмишәм тәнкә, мәләлә сәһәру шамындан.  
Ал мәни шәһпәринин үзрә апар балаја,  
Орадан та ки һәғарәтлә бахым дүнјаја.

Мүкалимә әснасында Туманјанын Шаири өз аиләсини хатырлајыр, арвад-ушағыны да өзү илә бәрәбәр «балаја», көјләрә апармаг үчүн Рубабдан ичазә истәјир. Рубаб Шаирин төклифини рәдд едир. Зиддијәтләр ичиндә чырпынан Шаир, нәһәјәт, Рубаба јенидән лә'нәтләр јағдырага, сәнәтдән тамамилә әл чәкдијини билдирир, «китаб рәфләрини сатмаг», әлјазмаларыны јандырмаг, бүтүн бунларын әвезиндә тачирлик едәрәк гызыл топламаг гәрарына кәлир.

Сәһһәт вә Туманјанын ејни мөвзуда јаздығы поемаларынын өтәри мугајисәси көстәрир ки, тәхминән ејни мүһитдә вә ејни дөврдә јашајан һәр ики Шаир ејни бөһранлы везијәтләр кечирир, онларын ше'р илаһәләри илә сәһбәтләринин мәзмуну да чох јахындыр. Анчаг Сәһһәт поеманы «Шаир вә Рубаб»да олдуғу кими Шаирин мә'нәви ифласы илә тамамлаја билмәзди. Белә сонлуг онун сәнәт гаршысында гојдуғу тәләбләрлә дүз кәлмәзди. Буна көрә романтик сәнәткар поемаја өз сәнәт көрүшләринин билаваситә ифадәчиси олан Шәһәрли сурәтини дахил едир. Бурада ингилабчы-демократ Н. А. Некрасовун «Шаир вә Вәтәндаш» ше'ринин Вәтәндаш сурәти онун көмәјинә кәлир.

«Шаир вә Вәтәндаш» рус ингилабчы демократларынын әдәби манифести иди.

Некрасовун поемасы Вәтәндашын иттиһамлары илә башлајыр. Шаири јатмыш вә ишсиз көрән Вәтәндаш ачығланыб дејир:

Опять один, опять суров,  
Лежит — и ничего не пишет.

Поэт

Прибав: хандрит и еле дышит —  
И будет мой портрет готов..

Гражданин

Да глядеть обидно.

Поэт

Ну, так уйти.

Гражданин

Послушай: стыдно!  
Пора вставать! Ты знаешь сам,  
Какое время наступило;  
В ком чувство долга не остыло,  
Кто сердцем неподкупно прям,  
В ком дарованье, сила, меткость,  
Тому теперь не должно спать...

Поэт

Положим, я такая редкость,  
Но нужно прежде дело дать.

Гражданин

Вот новость! Ты имеешь дело,  
Ты только временно уснул.  
Проснись: громи пороки смело<sup>1</sup>...

<sup>1</sup> Н. А. Некрасов. Избранные сочинения, Москва, 1946, с. 47—48.



Сәһһәтин Шәһәрлиси дә ишсиз, гәмкин Шаири һәҗа-  
та, бөҗүк сәнәт јолуна чағырыр;

Шәһәрли

Буна бах, көр нечә јатмыш бурада асудә,  
Јазмајыр, ишләмәјир, вахты итир биһудә.

Шаир

Һәм дә мәчнун-сифәт, алудеји- гәм, мәсти-ғарам,  
Буну да сөјлә ки, тәсвирчијин олсун там...

Шәһәрли

Галх, киши, ач бир көзүнү  
Буланар көнлү, бу һалда көрән олса үзүнү.

Шаир

Ди бујур кет.

Шәһәрли

Утанырсанмы неч әтварындан?  
Хәбәрин вармы фәна шивеји-рефтарындан?  
Белә чидди вә мүнүм вахта әрбаби-һүнәр,  
Сән кими атилу-батил отурап јохса мәкәр?  
Һәр кимин гәлби, ја вичданы дејилдир сатылыг,  
Һәр кимин даш кими јохдур үрәјиндә гатылыг,  
Милләтин һалыны көрдүкдә кәрәкдир јансын,  
Дәрдинә галмағы даим өзүнә борч сансын.  
Тәб'и-ше'рин ки, сәнин шәһрәт едиб дөвранә,  
Мә'сијәтдир бахасан бунча гәмә биканә.

Шаир

Мәндә вармыш, туталым, сән дедијин фәзлү һүнәр,  
Мән нә иш јапмалыјаммыш, ја әлимдән нә кәләр?

Шәһәрли

Бу нә ахмаг данышыгдыр, киши, сән шаирсән,  
Шил дејилсән ки? Јазыб ишләмәјә гадирсән.  
Тәрчүман олмаг үчүн кирјәләрә, хәндәләрә...

# ایلك قرائت

مولفو و ناشرى:

م. محمود نك اوف

قيمتى ۲۰ قىد-

با كور سنه ۱۹۰۸

ПЕРВОЕ ЧТЕНИЕ

Составилъ и издалъ

*М. Махмудбековъ*

ЦѢНА 30 К.

БАКУ.

Тво Кавказскаго Печ. Дѣла. № 1110  
1908.



بیونجی ایل

مصور

# تورک الفبا سی ایک قرائت

۳ بیونجی چاپ

مؤلفی

م. محمود بک اوف

باکو مکتبہ ناطری لیک تحت صادارتینده واقع اولوش . مامار اجیب .  
تدریس ایچون لیول اولونوب در

قیمتی ۲۰ قبیك

باکود . قاسمی . مطبعه سینده چاپ اولودی

سنة هجری ۱۳۲۷ | میلادی ۱۹۰۹

Т-во Кавказского печат. дела «Кавказ»

Салы вермиш сәни хәллаги-чаһан бәндәләрә.  
Галх, оҗан, чүр'әт елә, рә'д кими фәрјад ет!  
Бу фәлакәтдә галаң милләтинә имдад ет!

Һәр ики поеманын бундан сонракы һадисәләри арасында да јахынлыг вардыр.

«Шаир, Ше'р пәриси вә Шәһәрли» поемасында јазычы мөвгеји Шаир илә Шәһәрлинин мұқалимәси сәһнәсиндә, Шәһәрли сурәтинин көрүшләриндә верилмишдир.

Чернышевски, Добролјубов кими ингилабчы демократларын сәнәт чәбһәсиндә дуран Некрасов «саф сәнәт» нәзәријјәси тәрәфдарлары илә, мүртәчә романтикләрлә ардычыл мүбаризә апарырды. О халгы ингилаби фәалдыға чағыран сијаси поезијанын бајрагдары иди. Шаир дејирди ки, «Елм дә, сәнәт дә — бунларын һамысы чәмијјәт үчүн, инсанын јүксәлмәси, билијинин зәнкинләшмәси үчүндүр»<sup>1</sup>. Ејни фикри Некрасов «Шаир вә Вәтәндаш» поемасында да бәдии шәкилдә ифадә етмишдир. Бу одлу, һәјәчанлы ше'р ингилаби чағырыш иди. О, халгы ајылмаға, сәнәти «илдырым кими курламаға» сәсләјирди.

Јарадычылығынын сон илләриндә Сәһһәтин өз көрүшләрилә сәсләшән Вәтәндаш сурәтинә мүсбәт мүнәсибәт бәсләмәси онун дүнјакөрүшүндәки мәфкурәви јүксәлиши көстәрирди.

А. Сәһһәт бүтүн варлығы илә Азәрбајчан торпағына бағлы сәнәткар иди. Онун сәнәт илһамы билаваситә јашадығы мүнитдән, о заманкы Азәрбајчанын ичтимаи-сијаси һәјатындан гидаланырды. Одур ки, шаирин һеч бир әсәрини јарадычылығынын үмуми контекстиндән кәнарда тәсәввүр етмәк мүмкүн дејил, онлар үмум мәфкурә истигамәти, поетик руһу, формасы, ифадә тәрзи, үслубу илә бир гәләмин, ејни истедадын, ејни вәтәндашын илһамынын бәһрәләридир. «Шаир, Ше'р пәриси вә Шәһәрли» поемасы да Сәһһәтин орижинал јарадычылығынын ән гүдрәтли нүмунәләриндән бири иди. Мөһкәм бир композисијаја, марағлы вә рәван сүжетә, ајдын бир идејаја малик олан бу әсәр, XX әср Азәрбајчаны илә, милли зәмин илә бағлы иди.

Поемада бәдии һәллини тапан мәсәләләр Сәһһәтин

А. Сәһһәтин ушаг ше'рләринин нәшр олундуғу «Түрк әлифбасы вә илк гираәт» дәрслијинин чилди (үчүнчү чап, Бақы, 1909).

<sup>1</sup> Н. А. Некрасов. Собранные сочинения, III т. Гослитиздат, М.—Л., 1930, с. 437.



романтик гәһрәманы үчүн доғмадыр, ону һәмишә, фасилә вермәдән мәшғул етмишдир. Шаир мәгаләләрилә јанашы бир гајда олараг бәдии әсәрләриндә дә һәмин проблемләри ишыгландырмыш, фикирләрини бәдии сурәтләрлә вермишдир («Шаир», «Бәјани-һал», «Тәрчүмеји-һалым вә ја һүлүлү», «Насеһ», «Сабир», «Шикајәт», «Шәрарә», «Охучуларыма» вә с.).

Бу бәдии әсәрләриндә Сәһһәт әдәбијјатын гаршысында мүнүм ичтимаи тәләбләр гојур, дәнә-дәнә көстәрир ки, анчаг һәјата сәдагәт көстәрмәклә мүасир ичтимаи вәзифәләрин өһдәсиндән кәлмәк олар. «Нәзмү тә'лифдә һүнәрвәр олан» сәнәткар мүтләг халг ишинә, чәмијјәтә фајда вермәлидир. Әкәр о, ше'рдә, сәнәтдә ән јүксәк мөгәмләрә јүксәлмишсә, илһамы көјләрдән кәлирсә, гәләминдә Иса мө'чүзәсинин гүдрәти варса вә әкәр бүтүн бунларын мүгабилиндә халг, чәмијјәт ондан фајдаланмырса, белә гәләм саһиби анчаг тәһгирә лајигдир:

Кәр адын бир әдиби-данадыр,  
Гәләмин мө'чүзи-Мәсиһадыр,  
Нәзмү тә'лифдә һүнәрвәрсән,  
Ја ки, бир шаири-сүхәнвәрсән,  
Сәнә мафөвгдән кәлир илһам,  
Нәф' көрмүрсә фиргеји-ислам,  
Түф сәнә, һәм сәнин китабәтинә!  
Һәм дә тәғриринә, фәсаһәтинә!

«Шаир, Ше'р пәриси вә Шәһәрли» поемасына гәдәр ки әсәрләрдә мүасир сәнәт хадими бөјүк идеаллар јолунда чалышан, әдәбијјатын ичтимаи мәнәсыны дәрк едән бир вәтәндаш кими тәсвир едилди. Шаир ону «вүчүду, ағзы од сачан», сәси-сәдасы «вулкан кими курлајан» бир фәал ичтимаи һәјат адамы кими көрмәк истәјирди.

Лакин гәләми, фикри әсарәт алтына алан буржуа-мүлкәдар чәмијјәтилә һәгиги, габагчыл сәнәт адамынын идеаллары арасында дәрин бир зиддијјәт варды. Зәманә «мәғзи јанар бир вулкан кими пүскүрмәк истәјән», «сакитлик бачармајан» шаирин әл-голуну тутур, онун «бағырмаг истәјән ағзыны ганлы әлләрлә гапајыр». Вахты илә шаирләр шаһ мәчлисәринин башында отуруб хәл'әт алырдыларса, инди онлар ади бир «афәрин» дејән дә јохдур, «әсри-һазырда» онларын нәсиби тәкдир вә тәһгирдир.

«Шаир, Ше'р пәриси вә Шәһәрли» поемасында Сәһһәт

илләрлә мәшғул олдуғу бир проблеми даһа кениш планда ишләмәк мөгсәдини изләмишдир. Поемада бөјүк арзуларла чырпынан, сәнәтин ичтимаи мәнәсыны баша дүшән, чәмијјәтин габагчыл адамы олмаг истәјән Шаир сурәтилә онун јашадығы мүнүт арасындакы тәзад вә бунун нәтичәсиндә Шаирин кечирдији зиддијјәтли әһвал-руһијјә ифадә олунур.

Сәһһәтин тәсвир етдији Шаир сурәти «гаранлыг мүнүт ичиндә» јазыб-јаратмаг имканындан мөһрум олан сәнәткарларын тимсалыдыр. О, дөврүн көзүачыг бир адамыдыр. О, өз үзәринә көтүрдүјү вәзифәнин мәнәсыны јахшы дәрк едир. О билир ки, «шаир вичданынын тәлгин етдији бүтүн һәгигәтләри», гәлбиндәки бөјүк әмәлләри ифадә етмәли, мәнфиликләрә атәш ачмалы вә бунунла чәмијјәтин тәрәггисинә, ирәлиләмәсинә көмәк етмәлидир. Лакин әдаләтсиз ичтимаи гурулуш бу бөјүк гајәләр саһибини шикәст етмишдир. Мүнүт онун ганадыны әзмиш, гәләмини зәнчирләмишдир. Шаири хырда ишләрлә мәшғул олмаға, бөјүк ичтимаи мәсәләләрдән бәһс етмәк әвәзинә «фајдасыз нәғмә-гәзәл» јазмаға мәчбур едән дә бу ичтимаи шәраитдир:

Вәтәнә, милләтә санма дејиләм дилдәдә,  
Јазмаг олмаз фәгәт олмазса гәләм азадә.  
Һағга, намуса, ничатә, гәләмә анд олсун,  
Әршә, фәршә, күнәшә, сүбһдәмә анд олсун,  
Чох һәгигәт мәнә тәлгин еләјир вичданым,  
Јохдур ондан бирини сөјләмәјә имканым.  
Данышыркән һағы\* көјдән јетишән бујругла,  
Тыханыб сөзләрим ағзымда галыр јумругла.  
Доғру сөз сөјләдијим һалда мәс'ул олурам.  
Чарәсиз нәғмә-гәзәл јазмаға мәчбур олурам,  
Истәрәм гошмағы, лакин јүк ағыр, јол да јохуш,  
Нечә учсун ганады сынмыш, әзилмиш бир гуш?

Бу, көһнә чәмијјәтдә зүлм вә тәзјиг алтында әзилән минләрлә габагчыл адамларын фәчиәси иди. Сәһһәт Шаиринин дә фәчиәси бу иди.

А. Сәһһәт мөјјән тарихи дөврүн әдәби һәјатындан бәһс едир. Поеманын әкс етдирдији дөврдә бир-биринә зидд әсас ики чәһһәнин, ики мәфкурәнин мәнәфејини мү-

\* Һағгы, һәгигәти.



дафиэ едэн ики гисм сәнәткар вар иди. Бунлардан бири буржуа-мүлкәдар мәфкурәсини тәблиғ едэн вә һаким синфә табечилик руһунда фәалијјәт көстәрән јазычылар иди. Бу јазычылар јалныз өз ағаларынын дедијини јеринә јетирир. Ә. һагвердијевин дедији кими, «аға бујурур сүр дәрәјә, сүр дәрәјә» мәсәлине һәмишә әмәл едирдиләр. Ә. һагвердијев беләләрини нәзәрдә тутарағ јазырды: «Сәбрибәјзадә дејәндә Анадолудан кәлмиш ханәбәдуш, бамбылы бир шаирдир. Бу бәдбәхт Әбдүлһәмидинми чөврүндән, ја чаван түркләринми һәмләсиндән гачыб кәлиб, өзүнү сыхыб бир нәфәр сәрмајәдарын бушгағына. Бу шәхс дә бунун габилијјәтинә бәләд олуб, көтүрүб бир журнал бина едиб, ону да әјләшдириб идарәнин башында, өзүнә дә дејибдир ки, әкәр һүрријјәти-нисван, филан ады чәксән, сәни бир баш Анadolуја көндәрәрәм. Мәндән мөвачиб алырсан, түркүн мәсәлини һәмишә гулағларына күшварә ет, јәни: «аға бујурур сүр дәрәјә, сүр дәрәјә». Буржуа јазычылары адәтән бу јол илә кедирдиләр вә өз ағаларынын «хошуна кәлән» әсәрләр јазмағ үчүн дәридән чыхырдылар.

Бир дә бу вә ја башга дәрәчәдә халгын мөнафејини мүдафиэ едән, онун үчүн јазыб-јарадан, өзләрини тәрәггилә вә инкишафа һәср едән јазычылар варды. һәмишә һаким синифләрин, мүһафизәкар гүввәләрин тәзјиг вә тәғибләринә мәрүз галан бу јазычылар да ејни әдәби мәктәбә, ејни јарадычылығ хүсусијјәтләринә малик дејилдиләр. Онларын ичәрисиндә XX әср романтизминин Сәһһәт, Шаиг кими нүмајәндәләри дә вар иди ки, онлар халг мөнафеји јолунда өзләрини ода, көзә вурур, бунун үчүн һәр васитәјә әл атыр, фәрјад гопарыр, етираз едир, анчағ әлләри бир јана чатмајанда гәм дәрјасына батыр, һәвәсдән дүшүр, үмидсиз вә зиддијјәтли һаллар кечирирдиләр.

Сәһһәтин поемасындакы Шаир бу гисм јазычылары тәмсил едир. Дүшмүш олдуғу зиддијјәтдән гуртармағ үчүн онун гаршысында ики јол дурур: ја јердән ажрыларағ көјләрә учмалы, «нәғмә-гәзәл јазмалы», «саф сәнәт» јолуну тутмалы, ја да тамамилә мәфкурәви мүбариз сәнәт јолуна чыхмалыдыр.

Шаир чәкдији әзаблардан хилас олмағ үчүн јоллар ахтардығы заман Ше'р пәриси көмәјә кәлир. О, зиддијјәтләр бурулғанында чырпынан Шаири баша салыр ки, ики сәнәт јолу вардыр: ја инсанлыға хидмәт етмәли, һәгигәтә табе олмалы, ја да «фани дүнјаја бағланмајыб»

«үлвијјәтә јүксәлмәли», көјләрә чәкилмәли, ше'рә, сәнәтә јарашығ олан гәмдән узағ бир һәјат кечирмәли:

Шаирим! Гәм јемә, аләми-чаһан фанидир,  
Чавидани јашајыш ләззәти-руһанидир.  
Сән мүкафатыны инсанлыға хидмәтдә ара,  
Әбәди зөвгү, тәсәллини һәгигәтдә ара.  
Көлкәјә алданарағ севмә чәфа аләмини,  
Јүксәл үлвијјәтә, сәјр ејлә сәфа аләмини.  
Аләмин фани гүјудатына пабәнд олма!  
Зәһмәтиндән усаныб ејшинә хүрсәнд олма!  
Ујма алчағлара, сән таири-үлвијјәтсән,  
Гач әсарәтдән әкәр ашиги-һүрријјәтсән...  
Шаир олдур ки, һәгигәтләрә дилдәдә ола,  
Шаирин фикри, хәјалы кәрәк азадә ола,  
Кәл мөнимлә апарым өвчи-сәмаватә сәни.  
Орада наил едим дүрлү фүјүзатә сәни.  
Орада һурү пәриләрлә едәрсән хәндә,  
Бәхтијарлығда јашарсан әбәди, фәрхәндә.

Узун тәрәддүд вә етиразлардан сонра мүәјјән чыхыш јолу тапмајан Шаир «дүнјанын гәмләриндән гуртармағ үчүн» Ше'р пәрисинин тәклифини гәбул едир. Белә бир кәркин вә һәлледичи вәзијјәтдә өз гәһрәманына дөврүн габагчыл сәнәт көрүшләрини елан етмәк үчүн мүәллиф Шәһәрли сурәтини мүкалимәјә гошур.

Шәһәрли учурум гаршысында дурмуш Шаири сечдији јолдан чәкиндирир. Некрасовун Вәтәндашы кими о да Шаири мүбаризәјә, һәр чүр тәрәддүдү, ачизлији бурачыб «илдырымлар сачан» сәнәт адамы олмаға, вәтәнә, халга хидмәт етмәјә чағырыр:

Галх, ојан, чүр'әт елә, рә'д кими фәрјад ет!  
Бу фәлакәтдә галан милләтинә имдад ет!  
Ананын дәрдинә өвлад шәрик олмазмы?  
Ананын һалы вәхим олса, оғул солмазмы?  
Вәтән уғрунда кәрәк шәхс фәдакар олсун,  
Белә мөвсүмдә јатан кимсәләрә ар олсун!..  
Санылырсан вәтән өвладларынын бир фәрди,  
Вәтән имдадинә, бил ки, чағырыр һәр фәрди.  
Ја әр ол, ортаја чых, ја көмәк ет гардашына,  
Ја кедиб евдә отур, һәм дә ләчәк сал башына.



«Сән» «Сәһ» Сән дә дузеуз, јарамаз, насәлис әш'арын илә,  
Индә Лакин атәшли, үрәкдән чыхан әфкарын илә  
Илдырымлар сачараг фыртыналар ичад ет!  
Нәзмә чәк гәмли тәәсүрләрини иншад ет!

Бу сәтирләрдәки алов вә һәјәчан, вәтәнә мәнәббәт вә гејрәт һисси Некрасов Вәтәндашынын Шаирә мурәчиәтлә дедији аловлу, һәјәчанлы сөзләрә нә гәдәр јахындыр:

Будь гражданин! Служа искусству,  
Для блага ближнего живи...  
Иди в огонь за честь отчизны,  
За убеждение, за любовь...

Шәһәрли руһдан дүшән Шаири ичтимаи һәјәтлә гајнајыб гарышмаға, вәтәнә вә халға көмәк етмәјә чағырыр. Лакин артыг зиддијәтләр кирдабындан чыха билмәјән Шаир нәтичә е'тибарилә нә Ше'р пәрисинин тәклифилә көјләрә, мәләкләр дијарына кедир, нә дә тамамилә Шәһәрли илә разылашыр. Пәринин јолу илә она қорә кетмир ки, бу онун мөгсәдинә зиддир. О, «нәғмә-гәзәл јазмағ», көјләрдә учмағ, «зевгү сәфа ичәрисиндә јашамағ» үчүн јаранмамышдыр. Шәһәрлинин кәстәрдији јол илә кетмәк исә, Шаирин дедијинә қорә, шәрәфли олса да чәтиндир. Бунун үчүн шәрант вә имкан јохдур.

«Шаир, Ше'р пәриси вә Шәһәрли» поемасынын идеја истигамәтини ајдынлашдырмағ үчүн, һәр шејдән әввәл, Шаирлә Шәһәрлинин әсәрдәки тәмсил етдикләри әдәби чәбһәјә мүнәсибәти мүәјјәнләшдирмәк кәрәкдир. Поеманын Сәһһәт ше'риндә јерини тә'јин етмәк үчүн бу мәсәләнин мүнһүм әһәмијјәти вардыр.

Бир чох мутәхәссисләр бу поемаја гијмәт верәркән, биринчи нөвбәдә Шаир сурәтинин кеңирдији фикри зиддијәтләрә әсәсланмышлар. Буна қорә дә поемаја мұхтәлиф вахтларда мұхтәлиф мүнәсибәт олмушдур, тәдгигатчылар онун әсәс идејасыны мүәјјәнләшдирмәкдә чәтинлик чәкмиш, мүәллифин мөвгејини, мөгсәдини биртәрәфли шәрһ етмишләр. Романтик гәһрәманын әсәрдәки мөвгејини тә'јин едә билмәдикләри үчүн поеманы «шаирин бәдбинлијинин дәринлијини» кәстәрән, «хәстә, јорғун арзулары» ифадә едән әсәр кими гијмәтләндирмиш-

ләр<sup>1</sup>. Бу бир чәһәтдән дүздүр. Доғрудан да Шаир сурәти илә Сәһһәт сәнәтә вә сәнәткара гијмәт гојмајән буржуа-мүлкәдар чәмијјәтини тәнгид едир, мүтләгијјәтин тәзјигинә мәнһүм олан вә бу сәбәбдән зиддијәтли, бәһранлы һаллар кеңирән јазычыларын фачиәсини тәсвирә чалышыр. Бурада зүлм вә әсарәтә, сәнәт вә сәнәткары ачыначағлы һала салмыш ичтимаи гурулуша гаршы объект бир е'тираз вардыр. Лакин бунунла белә әсәрин әсәс мәфкурәси Шаир сурәтилә ифадә едилмәмишдир.

Шаир — поеманын романтик гәһрәманыдыр, о бир нөв Сәһһәтин өзүдүр. Бу сәтирләр дөврүн, зәманәнин бөјүк һәгигәтини ифадә едир:

Истәрәм гошмағы, лакин јүк ағыр, јол да јохуш,  
Нечә учсун ганады сынмыш, әзилмиш бир гуш?

\* \* \*

Вәтәним адланан бу гүрбәтдә  
Нә дә әфганымы дујан јохдур.

Бәс һади нә дејирди?

Нә гәмлидир, нә әләмли һәјәтын, еј шаир!  
Едәрми шад сәни саниһатын, еј шаир!

\* \* \*

Мән бир диријәм, етди мәни дәфи тәсадүф,  
Зиндә көрүнән бир сүрү мөвтәлар ичиндә.

Романтик гәһрәман чыхылмаз вәзијјәтдәдир, һәјәтын бөјүк һәгигәти ону ајры чүр һәрәкәт етмәјә имкан вермир. Одур ки, әсәрә Шәһәрли симасында идеал гәһрәман дахил олур. Бу артыг Шаирин реал вәзијјәтини јох, романтик гәһрәманын идеалларыны өзүндә әкс етдирир.

Беләликлә, мүәллиф өз гаршысына гојдуғу әсәс идејаны Шәһәрли сурәти васитәсилә ифадә етмишдир. Бу фикир М. Ариф тәрәфиндән дә тәсдиг олунур: «Сәһһәтин бу ше'риндә бөјүк рус шаиринин тә'сири ачыг вә ајдындыр. Некрасовун Вәтәндашы Сәһһәтин ше'ринә Шәһәр-

<sup>1</sup> Ч. Хәндан. Аббас Сәһһәт һағгында. «Әдәбијјат гәзети», 26 сентјабр 1937, № 40; Азәрбајҗан әдәбијјаты тарихи, II ч., Бақы, 1944, с. 242.



ли симасында кэлмиш вә өз мүбариз ше'р шұарыны да ејнилә кәтирмишдир. Сәһһәт онун сөзләрилә тамамилә шәрик олмуш вә ше'рин ичтимаи вәзифәсини халга вә вәтәнә чидди сурәтдә хидмәтдә көрмүшдүр».

Доғрудур, мүсбәт идеал сурәт олан Шәһәрли поемада бир гәдәр мүчәррәд верилмишдир, онун мүбаризејә чағырышларында, иттиһамларында да мүчәррәдлик вардыр. Лакин бу романтик мүчәррәдликдир. Шәһәрли сәнәтин ичтимаи мүбаризедә ролуну гијмәтләндирәрәк, ону һәјатын габагчыл мејлләринә хидмәт етмәјә чағыран ајыг, намуслу, фәал бир вәтәндашдыр. Вәтәнин ағыр күнләриндә өз вәтәндашлыг борчуну јеринә јетирмәји инсанын ән мүгәддәс борчу һесап етдији кими, зәифлик көстәрән, вәтән гаршысында мәсулијәт һиссә етмәјән ачиз, горхаг, хәјалпәрвәр сәнәт адамларыны да о, иш көрмәјә, өз гәләмилә халга хидмәт етмәјә сәсләјир. Шәһәрлинин чағырышында габагчыл идејалар ифадә едән һәгиги бир вәтәндашын арзу вә истәкләри әксини тапмышдыр.

«Шаир, Ше'р пәриси вә Шәһәрли» поемасы илә Сәһһәт өз әдәби манифестини е'лан етмишди; М. Ф. Ахундов тәрәфиндән әсасы гојулан, сонралар инкишаф етдирилән бөјүк әдәбијат, мүбариз сәнәт тәрәфдары олдуғуну, романтик сәнәтин ардычыл мүдафиәчиси олдуғуну билдирмишди. Бу көрүшләрдә Белински, Добролјубов, Чернышевски кими бөјүк ингилаби-демократларын Некрасов сәнәтиндә:

Поэтом можешь, ты не быть,  
Но гражданином быть обязан —

— шәклиндә мејдана чыхмыш әдәби мүлаһизәләринин көзәл әкс-сәдасы варды.

Поэма бәди дәјәри е'тибарилә дә Сәһһәтин јарадычылығында хүсуси јер тутур. Шаирин поетик истәдады, онун шаирлик мәнәрәти бу поемада даһа ајдын шәкилдә өз әксини тапмышдыр: Мисралардакы ахычылыг, диалоглардакы тәбиилик, әруз вәзнинин тәләбләринә ујғун олараг Азәрбајчан сөзләриндән јерли-јериндә истифадә етмәк бачарығы, фикри ајдын вә кәскин шәкилдә ифадә етмәк јүксәк бир илһамла јазылмыш бу поеманын ән јахшы хүсусијјәтләриндәндир. Сәһһәт јарадычылығынын јүксәк бәди мәнсулу олан «Шаир, Ше'р пәриси вә Шәһәрли» поемасы һәм дә милли ше'римизин надир классик нүмунәләри сырасына дахилдир.

## «ОД ТУТУБ ГЫРМЫЗЫ АТӘШЛӘ ЈЕНӘ ЈАНДЫ ҮФҮГ»

Сәһһәт Азәрбајчан әдәбијатында чох көзәл тәбиәт мәнзәрәләри јарадан јазычылардан сајылыр. Тәбиәти тәрәннүм Сәһһәт лирикасынын әсас хүсусијјәтләриндәндир. Һәлә илк јарадычылыг ахтарышлары дөврүндә шаир көстәрирди ки, һәр бир сәнәт әсәриндә инандырычы тәбиәт һиссләр вә мүәјјән әхлаги мәсәләләр, јахуд шаиранә тәбиәт мәнзәрәләри верилмәлидир. О заман Сәһһәт франсыз шаирләринин (Сүлли Прудом, Жан Рамо) тәбиәт лөвһәләри тәсвир едән әсәрләрини тәрчүмә етмиш вә өзү дә бу руһда ше'рләр јазмышдыр. Јарадычылығынын һәммин илләриндә шаир тәбиәти тәсвир едән әсәрләриндә һиссә, хәјала кениш јер верирди, мүәллиф «мән» илә тәбиәт бир вәһдәт тәшкил едирди. Бу тәсвирләрдә һәлә һәјатла, инсанларла билаваситә тәмас зәиф иди.

Сәһһәтин өзүнүн јени ше'р нүмунәси кими тәгдим етдији «Баһар ахшамы» мәнзүмәсини нәзәрдән кечирәк. Ше'р белә бир тәсвирлә башланыр:

Јаз мөвсими ендикчә сәмадән јерә ахшам,  
Күн нуру верир дағлара мин рәнки-диларам.  
Аһәстәлијинән үфүгә ејләјир аһәнк,  
Шәффаф сәмада көрүнүр шөвги-фәзарәнк...

Кечмәз о гәдәр шәмс олур гајиб үфүгдән,  
Анчаг галыр ол дәм бир ишыг рәнки-шәфәгдән.  
Зүлмәт ганадын шам чәкәр руји-чәһанә,  
Мәхмур дүшәр чүмләји-зәррати-зәманә.

Реал тәсәввүр әсасында рәсм олунан бу лөвһә ахыра гәдәр ејни руһда давам етмир. Лирик гәһрәман өз мәнәбәтини, «пәришан хәјалыны» тәбиәтлә әлагәләндирир, тәсвир олунан мәнзәрә илә өз дахили аләми арасында бир ујғунлуг, әлагә, мәнәви охшарлыг јарадыр. «Јадын-дамыдыр?» ше'риндә исә тәбиәтлә лирик гәһрәманын хатирәләри бир-биринә ујушдурулуру.

Сәһһәтин пејзаж тәсвир едән бу илк ше'рләриндә ичтимаи мотивләр јох дәрәчәсиндәндир. Шаирин сонракы дөврләрдә тәбиәт ше'рләриндән фәргли олараг, бу лөвһәләрдә һиссә вә һәјәчана үстүнлүк верилир, шаир «мән» инин дүшүнчәләри тәсвирин бүтүн мәнзүмуна нүфуз едир. Бу чәһәтдән:



Бир күн гәми-дөврандан усанды дили-зарым,  
Бир саһили-дәрјаја тәрәф дүшдү күзарым,—

— бејтилә башланан ше'р даһа ајдын тәсәввүр ојадыр. Бурада «гәмли дөврандан» чана кәлиб дәрја кәнарына чыхан шаирин гүссәләри вә фыртыналы дәнизин тәсвири верилір. Мүәллиф өз кәдәрли һалы илә фыртыналы дәниз арасында мүгајисә апарыб тәбиәтин өзүндә дә кәдәр ахтарыр, өз гәмкинлијини тәбиәтлә бөлүшүр.

Бу дөврдә лирик гәһрәман һәлә даһа чох өз дахили аләми илә мәшғулдур, о, тәбиәтә билаваситә мүрачиәт едә билмир, тәбиәт ону даһа чох эзаблардан, кәдәрдән, зиддијјәтләрдән узаглашдыран әсрарәнқиз бир аләм кими чәлб едир, о көјләрлә јанашы тәбиәтдә дә өзүнә асудә бир сығыначаг тапыр. Белә һалларда шаир «мән»и тәбиәтә даһа фәал мүдахилә едир, тәбиәтин өзүнүн објектив ин'икасына аз диггәт јетирир, өз һиссләри вә дүшүнчәләри илә даһа чох мәшғул олур.

Рус вә Гәрби Авропа әдәбијјатында ајры-ајры әдәби чәрәјанлар (сентиментализм, романтизм, символизм вә с.) мәнсуб јазычылар тәбиәтә мүхтәлиф мөгсәдлә јанашмышлар. Сентименталистләр зәнкин, көзәл тәбиәт аләмини мүасир буржуа мәднијјәтинә гаршы гојурдуларса, романтикләр тәбиәтдән өз азадлыг мејлләрини, үсјанкар, фыртыналы тәбиәтләрини үзә чыхартмаг үчүн истифадә етмишләр. Алман јазычысы Жан Пол Рихтер (1762—1825) классик пејзажла романтик пејзажын фәргиндән бәһс едиркән образлы диллә јазырды: «Классик пејзаж күнәшин рәнкилә бојанмышса, романтик пејзажда ајын думанлы вә мүәммалы шүасы һөкмранлыг едир»<sup>1</sup>. Реалистләр исә тәбиәтә објектив мүнасибәт бәсләјиб, харици аләми, тәбиәт зәнкинликләрини реал лөвһәләрдә чанландырырлар.

Сәһһәтин илк тәбиәт тәсвирләриндә сентиментализм әләмәтләри дә вардыр. Јарадычылығынын бу мәрһәләсиндә франсыз сентименталистләриндән тәрчүмәләр едән вә онлара хүсуси мејл кәстәрән шаир өз әдәби јарадычылығында да тәбиәтә һисси бир дон кејиндирирди. Лакин бу хүсусијјәт Сәһһәтдә бир чох сентименталист јазычыларда олдуғу кими мүртәчә маһијјәт дашымыр-

<sup>1</sup> Ситат В. Ф. Саводникин «Чувство природы и поэзии Пушкина, Лермонтова и Тютчева» китабындан көтүрүлмүшдүр, Москва, 1911, с. 8.

ды, онда тәбиәти мәдәнијјәтә, чәмәијјәтә гаршы гојмаг кими мәнфи мејлләр олмамышдыр.

1907-чи илдән сонра Сәһһәтин дүнјәкөрүшүндә, сәһһәтә бахышында әмәлә кәлән вә төкамүллә әлағәдар олараг онун тәбиәтә мүнасибәтиндә, тәбиәти тәсвир үсулунда да бир дәјишиклик өзүнү кәстәрир. Јарадычылығынын бу илләриндә реалист әдәбијјата гүвәтли мејл кәстәрән Сәһһәт рус әдәбијјатынын Пушкин, Лермонтов, Колтсов, Плешчәјев, Никитин кими нүмајәндәләринин тәбиәти тәсвир едән әсәрләрини тәрчүмә едир вә өзү дә бу руһда ше'рләр јазыр. Шаирин һәмин сәнәткарлардан оријинала јахын тәрчүмә етдији «Гыш», «Гыш сабаһы», «Гыш кечәси», «Јај сәһәри», «Тахыл бичини», «Пајыз» кими мәнзумәләри өзүнүн «Јај кечәси», «Әкинчи нәғмәси», «Јај сәһәри», «Гыш» вә с. ше'рләрдән ајырмаг чәтиндир. Бу әсәрләрин адлары бир-биринә бәндәдији кими, мәзмуну, үслубу, гурулушу да јахындыр.

Тәбиәт тәсвирләриндә романтик Сәһһәтә реалист Сәһһәтин күчлү тәсири һисс олунур. Бу тәсвирләрдә артыг шаир тәбиәтин дахили сиррләрини ачмаға, она рәмзи мәнәлар вермәјә о тәдәр сәј кәстәрмир, өз руһи аләмлә харици аләм арасында ејнијјәт ахтармыр. Инди онун диггәтини тәбиәтин өзү, онун зәнкинлији, мүасир керчәкликлә әлағәси чәлб едир. О, тәбиәти олдуғу кими, көрдүјү кими тәсвирә чалышыр.

Сәһһәт тәбиәти бүтүн чанлығы илә дуја билмиш, онун көзәлликләрини мәһарәтлә тәрәннүм етмишдир. XX әср Азәрбајҗан әдәбијјатында тәбиәт тәсвирләри јаратмаг сәһһәсиндә Сәһһәт тәдәр мүвәффәг олан икинчи бир шаир кәстәрмәк чәтиндир. Онун шаирлик истедады бурада даһа гүвәтли бир шәкилдә үзә чыхмышдыр. Тәкчә «Јај сәһәри» адлы мәшһур ше'ри нәзәрдән кечирмәк һәмин фикри сүбүт үчүн кифәјәтдир:

— үд-сәјјә тәјһән идрәкәрән қәт ивнәкәф әрү-әрү: қын

— ар һәд Од тутуб гырмызы атәшлә јенә јанды үфүг, шәд-тәд. қуш

— һов үј Шәфәгин гырмызы рәнкилә ишыгланды үфүг. әж үтәүт һәх

қид әлә Бир тәдәр чајдан узаг од галамыш дағда чобан, шүм

әнојиш Ојадыр өз сүрүсүн отлаја јајлагда чобан. қид вәтхәв

вәдәвәм Јумушаг көј чәмәнин үстә дүшүб шәһ кечәдән, һәлвәт

әләр Исти јохдур, һәлә вар бир балача мән кечәдән. вәдәвәм

— үм едәү Ағ думанлар учалыр көј үзүнә дағлардан, вәдәвәм

— вә һәдәвәм Чох сәриндир һавасы, көчмә бу јајлағлардан. вәдәвәм

— вә һәдәвәм

— вә һәдәвәм



Күн чыхыр, көйдө булуд гырмызы рэнкө бојаныр,  
Көндлиләр чох јорулуб, ујгудан инди ојаныр.  
Пөјөдөн мал-гараны бә'зи чыхардыр гыраға,  
Бә'зи сәһраја кедир ишләмәјә, бә'зи баға\*

Пејзаж лирикасынын көзәл нүмунәлериндән олан бу парчада һеч бир сүн'и, хәјали, гондарма фикир вә дүјгү јохдур. Шаир јәј сәһәрини көрдүјү вә дүјдүгү кими, бүтүн тәбии хүсусијјәтләри вә әләмәтләрилә тәсвир едир. Бурада охучу санки јәј сәһәринин гохусуну, шәһин рүтубәтини, сәһәр нәсиминин әтрини вә нәфәсини дүјүр. Шаир тәбиәти инсанла, ичтимаи һәјатла говушмуш бир шәкилдә чанландырыр, бу ики әләмин ваһид бир аһәнкини тәрәннүм едир.

Сәнәтдә тәбиәтә мүрачиәт мүхтәлиф мәгсәд вә һиссләрлә әләгәдар олур. Јазычы каинатын, тәбиәт һадисәләринин онда ојатдығы тәсири чох заман өз дүнјакөрүшү илә әләгәләндирир вә бу тәсвирләрдән өз естетик һиссләрини әјаниләшдирмәк үчүн истифадә едир.

Сәһһәтин дә пејзажлары илә дүнјакөрүшү, һәјата вә чәмијјәтә мүнәсибәти арасында сых әләгә вардыр. О, тәбиәти донмуш, чансыз шәкилдә дејил, чәмијјәтлә, инсанларла бирликдә тәсвир едир, инсан онун пејзажларына бир чанлылыг, һәјатилик, ичтимаилик кәтирир («Гыш», «Јәј кечәси», «Јәј сәһәри» вә с.). Бу әсәрләрдә инсан әмәјини, әмәкчи синифләрин вәзијјәтини әкс етдирән реал лөвһәләр вардыр, һәр фәслин руһу, тәбии мәзмуну тәсвирин мәзмунуна ујғун олур. Гыш — касыблыгын, еһтијачын, пајыз исә гәмин, јалгызлыгын, тәһналыгын рәмзидир. Беләликлә, үмумиликдә тәбиәт јох, фәсилләрин өзләринин белә романтикин тәсәввүрүндә өз мәнәсы вардыр, онлар мүәјјән гәјәни, әһвал-руһијјәни ифадә үчүн васитәдирләр.

«Гыш» мәнзумәси гыш фәслинин тәсвирилә башланыр: уча-уча фырланан гар парчалары нәһәјәт јерә дүшүр. Дағ-даш тамам ағ өртүјә бүрүнүр. Бачалардан чыхан түстү көјә учалыр. Сојугдан булагларын сују донмуш, пәнчәрәләрин шүшәси буз бағламышдыр. Белә бир вахта бир гарын чөрәк белә тапмајан, евсиз-ешиксиз галан инсанларын, «фабрикләрдә чалышан, лағымларда күлүнк вуран фәһләләрин» һалы шаирин нәзәрини чәлб

\* «Мәғриб күнәшләри», I һиссә, сәһ. 18. Бу мәчмуәдә мүәллифин өз имзасы илә ики шә'р чап олуномушдур ки, онлардан бири «Јәј сәһәри»дир.

едир. «Исти отагларда јејиб-јатан даш гәлбли дөвләтликләрә» гаршы гәзәбләнән шаир, јохсуллара, истисмар олуналарла мәнәббәт дүјгуларыны ифадә едир:

Дөвләтликләр исти евдә раһат јејиб-јатырлар,  
Ун алмаға ач јазыглар палтар-палаз сатырлар.

\* \* \*

Аллаһпајы диләјәни ачығланыб сөјүрләр:  
«Аллаһ версин, кет кәсб елә» — дејиб һәр кәс рәдд едир,  
«Ачам, донуб өлмәкдәјәм» — десә говуб дөјүрләр.  
Бир дејән јох фәһләлијә бунлар кетмир, ким кедир?  
Бу јазыглар дејилмидир фабрикләрдә чалышан,  
Лағымларда күлүнк чалан, зәһмәтләрә алышан?!

Көрүндүјү кими, шаир гыш фәслинин мәзмунундан, гарлы вә фыртыналы тәбиәтиндән истифадә едәрәк синфи зиддијјәтләрин үстүнү ачыр, һакимләрлә мәнкумлар арасында олан фәрги нүмајиш етдирир. Нәмин лөвһәләр охучуда үрәји гыш кими сојуг олан дөвләтликләрә нифрәт һисси ојадырса, мәнкум синифләрә бир мәрһәмәт вә мәнәббәт доғурур.

Ејни хүсусијјәт шаирин башга пејзажларында да вардыр. Бу шә'рләр әсасән ики һиссәдән ибарәт олур. Шә'рин әввәлиндә сырф тәбиәти тәсвир едән лөвһә верилирсә, чох кечмәдән шаир һәмин тәсвири чәмијјәтлә, инсанла әләгәләндирир. Мәсәлән, «Јәј кечәси» гүрубун тәсвирилә башланыб инсан әмәјинин, «күн алтында тәр төкән», «јашамағ үчүн һәр чүр зәһмәтә гатлашан» кәндликләрин ағыр вәзијјәтинин тәсвири илә битир:

Ахшам олду, күн батды, шамлар јанды,  
Та сәһәрдән ахшамачан дурмадан  
Күн алтында тәр төкәрәк чалышан  
Әкинчиләр, бичинчиләр узанды...  
Вар бу кәндә јенә елә јохсуллар  
Нә чүтү вар, нә котаны, нә кәли...

Халг һәјатына јахынлыг, кәнд әмәкчисинә рәғбәт вә мәнәббәт Сәһһәтин тәбиәт мөвзусуна һәср олуномуш әсәрләриндә даһа габарыг шәкилдә өз әксини тапмышдыр. Шаир кәндлинин әмәјини чәмијјәтин итгисади әсасыны тәшкил едән амилләрдән бири кими гијмәтләндирирди.



«Әкинчи нәғмәси» ше'риндә о, зәһмәткеш кәндлинин әмә-  
јини тәрәннүм едәрәк дејирди:

Әкинчи һәр кәсдән артыг чалышар,  
Онун әмәјилә инсанлар јашар.

Одур ки, «Јај сәһәри», «Јај кечәси» кими ше'рлерин-  
дә «нә чүтү, нә котаны, нә кәли» олан, ачындан өлмәмәк  
үчүн ахшамачан хырманлары долашан», «Күн алтында  
тәр төкәрәк чалышан» әкинчиләрин ағыр вәзијјәтинә гар-  
шы е'тиразыны билдирир. Бу ше'рләрдә јохсул кәндлијә  
мәһәббәтлә јанашмаг, онун көзүнү ачмаг, синфи шүүруну  
ојатмаг мејли дә күчлүдүр.

Сәһһәт илә ејни заманда, ејни тарихи шәраитдә јә-  
шајан Сабир исә кәндлини синфи шүүру ојанмыш, мүба-  
ризә үчүн ајаға галхмыш бир гүввә кими көстәрирди.  
Сәһһәт минбир зәһмәтә гатлашан кәнд әмәкчисинә өз  
рәғбәтини, мәрһәмәтини билдирмәклә, онун зәһмәтини  
гијмәтләндирмәклә кифајәтләнирсә, бу вәзијјәтә е'тира-  
зыны билдирмәклә гане олурса, Сабир даһа ирәли кедә-  
рәк кәндли синфини тарихи инкишафла ајаглашмаға  
башлајан бир синиф кими, јени кејфијјәтләрлә тәсвир  
едирди. Сабирин кәндлиси мүлкәдар гаршысында икигат  
бүкүлмүр, әксинә, чәсарәтлә онун гаршысына тәләбләр  
гојур, заманын дәјишдијини дејир:

Бәсдир дәхи фикр етмә дәдәм бәјди, бабам хан,  
кечди әлә дөвран,  
Кетди о заман халг сизә ејләјә һөрмәт,  
бәсдир бу мәзәммәт!  
...Һеч кәс сизә бундан белә әјмәз биләсән баш,  
олдуг һамы гардаш.

Аббас Сәһһәтин пејзажларында Азәрбајчан тәбиәти-  
нин колорити инчәликләринә гәдәр өз әксини тапмыш-  
дыр. Шаирин тәбиәти тәсвир едән ше'рләрини охујаркән,  
охучу санки доғма дијарын чөлләри илә кедир, онун ке-  
ниш дүзләринин, јашыл јамачларынын әтрини дујур, ах-  
шам вә сәһәрләрини, исти вә сојуглуғуну һисс едир. Бә-  
јүк бир усталыг вә сәнәткарлыгла јарадылмыш бу ше'р-  
ләр Азәрбајчан поезијасынын көзәл нүмунәләридир.

Бир романтик шаир кими Сәһһәт јарадычылығында  
тәбиәтә белә фәал мүнәсибәтин сәбәби нә иди? Бу, шаи-

рин дүнјакөрүшүнүн, һәјата фәлсәфи бахышынын һансы  
нөгтәләрилә әлагәләнирди? Әлбәттә, Сәһһәтин пејзаж  
лирикасынын формалашмасында милли ше'рин ән'әнәси-  
ни, еләчә дә онун јахшы таныш олдуғу Авропа вә рус  
романтик поезијасынын тә'сирләрини нәзәрдән гачырмаг  
олмаз. Хүсусән, Пушкин вә Лермонтовун романтик лири-  
касынын әсрәрәнкиз руһу Сәһһәти даима тә'сирләндир-  
миш, ону өз нүфуз даирәсиндә сахламышдыр. Шүбһә-  
сиз, бунлар күчлү әдәби амилләр иди. Анчаг тәбиәтә  
мејл, әслиндә XX әср Азәрбајчан романтизмнин идеја-  
лар аләми, мөвзулар системи, психоложи вә фәлсәфи  
әсаслары илә әлагәдар бир проблемдир. Тәбиәтә мүнә-  
сибәт — һәјата фәлсәфи мүнәсибәт демәкдир, дүнјакө-  
рүшү мәсәләсидир. Бә'зи Азәрбајчан романтикләри кими  
(мәсәлән, Шаиг вә Диванбәјоғлу кими) Сәһһәти дә тә-  
биәт даһа сакит, даһа сабит бир аләм кими, чәмијјәтин  
бүтүн әдаләтсизликләринә, јарамазлыгларына гаршы да-  
јанан саф, үлви, тохунулмаз бир варлыг кими чәлб едир-  
ди. Сәһһәтин үмумбәшәри идејалары инсана мәһәббәт,  
бәрәбәрлик, инсан сәадәти вә с. арзулары учсуз-бучаг-  
сыз, фүсункар, сирли-сәһрли тәбиәт аләми илә чох аһәнк-  
дар иди. Онун өз һиссләри, руһи дүнјасы, кәдәр вә үми-  
ди дә тәбиәтлә говушур, беләликлә, шаирин тәбиәт тәс-  
вирләри һәр ики аләмин поетик вәһдәти шәклиндә мејда-  
на чыхырды. Тәбиәт, ејни заманда шаирин пејзаж лири-  
касында вәтәнин, вәтәнпәрвәрлијин рәмзи кими сәслә-  
нирди. Сәһһәтин «тәбиәт аләми» «вәтән аләми»ндән ај-  
рылмаздыр.

### «СӘН ӘЗИЗИ-ВӘТӘНҮ МИЛЛӘТСӘН»

Романтик Сәһһәтин халгын кәләчәји, сабаһы илә  
бағлы никбин дүшүнчәләри ушаглара, кәнч нәслә олаһ  
бөјүк үмид вә инамдан гида алыр. Мүәллим-шаир јени  
нәслә өз арзуларынын кәләчәк керчәклији, вәтәнинин  
сабаһы кими бахыр вә буна көрә гызғын педагожи фәа-  
лијјәтини ушаглар үчүн билаваситә бәдии әсәрләр дә јә-  
зыб јаратмагла тамамлајырды: Сабир, Шаиг, С. С. Ахун-  
дов кими һәмин әсәрләрин мүәллифи дә Азәрбајчан ушаг  
әдәбијјаты тарихинә парлаг сәһифәләр јазмыш вә гәләм  
јолдашлары илә бирликдә бу әдәбијјаты чохәсрлик ин-



кишафында јени, јүксәк мәрһәләјә галдырмышды. Он беш илә гәдәр мүүллимлик етмиш шаир јалныз мәктәбдә дејил, әдәби јарадычылығында да мүүллим олмушдур. Онун ушаг вә кәнчләр үчүн јаздығы бир чох лирик ше'рләри, сәһнә әсәрләри вә тәмсилләри тә'лим-тәрбијә ишинә көмәк етдији кими, кәнч нәслин естетик зөвгүнүн формалашмасына, ушаг әдәбијјатынын инкишафына да күчлү тә'сир кәстәрмишдир.

XX әсрин башланғычында Азәрбајчанда маариф сәһәсиндә әмәлә кәлән чанланма вә мәктәбә бөјүк еһтијачла әлагәдар олараг бир сыра габагчыл јазычылар өз әсәрләриндә маариф, әхлаг, тәрбијә мәсәләләринә дә кеңиш јер верирдиләр. Бу маарифпәрвәр јазычылардан бир чоху (А. Сәһһәт, С. Сани, А. Шаиг вә б.) ејни заманда мүүллимлик едирди. Онлар мәктәбдә тәләбәләрә өјрәтдикләрини һәм дә гәләмә алыр, әхлаги-тәрбијәви әсәрләр јазыр вә үмумијјәтлә өз јарадычылығларыны мәктәблә сых әлагәләндирмәјә чалышырдылар. М. Ә. Сабир, С. Сани, А. Шаиг кими дөврүн фәал маариф хадимләри мәнз белә вәзијјәтин нәтичәсиндә ушаг әдәбијјаты мүүллифләри тәк шөһрәтләнмишдиләр. Бүтүн бунлар бир тәрәфдән Азәрбајчанда ушаг әдәбијјатынын күчләnmәсинә сәбәб олур, диқәр тәрәфдән јени-јени дәрсликләрин јаранмасына, мәктәбләрдә доғма Азәрбајчан дилинә вә әдәбијјатына кетдикчә даһа артыг јер верилмәсинә көмәк едирди.

А. Сәһһәт дә бу јолда чалышан, Азәрбајчанда ушаг әдәбијјаты сәһәсиндә гызғын фәалијјәт кәстәрән мүүллифләрдән иди. О, ушағларын тә'лим-тәрбијәси ишинә бөјүк әһәмијјәт верирди. Бу мәгсәдлә дә шаир јарадычылығынын мүүјјән һиссәсини ушаг әсәрләри јазмаға һәср етмиш вә бөјүк јарадычылыг уғурлары газанмышды.

Ушағлар үчүн јазылмыш әсәрләр Сәһһәт јарадычылығынын ајрылмаз бир сәһәси иди. О ејни мәс'улијјәтлә онларын бәди кејфијјәтинә дә хүсуси диггәт јетирир, ушаг әсәрләринә бөјүкләр үчүн јаздығы әсәрләрдән аз әмәк сәрф етмирди. Белински мәгаләләриндән бириндә јазырды: «Ушағлар үчүн анчаг о әсәрләр јахшы вә фәјдалы сајыла биләр ки, о, бөјүкләри дә мәшғул етсин вә онларын бир ушаг әсәри кими дејил, һамы үчүн јазылмыш әдәби әсәр кими хошуна кәлсин»<sup>1</sup>.

<sup>1</sup> В. Г. Белинский. Новая библиотека для детей. Полн. собр. соч., под ред. С. А. Бенгерова, СПб 10-й т., с. 508.

Ушаг әдәбијјатыны дидактикаја чевирмәјә, онун бәдди тә'сир гүввәсини лазымынча гијмәтләндирмәјәнләрә гаршы дејилмиш бу сөзләр бөјүк бир һәгигәти ифадә едирди. Маарифпәрвәр Азәрбајчан јазычыларынын бәди тәчрүбәси кәстәрир ки, онлар бу мәтләби дәриндән дәрк едир, ушаг әдәбијјатына да чидди јарадычылыг иши кими бахырдылар. XX әсрин илк ики он илиндә Азәрбајчанда сон дәрәчә гүввәтли ушаг әдәбијјатынын јаранмасыны бир дә бунунла изаһ етмәк лазымдыр.

Сәһһәт ушаг әдәбијјатына тәсадүфи кәлмәмишди. Ушағларын һәјатына, тәһсилинә мараг, тә'лим-тәрбијә ишләринә диггәт үмумијјәтлә онун јарадычылыг тәбиәти үчүн сәчијјәви иди. Одур ки, 1906-чы илдә «Дәбистан» журналынын 15-чи нөмрәсиндә кәнчләр үчүн «Фәрјадинтибаһ» адлы биринчи ше'рини чап етдирдикдән сонра, шаир бу сәһәдә сәјлә чалышмыш, «Дәбистан», «Мәктәб» журналларында, «Түрк әлифбасы», «Икинчи ил», «Јени мәктәб», «Күлзар» адлы дәрсликләрдә онун чохла әсәри чыхмышдыр.

Белински ушаг әдәбијјатыны јаш хүсусијјәтләринә көрә мүүјјән һиссәләрә ајырыр, ушағын јашыны нәзәрә алараг, онун сәвијјәсинә мүнәсиб әсәрләр охумасына хүсуси әһәмијјәт верирди: «...ушағларә мәнһәббәт, ушаг јашынын тәләб, хүсусијјәт вә тәфәррүатыны дәриндән билмәк дә ән мүүһүм шөһрәтләрдәндир»<sup>1</sup>. Сонралар бу фикир М. Горки тәрәфиндән даһа да инкишаф етдирилмишди: «Ушаг әдәбијјаты сәһәсинә кәлән мүүллиф охучу јашынын бүтүн хүсусијјәтләрини нәзәрә алмалыдыр. Әкс тәгдирдә нә ушаға, нә дә бөјүкләрә лазым олмајан, кимин үчүн јазылдығы мә'лум олмајан бир китаб мејдана чыхар»<sup>2</sup>.

Сәһһәтин ушағлар үчүн јаздығы әсәрләр јаш хүсусијјәтләринә көрә ики һиссәјә ајрылыр: 1. Азјашлы ушағлар үчүн јазылан кичик һәчмли лирик ше'рләр, шәрғиләр; 2. Мәктәбјашлы ушағлар вә кәнчләрә мәхсус әсәрләр; бураја тәмсилләр, аллегориялар, сырф тәрбијәви ше'рләр дахилдир.

Шаирин кичик јашлы ушағлар үчүн јаздығы ше'рләри

<sup>1</sup> В. Г. Белинский. Сечилмиш мәгаләләр, Баки, Ушагкәнчнәшр, 1948, сәһ. 129—130.

<sup>2</sup> М. Горький. О литературе, Москва, 1953, с. 643.



даһа чох јаылмышдыр. «Јаз», «Бағча», «Ики дана», «Чүчөлөр», «Гушлар», «Илк баһар», «Ана вә бала» кими бу күн дә өз бәдии-тәрбијәви әһәмијјәтини итирмәмиш әсәрләри шаирин ушаг психолокијасына, зөвгүнә јахшы бәләд олдуғуну, халг әдәбијјатындан мәһарәтлә истифадә етдијини көстәрир. «Ана вә бала» ше'ри дә беләләриндәндир:

Отурмуш ана,  
Басмыш бағрына  
Назлы көрпәсин,  
Лајла дер\* она...

Дағда дарылар  
Сүнбүлү сарылар,  
Гоча гарылар  
Бу балама гурбан.

Дағын маралы,  
Көзү гаралы,  
Дүнјанын малы,  
Бу балама гурбан.

Бу ше'рдә охшамаларын поетик хүсусијјәтләриндән истифадә едән шаир кичик јашлы ушагларын аләмини дә унутмамышдыр, ше'рин динамик, јығчам вә ајдын олмасына диггәт јетирмишдир. Үмумијјәтлә, халг әдәбијјаты илә бағлы олан белә ше'рләриндә Сәһһәт һәмишә өзүнәмәхсус садәлији, тәбиилији, халг руһуну вермәјә чалышырды. Ејни хүсусијјәтләрә биз «Көч», «Ики дана» кими ше'рләрдә дә раст кәлирик.

А. Сәһһәт шифаһи халг әдәбијјатындан мүхтәлиф шәкилләрдә истифадә едирди. Шаир бә'зән ајры-ајры ше'рләрин мәзмунуну халг нағылларындан алырдыса («Күн вә күләк» ше'риндә олдуғу кими), бә'зән ајры-ајры бајатылары, јахуд нәғмә һиссәләрини ејнилә өз ше'рләринә дахил едирди. Мәсәлән:

Ағ дөвә алчаг кедәр,  
Голунда голчаг кедәр,

\* Бурада вәзн хатириңә «дејир» сөзү «дер» шәклиндә ишләнишдир.

Ағ дөвәнин көзләри,  
Јерә дәјәр дизләри.  
Енди чаја јуһ-јуһ,  
Ағча маја јуһ-јуһ  
(«К өч»).

Јахуд:

Бир бөлүк атлар,  
Атлар көј отлар,  
Әрсиз арвадлар  
Бу балама гурбан («А н а в ә б а л а»).

Бә'зән исә шаир ајры-ајры аталар сөзләрини, мәсәләри усталыгла ше'рә кәтирир, мүрәккәб һәјат һадисәләри ичәрисиндә чашмамағ, бүдрәмәмәк үчүн кичик охучуларына халг һикмәтилә јол көстәрирди. Мәсәлән, «Әлдән галан, әлли ил галар», јахуд «Бу күнүн ишини сабаһа гојма» кими мәсәлләрин мәзмуну «Ики ушаг» ше'риндә ашағыдакы шәкилдә ишләнишдир:

Сүбһә бу күнкү иши  
Гојмаз ағыллы киши.

А. Сәһһәтин мәктәбәгәдәр ушаглар үчүн јаздығы әсәрләриндә тәрбијәви мәсәләләр әсасдыр. Шаир бир мүәллим кими һәр ше'риндә балача охучуларына мә'лумат, билик вермәјә, мүхтәлиф һәјат, тәбиәт һадисәләрилә онларын тәсәввүрүнү кенишләндирмәјә чалышыр. Бу ше'рләр аиләјә, анаја, зәһмәтә мәнһәббәт һисси ојадыр; фәсилләрә даир, гушларын вә һејванларын һәјаты һағгында мә'лумат верир. «Күлләрин бәһси» аллегориясында ушаглар ајры-ајры күлләрин хүсусијјәтләрилә, «Көч» ше'риндә кәнд һәјаты илә, «Илк баһар» вә «Јаз» ше'рләриндә көзәл тәбиәт мәнзәрәләрилә таныш олурлар. «Чүчөлөр» вә «Гушлар» бу күндә ушагларын севә-севә әзбәрләдији чох сәмими ше'рләрдәндир. Сәһһәтин ше'рләрини ушаглар үчүн марағлы едән чәһәтләрдән бири онларын мәзмунундакы конкретликдир. Риторикадан тамамилә узағ олан белә ше'рләр ушаға мүәјјән һәјат һадисәси һағгында ајдын мә'лумат верир. Мәсәлән, һәчмчә чох балача олан «Јаз» ше'риндә ушағ јағ фәслиндә даир хүсусијјәтләрә таныш олур. О ејрәнир ки, јаз фәслиндә кечә вә күндүз арасында фәргә азалыр,



наванын истиси артыр, дағларын гары әримәјә, гушлар жери дөнмәјә башлајыр. Бүтүн бу мәсәләләри шаир садә бир дил, жүксәк поетик руһла өз кичик охучусуна белә чатдырыр:

О күн ки, фәсли-јаз олур,  
Кечә-күндүз тараз олур.  
Наванын артар истиси,  
Даһа сојуглуг аз олур.  
Әрир дағын, чөлүн гары,  
Ахар дәрәләрә сары.  
Қурулту илә сел кәләр,  
Салар сәдаја чајлары.  
Гарангуш ол заман кәләр,  
Јенә тикәр јувасыны.  
Гонар јашыл ағачлара,  
Охур көзәл напасыны.

Белә ше'рләриндә Сәһһәт кичик јашлы ушағлар үчүн хүсуси әһәмијјәти олан әјанилијә диггәт јетирир, фикри лөвһә вә мәнзәрәләрлә чанландырыр.

Чылпаг нәсиһәгә, дидактизмә јол вермәмәк үчүн Сәһһәт ше'рләринин чохуну һәјати һадисәләрдән ибарәт сүжетләр әсасында јазмышдыр. «Оғру вә анасы» ше'риндә оғурлуғун ачы нәтичәләрини, ушағын тәрбијәсиндә ананын мүнһүм рол ојнадығыны охучусуна көстәриркән шаир садәчә нәсиһәт јолу илә кетмир, бу идејаны марағлы бир сүжет дахилиндә верир: илк дәфә јолдашынын китабыны оғурлајан ушағ анасы тәрәфиндән тәнбег едилмәдјинә көрә, сонралар оғурлуға адәт едиб, пешәкар бир гулдурә чеврилир. Мәһкәмәдә өлүм фәрманы охундуғу заман о, һакимдән сөз алыб, әслиндә анасынын оғру олдуғуну билдирир. Беләликлә, ше'р ибрәтли бир сәһнә илә битир.

«Ата вә оғул», «Ит вә көлкәси», «Ики дана», «Ајы вә арылар», «Ики ушағ» вә саирә ше'рләр дә марағлы сүжет әсасында гурулмушдур.

Сәһһәтин мәктәб шакирдләри вә кәңчләр үчүн јаздығы әсәрләрдә ичтимаи мәзмун даһа гүввәтлидир. Бурада һәјат материалы даһа чох, мөвзу даһа кениш, идеја даһа дәрин вә әһәтәлидир. Вәтән мәһәббәти, маарифә, елмә чағырыш бу әсәрләрин әсас мәзмунуну тәшкил едир. Шаир һәр нәдән јазыр јазсын, гаршысына нә кими тәрбијәви мөгсәд гојур гојсун, ону вәтән мәһәббәтилә, елм вә

маарифлә әлағәләндирир («Фирдөвсүл-әтфал, јахуд чочуғлар бағчасы», «Мәктәб шакирди», «Бир мәктәбдә имтаһан», «Күчә ушағы» вә с.).

Сәһһәтин вәтәнпәрвәрлији мәһкумијјәтә, истисмара, әдаләтсизлијә гаршы чеврилмиш, халғын тәлеји вә һәјәти илә бағлы, маһијјәт е'тибарилә мүтәрәгги мә'на дашыјан вәтәнпәрвәрлик иди.

Марксизм өјрәдир ки, бир јазычынын вәтәнпәрвәрлијини ајдынлашдырыркән, биринчи нөвбәдә ичтимаи мүбаризәдә онун һансы тәрәфә — истисмарчы синифләрәми, јахуд мәһкум синифләрәми мејл етдијини изаһ етмәк ләзымдыр. Онун өз вәтәниндә нәји севдијини вә нәјә нифрәт етдијини, онун арзу вә идејаларынын синфи маһијјәтини шәрһ етмәк ләзымдыр. Сәһһәт јарадычылығынын үмуми идеја истигамәти, ајдын көстәрир ки, онда зәһмәткеш синифләрә дәрин бир рәғбәт, вәтәнин мүтәрәгги гүввәләринә бөјүк бир инам олмағла јанашы, башга халғларын мәдәни наилијјәтләрини гијмәтләндирмәк мејли дә гүввәтли олмушдур. Ичтимаи мүбаризәдә о өз дүнјәкөрүшү чәрчивәсиндә мәһкум синифләрин мәнафејини мүдафиә етмишдир.

Сәһһәт билаваситә вәтәндән, вәтән мәһәббәтиндән бәһс едән бир нечә ше'р јазмышдыр. Бу ше'рләрдә о, вәтәнә, халға олан мәһәббәтдән данышыр; вәтән јолунда, халғ јолунда һәр шејдән, чанындан белә кечмәјә һазыр олдуғуну билдирир:

Шишә чәксәз дә диријкән әтими,  
Атмарам мән вәтәнү милләтими.

А. Сәһһәтин мәктәблиләр үчүн јаздығы ше'рләрдә дә вәтәнә мәһәббәт идејасы мүнһүм јер тутур. Шаир кәңч нәсилдә вәтән севкиси тәрбијә етмәјә чалышыр. «Вәтән» ше'риндә о, вәтәнин мүгәддәслијиндән бәһс едир. М. Лермонтовун вахтилә Добролюбов тәрәфиндән жүксәк гијмәтләндирилмиш «Вәтән»\* ше'ринин руһунда јаздығы «Вәтән» адлы икинчи бир мәнзүмәсиндә шаир ушағлары ана јурдун тәбии зәнкинликләрилә таныш едир, вәтәнин «һәр күнчүндә јатан мин хәзинәдән», вәтәнин уча дағларындан, сәфалы абү-һавасындан, галын мешәләриндән, чейранларындан данышыб охучуларыны «бу чүр көзәл мәмләкәти севмәјә» чағырыр:

\* Сәһһәт Лермонтовун бу ше'рини азәрбајҗанчаја тәрчүмә етмишдир. Б а х: «Мәғриб күнәшләри», II һиссә, с. 4.



Көзэл торпаг, көзэл өлкө, көзэл јер!  
Дунја үзрө бимислу бибэдэл јер!  
Бу чүр көзэл мәмләкәти ким севмәз?  
Бунча фираван не'мәти ким севмәз?  
Мән вәтәни чаным кими севирәм,  
Руһум, әтим, ганым кими севирәм.

Бурада вәтән мәнәббәти әсасән ана јурдун көзәл, зән-кин тәбиәтинә мәнәббәт шәклиндә мејдана чыхмышдыр. «Фирдөвсүл-әтфал јахуд чочуглар багчасы», «Мәктәб шакирди», «Ики ушаг», «Бир мәктәбдә имтаһан» кими ше'рләриндә исә Сәһһәт бир маарифпәрвәр кими чыхыш едир, ушагларда мәктәбә, елмә, маарифә һәвәс ојатмаға чалышыр. Садә дилдә, гыса, ојнаг вәзнләрдә јазылан бу ше'рләрин дә чоху мүәјјән бир сүжет әсасында гурулмушдур. Мәсәлән: «Ики ушаг» ше'риндә мүәллиф чалышган, ағыллы бир шакирди тәнбәл јолдашы илә гаршылашдырыр. Тәнбәл ушаг өз јолдашыны дәрси бура-хыб ојнамаға чағырыр. Көрүләси иши сабаһа гојмағы тәнбәллик сајан ағыллы ушаг исә јолдашына һәр иши өз вахтында көрмәји мәсләһәт көрүр:

Сүбһә бу күнкү иши  
Гојмаз ағыллы киши,  
Дәрсими һазырларам,  
Сонра кедиб ојнарам.

А. Сәһһәт ушаглар үчүн «Чәһаләт сәмәрәси, јахуд бир јетимин хошбәхтлији» адлы бир пјес дә јазмышдыр. Бу, Азәрбајчан драматуркијасы тарихиндә илк ушаг әсәрләриндән биридир.

Пјесин мөвзусу мәктәб һәјатындан алынмышдыр. Бү-түн һадисәләри мәктәб дахилиндә тәсвир едән мүәллиф, Сабирин «Охутмурам, әл чәкин», «Гој сөјсүн, ушагдыр ушағым» сатираларында олдуғу кими, чаһил ата-аналары, тәнбәл вә дөчөл шакирдләри тәнғид едир, халгын маарифләнмәси јолунда сә'ј кәстәрән мүәллимләрин, јохсул тәләбәләрин көһнә чәмијјәтдә әзијјәт чәкдикләрини, онларын гаршысындакы манеәләри кәстәрир. «Әсәд вә Садај-исте'дадлы тәләбәләрдир. Тәнбәл, нә-тәмиз вә дөчөл Исмајылын әксинә олараг, онлар чалыш-гандырлар. Чох чәтинликләрдән сонра Гори семинарија-сында бир јер алмаға мүвәффәг олан мүәллим Әсәди ора-көндәрмәк тәрарына кәлир, ону јанына чағырыб дејир:

«Әсәд, һәрчәнд чох зәһмәт чәкдим, амма шүкүрләр олсун ки, зәһмәтим итмәди. Гори дарүлмүәллимининдә олан пансиона бир нәфәр шакирд гәбул етмәк үчүн вердијимиз әризәни оранын мүдири гәбул етмишдир. Сәнин чалышган вә сә'јли олмағына көрә гәрар гојмушуг ки, ора-ја сәни көндәрәк... Кет ата-анана хәбәр вер ки, сабаһ сәни Горијә көндәрәчөјәм. Әзизим, орада чалыш, сә'ј ет, гој мүәллимләр сәни севсинләр. Инан ки, үч илдән сонра алим вә камил бир инсан олуб, вәтәнинә гајыдачагсан. О вахт милләт вә инсанијјәтә хидмәт едәчәксән». Лакин Әсәдин Горијә көндәрилмәси хәбәрини ешидән атасы бир баш мүәллимин үстүнә кәлир, «ушағы башдан еләдији, ону чөлләрә салыб өзкә гапысына нөкәрчилијә көндәрдији үчүн» ону данлајыр, фикриндән әл чәкмәјә мәчбур едир. Атанын наданлығы өвладын бәдбәхтлијинә сәбәб олур. Әсәд тәһсилини давам етдирмәјә кедә билмир. Онун јеринә Садајы көндәрирләр. Пјес мүәллимин бу сөзләрилә битир: «Кет, әзизим! Үмидварам ки, аз бир вахта камил бир инсан олуб өз вәтәнинә гајыдарсан, вә-тән вә милләтинә хидмәт едәрсән. Кет, елмин нуру илә ишыглан вә бу гара чамаата гандыр ки, елм вә мэдәниј-јәт инсанын хошбәхтлијидир».

Көрүндүјү кими, мүәллиф тәрбијәви әһәмијјәти олан бир сәһнә јаратмышдыр. Сәһһәт кәстәрмәк истәмишдир ки, јохсул ушагларын охумаг имканындан мәнрум олдуғ-лары буржуа-мүлкәдар чәмијјәтиндә, чәһаләтин һөкм сүрдүјү бу мүһитдә исте'дадлы кәнчләрин тәлеји — бәд-бәхтлији ја хошбәхтлији тәсадүфләрдән асылыдыр. Әсә-дин атасы Дадаш оғлунун тәһсилинә мане олуб, ону бәд-бәхт етмәсәјди, Садај хошбәхт олмајачагды.

Мүәллим сурәти өз тәбиилијилә охучунун диггәтини чәлб едир. О, тәһлим-тәрбијә ишинә чан јандыран һәги-ги бир мүәллимдир. Дадаш кими чәһаләт батаглығында богулан авамлары хилас етмәк үчүн о, маарифи әсас ва-ситәләрдән сајыр.

Пјесдә Гори семинаријасына маариф-мәдәнијјәт мәр-кәзи кими әһәмијјәт верилмәси дә чох марағлыдыр. Әкәр биз Ч. Мәмәдгулузадә, Ү. һачыбәјов, Н. Нәриманов, Сүләјман Сани, М. Магомајев, М. Маһмудбәјов ки-ми онларла габагчыл Азәрбајчан зијалыларынын Гори семинаријасында јетишдијини хатырласаг, Сәһһәтин бу сечкисинин мәнәсыны даһа ајдын баша дүшәрик.

Сәһһәт тәмсил жанрындан да кениш истифадә ет-



мишдир. Сејид Әзим Ширванинин тәмсилләринә јахын бир үслубда јазылан тәмсилләриндә о, буржуа-мүлкәдар чәмијјәтиндәки ичтимаи бәрабәрсизлијин, мәнфи әхлаги хүсусијјәтләрин тәнгинини верир. Пислә јахшыны, мәнфи илә мүсбәти даһа ајдын ифадә етмәк үчүн шаир тәмсилләриндә ики ајры-ајры зидд чәһнәнин нүмајәндәләрини бир-бирилә гаршылашдырыр. Мәсәлән, мөзмуну шифаһи халг әдәбијјатындан алынмыш «Күн вә күләк» ше'риндә күләк кими зора, күчә архаланмамаг, күн кими сәбир вә инамла иш көрмәк идејасы ифадә едилир.

Чалышган, чәсарәтли вә доғручу олмаг, ловғаланмамаг, әмәјә, инсан зәһмәтинә мөһәббәт бәсләмәк шаирин тәмсилләринин идеја истигамәтини тәшкил едир. Мәсәлән: «Улаг вә аслан» тәмсилиндә асланы өлдүрмәк иддиасына дүшән ловға улаг ахырда чох күлүнч бир вәзијјәтдә галыр. О, асланын бир һәмләсиндә мөһв олур. «Түлкү вә гурд» тәмсилиндә бошбоғазлыг, тәнбәллик писләнир.

Сәһһәтин мәшһур рус тәмсилчиси И. А. Крыловдан (1769—1844) тәрчүмә етдији тәмсилләр дә Азәрбајчанда чох јајылмыш, мәктәблиләрин севдији, әзбәрләдији ше'рләр сырасына дахил олмушдур («Сазандалар», «Балыг, өрдәк вә хәрчәнк», «Фил вә алабаш», «Зәһмәткеш ајы», «Гарангуш вә ары», «Гурд вә гузу», «Чүтчү вә илан» вә с.). Крылов јарадычылығына хас олан хүсусијјәтләри—хәлгилији, кәскин сатираны, дил сәдәлијини мұһафизә едән бу тәмсилләр бу күн дә бөјүк бир марагла охунур, ушаг тәрбијәси ишинә көмәк көстәрир.

Сәһһәтин ушаглар үчүн јаздығы әсәрләрдәки ајдынлыг, дәгиглик, ифадәлилик, ојнаглыг, сәдәлик вә тәбииллик нәзәри чәлб едир. Бир-ики ше'рини чыхмаг шәртилә (мәсәлән: «Фирдөвсүл-әтфал, јахуд чочуглар бағчасы» вә с.) Сәһһәтин елә ушаг әсәри јохдур ки, ону букүнкү кичик охучулар баша дүшә билмәсин.

Ушаг әдәбијјатында дилин ајдынлығы вә сәдәлији чох мүһүм мәсәләдир. Бу чәһәт һәр һансы бир әсәрин балача охучуја чатмасы, она тә'сир етмәси үчүн әсас шәртләрдән биридир. Ушаг әдәбијјаты тарихи, еләчә дә үмум әдәбијјат тарихи көстәрир ки, дили ајдын, сәдә вә бәдии олмајан әсәрләр јашамыр, халгын һафизәсиндән тез синәрәк унудулур. Сәһһәти дә бир ушаг јазычысы кими јашадан, севдирән ән мүһүм чәһәтләрдән бири дилинин сәдәлији, бәдиилији олмушдур.

Ушаглар үчүн јаздығы әсәрләр Сәһһәтин јарадычылығында чох мүһүм јер тутур. Бу әсәрләр шаирин ушаг әдәбијјатынын спесифик хүсусијјәтләрини јахшы билдијини вә бунлары бәдии јарадычылығы мәһарәтлә тәтбиг етдијини көстәрмәклә јанашы, онун сәнәткарлыг күчүнү вә гүдрәтини дә нүмајиш етдирирди.



Әдәби әлагәләри

Тәрчүмәчилик фәалијјәти

ДУҖГУЛАРЫ ИШЫГЛАНДЫРАН  
«ЕЛМ ВӘ ҮРФАН КҮНӘШИ»

Милли мәнудулуг Сәһһәт јарадычылығына јад иди. Шаир өз гынына сығыныб мэдәни јүксәлиш јолуну тарихи инкишафын ганунаујгунлуғуна зидд бир јол кими рәдд едирди. Онун бир чох исте’дадлы мүасирләри заманың бу чох мүһүм мәсәләсинә мүнәсибәтдә сәһв етмишдиләр. Әдәби әлагә вә тә’сирин әһәмијјәтини лазымынча гијмәтләндирә билмәмиш, буна көрә дә халга хидмәт уғрунда кедән мүрәккәб, кәркин әдәби мүбаризә вә ахтарышларда мәғлуб олмуш, хејир әвзинә зијан кәтирмишдиләр. Сәһһәт исә башга халгларын мэдәни ирсинә мүнәсибәт мәсәләсиндә дөврүнүн габагчыл јазычылары илә бир мөвгедә дурурду. Шаир тә’кидлә охучуларыны, мүасирләрини инандырмаға чалышырды ки, анчаг милли ән’әнәләрә јијәләниб, башга халгларын мэдәни бәдии ирсини өјрәнмәдән дүнјанын инкишаф етмиш әдәбијјатлары сәвијјәсинә јүксәлмәк олмаз: «Билмәдијимизи нә үчүн өјрәнмәјәк? Бу мәтләб мәни вадар етди ки, Гәрб әдәбијјатындан өз дилимизә тәрчүмә етмәклә, әһалимизи онларын асарына ашина едим. Таинки о елм вә үрфан күнәшини нурлу ишығы илә бизим дә зүлмәтдә галан дујгуларымыз ишыглансын, харичи дилләрә ашина олмајан шаирләримиз онлара нәзирә јазмагла, јени-јени, көзәл-көзәл әсәрләр мејдана кәтирсин вә бунунла бизим дә әдәбијјатымыз дөвләтләнсин вә тәрәгги етсин».

Габагчыл дүнја мэдәнијјәтинин һәгиги достуна ајдын иди ки, инкишафда, јүксәлишдә әдәби әлагәләр бөјүк рол ојнајыр. Мәгаләләриндән бириндә о, ачыг-ашкар јазырды: «Дүнја көр-көтүр дүнјасыдыр. Биз көрдүкләримизи көтүрсәк, нә ејби вар?»

Шаир дедикләринә өз әдәби фәалијјәтиндә дә әмәл едирди. Сәһһәт рус, украин, күрчү, ермәни, фарс, франсыз, алман, маچار әдәбијјатларындан тәрчүмәләр етмиш-

дир. Тәкчә ијирмијә гәдәр рус шаири вә әдибинин әсәрини охучуларына чатдырмышдыр. Сәһһәт Крылов, Пушкин, Лермонтов, Горки, Колтсов, Надсон, Никитин, Плешчејевдән вә башгаларындан етдији тәрчүмәләр илә рус ше’рини Азәрбајчан охучусуна чатдырмағын нүмунәви јолуну көстәрмишдир. О, рус әдәбијјатынын наилијјәтләриндән бачарыгла өјрәнән вә бу бөјүк сәрвәти бүтүн әдәби фәалијјәти боју тәблиғ едән, гијмәтләндирән сәнәткарларымыздан бири иди. Онун әкәр әлдә едилмәјән, итиб-батмыш онларла тәрчүмәсини дә нәзәрә алсаг, тәрчүмәчи-шаирин бу сәһәдәки хидмәтләринин вүс’әтини тәсәввүр етмәк мүмкүндүр.

Сәһһәтин романтик шаир кими јетишмәсиндә јахшы таныш олдуғу башга милли әдәбијјатларын мүстәсна ролу олмушдур. Доғрудур, шаир классик Азәрбајчан әдәбијјатыны дәриндән билирди вә онун оријинал поезијасы милли ән’әнәләрин бүнөврәсиндә камала чатмышды. Низами онун пәрәстиш етдији сәнәт дүһасы иди, Фүзули дилинин әзбәри иди, Баһар вә Сејид Әзим Ширвани әсл исте’дад саһибләри кими она доғма иди, Сабир «көзүнүн ишығы» иди... вә бүтүн бунлар вә бунлар кими сөз усталарынын ше’рләрини Сәһһәт кечә-күндүз мүталиә едир, саатларла онлары әзбәр демәкдән дојмазмыш. Буна көрә дә мүасирләри арасында «ше’р дағарчығы» ләғәбини газанмышды.

Јухарыда адлары чәкилән вә чәкилмәјән Азәрбајчан классикләри романтик Сәһһәтин тәшәккүлүндә милли ән’әнә кими өз ишини көрмүшдү. Анчаг шаирин әдәби әлагәләри хејли кениш иди вә бүтүн јарадычылығы боју бу әлагәләри дәринләшдирмәк просеси давам етмишдир.

Мә’лумдур ки, ХХ әср Азәрбајчан романтизмнин мәнбәләриндән бири түрк әдәбијјаты олмушдур. Әбдүлһәг һамид, Маһмудәкрәм Рәчаизадә, Намиг Камал, Тофиг Фикрәт кими Түркиянин мәшһур шаирләри јерли романтикләрин тә’сирләндији, өјрәндији сәнәт хәзинәләриндән олмушдур. Түркия Гәрб романтизмнә, хүсусән франсыз романтик әдәбијјатына бәләд олмаг үчүн әсәли јол ачан бир өлкә кими дә романтикләри чәлб едирди. Түркиядә XIX әсрин сонларындан башлајараг Гәрб әдәбијјатынын вә әдәби-нәзәри китабларын кениш тәрчүмә иши башланмышды вә Азәрбајчан романтикләри мүнтәзәм олараг бу мәнбәләрдән дә өјрәнирдиләр. М. һади, П. Чавид, А. Шаиг кими Сәһһәт дә дәрсликләриндә, дәрсләриндә түрк шаирләринә кениш јер верир, онларын



мәшһур ше'рлерини эзбәр дејирдиләр. Һәтта хатирәләрдә бу да мәлумдур ки, бөјүк Сабир зарафатла бә'зән Сәһһәтә «Әбдүлһәгг Һамид»—дејә мүрачиәт едәрмиш. Сәһһәтин Маһмудбәј Маһмудбәјовла бирликдә тәртиб етдикләри «Түрк әдәбијјатына илк гәдәм» адлы мүнтә-хәбатдан ајдын олур ки, шаир түрк әдәбијјатынын онларла башга мүәллифинин дә јарадычылығына јахындан бәләд имиш.

Доғрудур, түрк шаирләринин Азәрбајчан романтик-ләринә тә'сири мүхтәлиф чәһәтли олмушдур, бунун мүс-бәт вә мәнфи тәрәфләри дә өзүнү көстәрмишдир. Мәсә-лән, көркәмли Азәрбајчан тәнгидчиси Абдулла Сур А. Шаигә көндәрдији мәктублардан бириндә Һадинин ди-линин әрәб-фарс сөзләрилә ағырлашмасыны түрк шаир-ләринин дилинин тә'сири илә изаһ едирди. Чаван роман-тикин өзүнә исә белә мәсләһәт верирди: «Бир шеј әрә едәјим: Сиз галиба Халид Зијанын әсәрләрини пәк чох охумушсунуз вә ја охујурсунуз. О адам о гәдәр јахшы түркчә билмәјор. Буну бана Абдулла Зөһди бәј сөјләди. О франсызча дүшүнүр, түркчә јазыјор, бизим бә'зи мү-һәррирләримиз кими...».

Бу да мәлумдур ки, габагчыл түрк шаирләринин Түр-кијәнин мүстәбид султанларына, Әбдүл Һәмидин мүһа-физәкар режиминә гаршы апардыглары үсјанкар сәнәт мүбаризәси Азәрбајчан романтикләри үчүн, о чүмләдән Сәһһәт үчүн мүнәсиб јарадычылык мәктәби иди, онлар бу әдәби мәктәбин тәчрүбәсиндән вахташыры бәһрәлә-нирдиләр.

Сәһһәт романтизминин әдәби гида мәнбәләриндән би-ри дә франсыз әдәбијјаты, хүсусән Франса сентимента-листләри вә романтикләри олмушдур. Шаир Теһранда франсыз дилини өјрәндикдән сонра XIX әсрин сонларын-дан башлајараг өмрүнүн ахырына гәдәр бу әдәбијјаты мүталиә илә мәшғул олмуш, өз орижинал јарадычылығы илә әлагәсини һәмишә давам етдирмишдир. Бу әлагә илк дәфә Лафонтенин тәмсилләринә һәвәс көстәрмәкдән башламышса, сонралар өз әһәтә даирәсини кенишләндир-миш, шаир Сүлли Прудом, Жан Рамо кими франсыз шаирләринин тә'сирләрилә лирик-романтик ше'рләр јаз-мышдыр. Илк ше'рләринин тә'сир мәнбәләрини Сәһһәт 1905-чи илдә А. Шаигә јаздығы мәктубунда ачыгча јаз-ырды: «Әзизим, вәрәгпарәләрдә хәјалым кими пәришан олан эш'арымдан нүмунә олараг хидмәтинизә пишнәһад

едирәм. Чүн үсули-чәдид үзрә Авропа шаирләринин сәб-ки вә сәлигәси үзрә нәзм олунуб...».

«Авропа шаирләринин сәбки вә сәлигәси үзрә нәзм олунуб» — дедикдә Сәһһәт ајдындыр ки, орижиналда охудуғу вә һәммин илләрдә тәрчүмәләр етдији франсыз әдәбијјатыны нәзәрдә тутурду. Шаир өзү:

Бир күн гәми-дөврандан усанды дили-зарым,  
Бир саһили дәрјаја тәрәф дүшдү күзарым,—

мисралары илә башланан ше'ри «үсули-чәдид» тәрзиндә, «Авропа шаирләринин сәбки вә сәлигәси илә нәзм олун-дуғуну» јазыр. «Галх, ојан, чүр'әт елә, рә'д кими фәрјад ет!» фәслиндә исә биз франсыз романтики Алферд де-Мүссенин «Мајыс кечәси» ше'рилә Сәһһәтин «Шаир, Ше'р пәрисе вә Шәһәрли» поемасы арасындакы идеја-сәнәткарлык әлагәсинин кениш мәнзәрәси илә таныш ол-дуг.

Лакин Сәһһәтин орижинал јарадычылығынын тәһли-ли ајдын бир факты да тәсдиг едир ки, бу сәнәтин роман-тик истигамәт алмасында, онун идејача, сәнәткарлыкча камилләшмәсиндә рус әдәбијјатынын даһа тә'сирли вә миғјаслы ролу олмушдур. Шаир ијирмидән артыг рус классикинин әсәрини өз ана дилинә чевирә-чевирә онун идеја-естетик маһијјәтинә дә јахындан бәләд олмуш, бу мәннимсәмә јарадычылык лабораторијасында өз фајдалы бәһрәсини көрмүшдүр.

Рус әдәбијјаты дүнјанын ирәлидә кедән, бәшәријјәтин бәди тәфәккүрүнүн инкишафына гүввәтли тә'сир көс-тәрән бир әдәбијјатдыр. Крылов, Пушкин, Лермонтов, Гогол, Некрасов, Достојевски, Туркәнев, Толстөј, Чехов Горки кими классикләр јетирмиш бу әдәбијјат халгын вәтәнпәрвәрлијини, һуманизмини, ингилаби мејлләрини, мүдриклијини, гәһрәманлығыны, әхлаги сифәтләрини — бир сөзлә, онун бүтүн милли варлығыны һәгиги сәнәт ди-лилә әкс етдирмишдир. Һәгигәтпәрәстлик вә хәлгилик, идејалылык вә мүбаризлик, дәрин естетик һисс бу әдә-бијјатын сәчијјәви хүсусијјәтләридир.

Елә буна көрә дә рус әдәбијјаты һәмишә башга халг-ларын классикләринин севдији, өјрәндији бир әдәбијјат олмушдур; тәрәгги вә азадлык јолунда мүбаризәдә халг-лар бу әдәбијјатдан илһам алмышлар.

Ичтимаи, тарихи вә сијаси инкишафын хүсусијјәтлә-ринә ујғун олараг Азәрбајчан илә Русија арасында да белә фикри, мәнәви, әдәби әлагәләр мөвчуд олмушдур.



Әсрләрлә давам едән бу просес XX жүзиллижин әввәлләриндә јени бир истигамәт алмыш, сон дәрәчә кенишләнмиш, бири-дикәри үчүн әлверишли, мүнбит сәнәт, һәјат мәнбәји ролуну ојнамышдыр. Бу гаршылыгы әлагәнин вә тә'сирин бир тәрәфини рус әдәбијјаты хәзинәсинә бөјүк јарадычылыг мәктәби кими бахан онларла Азәрбајчан классикләри тәшкил едир. Азәрбајчан әдәбијјатшүнаслыгынын чидди монографик тәдгигатларында М. Ф. Ахундов, Н. Нәриманов, Н. Вәзиров, Ә. һагвердијев, Ч. Мәммәдгулузадә, А. Шаиг, С. С. Ахундов кими габагчыл Азәрбајчан јазычыларынын рус әдәбијјаты илә јарадычылыг әлагәләри зәнкин фактик материал әсасында елми-нәзәри тәһлил јолу илә тәсдиг олуңмушдур. Милли зәминдә, классик әдәби ән'әнәләр әсасында инкишаф едән әдәбијјатымызын јүксәк бир мәрһәләјә гәдәм гәјмасында, идеја вә сәнәткарлыг чәһәтдән зәнкинләшмәсиндә рус әдәбијјаты һәгиги бир әдәби јарадычылыг мәктәби вәзифәсини көрмүшдүр.

\* \* \*

Рус әдәбијјатына бөјүк јарадычылыг мәктәби кими бахан, ондан јарадычы шәкилдә өјрәнән Азәрбајчан классикләриндән бири дә Аббас Сәһһәтдир. Шаир рус әдәбијјатынын јүксәк идеја-сәнәткарлыг хүсусијјәтләринә малик олмасы гәнаәтинә тәсадүфи кәлиб чыхмамышды. һәјатын өзү, әдәби һадисәләрин өз инкишафы, мөвчуд ичтимаи-сијаси вәзијјәт ону бөјүк бир мәдәни-әдәби хәзинәдән истифадә етмәк, өјрәнмәк јолуна салмышды. Империализм дөврүнүн биринчи халг ингилабы олан 1905-чи ил ингилабы бүтүн Русија зәһмәткешләрилә бирликдә учгарларда јашајан, азлыгда галан мәнкум милләтләри дә ајаға галдырды, онлара рус халгы илә бәрәбәр өз истиглалијјәтләри уғрунда мүбаризә апармаға кениш имканлар јаратды. Биркә давам етдирилән азадлыг мүбаризәси, ингилабын бејнәлмиләл сәчијјәси Азәрбајчан халгы илә рус халгынын мәнәви һәјатынын да бир-биринә јахынлашмасы зәрурәтини доғурду. Беләликлә, Азәрбајчанда рус мәдәнијјәтинин чох сүр'әтлә јайылмасы үчүн мүнәсиб бир тарихи шәраит јаранды, ингилабчы халгын мәдәнијјәтинә хүсуси бир еһтијач әмәлә кәлди. Габагчыл Азәрбајчан јазычылары күтләви бир шәкилдә рус мәдәнијјәтини тәблиғ етмәк ишинә гошулдулар, бу саһәдә бөјүк хидмәтләр көстәрмәјә башладылар. Артыг бу заман рус әдәбијјатынын пешәкар тәрчүмәчи-

ләри мејдана чыхыр. Азәрбајчан зәһмәткешләри Крылов, Пушкин, Лермонтов, Толстој, Туркәнев, Чехов, Горки кими рус классикләрини өз ана дилләриндә охујурлар. Демократик тәшкилатлар вә зијалылар тәрәфиндән Русијанын габагчыл мәдәнијјәт һадимләри вә јазычыларынын јубилејләри кечирилир, әсәрләри тез-тез тамашаја гојулур, мәтбуатда онларын фәалијјәтини ишыгландыран мәгаләләр дәрч едилир.

Рус әдәбијјатына Азәрбајчан зијалыларынын көстәрдији бу күтләви мараг бир шеји — артыг милли әдәбијјатын өз јүксәлишини, габагчыл әдәбијјатлары гијмәтләндирмәји бачармаг мәдәнијјәтини тәсдиг едирди. Марксист методолокија өјрәдир ки, бир сәвијјәли әдәбијјатдан јарадычы шәкилдә өјрәнмәк үчүн, өјрәнән әдәбијјатын өзү дә о сәвијјәдә олмалыдыр. Әкс һалда, бу өјрәнмә тәғлидә чеврилир, орижинал јарадычы мәзмун дашымыр.

Демәк ләзимдыр ки, рус әдәбијјатынын Азәрбајчанда јайылмасы манеәсиз вә асан бир јол илә кетмирди. Бир тәрәфдән јерли буржуазиянын мәнәфејини мүдафиә едән мүһафизәкар зијалыларын фәалијјәти габагчыл рус ичтимаи фикринин, рус әдәбијјатынын Азәрбајчанда јайылмасына чидди манеә төрәдирди. Чаризм күтләләри чәһәләтдә сахламаг үчүн учгарларда патриархал-феодал зүлмүнү гәсдән шиддәтләндирирди, габагчыл, ингилаби фикрләрин јайылмасына сензура хәттилә мүхтәлиф манеәләр јарадырды.

Чаризмин бу әксингилаби сијасәтини јерли мүһафизәкарлар бөјүк инадла һәјата кечирмәјә чалышырдылар. Буржуа-мүлкәдар идеолокијасы тәрәфиндә дуран јазычылар һаким синифләрин мәнәфејини күдән, мистика, дини хүрафат јајан схоластик әдәбијјаты, мүртәчә романтизми дөврүн һаким әдәбијјатына чевирмәк јолунда чалышыр, бунун үчүн мәтбуатдан, бәдии әдәбијјатдан вә башга васитәләрдән кениш истифадә едирдиләр. Ингилаб илләриндә «Һәјат» (1905—1906) вә «Фүјүзат» (1906—1907) кими буржуа органлары әтрафында топланан бә'зи јазычылар пејгәмбәрин анадан олмасына, аллаһын тә'рифинә һәср едилмиш мистик, дини ше'рләр јазыр, чаризмин әксингилаби тәдбирләрини алгышлајыр, паниеламизми чанфәшанлыгга тәблиғ едирдиләр. Белә јазычылар рус әдәбијјатынын тәблиғини дә өз идеолокијаларына ујғунлашдырыр, ја М. П. Артсыбашев (1878—1927) кими буржуа јазычыларынын бүлвар романларыны тәр-



чүмә едиб јайыр, ону көзәл сәнәт нүмүнәси кими тәгдим едир, ја да Л. Н. Толстојун дини әсәрләрини (мәс.: «Аллаһ һәгигәти көрүр, анчаг тез билдирмир» (1908), «Танрыјамы јахуд Гарунамы хидмәт етмәли?» (1907) вә с.) азербайҗанчаја чевирмәклә, тәрифләмәклә мәшгул олурулар. Јерли мүәллифләрин дини китаблары илә сәсләшән белә тәрчүмә әсәрләри бирләшәрәк зијанлы, бәдишүүру сапдыран кәмијјәтчә күчлү бир васитәјә чеврилди. Буржуа јазычы вә мүһәррирләри рус мәдәнијјәти вә әдәбијјатына гаршы «ислам мәдәнијјәтини», мистик романтизми гојурдулар. Онларын јалныз рус әдәбијјатынын ики нәһәнк симасына — Л. Н. Толстој илә М. Горкијә вердикләри гиймәт буна ајдын сүбүтдур. Мәсәлән, буржуа журналисти Ә. Ағажев Горкинин «Һәјатын дибиндә» пјесиндә татар Асан», «Горки вә мүсәлманлыг» мәгаләләриндә бөјүк әдибин «Һәјатын дибиндә» пјесиндә ирәли сүрдүјү фикирләри гур'ан ајәләрилә мүгајисә едир, Горкинин фикирләрилә гур'ан ајәләри арасында ујғунлуғ олдуғуну исбат етмәјә чалышырды.

Габагчыл Азербайҗан зијалылары вә јазычылары исә мүасир әдәби просеси доғру истигамәтдә инкишаф етдирмәк, бәди әдәбијјатын идеја-бәди јүксәлишинә наил олмағ үчүн рус әдәбијјатындан фајдаланырдылар. Чаризмин милли-мүстәмләкә сијасәтини дамғалајан, азлығда галан халғларын азадлығ мүбаризәләринә рәғбәт бәсләјән рус зијалыларынын сәсинә сәс верәрәк, онлар милли әдәбијјатын һәр чәһәтдән зәнқинләшмәсинә, мүасир һәјат проблемләрилә әлағәләнмәсинә чалышырдылар.

XX әср әдәбијјатынын бир чох көркәмли, мүтәрәгги әдәби сималары кими А. Сәһһәт дә Азербайҗанда ичтимай фикри даһа јүксәк бир мәрһәләјә галдырмағ, Азербайҗан поезијасына доғру, мүасир бир истигамәт вермәк, ону схластик Шәрг ше'ри тә'сирләриндән хилас етмәк ишиндә рус әдәбијјатынын әһәмијјәтини чох јахшы баша дүшмүшдү.

Сәһһәт поетик тәрчүмәләрилә, бир тәрәфдән Азербайҗан халғыны рус әдәбијјатынын габагчыл фикирләрилә таныш етмәк мәгсәдини изләјирдисә, диқәр тәрәфдән бу јолла Азербайҗан әдәбијјатынын өзүнүн инкишафына тә'сир кәстәрмәјә чалышырды. Сәһһәт бу нәтичәјә бирдән-бирә, тәсадүфән кәлиб чыхмамышды.

1905-чи илин әввәлләриндә јаздығы «Тәзә ше'р нечә олмалыдыр?» мәгаләсиндә шаир поезијанын инкишафы мәсәләләриндән бәһс едәркән һәлә ајдын нәтичәләрә кә-



Аббас Сәһһәт вә гызы Ругијә Солтан. 1913.



# مغرب گونشلىرى

اشعارىمىزنىڭ بىرى

اشعارىمىزنىڭ بىرى

مشهور روس ادبىياتىدا تىرىشكەن ئادىبىيەتچى

مولى: عباس اصحت

ئىككىنچى نەشرى


۳۰ بەت

تارىخى: ۱۳۳۰ - يىلى ۱۱۲

شېئىر باكو

ئىككىنچى نەشرى

А. Сәһһәттин 1912-чи илдә нәшр олунмуш «Мәғриб күнәшләри» (иккинчи ниссә) китабынын чилди.



Аббас Сәһһәттин бүстү (һејкәлтәраш Н. Әһмәдов, 1949).



Рәссам Нәчәфғулу А. Сәһһәттин портретини чәкәркән, 1974.

либ чыха билмәмишди. Бурада мүасир әдәбијјатын бә'зи үмуми мәсәләләриндән, өзү дә мүчәррәд шәкилдә бәһс олунурду. Лакин әдәби просесин өз инкишаф истигамәтилә әлагәли шәкилдә Сәһһәттин әдәби зөвгүндә, көрүшләриндә инкишаф жараныр, рус әдәбијјаты илә јахынлыг онун сәнәт бахышында әсаслы дөнүшә сәбәб олур, әдәби һәјата даһа мигјаслы бахмаға көмәк едир. Рус әдәбијјатына шаирин бәсләдији мүсбәт мүнәсибәти, ону габагчыл бир әдәбијјат кими гүјмәтләндирдијини «Сабир» (1911) мәгаләсиндә вә «Мәғриб күнәшләри»нә (1912) јазылан мүгәддимәдә ајдын көрмәк мүмкүндүр. Һәмин мәгаләләриндә Сәһһәт Пушкинин, Лермонтовун, Гоголун, Салтыков-Шедринин адыны һөрмәтлә јад едир, Сабир јарадычылығы илә «рус әдибләринин мәшаһириндән вә көз јашлары арасындан күлән Гогол вә Салтыков-Шедрин» јарадычылығы арасында бир бәнзәјиш олдуғуну көстәрир. «Һазырда русларын... парлаг вә кениш әдәбијјата» малик олдуғуну гејд едән шаир, ејни заманда бу әдәбијјаты «елм вә билик күнәши» адландырыр, онунла бизим «зүлмәтдә галан дујғуларымызы ишыгландырмаға» чағырырды.

А. Сәһһәт поэзиямыз гаршысында гејдуғу бу тәләби, һәр шејдән әввәл өз јарадычылығында һәјата кечирмәјә чалышырды. Индијә гәдәр шаирин рус әдәбијјаты илә олан әлагәсиндән бәһс едәркән, чох заман буну анчаг онун тәрчүмәчилик фәалијјәтилә мәһдудлашдырмышлар. Белә мәгаләләрдә әсас диггәт шаирин тәрчүмә принципләринин изаһына верилмиш, нәтичәдә рус әдәбијјатындан едилән тәрчүмәләрин Сәһһәтә идеја-бәдиини тә'сири мәсәләси көлкәдә галмышдыр. Әлбәттә, бу сөзләри Мәммәд Арифин «Лермонтов вә Сәһһәт», «Некрасов вә Азәрбајчан әдәбијјаты», «Некрасов вә Аббас Сәһһәт» кими мәзмунлу мәгаләләри һаггында демәк олмаз. Алим һәмин мәгаләләриндә һәгиги тәдгигат јолу илә Сәһһәтлә Лермонтов вә Некрасов јарадычылыглары арасындакы идеја јахынлыгларыны ачыб көстәрмиш, Азәрбајчан шаиринин фикри-поетик инкишафына бу сәнәткарларын көстәрдији тә'сири фактларла сүбүт етмишдир. «Шаир, Ше'р пәрисини вә Шәһәрли» поемасы илә Некрасовун «Шаир вә Вәтәндаш» ше'ри арасында илк идеја мугајисәсини дә М. Ариф апармышдыр. Лакин јығчам бир гејд вә мүлаһизә кими дејилмиш бу фикирләр сонралар әдәбијјатшүнаслығымызда кифајәт гәдәр инкишаф етди-



рилмәмишдир. Һалбуки белә бир иш, белә бир тәдгигат чох лазым вә вачибдир.

Бу бир һәгигәтдир ки, ингилаба гәдәрки поезијаһымыз рус әдәбијјаты ән'әнәләри илә зәнкинләшдирән, бу ән'әнәләрин јарадычы тәтбигинин јолларыны әјани шәкилдә нүмајиш етдирән илк гүввәтли шаирләрдән бири Сәһһәт олмушдур. Бу мүһүм мәсләнин тәдгиги XX әср Азәрбајчан поезијасы илә рус әдәбијјатынын әлагәләринин мәзмунуну, сәчијјәсини ајдынлашдырмаг вә бу гаршылыгылы просес һаггында даһа әтрафлы тәсәввүр әлдә етмәк үчүн әһәмијјәтлидир.

Әдәбијјатшүнаслығымызда милли бәдии нәсрин вә драматуркијанын рус әдәбијјаты илә әлагәләринә даир хејли монографик әсәр, диссертасијалар јазылмышдыр. Әдәби әлагәләримизин бу саһәси һаггында мүүјјән елми тәсәввүр вардыр. Анчаг XX әсрин поезијасынын әлагә мәнбәләри, хусусән онун рус ше'рилә әлагәләри нисбәтән аз өјрәнилмиш, проблемин бир чох саһәси өз һәр-тәрәfli елми шәрһини көзләјир. Бу бахымдан Сәһһәт ше'ри сон дәрәчә мүнәсиб бир јарадычылыг мәнбәјидир. Шаирин поетик јарадычылыгынын тәһлили кәстәрир ки, онун рус әдәбијјатына јахындан бәләдлији, бу әдәбијјатдан фасиләсиз тәрчүмәләр етмәси өз орижинал јарадычылыгынын идеја-бәдии кејфијјәтләринин јүксәлишинә күчлү тә'сир кәстәрмишдир. Тәрчүмә илә ардычыл мәшғул олмаг рус әдәбијјатынын идеја вә сәнәткарлыг хусусијјәтләрини мәнимсәјиб, онун дахили јарадычылыг сирләрини өјрәнмәк үчүн јахшы бир мәшг иди. Бу мәшг өзүнән ән јахшы әсәрләрини рус поезијасы нүмунәләри илә сәнләндирмәк үчүн шаирә көмәк етмишди.

Рус әдәбијјатына Азәрбајчан шаири чохчәһәтли бир јарадычылыг мәктәби кими бахмышдыр, әдәби тә'сирләnmәнин мәзмуну да рәнкарәнк олмушдур: Шаир рус романтикләрини, бөјүк реалистләри өјрәнмиш, XIX әср рус ше'ринин мүхтәлиф чәрәјанлары илә таныш олмуш, Түтчеви, Михајлову, Белоусову, Колтсову, Надсоһу, Никитини, Плешшејеву охумуш, бүтүн бунлар өз тәшәккүл дөврүнү кечирән Азәрбајчан ше'рини јени истигамәтә јөнәлдилмәсиндә она јахындан көмәк етмишдир, гаршысына чыхан бир чох јарадычылыг проблемләринин һәл-линдә сәмәрәли мәнбә ролуну ојнамышдыр.

Сәһһәт милли шаир иди, орижинал вә милли өзүнә мәхсуслуғлара малик гүдрәтли сәнәткар иди, онун XX әсрин бир ше'р улдузу кими парламасында өз истәдады

илә јанашы Низами, Фүзули, Вагиф, М. Ф. Ахундов, Баһар, С. Ә. Ширвани, Сабир кими милли әдәбијјатын нүмајәндәләри һәлледици хидмәт кәстәрмишдиләр. Анчаг Сәһһәт ше'ринин јени мәзмун вә форма кәсб етмәсиндә, XX әср Азәрбајчан ше'риндә өз шәхси Сәһһәт јерини тутмасында, һеч шүбһәсиз, рус әдәбијјаты ән мүнбит мәнбәләрдән бири олмушдур.

XX әсрин јени ичтимаи-сијаси вәзијјәти әдәбијјатын гаршысында мүһүм тәләбләр гојмушду. Бу тәләбләрдән бири, өзү дә ән мүһүмләриндән бири милли бәдии әдәбијјатын әлагәләрини кенишләндирмәкдән ибарәт иди. Буну дөврүн бүтүн габагчыл сәнәткарлары дәрк едир вә шәхси јарадычылығларында өз бачарыг вә имканлары дахилиндә јеринә јетирирдиләр. Әдәби тә'сирин әһәмијјәтиндән бәһс едәрәк Чернышевски јазыр: «Бир халгын о бири халга етдији заһири, формал тә'сириндән башга бир дә ајры, чанлы вә сәмәрәли бир тә'сир дә вардыр... Дүшүнчәләри өз халғларына көмәк етмәк үчүн вәситәләр ахтармагла мәшғул олан адамлар башга халғларын һәјатында елә нүмунәләр тапырлар ки, бунлар диггәт етдикдә, һәмин адамларын өз хусуси мұлаһизәләри асанлашыр, елә фактлар тапылыр ки, милләтин һәјатыны јахшылашдырмаг үчүн, милләтин өз вәзијјәтинин тәләб етдији шәртләри һәјата кечирмәјин лазым вә мүмкүн олдуғуна күтләләри инандырмаг үчүн һәмин фактлардан бир дәлил кими истифадә едирләр»<sup>1</sup>.

Сәһһәт дә рус әдәбијјатындан бу мәнәда, бу шәкилдә, халгын өз еһтијачларыны, еләчә дә мүасир әдәбијјатын тәләбләрини нәзәрә алараг фәјдаланырды.

А. Сәһһәт тәрчүмәчилик фәалијјәтиндә олдуғу кими бәдии јарадычылығында да Лермонтов ше'ринә хусуси мараг кәстәрмиш, бу поетик аләмин бир нөв даими чәзибәсини һисс етмишдир. Лермонтов Азәрбајчан шаирини фикри-поетик аләми илә өзүнә чох јахын олан бир шаир кими чәлб едирди.

Мә'лумдур ки, чәмијјәтдәки һагсызлығлардан, ичтимаи бәрәбәрсизлиқдән доған шикајәтлә бирлиқдә мұбаризә руһу, мөвчуд гурулуша е'тираз Лермонтов поезијасынын әсас мотивләриндән иди. Декабристләр үсјанындан сонракы ағыр иртича шәраитиндә јашајыб-јарадан Лермонтов зүлм вә әдаләтсизлијин ағыр нәтичәләрини

<sup>1</sup> Н. Г. Чернышевский. Полн. собр. соч., IV чилд, Москва, 1949, с. 65.



көрдүү заман бәдбин вә кәдәрли, чәмијјәтин габагчыл мејлләрини, халгын ингилаби руһуну көрдүү заман исә нөгсанлары тәнгид руһунда, мүбаризә руһунда ше'рләр јазырды. Лермонтов бәдбинлијинин өзү дә мүсбәт маһијәтдә иди. Бу, фәаллыг, мүбаризә һисси, вәтәнә мәнәббәт ојадан бир әһвал-руһијә иди. М. Горки бу барәдә јазырды: «...Лермонтовдакы бәдбинлик — тә'сиредичи һиссидир, бу бәдбинликдә мүасир чәмијјәтә гаршы бир нифрәт, онун инкары, мүбаризә һәвәси вә кәдәр, өз тәнһалығыны вә зәифлијини дәрк едәрәк үмидсизлијә дүшмәк чох ачыг бир шәкилдә өзүнү көстәрир. Онун бәдбинлији бүтүнлүклә күбар чәмијјәтинә гаршы јөнәлмишдир»<sup>1</sup>.

Бөјүк рус шаирини Сәһһәтә јахынлашдыран әсас идеја-естетик амилләрдән бири дә онун мәнз зүлмә нифрәт һиссилә үзви сурәтдә бирләшмиш вәтәндашлыг кәдәри иди.

Сәһһәт Лермонтовун «Мтсыри», «Һачы Абрек», «Чәркәсләр», «Ганлы» поемаларыны, «Мүбаһисә», «Үч хурма ағачы», «Вәтән», «Пејгәмбәр», «Терекин совгаты» адлы 9 ше'рини азәрбајчанчаја чевирмишдир. Бу мәшһур тәрчүмәләрилә шаир тәкчә Лермонтову Азәрбајчан охучусуна танытдырмаг мәгсәдини изләмирди, һәм дә о бу јол илә мүасирләринә Лермонтов идејалары, һуманизми илә тә'сир көстәрмәјә чалышыр, онларда мүбариз фикир вә һиссләр ојатмаға чалышырды. Рус әдәбијјатынын ән көзәл, өлмәз әсәрләриндән олан «Мтсыри» поемасыны тәрчүмә едәркән Сәһһәт һеч шүбһәсиз, бу әсәрдәки азадлыг мејлини, е'тиразлары өз охучусуна чатдырмаг истәмишдир. Истибадада, әсарәтә үсјан руһунда јазылан поемада азадлыг ән јүксәк бәшәри бир арзу кими тәрәннүм олуһур.

Лермонтовдан тәрчүмә үчүн 9 ше'р сечән Сәһһәт јәгин ки, онун бәдии ирсинин бөјүк бир һиссәсини охумушду. Азәрбајчан шаиринин бүтүн поетик јарадычылығы көстәрир ки, гүдрәтли рус романтикинин ирси илә о чох јахындан таныш имиш; бу ирс ону елә дәриндән һәјәчанландырмыш вә мәшғул етмиш, онун руһи аләмине о гәдәр тәләтүмә кәтирмиш, романтик дүшүнчәләрини о гәдәр гидаландырмыш, зөвгүндә, бәдии идракында елә дәрин изләр бурахмышдыр ки, һәр һансы орижинал әсәрини јараданда ондан ајрыла билмәмиш, бу аләмин үмуми

<sup>1</sup> М. Горький. Избранные литературно-критические статьи. Москва, 1941, с. 68.

тәәсураты илә јашамышдыр. Ән әһәмијјәтлисидур ки, белә бир јарадычы тә'сирә мә'руз галан Сәһһәт өз тәкрар олунмаз шаир симасыны горујуб сахламыш, әдәбијјатда өз шаирлик имзасыны тәсдиг етдирмиш, шәхси поетик кәшфләрини даһа да тәкмилләшдирмишдир.

Лермонтов руһән, һәјатын психоложи дәрки манерасы илә Сәһһәтә јахын иди. Она көрә дә шаир Низами, Фүзули, М. Ф. Ахундов, С. Ә. Ширвани, Сабир кими Лермонтов илә дә елә бил бүтүн јарадычылығы боју јашамышдыр. Лермонтов онун шаир һәјәчанларынын санки бүтүн мөгамларында — һәм никбин чағларында, һәм мә'јус вәзијјәтләриндә, һәм дүнјаја нифрәт јағдыранда, һәм кәләчәјә үмидләр бәсләјәндә һәмишә Сәһһәтлә јанашы олмушдур.

Бу тиположи јахынлығы мүшаһидә етмәк үчүн рус романтикинин поетик аләмине, ајры-ајры әсәрләринә нәзәр јетирмәк кифәјәтдир: «Пејгәмбәр», «Монолог», «Журналист, Охучу вә Јазычы», «Тәнһалыг», «Гәлбин мә'јус анлары» вә б. Бу әсәрләрдә Лермонтов әсасән бир мәсәләни — бөјүк идеаллар саһиби олан сәнәткарла мөвчуд чәмијјәт арасындакы тәзады вә бу тәзадын јаратдығы ағыр, һәјәчанлы һаллары тәсвир едир. «Пејгәмбәр» мәнзүмәсиндә инсанлары әдаләтли вә инсафлы олмаға, һагг сөзә гулаг асмаға чағыран шаир чәмијјәтдә истәһза илә гаршыланыр, «чамаат» ону алгышламаг әвәзинә «дәли, мискин, ахмаг» адландырыб тәһгир едир.

Лермонтов дәрин бир еһтирасла көстәрирди ки, сәнәткар «халгын һәм тәнтәнәли, һәм дә ағыр күнләринин тәрчүманы» олмалыдыр. О, тә'гибләрдән горхмамалы, бөјүк һәгигәтләри ашкара чыхармаг үчүн әлиндән кәләни әсиркәмәмәлидир. Лакин мөвчуд ичтимаи шәраитдә јашајан сәнәткар чәмијјәтдәки һагсызлыглары ачыб демәк истәјирсә дә, «буна чүр'әт етмир», чүнки «гәдир билмәјән чамаат она нифрәт бәсләјир» («Журналист, Охучу вә Јазычы»). Одур ки, буржуа чәмијјәтиндә һәгиги халг сәнәткарлары өз үрәк сөзләрини демәдән, «һүнәр вә бачарығыны көстәрмәдән һәјат пијаләсиндән ағулар ичир», «тез ачылыб, тез солурлар» («Монолог»). Бу чәмијјәтдә тәнһалыг һисс едән шаир әлини сыхмаг үчүн бир дост әли белә тапмыр: «һаны бир дост әли ки, сыхсын јазыг әлләрим»—дејә шикајәтләр едир («Гәлбин мә'јус анлары», «Тәнһалыг»).

Лермонтовун дахили бөһранларыны ифадә едән бу



сәтрләр, бу әһвал-руһијјә зәманәјә гаршы кәскин е'тираз характери дашыҗырды.

Ејни мотив вә мәсәләләр, әһвал-руһијјә вә дахили бәһранлар Сәһһәт поезијасы үчүн дә доғмадыр. Азәрбајчан вә рус романтикләринин лирик гәһрәманлары һәјәчанлары, көрүшләри е'тибары илә дә сәсләширләр. Сәһһәтин лирик-романтик гәһрәманы да мүасирләринин шүүруна милли зәминәдән, намус вә гејрәтини итирмиш, вәтән мәнәббәтиндән мәнрум адамлардан шикајәт јолу илә тә'сир кәстәрмәјә чалышыр. Оун гүссәси, кәдәри һәјәтдан әл үзмәк мәзмунунда олмајыб, фәал, тә'сиредичи, ојадычы бир сәчијјә дашыҗыр. Лермонтовун «Шаир», «Пејғәмбәр» ше'рләрилә «Тәрчүмеји-һалым вә ја һүлүлү» ше'ри арасындакы идеја-естетик әлағәни биз кечән фәсилләрдә нәзәрдән кечирмишик.

Бурада мөвчуд ичтимаи һәјәтын чәтинликләрилә үзүзә кәлән, истәдијини дејиб-јаза билмәјән, фикир азадлығындан мәнрум шаирин кечирдији дахили бәһранлары вә һәјәчанлары илә јанашы мәсләк вә әгидә јолунда дәнмәзлик, мүбаризәдә ардычыллыг, горхмазлыг әһвал-руһијјәси дә ифадә олунмушдур. Доғрудан да, бу ше'р бир нөв шаирин өзүнүн мүхтәсәр бир тәрчүмеји-һалыдыр. Бүтүн чәтинликләрә, манеәләрә бахмајараг, о, өзүнү мәрлүб вә ачиз һесаб етмир, һеч бир һәдә вә эзијјәтдән горхмадығыны билдирир.

Үмумијјәтлә, сәнәткарла чәмијјәт арасындакы тәзад вә бу кәркин, чыхылмаз вәзијјәтдә сәнәт саһибинин мөвгеји Лермонтов поезијасында олдуғу кими, Сәһһәт јарадычылығында да чох мүһүм јер тутур. Бу мөвзуда јазылмыш «Шаир, Ше'р пәриси вә Шәһәрли», «Шаир», «Тәрчүмеји-һалым вә ја һүлүлү», «Бәјани-һал», «Шикајәт» ше'рләриндә романтик гәһрәман Шаир симасында көрсәнир, о нифрәт етдији буржуа — мүлкәдар чәмијјәтинә гаршы чыхмаг, «вүчудуну эзән ән дәншәтли һәгигәтләри» сөјләмәклә «гәфләт јухусунда олан» охучуларыны ојатмаг истәјир; дәнә-дәнә ше'рин, шаирин идеаллары, ичтимаи маһијјәти барәдә сөһбәт ачыр, ичтимаи мүбаризәдә бәди и сөзүн кәсәрли тәблиғәт силаһы олдуғуну кәстәрир. Лакин мөвчуд чәмијјәт сәнәткарларын әл-голуну бағламыш, фәалијјәтләрини мәндуллашдырмышдыр. О һагг сөз демәкдән мәнрумдур, оунла хидмәт етдији охучу арасында сүн'и бир сәдд јарадылмышдыр. Халг ону нәинки баша дүшмүр, һәтта тәһгир вә рәдд

едир, дәли, һүлүлү адландырыр, рус романтикинин «Пејғәмбәр»индә олдуғу кими.

Лермонтов ән'әнәләри чох мүхтәлиф шәкилдә А. Сәһһәт тәрәфиндән әдәби тәчрүбәјә тәтбиг олунурду. Мәсәлән, азәрбајчанлы шаир дөврүнүн мүһүм проблемләринә, конкрет һадисәләрә мүрачиәт едәндә, мүчәррәдликдән узаглашанда оун орижинал јарадычы симасы даһа ајдын көрүнүр, бурада оун Лермонтов илә дахили јарадычылыг мүбаһисәси дә, она е'тиразы да, оунла фәргләнән чәһәтләри дә мејдана чыхыр.

Лермонтов романтик гәһрәманынын шәхси тәлејинә бикәнә мүнасибәт бәсләмәси, лагејдлији шаирин шәхси тәбиәтиндән кәлир, о тәнһадыр, чәмијјәтдә һеч кәслә јахынлаша, үнсијјәт бағлаја, она өз дәрдини, гүссәсини ача вә бунун сәбәбләрини изаһ едә билмир, мөвчуд вәзијјәтә е'тиразыны, нифрәтини бу јолла билдирир. Сәһһәтин романтик гәһрәманынын фачиәси нисбәтән фәрглидир — о мүасир адамдыр, чәмијјәтдә баш верән һадисәләри мүшаһидә едир, нечә олмағы да тәсәввүрүнә кәтирә билир, романтик хәјәлын реал әләмлә сых әлағәси онда белә тәсәввүрүн јаранмасыны шәртләндирир. Одур ки, бә'зән о чәмијјәтин манеәләри гаршысындан керијә чәкилмир, бүтүн бунлара мүбаризә јолу илә, гүввәт илә наил олмаға чағырыр. Бурада артыг ики романтик гәһрәманын дүнја көрүшүндәки, руһундакы, психолокијасындакы заманы тәмсил едән фәрг дәрһал нәзәрә чарпыр.

Сәһһәтин Лермонтовдан тәрчүмәләрилә өз орижинал јарадычылығы арасында да үмуми, мүштәрәк, тиположи сәчијјә дашыјан ошарлыглар чохдур. Һәр ики шаирин романтик гәһрәманларынын азадлыг идеаллары бу чәһәтдән хүсуси мараг ојадыр. Азадлыг идејасы — Сәһһәт ше'ринин баш мөвзуларындандыр, о һәр нәдән јазыр-јазсын, долајысы илә ону һәмин проблемлә әлағәләндирир. Шаирин Лермонтовун мәшһур «Мтсыри»синә мүрачиәти, ону јүксәк сәнәткарлыгла тәрчүмә етмәси дә белә идеја доғмалығы илә әлағәдардыр. Сәһһәтин Шамаһы реаллисиндәки шакирдләриндән ријазиијәтчы алим Мәммәдәмин Әфәнди мүәллиминин «Мтсыри» поемасына вурғунлуғу барәдә белә јазыр: «Хатырымдадыр, Лермонтовун «Мтсыри» поемасындан парчалары о елә һәрәрәтлә охујарды ки, оун аһәнки инди дә гулагларымдадыр. Биз шакирдләр чохумуз бу поемадан бөјүк-бөјүк парчалары эзбәрдән билирдик. Бу күн мәним 82 јашым



олдуғу Һалда\* «Мтсыри»дән тәрчүмә олунмуш парчалары эзбәр билирәм. Бу тәрчүмә, чәсарәтлә дејә биләрәм ки, Лермонтов сәвијјәсиндә олан бир тәрчүмәдир».

Сәһһәтин елә әсәрләри дә вардыр ки, бунларда Лермонтов ше'ринин вәтәндашлыг пафосунун әламәтләри һисс олунур. Бу чәһәтдән һәр ики шаирин ејни адлы «Вәтән» ше'рләри сәчијјәвидир вә ики шаирин вәтән мөһәбәтинин идеја чаларларыны ајдынлашдырмаға, һәм үмуми, һәм фәрди сәнәткарлыг кејфијјәтләрини мүәјјәнләшдирмәјә имкан верир.

Сәһһәтлә Лермонтовун јарадычылыг көрүшү һәм әдәби тә'сир, һәм тиположи тәһлил планында бир сәнәткарын дикәриндән өз руһуна, мәгсәдинә, идеалларына, сәнәткарлыг төләбләринә ујғун олараг өјрәнмәсинин, тә'сирләнмәсинин кениш понарамыны әкс етдирән көзәл әдәби нүмунә вә фактдыр.

А. Сәһһәт бир шаир-вәтәндаш кими ону дүшүндүрән проблемләри сәнәт дилинә, һәм дә мүхтәлиф жанрларда ифадә етмәк үчүн игтибас вә нәзирәләрдән истифадә едирди. А. Н. Островскинин «Јохсуллуғ ејиб дејил» комедијасындан, А. П. Чеховун «Чәрраһлыг» новелласындан ејни адла игтибаслары буна мисал ола биләр. Һәр ики әсәриндә шаир сәрбәст һәрәкәт етмиш, орижиналдакы адлары дәјишдирмиш, һадисәләри Азәрбајҗан мүһитинә көчүрмүш, милли зәминә аид мәсәләләр гојмушдур. «Јохсуллуғ ејиб дејил» комедијасынын исә һәтта сүжет хәтти дә дәјишдирилмиш, әсәрә Азәрбајҗанын ичтимаи һәјаты илә бағлы јени мәсәләләр дахил едилмишдир.

Беләликлә, мешшанлыг, пула, варланмаға олан еһтирас вә бунун төрәтдији мәнфи нәтичәләр, тачир психолокијасынын ифшасы, тибби мүәличә үсулунун о заманкы Азәрбајҗанда керилији кими мәсәләләри әкс етдирмәк истәјән Азәрбајҗан шаиринә рус јазычылары һәгиги јарадычылыг көмәји көстәрмишләр.

Сәһһәт вахташыры сатира вә јумора да мүрачиәт етмишдир. Чәмијјәтдәки нөгсан вә ичтимаи хәстәликләри күлүш јолу илә тәнгид етмәк Сәһһәт ше'ри үчүн сәчијјәви олмаса да, о бә'зән әдәбијјатын бу жанрындан истифадә етмәјә хүсуси сә'ј көстәрирди. Чернышевски јазырды ки: «Һәр бир јуморда һәм күлүш, һәм дә кәдәр вар-

\* Хатирә 1974-чү илдә Низами адына Әдәбијјат Институтунун А. Сәһһәтин анадан олмасынын 100 иллијинә һәср олунмуш елми сессияда сөјләнмишдир.

дыр»<sup>1</sup>. Сатираја мәхсус олан бу кизли, дахили кәдәр өз фикир вә дујғуларыны, е'тираз вә наразылыгларыны бә'зән шикајәт тәрзиндә ифадә едән Сәһһәтә дә гисмән јахын вә лазым иди. Бир чох реалист әсәрләр мүәллифи олан шаир, реалист әдәбијјатын ајрылмаз бир һиссәси, онун чанлы, фәал вә тә'сиредичи саһәси олан сатираја әлбәттә, тамамилә биканә бир мүнәсибәт бәсләјә билмәздди. Сәһһәтин сатираја мејл көстәрмәсиндә әсасы Г. Закир, М. Ф. Ахундов вә С. Ә. Ширванилә башланыб Сабирлә ән јүксәк нөгтәсинә чатан милли сатира ән'әнәләри бөјүк рол ојнамышдыр. Лакин бу јарадычылыг просесиндә башга халгларын сатирикләрилә јанашы рус әдәби тәрчүбәсини дә нәзәрдән гачырмаг олмаз. Сәһһәт рус сатирик әдәбијјатыны һәм мүнәтәзәм мүталиә едир, һәм дә Крылов, Гогол, Салтыков-Шедрин, Чехов кими нүмәјәндәләринин әсәрләрини ана дилинә чевирирди. Бу мүталиә вә тәрчүмә просеси шаирин сатирик тәсвир пријомларына јијәләнмәсинә, сатира вә јуморун әдәбијјатдакы ичтимаи, әдәби мөвгејини даһа дәриндән дәрк етмәсинә чидди көмәк көстәрирди. Бу просесдә мәшһур рус тәмсилчиси Крыловун хидмәти дә көзә чарпачаг дәрәчәдәдир.

Сәһһәт Крылов сәнәтинә, онун милли хүсусијјәтләринә, рус һәјаты илә бағлылығына јахшы бәләд иди. О билирди ки, Крыловун тәмсилләри реализм вә хәлгилијин көзәл нүмунәләридир, бунлар рус халгынын руһуну, онун дилиндәки сатира вә јумор хүсусијјәтләрини, инчәликләрини мөһарәтлә әкс етдирән әсәрләрди. Анчаг Азәрбајҗан шаири бу классик сәнәт хәзинәсиндә өз заманы, дөврү илә сәсләшән мәгамлара да тез-тез тәсадүф едирди. Шәрг тәмсил јарадычылығы илә бағлы олан бу сатиралар Сәһһәтә үрәјини бошалтмаг, бирбаша дејә билмәдикләрини сөјләмәк үчүн әлверишли јарадычылыг шәраити јарадырды. Одур ки, бир төрәфдән рус классикинин тәмсилләрини бөјүк мөһарәтлә тәрчүмә едиб нәшр етдирир, дәрсликләрә салыр, дикәр төрәфдән өзү орижинал тәмсилләр јазырды. Ејни шаирин јарадычылығынын мүхтәлиф ики саһәси арасында һәм идеја, һәм сәнәткарлыг јахынлығыны дәрһал мүшаһидә етмәк олур. Сәһһәтин тәмсилләринин мәзмуну, форма хүсусијјәтләри кими адлары да Крыловун тәмсилләринә чох охшајыр, һәтта

<sup>1</sup> Н. Г. Чернышевский. Полн. собр. соч., II чилд, Москва, 1949, с. 190.



ичәрисиндә тәкрат оланлары да вардыр: «Аҗы вә шир», «Гарышга вә милчәк», «Аҗы вә гурд», «Түлкү вә меҗ-мун», «Күн вә күләк», «Улаг вә аслан» вә б. Крылов сә-нәткарлығы Сәһһәтин Азәрбаҗчан әдәбиҗатында тәмсил жанрынын ән көзәл җарадычыларындан бири сәвиҗҗәси-нә жүксәлмәсиндә, онун романтик ше'ринин реалистик хү-сусиҗәтлә зәнкинләшмәсиндә сәмәрәли сәнәт мәнбәлә-риндән олмушдур.

Азәрбаҗчан поезиҗасында пеҗаж лирикасынын ән кө-зәл нүмунәләрини җарадан мүәллифләрдән бири Сәһһәт-дир. «җәҗ сәһәри», «җәҗ», «җаз», «Ғыш», «җәҗ кечәси», «Әкинчи нәғмәси» кими Азәрбаҗчан тәбиәтини мәһәрәт-лә, зөвг вә һәрәрәтлә тәрәннүм едән ше'рләр белә нүму-нәләрдәндир. XX әср Азәрбаҗчан ше'ринә җени руһ, рән-карәнклик кәтирмиш бу ше'рләрдә тәбиәтин объектив, реалист чаларларла зәнкин романтик тәсвири верилмиш-дир. Шаирин рус әдәбиҗатындан тәрчүмә етдиҗи бир чох пеҗажлары кәстәрир ки, о, бу сәһәдә дә аҗры-аҗры рус шаирләриндән фаҗдаланмышдыр. Сәһһәт пеҗаж тәсвир едән әсәрләриндә милли ән'әнәләрлә рус әдәбиҗаты ән'әнәләрини бирләшдирди. Шаир Пушкин, Колтсов, Ни-китин, Козлов, Гофман, Греков, Шкулҗов, Нечајев, Бело-усов кими ондан артыг рус шаиринин пеҗаж тәрәннүм едән ше'рини азәрбаҗчанчаҗа чевирмиш, өзү дә бу про-сәдә пеҗаж җаратмаг җолларыны өҗрәнмиш, тәчрүбәси-ни зәнкинләшдирмишдир. Тәдгигат кәстәрир ки, бу сәһә-дә Сәһһәт, ән чох рус әдәбиҗатында маһир пеҗаж мүәл-лифләри кими танынмыш Колтсов вә Никитинә меҗл кәстәрмишдир.

А. В. Колтсов вә И. С. Никитин рус әдәбиҗатында ре-ал тәбиәт тәсвирләри җарадан, рус халгынын руһуну рус тәбиәтилә бағламағы бачаран шаирләрдән саҗылырлар. һәр ики шаир тәбиәт мөвзусуну күзәрәни тәбиәтлә сых бағлы олан кәндли сурәтләрилә әләғәдар шәкилдә тәр-әннүм едир. Онларын тәбиәт тәсвирләриндә о заманкы рус кәндлисинин вәзиҗәти вә һәҗаты усталыгла ачылыб кәстәрилир. Белински бу чәһәтдән Колтсовун поезиҗасы-ны гиҗмәтләндирәрәк җазырды: «Колтсов җаратдығы пое-зиҗа үчүн дүнҗаҗа кәлмишди. О, сөзүн кениш мәнәсында халгын оғлу иди... О, рус тәбиәтини, бир рүшеҗм, бир һә-җат әләмәти кими рус кәндлисинин тәбиәтиндә җашаҗан бүтүн җахшы вә көзәл чәһәтләри руһилә, үрәҗилә, ганилә севирди...

...О башгасынын тарласына өз тәрилә суварылмыш

зәмисини севән кәндлинин мәһәббәтилә бахырды. О, кәндли деҗилди, лакин мәһсул җығымы онун үчүн ишыг-лы бир баҗрам иди: Онун «Әкинчи маһнысы»ны вә «Мәһ-сул»уну охуҗун»<sup>1</sup>.

Никитин исә «Чүтчү» кими ше'рләриндә кәндли зәһ-мәтинин ағырлығыны, онун ач-җалавач бир һәҗат кечир-диҗини кәстәрдиҗи үчүн мүртәчә әдәбиҗатчыларын тән-гид вә һүчумларына мәрүз галмышды. Онлардан бири һәтта шаири «Чүтчү» ше'риндә коммунизм идеҗаларыны җаҗмагда тагсырландырыр вә ону сиҗәси мәсәләләрә то-хунмамаға чағырырды.

Сәһһәтин халг һәҗатына җахынлығы, хүсусән кәндли синфинә рәғбәт вә мәһәббәти онун тәбиәт мөвзусуна һәср олунмуш әсәрләриндә даһа габарыг шәкилдә өз әксини тапмышдыр. Онда объектив тәбиәт тәсвирләри әсәсән кәндли вә әкинчи зәһмәтилә биркә тәсвир олунур. Шаи-рин демократик көрүшләрини, халга инамыны, истисмар олунан әкинчиләрә җаҗғысыны кәстәрән бу ше'рләр, еҗни заманда, онун рус әдәбиҗатынын габагчыл идеҗаларын-дан, сәнәткарлыг хүсусиҗәтләриндән өҗрәндиҗинә дә җах-шы сүбутдур. Мәсәлән, Белинскинин Колтсов җарадычы-лығында жүксәк гиҗмәтләндирдиҗи «Мәһсул» ше'рилә<sup>2</sup> Сәһһәтин «җәҗ сәһәри» ше'рини мугаҗисә едәк. Колтсов өз ше'рини сәһәрин тәсвирилә башлаҗыр:

Җенә од тутду, дан җери җанды,  
Ше'ләләнди үфүг, аловланды.  
Чәкилир, жүксәлир, думан учалыр,  
Җер үзүндән җаваш-җаваш азалыр...  
Күн чыхыб җер үзү ишыгланды,  
Ағ думан дағлар үстә топланды.  
Көрүнүр көҗ үзүндә гөвси-гүзәһ,  
Чүтчүләрдә, әкинчиләрдә фәрәһ...  
О саат бә'зиси котан гошду,  
Бә'зиси чүт гошуб җола дүшдү...  
Көтүрүб кәндлиләр һәрә бир чин,  
Башланыбдыр тахыллар ичрә бичин.

Сәһһәтин җәҗ сәһәринин тәсвирилә башланыб кәндли-ләрин сәһраҗа, бағлара ишләмәҗә кетмәси сәһнәсилә би-

<sup>1</sup> Белинский. Собр. соч. в трех томах, III чилд, Москва, 1948, с. 136—137.

<sup>2</sup> Сәһһәт Колтсовун бу ше'рини «Тахыл бичини» ады илә тәр-чүмә етмишдир.



тән мәшһур «Јај сәһәри» ше'ри дә руһу, идејасы илә «Мәһсул» ше'ринә чох јахындыр.

Сәһһәтин мисал кәтирдидимиз «Јај сәһәри» ше'рилә Никитиндән тәрчүмә етдији ејни адлы ше'р арасында да идеја вә шәкил јахынлығы вардыр. Бу маһир тәбиәт тәрәннүмчүсү дә өз ше'рини сәһәрин тәсвирилә башлајыр, чох чәкмир ки, онун да нәзәрини «мал-гарасыны јатагдан чыхардан», «котан гошуб чөлә кедән», «әлиндә дәрјаз от бичән» әкинчиләр чәлб едир.

Сәһһәт јохсул кәндлиләрин әмәјинә чәмијјәтин игти-сади әсасыны тәшкил едән амилләрдән бири кими бахырды. Лакин бу синфин чәмијјәтдә чох мүнүм мөвге тутмасына бахмајараг, онун ачыначаглы, јохсул, дөзүлмәз бир һәјат кечирмәси шаирдә чох чидди е'тираза сәбәб олурду. «Әкинчи нәғмәси» ше'риндә Сәһһәт зәһмәткеш кәндлинин әмәјини тәрәннүм едәрәк дејирди ки, мадди не'мәтләр истәһсалында, хүсусән кәнд тәсәррүфатында әкинчинин бөјүк зәһмәти вардыр:

Әкинчи һәр кәсдән артыг чалышар,  
Онун әмәјилә нисанлар јашар.

Белә бир нәтичәјә кәлдији үчүндүр ки, шаири јохсул кәндлинин вәзијјәти нараһат едир. О, «Јај сәһәри», «Јај кечәси» кими ше'рләриндә «нә чүтү, нә котаны, нә кәли» олан, өзү чамааты дојуздурдуғу, кејиндирдији һалда, ачындан өлмәмәк үчүн «ахшамачан хырманлары доланан», «күнүн алтында тәр төкәрәк чалышан» әкинчиләрин вәзијјәтинә ачыјыр, ишкәнчәли күзәрәны арадан галдырмаг үчүн халга мүрачиәт едир, онлары көмәјә чағырыр. Бу ше'рләрдә шаирин јохсул кәндлијә мәнәббәтилә јанашы кәндли синфинин көзүнү ачмаг, синфи шүуруну ојатмаг мејли дә күчлүдүр. Бу чәһәтдән Сәһһәтин, һаггында бәһс олунан ше'рләри Никитинин «Чүтчү» ше'рини хатырладыр. Габагчыл вә һуманист бир идеја ифадә едән һәмин ше'рдә Никитин рус кәндлисинин ағыр, ач вә јохсул вәзијјәтини әкс етдирир, ону бу вәзијјәтә салан ичтиман гурулуша, мүлкәдарлығы нифрәтләр јағдырыр:

Уж когда же ты, кормилец наш,  
Возьмешь верх над долей горькою?  
Из земли ты роешь золото,  
Сам-то сыт сухою коркою!

...Хлеб поспел — тебе кручинушка:  
Убирать ты не справишься,  
На корню-то он осыплется,  
Без куска-то ты останешься.

Урожай — купцы спесивятся:  
Год плохой — в семье все мучатся —  
Все твой двор не поправляется,  
Детки грамоте не учатся<sup>1</sup>.

Мәнз белә ше'рләринә көрә һәтта бир дәфә чар сензурасы Никитинин ше'рләр китабынын чап олунмасына ичазә вермәмишди.

Сәһһәтдә тәбиәтә сонсуз бир мәнәббәт варды, вахтын күнләрлә Шамаһын, әфсанәви Ширванын әсрарән-киз тәбиәтинин гојнунда кечирән, һәр чичәкдән бир зөвг алан, шакирдләрини тез-тез тәбиәт кәзинтисинә чыхаран вә онлара шаиранә «тәбиәт дәрси» верән Сәһһәт тәбиәти тәрәннүмдә дә мисилсиз иди.

Шаир пејзажларында тәбиәтлә јанашы она бағлы инсанын да көзәллијини, учалығыны, мүгәддәслијини тәрәннүм едирди. Кәндли вә кәндли зәһмәтини, онун фикир вә һиссләрини тәсвир белә идеја-естетик концепсија илә әлагәдар иди. Доғрудур, биз шаирин тәбиәт лөвһәләриндә кәндли әмәјинин ағырлығыны, мәнрумидијәтләрини, ағры вә ачыларыны да көрүрүк, анчаг шаир бир гајда оларга тәбиәти никбин әһвал-руһијјә илә тәрәннүм едир. Бурада инсан зәһмәти зөвг верир, тәбиәт вә инсан, тәбиәт вә зәһмәт — бир-биринә говушмуш, ајрылмаз образлардыр. Беләликлә, Сәһһәт поезијасында тәбиәт вә зәһмәтин идиллијасы јарадылыр, ағыр, дөзүлмәз, тәр төкән, бел бүкән әмәјин өзү белә хош нијјәтлә чанландырылыр, шаири даһа чох бу әмәјин нәтичәси — халг һәјатына кәтирәчәји фајда марагландырыр.

Сәһһәт поезијасында объектив романтик истигамәт үстүнлүк тәшкил едир вә бу үслуби хүсусијјәт онун пејзажлары үчүн даһа сәчијјәвидир, елә бу хүсусијјәтләри илә дә о Колтсов вә Никитинә чох јахындыр. Сәһһәти дә һәмин шаирләр кими тәбиәтин ән чох сәһәри вә ахшамы, күнәшин доғушу вә батмасы, фәсилләр—онларын һәрәсинин өз көзәллији, фүсункарлығы вә өз мәзмуну чәлб едир. Субъектив романтикләрдә олдуғу кими шаир тәби-

<sup>1</sup> Никитин. Избранные произведения, М.—Л., 1948, с. 34.



эти өз «мән»индә эритмир, әксинә, реаллыға, тәбиәтин «Һәјәты көкләринә» даһа күчлү мејл көстәрир, реалист типикләшдирмә вә психолокизм үнсүрләринә, халг һәјәтыны көстәрән фолклор нүмунәләринә мұрачиәт, тәбиәтин көзәллижинин, аһәнкдарлығынын объектив тәсвири онун пејзажларына реалист бир чалар вә аһәнк верир.

А. Сәһһәтин әдәби әлагәләри, еләчә дә рус әдәбијјатыннан нечә вә нә шәкилдә өјрәнмәси, тә'сирләнмәси кеһниш вә ајрыча бир тәдгигатын мөвзусудур. Шаирин ја-радычылыг тәкамүлү ајдын көстәрир ки, о, башга халгларын әдәбијјатларыны өјрәндикчә, онлара даһа дәриндән нүфуз етдикчә шаир өзү дә бир сәнәткар кими жүксәлмиш, камилләшмишдир. Бу өјрәнмә просесиндә, шүбһәсиз, онун тәрчүмәчилик фәалијјәтинин мүстәсна ролу олмушдур.

#### «ЈАЗМАГ, БИР ФИКРӘ МӨҢТАЧ ИСӘ, ТӘРЧҮМӘ ЕТМӘК ИКИ ФИКРӘ МӨҢТАЧДЫР...»

Аббас Сәһһәт бәдии тәрчүмәләрдән ибарәт «Мәғриб күнәшләри» адлы ики чилдик әсәринә јаздығы мұғәддимәни түрк шаири Сәидбәјдән кәтирдији јухарыдакы епиграфла башламышды\*. Бунунла о, диггәти һәр шејдән әввәл тәрчүмәнин мұрәккәблијинә, чәтинлијинә јөнәлтмәк истәмишди. Шаир демәк истәјирди ки, тәрчүмә ја-радычылығы сәнәткардан ики мұхтәлиф сәчијјәли истә'дад тәләб едир: о һәм тәрчүмә үчүн сечдији әсәрин өзүнә нүфуз етмәли, ону дујмалы, онунла јашамалыдыр, һәм ин бу ја-радычылыг психолокијасына жүксәлмәлидир, һәм дә бир сәнәткар кими ону өз ана дилинә, халгынын милли зөвгүнә ујгун шәкилдә елә ифадә етмәлидир ки, о идеја-бәдии чәһәтдән орижиналдан сечилмәсин, охучу ондан орижиналдан алынан зөвгү алсын.

Сәһһәт бәдии тәрчүмәјә белә чидди ја-радычылыг иши кими бахыр, она бөјүк мәс'улијјәтлә јанашырды.

\* Сәидбәјә мөхсус бу фикри рус әдәбијјатшүнасы А. М. Лејтес «Бәдии тәрчүмәнин сәнәткарлығы» мөгаләсиндә тәһриф олунмуш шәкилдә А. Сәһһәтин ады илә нәшр етмишдир. «Литературнаја газета», 21 сентјабр, 1961.

Тәсәдүфи дејил ки, бүтүн мұасирләри ону һәмишә шаир-мүтәрчим кими гијмәтләндирмиш, әдәби фәалијјәтинин һәр ики саһәсини бир-бириндән фәргләндирмәмишләр. Шаирин тәрчүмәләрини диггәтлә изләјән Фәрһад Ағазадә 1919-чу илдә јазырды: «...Бу тәрчүмәләр әсилләрилә о гәдәр јахын, о гәдәр мұтабигдир ки, һәр ики дилә вүгүфу олан зөват «онларын русчалары илә бәрәбәр түркчәләрини дә рус шүәрасы јазмышдыр»—дејә иддиа вә һөкм вермиш олурлар. Һәгигәтән индијә гәдәр түрк шүәрасы арасында Мирзә Аббасын\* тәрчүмәси кими дүзкүн бир тәрчүмәјә раст кәлмәдик. Одур ки, мәрһума «Түркләрин Лермонтову» ләгәби верилирсә, бәһәг сәзадыр».

Бәдии тәрчүмә илә мәшғул олмаг јалныз һәвәсдән, марагдан ирәли кәлмирди. Бу, шүүрлу, мүәјјән мәгсәдә доғру јөнәлдилмиш гызғын, арасыкәсилмәз бир ја-радычылыг иди. Сәһһәт бу саһәдәки фәалијјәтилә мәдәнијјәт тарихимиздә пешәкар тәрчүмәчилијин әсасыны гојмушду: Һәлә сағлығында «икинчи Жуковски» адыны газанан шаир, тәрчүмәләринин истәр кәмијјәти, истәрсә кејфијјәтилә елә бир сәвијјәјә жүксәлә билмишди ки, бу саһәдә онунла мұгајисә олуна биләчәк икинчи шәхсијјәти нишан вермәк чәтиндир. Ики китабдан ибарәт олан «Мәғриб күнәшләри» (Бакы, 1912) бәдии фикир тарихимиздә анчаг тәрчүмәләрә һәср олунмуш илк нүмунә, илк мәчмуәдир. Һәлә шаирин сағлығында дәрсликләрдә, мәтбуатда тез-тез ара вермәдән чап олунмуш тәрчүмәләри дә нәзәрә алсаг, онун бир мүтәрчим кими о заманкы әдәби просесә нечә күчлү тә'сир көстәрдијини тәсәввүр едә биләрик.

Демократик вә тәрәггипәрвәр зијалыларын мәтанәт-ли мұбаризәси сајәсиндә 1905-чи илдән сонракы үмуми чанланма заманы башга халгларын мәдәни ирсилә даһа артыг таныш олмаг еһтијачы әмәлә кәлмишди. Бунунла әлагәдар олараг бәдии әдәбијјат тәрчүмәсинә диггәт чох артмыш вә күчләнмишди.

Доғрудур, XIX вә XX әсрин бир чох јазычылары Азәрбајчанда бәдии тәрчүмәнин инкишафы ишиндә хејли иш көрмүшдүләр. А. Бакыханов, Һ. Гарадағи, Ә. Чаваншир, С. М. Гәнизадә, Р. Әфәндијев, Ф. Көчәрли кими јазычылар XIX әсрдә рус әдәбијјатыннан тәрчүмә ишинә әсасыны гојмушдулар.

Һәлә XIX әсрин 80-чи илләриндә вә даһа әввәлләр

\* Аббасгулунун олмалыдыр.



Азәрбајчанда поезија нүмунәләринин нәсрлә тәрчүмәсинә тәсадүф олунур ки, бу тәрчүмәләр, әлбәттә, анчаг бир тәрчүбә, бир мәшг, бәдии тәрчүмә ишиндә садәчә олараг илк мәрһәлә кими гијмәтләндирилмәлидир. «Вәтән дили» дәрслијиндә чап олунмуш «Гурд вә дурна», «Гурд вә гузу» кими тәмсилләри белә тәрчүмәләрә нүмунә көстәрмәк олар. Крыловун ејни адлы тәмсилләриндән нәсрлә тәрчүмә олунмуш бу парчалар орижиналын садәчә олараг мәзмунуну нағыл едир. Бу чүр тәрчүмәләр мәтнин мәзмунуну доғру-дүрүст ифадә едә билмәдији кими, онун поетик тәсирини, бәдии форма хүсусијјәтләрини дә горуја билмирди.

XIX әсрин сонларына доғру рус әдәбијјатындан тәрчүмә иши даһа да кенишләндији кими, тәрчүмәләрин бәдии кејфијјәти дә кетдикчә јахшылашмаға башлајыр. Мәсәлән, Н. Гарадағинин тәрчүмәләринә нисбәтән Пушкинин «Торчу вә балыг» («Сказка о рыбаке и рыбке») поемасынын Ф. Көчәрли тәрәфиндән едилмиш тәрчүмәси сәнәткарлыг етибарилә даһа жүксәк сәвијјәдә дурурду. 1892-чи илдә Ирәванда ајрыча китабча шәклиндә чап олунмуш бу тәрчүмәнин дили садә, сүжети исә орижинала хејли јахын иди. Лакин бунунла бәрәбәр Ф. Көчәрли орижиналын бәзи бәдии хүсусијјәтләрини, ајры-ајры јерләрдә мәнача дүрүстлүјүнү горуја билмәмиш, сәрбәст тәрчүмәјә мејл көстәрмишди. Бу мәзмунда нөгсан вә кәсирләр исә бөјүк шаирин сәнәткарлыгла јаратдығы әсәринин жүксәк бәдии сәвијјәдә Азәрбајчан охучусуна чатмасына мане олмушду.

Ф. Көчәрлидән сонра Пушкинин һәмин нағыл-поемасыны Рәшидбәј Әфәндијев тәрчүмә етмиш вә өз «Бәсирәтүл-әтфал» дәрслијинә салмышды (с. 87—99). Бу тәрчүмә орижинала јахынлығы, онун бәзи бәдии хүсусијјәтләрини, колоритини сахламасы етибарилә даһа мүвәффәгијјәтли иди. Тәрчүмәчи орижиналын садәчә мәзмунуну дејил, онун бәдии вә шәкли хүсусијјәтләрини дә мүһафизә етмәјә чалышмышды. Р. Әфәндијевин «Ушаг бағчасы» (1898) вә «Бәсирәтүл-әтфал» (1901) дәрсликләриндә чап етдирдији башга тәрчүмәләри дә (Крыловун «Түлкү вә үзүм», «Ешшәк вә бүлбүл», «Мејмун вә чешмәк», «Ајы вә мејмун», «Гурд вә пишик» вә саирә тәмсилләри) бу чәһәтдән диггәти чәлб едир. Азәрбајчанда поетик тәрчүмәнин инкишафында мүһүм рол ојнајан бу тәрчүмәләрин әһәмијјәтини азалтмамаг шәртилә демәк лазымдыр ки, бунларын бәдии тәрчүмә принципләри:

ни горумаг, орижиналын идеја вә форма хүсусијјәтләрини сахламаг бахымындан зәифликләри дә аз дејилди.

Рус әдәбијјатынын идеја-бәдии әһәмијјәтини дујараг, онун тәрчүмәсилә мәшғул олан сәләфләринин јолу илә кедән Сәһһәт тәрчүмәчилији јени инкишаф мәрһәләсинә галдырды. Тәрчүмәјә бөјүк һәвәс көстәрәрәк буну о өзүнә бир пешә сечди, еһтираслы вә ардычыл әмәјин сајәсиндә Азәрбајчанда профессионал тәрчүмәнин әсасыны гојду. Сәһһәт тәрчүмәјә илһамла јанашырды. О, тәрчүмә етдији мәтнә јарадычы бир мүнәсибәт бәсләјир, орижиналын идејасыны дәриндән гаврамаға, үслубуна јијәләнмәјә чалышыр, јазычынын јарадычылыг сирләрини өјрәнир вә бунлары тәрчүмәдә мүвәффәгијјәтлә әкс етдирмәк үчүн јени-јени формалар, јоллар ахтарыр вә тапырды. Бу саһәдә әлдә етдији бөјүк мүвәффәгијјәтләрин нәтичәси иди ки, һәлә сағлығында пешәкар тәрчүмәчи кими мәшһурлашмыш вә тәгдир олунмушду. Шаирин өз сағлығында јазылмыш бир тәрчүмәји-һалда дејилди ки, «Сәһһәтин тәрчүмәдә даһа артыг мөһәрәт вә истәдады олдуғу үчүн рус әдибләриндән икинчи Жуковски дејә биләрик. Белә ки, чаван шаиримизин «Мәғриб күнәшләри» нам әсәриндә мәшһур рус шүәрасындан Пушкин, Лермонтов, Никитин, Крылов вә бир чох башга шүәраларындан етдији тәрчүмәләр әслилә мүвафиг олмагла бәрәбәр шајани-тәгдирдир» (А. Шаиг. «Күлзар», 1912).

1905-чи ил рус ингилабындан сонра, башга халгларын әдәбијјаты илә Азәрбајчан халгыны даһа кениш өлчүдә таныш етмәк зәрурәти мејдана чыхдығы заман габагчыл зијалылар бәдии тәрчүмә ишинә, хүсусән рус әдәбијјатындан тәрчүмә мәсәләләринә бөјүк диггәт јетирирдиләр. Онлар бир тәрәфдән рус әдәбијјатындан тәрчүмәләр едир, рус әдәбијјаты нүмунәләрини јаймаға чалышыр, диқәр тәрәфдән дә бәдии тәрчүмәнин кејфијјәти уғрунда мүбаризә апарырдылар. Доғрудур, бу заман һәлә бәдии тәрчүмәнин принципләри нәзәри шәкилдә ишләнмәмишди. Лакин ајры-ајры јазычылар мөвчуд тәрчүмәләр һаггында јери дүшәндә фикир сөјләјирдиләр. Мәсәлән, Крыловдан («Гарға вә түлкү»), Фирдовсидән («Шаһнамә»дән бир парча), Хәјјамдан, Сәдидән бир сыра тәрчүмәләр етмиш олан Сабир «Отелло» фәчиәсинин тәрчүмәсини бәјәнмәмишди. Тазијанәләриндән бириндә о, һәрфи, механики тәрчүмәјә мејл көстәрән Н. Вәзирову белә тәнгид етмишди:



Ојлә бир тәрчүмә ки, руһи-Шекспир көрчәк,  
Ағлады руһи-Отеллоја бәрабәр өзүнә,  
«Ах, мүтәрчим»—дејә бир одлу түфүрчәк атды,  
Шүбһәсиз, дүшдү о да тәрчүмәкарын көзүнә.

Азәрбајчан јазычылары бәди тәрчүмәни үмумхалт иши һесаба етдикләри үчүн онун дилинин садәлијинә, хәл-гилијинә хүсуси фикир верирдиләр. Орижиналы халта доғру-дүрүст чатдырмаг, ондан сәмәрәли истифада едил-мәсини асанлашдырмаг үчүн тәрчүмә дилинин мүмкүн гәдәр садә олмасына чалышырдылар. Бәди дилин садә-ләшмәси ишиндә чох бөјүк хидмәти олан Ч. Мәммәдгу-лузадә мәнз белә бир чәбһәдә дурурду. О, Крылсәун «Јолчулар вә итләр» адлы тәмсилинин адыны әрәб сөз-ләрилә тәрчүмә едән бир мүәллифи «Молла Нәсрәддин» журналында белә сатираја тутурду: «Ачдым Крыловун мәчмуәсини вә вәрәгләјиб «Абирин вә килаб» адында бир тәмсил тапа билмәдим...

Мәним хәјалыма бир шеј дә кәлир: русча охујанлара мә'лумдур ки, Крылов тәмсилләрини с а д ә р у с д и л и н д ә ј а з ы б к и, р у с м и л л ә т и ј а х ш ы б а ш а д у ш с ү н .

Әкәр Крылов билсәјди ки, түркләр (азәрбајчанлы-лар — К. Т.) онун тәмсилләрини түрк дилинә тәрчүмә едәндә јолчулара «абирин» вә итләрә «килаб» ады гоја-чаглар, јәгин ки, Крылов да тәмсилләрини фрәнк, ја нем-сә дилиндә јазарды» (1966, № 21).

Сәһһәт бәди тәрчүмәчилик фәалијјәтини тәрчүмәјә бу гәдәр тәләбкарлыгла јанашылан бир дөврдә давам етдирмиш вә бир мүтәрчим кими ичтиманјјатын үмуми рәғбәтини вә е'тимадыны газанмышды.

Әдәбијјат кими бәди тәрчүмә дә о заман Азәрбај-чандакы әдәби фикир дөјүшләрини, габагчыл вә мүһа-физәкар гүввәләр арасында кедән идеја мүбаризәсини әкс етдирди. Һаким буржуа-мүлкәдар идеолокијасына, ру-һанилијә хидмәт едән јазычылар «17 рәмәзан», «Инки-лис ханымы», «Әзраи-гүрәјш» кими дини мәзмунлу, ма-чәраларла, шит парнографиг сәһнәләрлә долу ири һәчм-ли романлар, ислам динини идеализә вә тәблиғ едән сәһ-нә әсәрләри, нөвһә, синәзән, мәрсијә вә һәчвләрдән иба-рәт диванлары тәрчүмә едирдиләр. Габагчыл әдәби-фик-ри мөвгедә дајанан јазычылар исә тәрчүмә үчүн мүасир сәсләнән, идеја-бәди чәһәтдән охучунун зөвгүнү охша-јан әсәрләр сечирдиләр. Онларын тәрчүмә етдикләри әсәрләрин әһатә даирәси, мүндәрәчәси чох кениш вә зән-

кин иди. Дунја әдәбијјатынын, Русијада јашајан халг-ларын классикләри илә јанашы бу јазычылар рус әдә-бијјатынын тәрчүмәсинә хүсуси әһәмијјәт верирдиләр. Тәсадүфи дејил ки, јени әсрин әввәлләриндә әдәбијјат аләминдә фәалијјәт көстәрән, аз-чох тәрчүмә бачарығы-на малик јазычылар, зијалылар рус әдәбијјатындан тәр-чүмә саһәсиндә өз бачарыгларыны сынамышлар.

Бир тәрчүмәчи кими Сәһһәт дә икинчиләрин јолу илә кедирди. О, Бакыхановла башланыб, М. Ф. Ахундов тәр-рәфиндән инкишаф етдирилән, сонралар Азәрбајчан классикләринин бөјүк еһтирасла горудуғу әдәби јолун— рус әдәбијјатыны тәблиғ вә тәшвиғ јолунун һәгиги бир давамчысы кими мејдана чыхмышды. Бу чәһәтдән Сәһ-һәт М. Ф. Ахундов әдәби мәктәбинин һәгиги варислә-риндән бири иди.

Сәһһәт тәрчүмәјә милли әдәбијјатларын инкишафы-ны сүр'әтләндирән вә онлары бир-бирилә әлагәләндирән зәрури јарадычылыг васитәси кими бахырды. О билирди ки, тәрчүмә һәр һансы әсәрин бир дилдән башга бир ди-лә механики тәрчүмәси дејилдир; бу, мүрәккәб идеја-ја-радычылыг просесидир. Бу просес мүәјјән мәгсәдлә бағ-лы олур. Тәрчүмә олуан әсәр һәмин халгын мәдәни сә-вијјәсини, мә'нәви тәләбләрини, арзу вә истәкләрини, елә-чә дә тәрчүмәчинин өз дунјакөрүшүнү әкс етдирер. Оду-р ки, охучу үчүн «һеч бир сурәтдә мә'рифәт вә ибрәт дәр-си һүсула кәтирмәјән» әдәбијјата гаршы мүбаризә ишин-дә Сәһһәт тәрчүмәдән кениш истифада етмәјә чағырыр-ды. «Мәғриб күнәшләри»нин мүгәддимәсиндә шаир ја-зырды: «Авропалыларын өз әдәбијјаты о гәдәр вәсә ол-дуғу һалда, јенә әрәб вә фарсын мәшһур әдиб вә шаир-ләринин әсәрләрини өз дилләринә тәмамән тәрчүмә ет-мишләр. Белә олан сурәтдә биз нә үчүн авропалыларын асарыны өз лисанымыза тәрчүмә етмәјәк? Билмәдијими-зи нә үчүн өјрәнмәјәк? Бу мәтләб мәни вадар етди ки, Гәрб\* әдәбијјатындан бәгәдри-гүввә өз дилимизә тәрчү-мә етмәклә әһалимизи онларын асарына ашина едим. Таин ки, о шүмуси-елмү үрфанын әнвар-әшү'әсилә би-зим дә зүлмәтдә галан дүјгуларымыз ишыглансын; хари-чи лисанларына ашина олмајан шаирләримиз онлара нә-

\* Бир чох тәрәггипәрвәр Азәрбајчан јазычылары кими Сәһһәт дә бурада «Гәрб» вә «Авропа» сөзләрини ејни заманда «рус» сөзү јериндә ишләтмишдир. Буну, Сәһһәтин әсасән рус әдәбијјаты нүмү-нәләриндән ибарәт олан ики чилдик китабчаја «Мәғриб күнәшлә-ри» (Гәрб күнәшләри) ады вермәсиндә дә көрмәк олар.



зирә жазмагла јени-јени, көзәл-көзәл әсәрләр мејдана кәтирсин вә бунунла бизим дә әдәбијјатымыз дәвләтләнсин вә тәрәгги етсин».

Беләликлә, Сәһһәт үчүн бәдии тәрчүмә халгларын мәдәни ирсини бир-биринә јетирән, халглар арасында мәдәни әлагәни мөһкәмләндирән бир васитә иди. Шаир мұхтәлиф халгларын әдәбијјатындан етдији тәрчүмәләрилә бир тәрәфдән Азәрбајчан поезијасында һәлә XX әсрдә дә давам едән схоластик-формалист ше'р галыгларыны арадан галдырмаг ишинә көмәк едир, дикәр тәрәфдән, һәмин әсәрләрлә охучуларын фикри инкишафына, зөвгүнә, шууруна тә'сир кәстәрмәјә чалышырды.

Бә'зән әдәбијјатларын тә'сири вә әлагәләриндән сәһбәт кедәндә бәдии тәрчүмәнин бу просесдәки иштиракы лазымынча гијмәтләндирилмир. Бу исә әдәби тә'сирийн мұһүм мәнбәләриндән бирини кифајәт гәдәр ајдынлашдырмаға мане олур. Һалбуки һәр һансы бәдии тәрчүмә әсәри өзү илә бәрәбәр, әдәбијјата јени идејалар, јени бәдии үсул вә тәсвир васитәләри дә кәтирир. Бәдии тәрчүмәнин бу хүсусијјәти Сәһһәт үчүн ајдын иди. Шаир «харици лисанларына ашина олмајан шаирләримиз онлара нәзирә жазмагла јени-јени, көзәл-көзәл әсәрләр мејдана кәтирсин вә бунунла бизим дә әдәбијјатымыз дәвләтләнсин вә тәрәгги етсин» — дедикдә, әлбәттә, бәдии тәрчүмәнин мәнз бу мүсбәт тә'сир гүввәсини нәзәрдә тутурду.

Бүтүн бунлар кәстәрир ки, Сәһһәт тәрчүмә илә тәсадүфи мәшғул олмамыш, она бир вәтәнпәрвәрлик иши кими, чидди идеја јарадычылыг иши кими бахмышдыр.

А. Сәһһәт 1905-чи илдән башлајараг бүтүн әдәби јарадычылығы боју мүтәрчимлик етмиш, Азәрбајчанлы охучуну рус, Авропа, Украјна, фарс, күрчү вә ермәни әдәбијјатлары илә таныш етмәкдә мисилсиз хидмәт кәстәрмишдир. Онун тәрчүмәләри әсасән «Мәғриб күнәшләри» адлы китабчада, «Түрк әлифбасы», «Икинчи ил», «Јени мәктәб», «Күлзар», «Әдәбијјат мәчмуәси» кими дәрсликләрдә, «Дәбистан», «Мәктәб» журналларында, мұхтәлиф гәзетләрдә чап олунмушдур.

Сәһһәт тәрчүмәчилик фәалијјәтиндә ән кениш јери рус әдәбијјатына вермишди. О ијирмидән артыг рус јазычысынын онларла әсәрини өз ана дилинә чевирмиш, бүтүн јарадычылығы боју бу сәнәт хәзинәсиндән өјрәнмиш, онун тәблиғинә хүсуси мәнәви еһтијач дүјмушдур. Тәкчә «Мәғриб күнәшләри»ндә вә мұхтәлиф мәнбәләрдә чап олунан 70-ә гәдәр тәрчүмә, игтибас вә тәбдили 50-

дән артыгы рус әдәбијјатына аиддир. Нечә олмушдур ки, түрк, фарс вә франсыз дилләрини вә әдәбијјатларыны јахшы билән, илк тәһсилени Шамахыдакы моллаханада, али тәһсилени Иранда алан шаир тәрчүмәдә әсас диггәтини рус әдәбијјатына ајырмышдыр?

Бу, һеч шүбһәсиз, романтик шаирин өз мәнәви-јарадычылыг тәләбләрилә, ону һәјәчанландыран, дүшүндүрән һәјат, сәнәт проблемләрилә әлагәдар бир мәсәлә иди. Бу шуурлу идејалы просесдә шаири гејри-ихтијари чәкиб апаран бир јарадычылыг инстингти дә вар иди.

Марағлыдыр ки, тәһсилени Иранын Мәшһәд шәһәриндә тамамлајан Сәһһәтин романтик мүасири А. Шаиг дә рус әдәбијјатына даими бир јарадычылыг һәвәси кәстәрмиш, мүнтәзәм шәкилдә бу әдәбијјатын тәблиғи вә тәрчүмәсилә мәшғул олмуш, игтибас вә тәбдилләр етмиш, ондан бәдии јарадычылыг мәнбәји кими фајдаланмышдыр. Метод вә үслубча, бәдии мәһсулун мәзмуну вә шәкли хүсусијјәтләри, истифадә олунан жанрлары илә бир-биринә чох бәнзәјән һәр ики шаирин мұрачият етдији әдәби шәхсијјәтләр дә чох јахын, һәтта ејни олмушлар: Крылов, Пушкин, Лермонтов, Некрасов, Никитин, Чехов, Горки вә б. Бу, бир факты тәсдиг етмәк үчүн әсас верир ки, XX әср Азәрбајчан маарифчи романтикләрини (Шаиг вә Сәһһәт голу) рус әдәбијјаты вә рус романтизми илә бағлајан идеја-естетик хүсусијјәтләр, көрүнүр, даһа гүввәтли олмушдур.

Демәк лазымдыр ки, бир мүддәт, даһа доғрусу, кениш әдәби фәалијјәтә башладыгы илк илләрдә Сәһһәтин тәрчүмәчилији башға јол илә кетмишдир. Теһранда франсыз дилини мүкәммәл өјрәнән шаир әсасән 1905—1907-чи илләрдә Франса әдәбијјатындан тәрчүмәләр етмишдир («Нәғмеји-ордибәһишти», «Бир вәрәгдир китаби-хилгәтдән» вә с.). Тарих е'тибарилә онун илк тәрчүмәси «Нәғмеји-ордибәһишти» (1905) ше'ри һесаб олунур\*.

Чүн көрдүм олуб алма ағачлары чичәкли,  
Сордум, нијә олдуз әчәба бојлә бәзәкли?—

— бејтилә башланан бу ше'рдә баһар фәслинин тәсвири верилир. Өзүнүн бу дөврдәки јарадычылығына ујғун олараг шаир тәрчүмә үчүн дә тәбиәти тәсвир едән һисси ше'рләр сечирди. Илк тәрчүмәләриндә о, «Тәзә ше'р

\* Шаирин Иранда Лафонтендән етдији тәрчүмәләр әлдә јохдур.



нечә олмалыдыр?» мегаләсиндә гојдуғу тәләбләр чәрчивәсиндә һәрәкәт едирди. Бурада ичтимаи мәзмун зәиф олдуғу кими, дил, үслуб, ифадә тәрзи дә нисбәтән көһнәдир.

Франсыз дилиндән тәрчүмәләрин орижиналларыны мүәјјәнләшдирә билмәдијимиз үчүн онларын әсас мәтнә нә гәдәр јахынлығы һаггында да фикир јүрүтмәк мүмкүн олмады. Анчаг бу илк бәдии нүмунәләр көстәрир ки, тәрчүмәчилијә хүсуси мараг вә һәвәслә јанашан мүәллиф орижиналын әсири олмур, ону өз поетик «мән»и илә ујушдура билир.

Белински бәдии исте’дадын бир хүсусијјәтини дә башгаларынын әсәрләринин руһуна нүфуз етмәк вә онларын көзәллијини, руһуну, бәдијјатыны дујмаг бачарығында көрүрдү. Бу бачарыг Сәһһәтин илк тәрчүмәләриндән өзүнү көстәрмәјә башламышды. Жан Рамодан едилән «Нәғмеји-ордбәһишт» адлы лирик ше’рин тәрчүмәсиндә чәтин аңлашылан сөз вә ифадәләрин ишләнмәсинә бахмајараг бир ахычылыг, ојнаглыг, дујгуларын сәрбәст ифадәси һисс олунур ки, бу да чаван тәрчүмәчинин бу јолда угурлу аддымлар атачағыны габагчадан хәбәр верирди. Сонралар франсыз романтики Алферд де-Мүсседән (1810—1857) едилән «Мајыс кечәси» Сәһһәтин ән поетик тәрчүмәләриндән сајылыр.

Бунлардан башга Сәһһәт Гәрби Авропа шаирләриндән И. В. Көте (1749—1832) вә Морис Гартмандан да (1821—1872) тәрчүмәләр етмишдир.

Сәһһәтин күрчү вә ермәни халгларынын әдәбијјатындан да тәрчүмә вә игтибаслары вардыр. Һәр ики халга достлуг мүнәсибәти бәсләјән шаир онларын әдәбијјатыны вахташыры изләмиш, бурадакы мүсбәт чәһәтләри гијмәтләндирмиш вә һәјатындан бу факт да мә’лумдур ки, Шамахыда габагчыл ермәни зијалылары илә јахын әлағә сахламышдыр. О, XX әср ермәни јазычылары Һ. Туманјан вә А. Абелјанла даһа чох марагланырды. «Шаир, Ше’р пәриси вә Шәһәрли» адлы мәшһур поемасыны јазыркән Һ. Туманјанын «Шаир вә Рүбаб» ше’рилә марагланмыш, драматург А. Абелјанын «Фонтан» пјесини «Нефт фонтаны» ады илә игтибас етмишдир. Шаир вә мүгәрчим А. Сатурјандан (1865—1917) чевирдији «Һәјәчанлы нәғмәләр» Сәһһәтин јахшы тәрчүмәләриндәндир. Ше’р бирнәфәсә јазылмышдыр, елә бил шаирин онунчу илләрин әввәлләриндә јаздығы ше’рләрин, «Сыныг саз»ын кәдәр вә үмидлә долу сәдаларынын һәјәчаныны ифа-

дә едир. «Һәјәчанлы нәғмәләр» азербайжанлы шаирин романтик гәһрәманынын кечирдији дахили бәһранлары, кәдәрини вә кәләчәјә үмидини әкс етдирдији үчүн һәјәчанла, илһамла да тәрчүмә олунмушдур:

Гәмлидир күнләримиз, гајғылыдыр,  
Дәрд илән һәп дирилијимиз долудур..  
Кәдәриндән алышыр синә јаныр,  
Түкәниб тағәти руһун усаныр.  
Гүссәдән, гәмдән, үгубәтләрдән,  
Түкәнилмәз бу мүсбәтләрдән  
Гапламыш бизләри зүлмәт бүрүмүш,  
Лап вәрәмләнди, үрәкләр чүрүмүш.  
Дөвр едир әкси-мүрадымча фәләк,  
Өлдүк ајдынлығы һәсрәт чәкәрәк..  
Гүссәдән бағрымыз ал ган олмуш,  
Кениш аләм бизә зиндан олмуш!  
Јухудан дур даһа, ханәндә, ајыл!  
Көзүн ач, јатма, сәрајәндә ајыл!..  
Сазынын телләринә вер һәрәкат.  
Бу јатан гәлбләри бирчә ојат!..  
Та мүгабилдә дураг ширанә,  
Јашамагчын чалышаг мәрданә..

Күрчү әдәбијјатындан исә Сәһһәт романтик шаир Николоз Бараташвилинин (1817—1845) мәшһур «Мерани», Акаки Серетелинин «Мән мүгәддәс тәсвирләрин өнүндә» вә «Ханәндә Гоги» ше’рләрини чевирмишдир.

1916-чы илдә Күрчүстанда Бараташвилинин анадан олмасынын 100 иллији гејд олундуғу заман (шаирин 1817-чи илдә доғулдуғу сон илләрдә исбат олунмушдур) Сәһһәт дә өз тәрчүмәсилә күрчү романтикинә һөрмәт вә мәһәббәтини билдирмишдир. О өзү ше’ри «күрчү шаиринин јубилеји мүнәсибәтилә» тәрчүмә етдијини көстәрир. Ихтисарла тәрчүмә олунан бу ше’р «Н. Бараташвили нәшидәләриндән» гејдилә чап едилмишдир.

Тәрчүмә үчүн «Мерани» (1842) ше’ринин сечилмәси тәсадүфи дејилди. Күрчү шаири бу фәлсәфи-лирик ше’риндә азадлыг севән гүввәләрин гара гүввәләр гаршысында мәтанәтини, инсан ирадәсинин әјилмәзлијини тәрәннүм етмишдир. Өлүм кабусу романтик гәһрәманы горхутмур, о инаныр ки, кәләчәк нәслин хошбәхтлијинә јол ача биләчәкдир. Сәһһәт романтик гәһрәманын өлүм һаггында дүшүнчәләрини тәсвир едән һиссәсини өз сәнәтинә мәхсус романтик һәссаслыгла тәрчүмә етмишдир:



Јүкүр, еј түнд жүрүшлү јорға атым,  
Та ки сәрмәнзили-мурадә чатым...  
Едирәм мөвтү кәндим истигбал,  
Гој әчәл ејләсин мәни, памал.

Сәһһәтин кениш тәрчүмәчилик фәалијјәти 1907-чи илдән сонра башланмышдыр. 1906-чы илдә Шамахыда ачылмыш реални мәктәбдә чалышан шаир мүүллим достларынын көмәжилә аз бир заманда рус дилини өјрәнир вә рус классикләринин әсәрләрини һәвәслә муталиә едир; бу замандан онун рус әдәбијјатынын тәрчүмәси вә тәблиғи сәһһәсиндәки фәалијјәтинин әсасы гојулур.

Сәһһәтин әсас тәрчүмә принципи — тәрчүмә олуна мәнә мүмкүн гәдәр јахынлашмаг принципи иди. Бу принципә о, јарадычы бир тәрчүмәчи олмаг етибарилә мүхтәлиф шәкилләрдә әмәл едирди. Шаирин тәрчүмәләриндә әсас ики јол нәзәрә чарпыр. Бунлардан бири орижиналын мәтнини дәјишдирмәдән, онун һәм мәна, һәм дә бүтүн шәкли хусусијјәтләрини сахламаг јолудур ки, шаир чох вахт бу үсул илә кетмәјә чалышырды. Ше'р тәрчүмәсиндә бу јол чәтин олса да, милли ше'рин сиррләринә јахындан бәләд олан Азәрбајчан шаири онун өһдәсиндән мүвәффәгијјәтлә кәлирди. Икинчи јол исә, орижиналын идеја вә мәзмунуну әсас көтүрәрәк јәни гаршыја чыхан чәтинликләр үзүндән мәтндәки бәзи деталара сәрбәст јанашараг, әсәрин әсас мәнасыны вә руһуну вермәк јолудур. Бу јол илә етдији тәрчүмәләриндә шаир орижиналын әсири олмурду; о, мәтнә нисбәтән сәрбәст јанашыр, бәзән ајры-ајры мисралары ихтисар едир, бәзән јени мисралар артырырды. Лакин бүтүн бунлар бир шејә — тәрчүмә олуна әсәрин идеја мәзмунунун долғун, дүзкүн верилмәсинә хидмәт едирди. Беләликлә, һәр ики јол илә ејни принцип-ориналын идеја бәди и вәһдәтини горујуб, ону мүмкүн гәдәр әслинә јахын шәкилдә тәрчүмә етмәк принципи көзләнирди.

Сәһһәтин биринчи јол илә етдији тәрчүмәләриндә орижиналы доғру-дүрүст әкс етдирмәјә хусуси бир мејл, дәгиглик вардыр. Бурада шаир орижиналы һәрчәһәтли гаврамаға, һеч бир тәһрифә јол вермәмәјә, онун руһуну, бәди хусусијјәтләрини әкс етдирмәјә чалышыр. «Гафгаз», «Учгун вә ја учурум», «Пејгәмбәр», «Мтсыри», «Те-рекин сөвгаты», «Һачы Абрек», «Һәјатын дибиндә», «Хәбәрдар!», «Ирәли», «Сазандалар», «Фил вә алабаш» кими онларча тәрчүмәни буна мисал көстәрмәк олар.

Бу чәһәтдән тәрчүмә тарихимиздә ән көзәл нүмунәләрдән сајылан Пушкинин «Гафгаз» ше'ри даһа сәчијјәвидир. Сәһһәт тәһрифә јол вермәдән мәнзүмәнин идеја мәзмунуну сахламаға мүвәффәг олмуш, Пушкин ше'ринә хас олан хусусијјәтләри, образлары Азәрбајчан дилинә мәхсус бәди ифадәләр, бәди образлар васитәсилә вермишдир. Нүмунә үчүн орижинал илә тәрчүмәнин илк дөрд мисрасыны мугајисәли шәкилдә нәзәрдән кечирәк. Пушкиндә охујуруг:

Кавказ подо мною! Один в вышине  
Стою над снегами у края стремнины:  
Орел, с отдаленной поднявшись вершины,  
Парит неподвижно со мной наравне.

Тәрчүмәси беләдир:

Гафгаз алтымдадыр... Ән мүдһиш олан зирвәдә мән  
Тутмушам тәк учурум, гарлы дағ үстүндә гәрар.  
Гара гуш учмаға галхарса узаг бир тәпәдән,  
Нә гәдәр јүксәк учарса, јенә дөврәмдә учар\*.

Пушкинә мәхсус мәһарәтлә тәсвир олуна бу лөвһә тәрчүмәдә дә ејни гүввәт вә дәгигликлә, сәнәткарлыгла верилмишдир. Лакин шаир һәрфи тәрчүмәјә јол вермәк үчүн ајры-ајры сөзләри механики тәрчүмә етмәмиш, Азәрбајчан дили вә ифадә хусусијјәтләринин тәбилијјини сахламагла, онун дахили ганунларыны горумагла, мисраларын үмуми мәнасыны вермишдир. Мәсәлән, шаир: «Парит неподвижно со мной наравне» мисрасыны «Нә гәдәр јүксәк учарса, јенә дөврәмдә учар» шәклиндә тәрчүмә етмишдир. Һәр ики мисраны сөз-сөз, кәлмә-кәлмә мугајисә етдикдә хејли фәрг мејдана чыхыр. Тәрчүмәјә орижиналда олмајан, «нә гәдәр», «јүксәк», «јенә» сөзләри артырылдығы кими, «неподвижно», «со мной» кими сөзләрдән дә истифадә едилмәмиш, «наравне» сөзү «дөврәмдә» сөзү илә әвәз едилмишдир. Көрүндүјү кими, сөзләр бир-биринә о гәдәр дә ујғун кәлмир. Лакин һәр ики мисра ејни фикри, һәм дә бир-биринә сон дәрәчә јахын бир

\* «Гафгаз» ше'рини Сәһһәт «Гардашым Абдулла Шаигә» сәр-лөвһәсилә чап етдирмишдир. «Һәгигәт» гәзети, 25 мај, 1910, № 117.



фикри жүксәк поетик шәкилдә ифадә едир. Һәр ики мисра ејни мәнзәрәни чанландырыр.

Тәрчүмәјә белә јарадычы шәкилдә јанашмаг бачары-ғы Сәһһәтин тәрчүмәләринин жүксәк бәдии кејфијјәтини тә'мин едән әсас амилләрдән иди. Она көрәдир ки, бу әсәрләр асанлыгла охунур, бәдии гүввәсилә охучуну дәр-һал өз тә'сири алтына ала билир; чох заман онларын һәтта тәрчүмә олдуғуну белә мүәјјәнләшдирмәк чәтин олур.

Әлбәттә, дәгиг тәрчүмәни һеч вахт һәрфи тәрчүмә ки-ми, ејни сөзләрин мә'нача бир-биринә нә дәрәчәдә ујғун кәлиб-кәлмәмәси кими баша дүшмәк доғру дејилдир. Һәгиги бәдии тәрчүмә сөзләрин тәрчүмәсини дејил, ори-жиналын идеја мәзмуну вә бәдии ифадә көзәллијини ачыб көстәрмәлидир. Әкс тәгдирдә тәрчүмә механики бир просесә чеврилә биләр, онун бәдии кејфијјәти ашағы дү-шәр. Бүтүн јарадычы бәдии тәрчүмәләрдә олдуғу кими, Сәһһәтин тәрчүмәләриндәки дәгиглији дә бу мә'нада ан-ламаг вә гижмәтләндирмәк лазымдыр.

Сәһһәтин сәнәткарлыгла Лермонтовдан тәрчүмә ет-дији «Мтсыри», «Һачы Абрек» поемалары да әслинә ја-хындыр. Шаир ајры-ајры мисралары белә ејнилә вермә-јә чалышараг, тәрчүмәнин камил чыхмасына мүвәффәг олмушдур. «Һачы Абрек» поемасында Лејла илә Һачы Абрекин мүсаһибәси, тәбиәт тәсвирләри, гоча ләзкинин изтираблары, Һачы Абрекин һәјәчанлары, јахуд «Мтсы-ри» дә кәнч монахын азадлыг мејлини тәсвир едән сәһ-нәләр усталыгла тәрчүмә олунмушдур\*. Сәһһәтин тәрчү-мәләринә хас олан ајдынлыг, тәбиилик бурада да габа-рыг шәкилдә мејдана чыхмышдыр.

Ән көзәл тәрчүмәләриндән сајылан «Мтсыри»дә шаир поеманын үслуби вә шәкли хусусијјәтләрини бүтүн әсәр боју горуја билмиш, бәдии, ахычы, охунаглы тәрчүмә әсәри јаратмышдыр. Тәрчүмәдә орижиналла јахындан сәсләшән, һәм мәзмун, һәм дә формача чох јахын олан парчалар чохдур:

\* Поема ихтисарла тәрчүмә едилмишдир. Бә'зи фәсилләрин мәз-муну нәсрлә верилмишдир. Илк вариант «Јени мәктәб» дәрслијин-дә (Бакы, 1909, с. 150—155), Јени ишләниш вә кенишләндирилмиш вариант исә Фәрһад Ағазадәнин «Әдәбијјат мәчмуәси» мүнтәхәба-тында нәшр етдирмишдир (Бакы, 1912, с. 234—244).

Но, верь мне, помощи людской  
Я не желат... я был чужой  
Для них навек, как зверь степной;  
И если б хоть минутный крик  
Мне изменил — клянусь, старик,  
Я б вырвал слабый мой язык<sup>1</sup>.

Мтсыринин монастрдан гачдыгы заман кечирдији һә-јәчанлары тәсвир едән бу парча белә тәрчүмә олунмуш-дур:

Чүнки сәһраји-вәһшиләр кими мән  
Јад идим инсан адлыја әбәдән,  
Гоча, анд олсуи, ејлә сән бавәр  
Бир дәгигә сәсим чыхајды әкәр,  
Диләсәјди дилим дөнүб јардым,  
Ришәсиндән ону гопардардым.

Көрүндүјү кими тәрчүмә фикри, мәзмуну горујуб сах-ламагла јанашы орижиналын үмуми руһуну, аһәнкини дә мүһафизә етмәјә наил олмушдур.

Шаир тәрчүмәләриндә јығчамлыга хусуси диггәт је-тирир. О, бачардыгча мисралары парчаламадан, верилән фикирләри гыса вә мә'налы ифадәләрлә тәрчүмә едир. Бөјүк сөз еһтијаты, усталыг тәләб едән бу чәһәт исә тәр-чүмәнин даһа тә'сирли, даһа дәгиг чыхмасына сәбәб олур.

Һүмунә үчүн ашағыдакы мисраларын тәрчүмәсинә диггәт едәк:

Вперед, забудь свои страданья,  
Не отступай перед грозой...  
Буди уснувших в мгле глубокой,  
Упавшим руку подавай<sup>2</sup>.

Тәрчүмәси:

Арш ирәли, арш, унут гәмләри  
Гачма бәлалар габағындан кери...  
Ујғуја далмышлары галдыр, ојат,  
Ајизу бичарәләрә әл узат.

<sup>1</sup> М. Ю. Лермонтов. Избранные произведения, Ленинград, 1946, с. 163.

<sup>2</sup> С. Я. Надсо н. Вперед. Стихотворения, 9-ое изд., с. 10—11.



Јахуд:

С тех пор как вечный судья  
Мне дал всеведение пророка,  
В очах людей читаю я  
Страницы злобы и порока<sup>1</sup>.

Тәрчүмәси:

О замандан ки, һакими-мүтләг  
Мәни гылмыш пејәмбәри-бәрһәг,  
Адәм өвладынын көзүндә мүдам  
Сәһфә-сәһфә хәтә вә зүлм охурам.

Бә'зән Сәһһәт дөрд мисрада верилән фикри усталыг-  
ла ики мисраја сығышдырыр:

Лермонтовун «Терекин сөвгаты» ше'риндә дејилир:

Расстунись, о старец море,  
Дай уют моей волне!  
Погулял я на просторе,  
Отдохнуть пора бы мне<sup>2</sup>.

Тәрчүмәси:

Гоча Каспи! Чәкил, јол вер, далғаларым гој кәлсин!  
Бас бағрына, јер вер, сәнин ағушунда динчәлсин!

Тәрчүмәләрдә ајры-ајры мисраларын синтактик гурулушуну сахламағ һалларына да тәсадүф едилер. Бу, бәддиди тәрчүмәдә аз тәсадүф едилән бир јол олса да, шаир Азәрбајчан дилинин инчәликләрини дәриндән билмәси һесабына белә чәтинликләрин өһдәсиндән уғурла кәлирди. Мәсәлән, Пушкинин «Гыш јолу» ше'риндән: «Ни огня, ни черной хаты» мисрасыны о, мәһарәтлә, ејни синтактик гурулушда, ејни кәлмәләри ишләдәрәк тәрчүмә етмишди: «Нә ишылты, нә дә чырағ, нә бир гара дахма вар». Тәрчүмәјә шаир јалныз «чырағ» кәлмәсини әләвә етмишдир ки, бу да һәмин мисрадакы мә'наны гәтијјән позмур.

<sup>1</sup> М. Ю. Лермонтов. Пророк, Избранные произведения, Ленинград, 1946, с. 91.

<sup>2</sup> М. Ю. Лермонтов. Дары Терекa, Избранные произведения, Ленинград, 1946, с. 71.

Кәтирилән мисаллар көстәрир ки, Сәһһәт рус дилинә мәхсус ифадәләри ана дилинин имканлары дахилиндә тәрчүмә етмәк јолларыны мејдана чыхарырды. Бә'зән о, тәрчүмә етдији ше'рин ритмини, аһәнкини, мүәјјән дәрәчәдә вәзини дә сахламаға мүвәффәғ олурду. Мәсәлән, Лермонтовун «Пејғәмбәр» ше'ринин тәрчүмәсиндә орижиналын фикри истигамәтилә јанашы, онун аһәнки дә мүәјјән дәрәчәдә, горунуб сахланмышдыр.

Бә'зән гаршыја елә мәтнләр чыхыр ки, онлары ејнилә тәрчүмә етмәк олмур. Белә чәтин һалларда да Сәһһәт мәһарәтлә вәзијјәтдән чыхыш јолу тапырды. О идиома-лары, Азәрбајчан охучусу үчүн анлашылмаз ифадәләри ејнилә, механики шәкилдә тәрчүмә етмәјиб, дилимиздә бунлара мүвафиг мисаллар, ифадәләр тапырды. Мәсәлән, онун ишләтдији «Бу баш-гулаг каманчаја јарашмаз» («Сазандалар»), «Дәлијә амма күндә бајрамдыр» («Һә-јат»), «Тохун ачдан хәбәри олмаз» («Диләнчи») кими идиоматик мисралар орижиналдакы мисралара чох уј-гундур.

Белински Көтенин әсәрләринин рус дилинә тәрчүмәләриндән бәһс едәрәк јазырды: «Көтедән едилән тәрчүмәләрдә биз онун мүтәрчимини дејил, Көтени көрмәк истәјирик. Әкәр Пушкин дә Көтени тәрчүмәјә башласајды, биз ондан тәләб едәрдик ки, о бизә өзүнү дејил, Көтени көстәрсин»<sup>1</sup>.

Сәһһәтин дә тәрчүмә принципи белә иди. Шаир чох заман орижиналын мәзмунуну, үслуб хүсусијјәтләрини, адлары вә саирәни ејнилә мүһафизә едирдисә дә, бу онда һәрфи тәрчүмәјә чеврилмирди.

Тәрчүмә әдәбијјаты тарихиндән мә'лумдур ки, һәрфи тәрчүмә һәмишә мүвәффәғијјәтсизлијә уғрамышдыр. Бунун сәбәби ајдындыр. Чүнки һәр бир әсәр тәрчүмә олунанда јарандыгы ичтимаи-әдәби шәраитдән ајрыларағ, башга бир ичтимаи-әдәби шәраитә дүшүр, јени бир дилдә ифадә олунур. Һәрфи тәрчүмә исә һәмин әсәри башга халғ үчүн анлашылмаз, марагсыз бир шәклә салыр. Ф. Енкелс «Капитал»ын инкилис дилинә тәрчүмәси мүнәсибәтилә јазырды ки, мүтәрчим тәрчүмә етдији әсәрин дилинин бүтүн инчә хүсусијјәтләрини билмәли вә механи-

<sup>1</sup> Бу ситат П. Скосыревин «Об искусстве поэтического перевода» адлы мәғаләсиндән көтүрүлмүшдур. «Литературное творчество», 1946, № 1, с. 99.



ки оларга сөzlәрин тәрчүмәсини дежил, үмуми мә'наны вермәлидир<sup>1</sup>.

Сәһһәт бәдии тәрчүмәнин бу хүсусијјәтини јахшы дәрк етдији үчүн, орижиналын мәзмун вә үслубуна хәләл кәтирмәмәк шәртилә тәрчүмәдә бә'зи дәјишикликләрә јол верирди. Бунлар анчаг тәрчүмә мәтниндә мә'наны даһа ајдын верилмәси вә ону Азәрбајчан охучусу үчүн анлашылан бир вәзијјәтә салмаг мәгсәдилә едилән дәјишикликләрдир. Белә һалларда шаир тәрчүмәјә лазым кәлдикдә јени мисралар артырыр, фикри јығчамлашдырмаг үчүн бә'зи мисралары ихтисара салыр, сөzlәрин, мисраларын јерини дәјишир вә башга салыр, сөzlәшикликләр едир. Илк нәзәрдә бу дәјишикликләр мәтндән узаглашмаг тә'сири бағышлајыр. Әслиндә исә белә дејилдир. Буна јарадычы тәрчүмәнин мүхтәлиф үсуллары, пријомлары кими гијмәт вермәк лазымдыр. Чүнки мәтни узадыб-гысалтмаг бә'зи һалларда һеч дә орижиналдан узаглашмаг демәк дејилдир. Бу чүр зәрури дәјишикликләр һәмишә фикрин, идејанын тәһрифинә апарыб чыхармыр, әксинә, орижинал јени тәрчүмә олунмуш дилдә даһа да јахшы, ајдын, тәбии сәсләнир.

Мә'лумдур ки, бәдии әсәр сүһи шәкилдә бирләшмиш ајры-ајры һиссәләрин, сөzlәрин садәчә јығынындан ябарәт дејилдир. Одур ки, тәрчүмәчи дә әсәри башга бир дилдә чевирдикдә орижиналдакы идиомалары, һәмин халга мәхсус бир чох милли адәт вә ән'әнәләри изаһ етмәли, ајдынлашдырмалыдыр. Бу исә тәрчүмәнин мәтниндә мүәјјән дәјишикликләр едилмәсинә сәбәб олур.

Доғрудур, Сәһһәт бә'зән орижинала һәддиндән артыг сәрбәст јанашыр, мүәјјән тәһрифләрә јол верирди. Мәсәлән, Лермонтовун «Вәтән» шә'ринин сон дөрд мисрасыны шаир чох сәрбәст тәрчүмә етмиш, орижиналдакы рус һәјатына мәхсус милли хүсусијјәтләри нәзәрдән гачырмышдыр. Бә'зән исә о, адлары, милли хүсусијјәтләри мәһәллиләшдирир, ону Азәрбајчан һәјаты илә ујғунлашдырырды. Нәтичәдә орижиналын милли колорити зәифләјир, тәрчүмә мә'начә мәтндән узаглашырды. Мәсәлән, Сәһһәтин «Вәтән», «Һәјат», «Ирәли», «Јај сәһәри» тәрчүмәләриндә ишләтдији «һампа», «азан», «кәлим», «Вадии-Сина», «Тур» кими Шәрг һәјатына мәхсус мәфһумлар, дини сөzlәр орижиналын мә'начә тәһриф олунмасына сәбәб олмушдур.

<sup>1</sup> Бах: А. Федоров. О художественном переводе, Ленинград, 1941. с. 16—17.

Сырф милли колоритә малик олан вә бүтүн тәфәррүаты илә верилмәси чәтин олан шә'рләри дә Сәһһәт сәрбәст тәрчүмә етмишдир. Белә тәрчүмәләрдә шаирә ајдын олмајан мисралар атылмыш вә онлар мүнәсиб фикирләрлә әвәз едилмишдир; бә'зән исә белә јерләр садәчә ихтисар олунмушдур. Мәсәлән, Крыловун «Гарагуш вә ары», «Көл вә чај», «Чүтчү вә илан» кими тәмсилләриндә бә'зи мисралар мә'начә дәјишдирилмиш, орижиналда һәр тәмсилини башланғычында верилмиш јығчам, нәсиһәтамиз парчалар, бә'зи мисаллар ихтисар олунмушдур. Лакин белә һаллар Сәһһәтин тәрчүмәләриндә бир систем шәклиндә дејил, тәсадүфи характер дашыјырды. О, бир чох башга рус шаирләри кими, Крыловун да Азәрбајчанда ән кәзәл тәрчүмәчиләриндән бири олмушдур. Шаир өзүнә гәдәр Крыловдан едилән тәрчүмәләрин бә'зи мүвәффәгијјәтли чәһәтләрини өјрәнмиш, бөјүк рус шаиринин тәмсилләринин тәрчүмәсини Азәрбајчанда јени бир мәрһәләјә галдырмышдыр. Сәһһәтин бу саһәдәки мүвәффәгијјәтләрини вә шаирин Крылов јарадычылығына хүсуси һәвәс кәстәрмәсинин сәбәбләрини ајдын тәсәввүр етмәк үчүн бөјүк рус шаиринин әсәрләринин тәрчүмәси тарихинә гысача бир нәзәр салмаг марағлыдыр.

Русијада тәмсили илк дәфә ичтимай һәјатла сых бағлајан, ону кәскин сатирик бир жанр сәвијјәсинә галдыран И. А. Крылов олмушдур. Ондан әввәлләр дә рус әдәбијјатында тәмсил јазанлар вар иди. Лакин Крыловун бөјүклүјү бунда иди ки, о, тәмсилә јени вә орижинал хүсусијјәтләр верәрәк, онун ичтимай-сијаси тә'сир гүввәсини артыра билмишди. Кәскин сатирик бир руһда јазылмыш бу тәмсилләрин чоху билаваситә мөвчуд дөвләт гурулушуна, чаризмин сијаси хадимләринә, өлкәдәки һәрчмәрчлијә ишарә илә јазылмышды. Крыловун һәр тәмсили бир һәдәфи нишан алырды. Бүтүн бунларла јанашы Крыловун тәмсилләри мүәјјән, конкрет тарихи дөврүн мәсәләләрини әкс етдирмәклә бәрабәр, үмумиләшдиричи бир маһијјәт дашыјырды. Крыловун бир тәмсилчи кими дүңја мигјасына чыхмасынын бир сәбәби дә мәнз онун тәмсилләринин белә үмуми, дәрин ичтимай мәзмуна малик олмасы иди.

Азәрбајчан әдәбијјатында Крылова мүрачиәтин, онун тәмсилләрини Азәрбајчанда јајмағын хүсуси бир тарихи вардыр. Бу саһәдә кениш тәдгигат апаран Мәммәд Ариф «И. А. Крылов вә Азәрбајчан әдәбијјаты» (1944) китабчасында Крыловун тәрчүмәләринин тарихини изләмәклә



Азэрбајчанда поетик тэрчүмэнин кечдији инкишаф јолу-ну да гисмэн ишыгландырмышдыр, бу сәһәдә Сәһһәтин фәалијјәтини хүсуси гијмәтләндирмишдир.

Азэрбајчанда Крыловун илк тэрчүмәчиси А. Бакыханов олмушдур. О, сәрбәст шәкилдә тэрчүмә олунмуш «Ешшәк вә бүлбүл» тәмсиллә бөјүк рус тәмсилчисинин әсәрләрини тэрчүмә етмәјин Азэрбајчанда әсасыны гојмушдур. Бундан сонра Крыловдан тэрчүмә иши хејли гүввәтләниш, кетдикчә күтләви шәкил алмаға башламышдыр. Бу тәмсилләрдәки тәнгид вә сатиранын кәсәрини, бәди ијеткинлији, халг руһу вә садәлији һисс едән габагчыл мүәллим вә шаирләр XIX әсрин сон онилликләриндә јени тәртиб олунмуш дәрсликләрдә Крыловун ирсиндән кениш истифадә едирләр. «Вәтән дили» (1883), «Ушаг бағчасы» (1898) кими дәрсликләрдә Крыловун бир сыра тәмсилләринин тэрчүмәси чыхыр. Јухарыда бәһс едилдији кими, бу тэрчүмәләрдә һәм орижинала јахынлыг, һәм дә бәди чәһәтдән бир сыра нөгсан вә кәсирләр варды. Әлбәттә, Н. Гарадағи, Ф. Көчәрли, Р. Әфәндијев тәрәфиндән едилмиш тэрчүмәләр Крыловун бәди тэрчүмәсини вермәк ишиндә илк тәшәббүсләр олдуғу кими, рус әдәбијјатынын мүсбәт тәсирләрини кәтирмәк етибарилә дә әһәмијјәтли иди. Лакин онлар орижиналдакы халг ифадәләрини, идиомалары, тәмсилләрин форма хүсусијјәтләрини мұһафизә етмәкдә, онларын колоритини сахламагда чәтинлик чәкмиш, бәзән исә мүвәффәг олмамышлар. Крыловун һәгиги бәди тэрчүмәсини вермәк илк дәфә А. Сәһһәтә нәсиб олмушдур.

Крылов чох чәтин тэрчүмә олунан шаирләрдәндир. Онун тәмсилләрини франсыз, инкилис вә саир дилләрә чевирән тэрчүмәчиләр һәмишә бу чәтинликдән шикајәт етмишләр. Онлардан бири јазыр ки: «Крылов ән орижинал бир шаир олдуғу үчүн о, рус шаирләринин һамысындан даһа чәтин тэрчүмә едилди. Онун тәзадларында, кәскин вә гыса сатирасында, дузлу-мәзәли һәкиманә сөзләриндә, шәријјәтиндә елә көзәлликләр вардыр ки, онлары нәслә белә ејнән вермәк мүмкүн дејилдир». Бу чәтинлијин әсл сәбәби Крылов тәмсилләринин милли колоритә малик олмасыдыр. Истәр өз орижинал тәмсилләрини вә истәрсә башга шаирләрдән игтибас етдији тәмсилләри Крылов «тамамилә милли рус сүзкәчиндән кечирәрәк» рус мәишәтинә ујғунлашдырыр, халг јумору илә, халг дилиндә јазырды. Белә әсәрләри исә башга бир ди-

лә ејнилә чевирмәк, ејни мәначә сәнәткарлығы сахламаг тэрчүмәчидән мөһәрәт истәјир.

А. Сәһһәт бу чәтинлијин өһдәсиндән кәлә билмишдир. О, Крыловдан тэрчүмә етдији тәмсилләри Азэрбајчан һәјатына, халг руһуна ујғунлашдырмышдыр. Крылов кими, јығчам вә мәналы һәрфи тэрчүмә далынча кетмәмишдир.

Крыловдан тэрчүмәләриндә Сәһһәтин һәм орижинала јахынлығыны, һәм дә бәди чәһәтдән сәләфләриндән нә гәдәр ирәли кетдијини әјани шәкилдә тәсәввүр етмәк үчүн ејни мәтнин ашағыдакы тэрчүмәләринә нәзәр салаг.

Крыловун «Квартети» белә башланыр:

- 1 Проказница-Мартышка,
- 2 Осел,
- 3 Козел,
- 4 Да косолопый Мишка
- 5 Затеяли сыграть Квартет
- 6 Достали нот, баса, альта, две скрипки
- 7 И сели на лужок под липки.
- 8 Пленять своим искусством свет!

А. Сәһһәтин тэрчүмәси:

- 1 Дәчәл мејмун, чолаг ајы, чәп кечи,
- 2 Бир улаға јолдаш олду-һәр үчү,
- 3 Дөрд сәсличә бир мусиги нәғмәси
- 4 Чалмаға һәмәһәнк олду чүмләси.
- 5 Ики каманча, ики тар тапдылар,
- 6 Бир чәмәнин үстә мөчлис јапдылар.
- 7 Отурдулар, тәрәб бәзми гурдулар

(«Јени мәктәб», Бақы, 1909, с. 90)

Р. Әфәндијевин тэрчүмәси:

- 1 Бир күн мејмун, ол ојун фәрраш,
- 2 Ајы, ешшәк, кечи—бу дөрд јолдаш,
- 3 Отуруб бир чәмәндә һәлгә илә
- 4 Гурдулар мөчлис сәлигә илә.
- 5 Ајы тар алды, кечи бир дүнбәк,
- 6 Мејмун алды каманча, дәф ешшәк.
- 7 Јығылыб башлајыб муғаматы
- 8 Сәс-сәсә вердиләр чох әбјаты.

(«Ушаг бағчасы», «Истамбул», 1898, с. 19.)

<sup>1</sup> И. А. Крылов. Сочинения, 3-и т., Москва, 1946, с. 82.



Бу мисал көстөрир ки, Р. Әфәндијев орижиналы мә'нача доғру әкс етдирмәкдә чәтинлик чәкдији кими, ону бәдиин јүксәклијә дә галдыра билмәмишдир. Мәсәлән, тәрчүмәдә тәмсилин сатирик руһу илә әлагәдар олараг ајыја верилән сифәт (косолапыј) тамамилә атылмыш, орижиналын 5-чи вә 6-чы мисралары мөһәллиләшдирилмиш, јә'ни дәф, дүмбәк, тар, муғамат кими сөzlәр әсәрин милли колоритини дәјишдирилмиш, квартет кәлмәси исә изаһсыз галмышдыр. Ејни тәрчүмә үсулу демәк олар ки, бүтүн тәмсил боју давам етмишдир. Лакин әсл мәсәлә бундадыр ки, мә'на тәһрифләри тәрчүмәнин бәдиин чәһәтдән дә зәифләмәсинә сәбәб олмушдур. Тәрчүмәдә сөzlәрин јериндә ишләнмәси, јығчамлыг, ахычылыг чәһәтдән дә гүсурлар вардыр.

Доғрудур, Сәһһәтин тәрчүмәсиндә дә бә'зи мә'на тәһрифләри јох дејилдир. Лакин шаир тәрчүмәнин илк мисрасында орижиналын үмуми сатирик руһуну чох усталыгла сахлаја билмишдир. Р. Әфәндијев ајыја верилән «чолаг» сифәтини тамамилә ихтисар етдији һалда, Сәһһәт, «дәчәл», «чолаг» сифәтләрини сахламагла јанашы «кечи» кәлмәсинә «чәп» сифәтини дә әләвә етмиш, нәтичәдә Крыловун тәсвир етдији мәнзәрәни бир гәдәр дә күлүнч, сатирик вәзижјәтә салмышдыр.

Р. Әфәндијевин тәрчүмәсиндә «квартет» кәлмәси тамамилә атылмышдыр. Сәһһәт исә һәммин кәлмәни «Дөрд сәсличә бир мусиги нәғмәси» шәклиндә тәрчүмә етмишдир. Тәмсилин өзүнүн «Квартет» адланмасы тәрчүмәдә һәммин кәлмәнин изаһ олунмасы зәрурәтини мејдана кәтирмиши. Бу чизкиләр орижиналын мә'нача даһа доғру ифадә едилмәсинә көмәк етдији кими, тәрчүмәнин поетик чәһәтдән гүввәтли чыхмасына да сәбәб олмушдур.

Р. Әфәндијевин тәрчүмәләриндә Крыловун тәмсилләриндәки јығчамлыг да кифәјәт гәдәр мұһафизә едилмәмишдир. Мүтәрчим бә'зән Крыловун лаконик бир шәкилдә ифадә етдији мәтләби узадыр, изаһ едир ки, бу да тәмсилин бәдиин тә'сир гүввәсинин зәифләмәсинә сәбәб олур. Бунун нәтичәсидир ки, 32 мисралыг «Гурд вә пишик» тәмсили 42 мисраја, 40 мисралыг «Гугу вә кәбутәр» тәмсили 62 мисраја гәдәр узадылмышдыр. Сәһһәт исә Крылову јығчам вә даһа доғру тәрчүмә етмәјин нүмунәсини вермишдир. Одур ки, онун тәрчүмәләрилә орижиналлар арасында һәчмчә әһәмијјәтсиз бир фәрг олур. Бүтүн бу хүсусијјәтләр Сәһһәти Азәрбајчанда Крыловун ән уста тәрчүмәчиләриндән бири кими мөшһурлашдыра

билмишдир. Онун «Сазандалар», «Фил вә алабаш», «Гурд вә гузу» кими тәрчүмәләри инди дә севилә-севилә охунан әсәрләрдәндир.

А. Сәһһәтин тәрчүмәләри дилинин садәлији вә образлылыгы е'тибарилә дә нәзәри чәлб едир. Шаир рус әдәби дилинә хас олан садәлији, ајдынлыгы тәрчүмәләриндә мүмкүн гәдәр горумаға чалышмышдыр. Тәсадүфи дејилдир ки, онун тәрчүмәләринин дили өз орижинал әсәрләринин дилиндән хејли садә вә ајдындыр. Буна о, һәр шејдән әввәл, халг дилинин зәнкинликләрини јахшы билмәси вә ондан бачарыгла истифадә етмәси сәјәсиндә наил олмушдур. О, Азәрбајчан дилинин түкәнмәз хәзинәсинә јахындан бәләд олдуғу үчүн дил материалы илә сәрбәст давранә зијир, бу исә орижиналын бәдиин форма бүтөлүјүнү мұһафизә етмәјә имкан јарадырды.

Аббас Сәһһәтин бәдиин тәрчүмәләринин идеја-бәдиин тә'сири чох гүввәтли иди. Јени фикир хүсусијјәтләри вә јени һиссләрлә Азәрбајчан ше'ринин инкишафына тә'сир көстәрән бу әсәрләр о заман схоластик-формалист ше'р галыгларына, епигончулуға гаршы гүввәтли мұбаризә вәситәси олдуғу кими, бир чох габагчыл шаирләрин бу руһда ше'рләр јазмасына, башга халгларын әдәбијјатларындан тәрчүмәләр етмәсинә дә тә'сир көстәрмишдир.

Бу тәрчүмәләр Азәрбајчанда, ејни заманда, габагчыл фикирләрин јајылмасына вә инкишафына да тәкан вермишдир.

\* \* \*

А. Сәһһәт һәр раст кәлдији, тәсадүфи әсәри тәрчүмә етмирди. Тәрчүмә үчүн о, биринчи нөвбәдә өз јарадычылыг хүсусијјәтләринә вә көрүшләринә мұвафиг олан, руһуна вә үслубуна ујғун кәлән әсәрләр сечмишдир. Онун тәрчүмәләри мөјјән дәрәчә Азәрбајчан һәјаты илә бағлы иди. Бунлар, ејни заманда, Азәрбајчан мұһитинин мөјјән мәсәләләрини әкс етдирирди. Одур ки, һәм идеја, һәм дә руһ вә үслуб е'тибарилә Сәһһәтин орижинал әсәрләрилә тәрчүмәләри арасында мөһкәм дахили әләгә вардыр. Сәһһәтин бүтүн тәрчүмә јарадычылыгынын инкишаф тарихи буну ачыг-ајдын көстәрир. Әкәр шаир 1905—1906-чы илләрдә, әсасән, франсыз шаирләринин һисси, сентиментал үслуба даһа јахын әсәрләринин тәрчүмәси илә мөшғул олурдуса, сонралар һәјата, сәнәтә бахышында әмәл кәлән инкишафла әләгәдар олараг, о,



даһа чох рус вә дунја әдәбијјатынын ичтимаи мәзмунча сечилән нүмунәләринә мұрачиәт едирди. Сәһһәтин јарадычылығындакы инкишафы, ичтимаи һәјатдакы һадисәләри әһатә етмәк мејлини, романтик әдәбијјаты конкрет һәјат һадисәләрилә әлагәләндирмәк тәшәббүсләрини онун тәрчүмә јарадычылығында да көрмәкдәјик. Шаирин јарадычылығындакы бир сыра мөвзулар, әһвал-руһијјә вә үслуб зиддијјәтләри тәрчүмәләриндә дә нәзәрә чарпыр. М. Арифин «Лермонтов вә Сәһһәт» мөгаләсиндә дедији кими, сәнәтин ичтимаи мөвгејини јүксәк гијмәтләндирән Сәһһәт тәрчүмәјә дә мәфкурә иши кими бахмышдыр: «Шаир, һәр шејдән әввәл, өз руһуна јахын олан ше'рләри сечмәјә чалышмыш вә ејни заманда рус поезијасынын характерик чәһәтләрини нәзәрдән гачырмамышдыр. Буна көрәдир ки, Сәһһәтин тәрчүмә етдији әсәрләрдә әсас мотив ичтимаи мотивдир. һәјатын сыхынтыларындан хилас олмаг үчүн чырпыныш, зәманәдән шикајәтлә бәрәбәр мұбаризәјә, ирәлијә доғру чағырыш, реал тәбиәт, әмәк вә мәишәт мәнзәрәләри — будур Сәһһәти чәлб едән әсас поетик аләм» (1939).

Бу чәһәтдән Сәһһәтин Лермонтовдан етдији тәрчүмәләр чох характерикдир. Бир аз әввәл шаирин өз јарадычылығы илә Лермонтов арасында нә гәдәр јахын идеја бағлары олдуғуну көрдүк. Белә бир јахынлыг онун Лермонтовдан етдији тәрчүмәләрдә дә вардыр. Нүмунә үчүн «Вәтән» ше'ринин идеја истигамәтинә диггәт јетирәк.

Н. А. Добролюбовун јүксәк гијмәт вердији бу ше'рдә Лермонтов «Һәгиги вәтән мөһәббәтини» тәрәннүм етмишдир. Русијанын зәнкин тәбиәтинә, доғма чөлләринә, кәнд һәјатына дәрин бир мөһәббәт ојадан бу ше'рдә мүлкәдар чәмијјәтинә, тәһкимчилијә гаршы нифрәт дә ифадә олунмушдур. Ејни мотивләр Сәһһәтин вәтән мөвзусунда јаздығы ше'рләрдә дә вардыр.

Ағыр иргича илләриндә «Мтсыри» поемасына мұрачиәт дә Азәрбајчан шаиринин фикри, мә'нәви еһтијачлары илә әлагәдар иди. Шаир һәмишә һәсрәтиндә олдуғу азадлыг идејялары илә сәсләшән үрәк сөзләрини рус шаиринин мисралары илә билдирмәк истәмишди.

Поеманын јазылмасынын рус шаиринин өз һәјаты илә бағлы тарихчәси вардыр. Лермонтов Гафгаза сүркүн едилән зијалылардан иди. Бурада о декабристләрлә јахынлашмыш, онларын азадлыг идејялары шаирин дүнјакөрүшүндә силинмәз изләр бурахмышды. һәммин илләрдә Шејх Шамилини рәһбәрлији алтында дағлыларын рус

чаризминин мұстәмләкәчилијинә гаршы мұбаризәси давам едирди. Чаризм өзүнә дүшмән һесап етдији адамлары дағлыларын күлләси гаршысына көндәдирди. Лермонтов Гафгаза Гафгаз һәрби дәмир јолу илә кәлир, бу јерләрин тәбиәти ону вәлһә едир, дағлыларын тарихи абидәләри, адәтләри, гәһрәман инсанлары онда јени һиссләр ојадыр. Елә бу вахт о бир раһибдән ешитдији әһвалаты «Мтсыри» ады илә гәләмә алыр. Азадлығын зөвгү, ону әлдә етмәк үчүн мә'нәви, физики чәтинликләр, ичтимаи-сијаси аб-һаванын дөзүлмәзлији илә әлагәдар Мтсыринин кечирдији һәјәчанлар, рус шаирини мөшғул едән һәјат проблемләри Сәһһәт үчүн дә доғма иди, ејни мәсәләләр, суаллар ону да дүшүндүрүр, кәдәрләндирирди:

Бир көрәјдим көзәлмидир бу чаһан?  
Бир билејдим нечүн доғуб инсан?!  
Мөһбәс үчүнмү ја азадлыг үчүн,  
Дәрдү-гәм, гүссә ја ки, шадлыг үчүн.

Үччә күн азадлығын зөвгүнү дадан, вәтәнин ширинлијини дујан Мтсыри Сәһһәтин тәрчүмәсиндә белә данышыр, елә бил бу азәрбајчанлы романтикин өз үрәк сөзләридир, елә бил бу сөзләр онун үрәјиндән тикан чыхарыр:

Билмәк истәрмирсән, бајаг демишәм,—  
Ки, азадлыгда мән нә ејләмишәм?  
Мән бу үч күндә өмр едиб раһәт,  
Јашамагдан чох алмышам ләззәт,  
Олмасајды әкәр бу үч хош күн,  
Мәним өмрүм оларды пәк дүшкүн.

Мтсыринин азадлыг еһтираслары илә Сәһһәтин:

А һүрријјәт! А, мүнфәрид әмәлим!  
Иштә сәнсән сәадәти бәшәрин,—

—дејән романтик гәһрәманынын көрүшләри, дујгулары арасында јахынлығы көрмәк чәтин дејил.

Вәтән вә онун азадлығы Сәһһәтин тәрчүмәләринин әсас мөвзуларындан биридир. Шаир тәрчүмә үчүн бу мөвзунун тракик, романтик планда ишләнмиш нүмунәләрини сечирди. Бу чәһәтдән бөјүк Украјна шаири Т. Г. Шевченконун (1814—1861) «Јан Гусун дилиндән сөјләнмиш-



дир» илэ мөшһур күрчү шаири вэ ичтимаи хадими А. Р. Серетелинин (1840—1915) «Ханэндэ Гоги» ше'рлэринин тэрчүмэси өз поетик тэ'сир гүввэсилэ фэрглэнирлэр.

«Ян Гусун дилиндэн сөjlэнмишдир» ше'ри Украйна шаиринин «Кафир» («Еретик») адлы ше'ринин ихтисарла сэрбэст тэрчүмэсидир. «Мэгриб күнөшлэри»ндэ ше'рин мүүллифи рус шаири вэ мүтэрчими И. А. Белоусов (1863—1930) көстэрилер (II hissэ, с. 67—68). А. Сөһһэт чех вэтэпэрвэри Ян Гуса һэср олунмуш тэрчүмэсини белэ изаһатла нэшр етмишдир: «Ян Гус гүруни-вүстада папаларын jолсуз мәслэкини тэрк етмэји төвсijэ едөн христиан рөһбэрлэриндэндир ки, билахирэ папалар тэрэфиндэн е'дам чэзасына мөһкум олуб еһраги-биннар едилмишдир».

Тэрчүмэни икинчи дөфэ А. Сөһһэт «Гуртулуш» журналында нэшр етдирмиш (16 октjабр 1915, № 2) вэ она белэ шөһ jазмышдыр: «Гүруни-вүстада Франса мәликэси Констансын фэрманы илэ одда jандырылмагла е'дам чэзасына мөһкум едилэн шөһиди-һурриjјэт, раһиби-мөшһур Ян Гусун дилиндэн сөjlэнмиш. Шевченкодан тэрчүмэ».

Белэликлэ, Сөһһэт икинчи нэшрдэ ше'рин эсл мүэллифини көстэрир. Илк нэшрдэ мүэллиф кими көстэрилэн Белоусов эслиндэ Шевченконун һэмин ше'рини рус дилинэ чевирэн тэрчүмэчидир. Көрүнүр, Азэрбајчан шаири тэрчүмэ үчүн рус мәтнинэ мүрачиет етмишдир.

Ян Гус (1369—1445)—чех халгынын милли азадлыгы уғрунда мүбаризэ апаран тарихи гөһрөманларындандыр. О, католик килсэсинин тэблиғ етдији дини еһкамларын әлејһинэ олмуш вэ бунун үчүн килсэдэ мүһакимэ олунуб бир динсиз кими jандырылмышдыр. Шевченко Ян Гусун симасында вэтэнин азадлыгы уғрунда мүбаризэ апаран халг гөһрөманынын сурәтини jаратмышдыр. Елэ Сөһһәти дэ ше'рин бу әсас идејасы — азадлыг jолунда эн ағыр чэзаны мөрдликлэ гаршыламаг, иртича гаршысында икидлик вэ дөзүмлүлүк көстөрмөк, мәсләк дөнмәзлији кими мотивләр чөлб етмишдир. Тәсадүфи дејил ки, тэрчүмэни шаир ики дөфэ, ајры-ајры вахтларда чапа вермишдир. Иртичаја, истибада, милли зүлмә, әсарәтә үсјан едөн Ян Гусун дилиндэн јүксәк-поетик еһтирасла дејилэн бу мисралар көрүн Сөһһәтин өз поетик дүнјасы илэ, онун нифрәти вэ кәләчәк һаггында арзулары илэ нечә сәсләшир:

Һара бахсан бүтүн хөјанәтдир,  
Һәр тәрәф гејддир, әсарәтдир.  
Јашајыр халг зәчрү зөһмәтдә,  
Горхудан лејк һәп сүкунәтдә.  
Тәхти-пејғәмбәрә олуб саһиб  
Мүфтәхор, тәпәрәст-олан раһиб.  
Јазыг инсан ганы тичарәтидир,  
Чәннәти халга сатмаг адәтидир..  
Јохдур әлләрдә гүввәтү гүдрәт  
Зәнчирин ачмаға едә чүр'әт.  
Јығылыб бир јердә едә имдад,  
Гәсб олунмуш һүғуги-истирдад.  
Барилаһа һачаг кәләр о заман,  
Чыха мүзлим булутлар алтындан,—  
Шәмси-һәг, әләми едә рәхшан?  
Һаны ол јовми-ә'зәм, еј сүһан,—  
Едәсән әдл илэ өзүн диван?  
Тапачагдырмы гүдрәт әһли-чаһан?  
Көрәчөкдирми халг о әјјамы?

Азадлыг вэ кәләчәк еһтирасы илэ јоғрулмуш һәмин бу ше'рин икинчи дөфэ нәшри илиндә — 1915-чи илдә Сөһһәт Акаки Серетелинин анадан олмасынын јүз иллији мүнасибәтилә ики ше'ринин тэрчүмэсини охучуларына чатдырмышды. «Мән мүгәддәс тәсвирләрин өнүндә» мисрасы илэ башланан вэ «Ханэндә Гоги» адланан ше'рләрин дә мөвзусу вэтән вэ онун азадлыгыдыр. Шаир өзүнүн вэтән вэ инсанлыг уғрундакы фәдакарлығыны, әмәјини кечә-күндүз әтрафына нур сача-сача әријән, пуч олан шама бәнзәдир, вэтән үчүн јанманы эн мүгәддәс әмәл һесаб едир:

Ән мүгәддәс тәсвир мәнчә вэтәндир,  
Инсанијјәт әләмидир мә'бәдим.  
Мәһәббәтдән дејилдир, бәс нәдәндир,—  
Шәм' кими јанмаг олмуш мәгсәдим?

Мөвзусу фолклордан көтүрүлмүш «Ханэндә Гоги»нин дә гөһрөманы беләчә вэтән фәдаисидир, о, анасыны, бачысыны вэ јеничә евә кәтирдији тәзә кәлини көз јашлары ичәрисиндә гојуб вэтәни гәсбкарлардан хилас етмәјә кедир, ону бу јолдан нә ананын ачы сөзләри, нә бачынын түкәнмәз мәһәббәти, нә дә кәлинин ејһамлары чәкиндирә билмир, Гоги вэтәнә борчуну вермәк үчүн бирба-



ша дөјүш мејданына кедир, орада гәһрәманчасына һәлак олур. Аилә үзвләринин һәјәчанларыны Гоги белә сакитләшдирмәјә чалышыр:

«Аначыгазым, вәтәнә борчлу олдуғу вәзифәсини ифә етмәјән шәхс ана-бачы мәнәһәббәтинә әсла лајиг дејилдир. Үмуми тәһлүкә вахтында киши үчүн өврәт голтуғуна сығынмаг ејбдир. Елә бир киши әркәк дејилдир, гадындыр... Анам-бачым мәни гучмагдан өтрү бурада галмаг, јахуд әјалымла отуруб ешгү мәнәһәббәтдән данышмаг кими шејләр мәним игтидарымдан мафөвгдүр. Даһа мән артыг дајана билмәрәм. Аллаһ билир ки, тале мәним үчүн нә гәдәрләмиш. Бу гәдәр вар ки, кетмәјә әзми-чәзм етмишәм. Гәри-гәлбимдән чыхан бу гәт'и гәрарын тәҗири билмәррә гејри-мүмкүндүр».

Ше'рин сонунда Гогинин өлүмүндән хәбәр тутан Ана — даим «оғлум Гоги... оғлум Гоги» — дејиб ағлајан Сарыкөјнәк гушуна, бачы — гызылкүлү гардаш гәбри зәнн едиб даим она пәнәһ апаран, одлу нәғмәләр охујан Бүлбүлә, кәлин — вәсвәсәли һалда чәмәнләрдә сычрајыб торпағы димдикләјә-димдикләјә Гогинин гәбрини ахтаран Алабөзәк Шанапипијә чеврилирләр.

Балаја ана мәнәһәббәтини, ајрылыг дәрдини ананын нәғмәсиндә тәрчүмәчи бөјүк сәнәткарлыгга охучуја чатдыра билмишдир:

Сән кедәни, оғул, јалғыз галмышам,  
Дәрддән, гәмдән, гүссәдән буналмышам,  
Сәндән ајрыландан бәри күл оғлум,  
Гара-гара хәјаллара далмышам.

Бәлкә ачсан, ја сусуздан јанмысан?  
Үшүмүшсән, јағмурдан исланмысан?  
Нечә дејим, дилим-ағзым гурусун,  
Лыхылмысан мејданда, охланмысан?

Анан јохдур башын үстә ағласын,  
Сәни басыб бағрына гучагласын.  
Су тапмазса, көзјашы илә јусун,  
Өрпәји илә јараны бағласын...

Саралыб каш солајдым,  
Дөнүб бир гуш олајдым.  
Гонајдым нәш'ин үстә  
Сачларымы јолајдым.

Бүтүн ше'р белә еһтирасла, јүксәк бәдии зөвг вә илһамла тәрчүмә олунмушдур. Бу јарадычылыг уғрунун әсас сәбәби, шүбһәсиз, һәр ики шаирин лирик-романтик гәһраманынын вәтән вә азадлыг үчүн ејни һәјәчан вә һиссләр кечирмәләрилә бағлыдыр. Сәһһәтин:

Шисә чәксәз дә диријкән әtimi,  
Атмарам мән вәтәнү милләtimi,—

Јахуд:

Еј вәтән, кетмә ки, әлдән кедәриз!..  
Нәғди-чан ешгинә исар едәриз.

— дејән романтик гәһрәманы илә Јан Гусун, Гогинин вәтәнләрвәрликләри, фәдакарлыглары арасында нә гәдәр доғмалыг вә јахынлыг вардыр...

Тәрчүмәчи шаири рус әдәбијјатынын ингилабчы шаирләри дә марагландырырды. О биринчи нөвбәдә зүлм вә әсарәтә, ичтимаи һагсызлыгларә е'тираз, нифрәт ојадан әсәрләри тәрчүмә едирди. Ингилабчы шаир Голс-Миллердән (1842—1871), өмрүнү сүркүнләрдә кечириб, ингилабчыларә дәрин рәғбәт көстәрән А. Н. Плешшејевдән (1825—1893) вә нәһәјәт, С. Ј. Надсондан (1862—1887) тәрчүмә едилән «Хәбәрдар!», «Диләнчи», «Истигбал бизимдир», «Ирәли», «Зиндан» кими ше'рләр бу чәһәтдән сәчијјәвидир.

Азадлыг јолунда вурушан бир мүбаризин фәчиәли өлүмүнү тәсвир едән «Хәбәрдар!»\* ше'риндә зүлмкар гурулуша гаршы атәшин е'тираз вардыр. Бурада азадлыг уғрунда мүбаризә апаранларын чар һәбсханаларында, сүркүнләрдә кечирдикләри әзаблы күнләр, онларын мөтанәти, ирадәси көстәрилир. Сәһһәт Русијада чох кениш јајылан вә кәнчләрин чох севдији, маһныларда охудуғу бу ше'ри һәрарәтлә тәрчүмә етмишдир.

Плешшејевин «Диләнчи» ше'риндә исә «фәһләлик едиб чәрәк газанан», «бәнзи учуг, вәрәмли» инсанларла «фәјтонларда өтүшән», «даш гәлбли дөвләтдиләр» арасындакы зиддијјәтдән данышылыр. Мәһкум синифләрә мәнәһәббәт һиссилә јазылан бу мәнзумәдә Плешшејев ди-

\* «Мәғриб күнәшләри», II һиссә, сәһ. 59. Голс-Миллердән тәрчүмә олунан бу ше'р («Слушай») китабда сәһв олараг шаир М. Л. Михајловун ады илә кетмишдир.



ләнчи ушағын бир дөвләтли тәрәфиндән рәдд едилиб, јохсул кәндли тәрәфиндән һимајә олунмасыны чох сәми-ми, реал шәкилдә көстәрмишдир. Сәһһәтин «Гыш», «Әкинчи нәғмәси» кими ше'рләрилә «Диләнчи» мәнзүмә-си арасында фикри, поетик бир әләгә вардыр.

XIX әсрин икинчи јарысында Русијада лирик бир шаир кими танынмыш Надсон да Сәһһәтин диггәтини чәлб едән сәнәткарлардан олмушдур. Надсон әдәбијјат аләминә Некрасов ше'ринин давамчысы кими кәлмиш, јарадычылығынын сонларында исә символизмә мејл көстәрмишдир. Кәдәр вә үмид, мүасир буржуа чәмијјә-тинә нифрәт, кәләчәјә инам вә мүбаризәјә чағырыш онун бир чох әсәрләринин мәфкурә истигамәтини тәшкил едир. Сәһһәтин диггәтини дә Надсона мәхсус бу чәһәтләр чәлб етмиш вә о, шаирин «Истигбал бизимдир»\*, «Һәјат», «Зиндан», «Ирәли» кими ше'рләрини тәрчүмә етмишдир.

«Истигбал бизимдир», «Ирәли» вә «Зиндан» ше'рлә-риндә әдаләтсиз чәмијјәти, «гүссәли һәјаты» алт-үст ет-мәјә чағырыш, мүбаризә руһу әсасдыр. Шаир инаныр ки, «наһаг ганлар төкән», «јер үзүнү көз јашы илә исладан» һакимләр мәһв олачаг, кеч-тез һәр чүр зүлм вә әсарәт-дән хилас олмуш бир аләм јараначагдыр. Одур ки, азад-лыг уғрунда мүбаризә едәнләрин зинданлара атылмасы шаири бәдбинләшдирмир, о, «азадлыг јолунда» әсир оланлары «зәнчирә чәкилмиш ширләр» адландырыр:

Һүрријјәт јолунда әсирәм, әсир,  
Зәнчирим ағырдыр, бојнуму кәсир.  
Башлајараг залымлары тәһгирә,  
Чәкилмишик ширләр кими зәнчирә. («З и н д а н»)

Надсонун лирик гәһрәманы әзаблы вәзијјәтләрдән чы-хыш јолу тапыб кәләчәјә үмидлә бахыр, мүбаризә руһу илә јашајыр, бу јолда һәр чүр чәтинлијә гатлашмаға ча-ғырыр:

Арш ирәли, арш, унут гәмләри!  
Гачма бәлалар габағындан керн.  
Зүлмәти-шәбдә гызарыр дан јери.  
Һајды, гочаг, һајды, икид, гош, јүрү...  
Кет ирәли, кет, керн гојма ајаг!

\* С. Ј. Надсонун «Друг мој, брат мој, усталыј, страдајушиј» мисрасы илә башланан ше'ринин тәрчүмәсидир.

Елмү ишыг намына јандыр чыраг.  
Гој сәни тәкфир еләсинләр һаман,  
Гој сәни тәһгир еләсинләр һаман,  
Гој чүһәләләр сәнә бөһтан десин,  
Гој үләма гәтлинә фәрман десин,  
Горхма, бу зәһмәтләрә гатлаш, алыш,  
Гејрәт илә мәсләкин үзрә чалыш! («И р ә л и»).

А. Сәһһәтин ингилабчы мачар шаири Морис Һартман-дан тәрчүмә етдији «Ағ палтар» ше'ри дә ејни мүбариз руһдадыр. Онун мәнбәји Михајловун тәрчүмәсидир. Ми-хајлов тәрәфиндән «Ағ өртүк» ады илә тәрчүмә олунан бу ше'р һәлә о заман рус ингилабчыларынын ән севимли ше'рләриндән бири олмушду. Бу ше'р зүлмә, әсарәтә гар-шы үсјан бајрағы галдыранлара мәрд олмағы, «өлүм гаршысында диз чөкмәмәји» өјрәдирди.

Азәрбајчанда ингилаби һәрәкатын күндән-күнә јүк-сәлдији, халғын сијаси шүурунун күндән-күнә гүввәтлән-дији бир заманда Сәһһәтин белә мүбариз руһлу әсәрләрә мүрачнәт етмәси тәсадүфи дејилди.

Бәдии тәрчүмәләринин, хүсусән рус әдәбијјатындан олан тәрчүмәләрин Сәһһәтин јарадычылыг методуна, үс-лубуна, онун методунун јени идеја-бәдии кејфијјәтләрлә зәнкинләшмәсинә — башга сөзлә сәһһәтләшмәсинә күч-лү тә'сир көстәрирди. Бу бахымдан әдәби тә'сир вә әла-гәләрин көркәмли тәдгигатчысы академик Н. А. Конра-дын марағлы мүшаһидәләри вардыр. Мәсәлән, о, белә бир фикир ирәли сүрүр ки, һәр һансы бир јазычы тәрчү-мә васитәсилә јени јардычылыг методуна јијәләнә би-ләр: «Тәрчүмәчи өз гаршысына хүсуси әһәмијјәти олан бир вәзифә гоја биләр: тәрчүмәнин көмәјилә јени јара-дычылыг методуна јијәләнмәк вәзифәси, бу метод үчүн сәчијјәви олан дил васитәләрини ишләјиб һазырламаг вәзифәси... Белә олдугда тәрчүмә јазычы үчүн јарадычы-лыг чәһәтдән јенидән силаһланма васитәләриндән бири, охучу үчүн исә варлығы дәркетмәнин јениләшмәси васи-тәләриндән бири олур. Буна көрә дә ајдындыр ки, метод вә истигамәт бахымдан јени олан һәр һансы бир әдәбиј-јатын бәргәрар олмасы мәрһәләсиндә тәрчүмәчилик иши белә бөјүк јер тутур вә бу ишлә мәнз јазычылар чидди сә'јлә мәшғул олурлар».

Тәрчүмәчи јазычыларын јарадычылыг јолу бурада дејиләнләрә гисмән бәраәт газандырыр. Һәгигәтән, ро-мантик сәнәткар реалист әсәри тәрчүмә едәндә истәр-ис



тәмәз реалист типикләшдирмә үсулуна, реалист тәсвир васитәләринә, реалист тәһкијәјә јіјәләнмәли олур, јахуд әксинә, реалист сәнәткар романтикә мүрачиәт едәндә өз методуна ујғун кәлмәјән бәдии тәсвир васитәләриндән фәјдаланмаға башлајыр. Белә гаршылыгы әлагә тәрчүмә просесиндә зәруридир, чүнки, бир методла јазылан әсәри башга методун идеја-естетик принципләрилә тәрчүмә етмәк олмаз.

Сәһһәт тәрчүмәләри бу проблемлә әлагәдар марағлы нәтичәләрә кәлмәк үчүн зәнкин материал верир. Әлдә олан тәрчүмәләр кәстәрир ки, шаир өз методуна ујғун әсәрләри — јәни романтикләри вә романтик методла јазылмыш әсәрләри даһа мүвәффәгијәтлә ана дилинә чевирмишдир. Бу тәрчүмәләрдә тәкчә фикир дәгиглији јох, үслуб, һисс вә һәјәчан зәнкинлији, романтик пафос, дилдәки тәмтәрағ көзләнилмишдир. Орижинала ән јахын тәрчүмәләр романтик методла јазылмыш әсәрләрдир.

Анчағ реалист әсәрләрин тәрчүмәсиндәки јарадычылығ мәнзәрәси тамамилә башгадыр. Сәһһәт чох заман реалист нүмунәләри игтибас вә тәбдил јолу илә охучусуна чатдырырды. Бунун әсас сәбәби о иди ки, реалист әсәрләри дәгигликлә тәрчүмә етмәјә шаир чәтинлик чәкирди. Бу јарадычылығ просесини бир игтибас вә бир тәбдил — «Јохсуллуғ ејб дејил» (А. Н. Островски) вә «Чәрраһлығ» (А. П. Чехов) ачығ-ајдын кәстәрир. Маһир тәрчүмәчинин гәләминдән чыхмыш һәр ики әсәр Азәрбајчан дилиндә зәиф сәсләнмишдир, романтик тәрчүмәләрдә, игтибасларда олан бәдиилик бу нүмунәләрдә һисс олунмур, бурада гүдрәтли Сәһһәт тәрчүмәчилији көрсәнмир, вәзијәтләрин, һадисәләрин психоложи дәринлији, тәбиилији лазыми бәдии јүксәклијә галхмыр, башга сөzlә, тәрчүмәчи елә бил өз сәнәткар «Мән»ини лазымынча тапа, ифадә едә билмир. Бурада «Шаир, Шер пәриси вә Шәһәрли» сәнәти, «Пејғәмбәр», «Мтсыри», «Гафғаз» тәрчүмәчиси јохдур, «Истиғбал бизимдир» тәрчүмәсинә мәхсус бәдии камиллик јохдур. Бүтүн бунларын да әсас сәбәби одур ки, бу мәшһур реалист әсәрләрдә романтик шаирин поетик әләми үчүн лазыми олан доғмалығ, әсас идеја-естетик гита аз иди.

Сәһһәтин тәрчүмәләри вә тәрчүмә принципләрилә әлагәдар белә јарадычылығ проблемләри чохдур вә шүбһәсиз, бунлар хүсуси тәдгигата мөһтачдырлар.

«Парлағ вә кениш» дејә тәриф етдији рус әдәбијјатынын, еләчә дә Гәрби Авропа әдәбијјатынын Азәрбај-

чанда интишар етдирилмәси ишиндә Сәһһәтин чох бөјүк хидмәти олмушдур. О, һәлә ингилабдан габағ рус әдәбијјатынын гүдрәтини дуја билмиш, Азәрбајчан охучуларынын нәзәрини бу бөјүк сәнәтә чәлб етмишди.

Һеч шүбһә јохдур ки, Сәһһәтин бәдии тәрчүмәләри бу күн тәрчүмә илә мәшғул олан шаирләримиз үчүн өз сәнәткарлығларыны тәкмилләшдирмәк ишиндә көзәл нүмунәләрдир.



СЭНӘТӘ БАХЫШЫ. СЭНӘТКАРЛЫҒЫ

«ШАИР АЖИНАСИДИР ДӨВРАНЫ»

Зәманәсинин габагчыл вә мәдәни сәнәткары олан Сәһһәт дөврүнүн әдәби-фикри мұбаризәләриндә дә фәал чалышырды. О, Азәрбајчан әдәбијјатынын инкишафына көмөк мөгсәдилә елми-тәнгиди мөгәләләр јазыр, бир чох мұһүм әдәби мәсәләләр һаггында фикир јүрүдүр, әсәрләриндә рус вә Авропа әдәбијјатшүнаслыгындан да арасыра фәјдаланырды; Гәрби Авропа әдәбијјатшүнаслыгындакы фактлардан истифадә едирди. Низами, Фүзули, М. Ф. Ахундов, Сабир, Пушкин, Лермонтов, Некрасовда вә бир чох мүасирләриндә олдуғу кими, шаир бәди әсәрләриндә, мәктубларында да тез-тез әдәбијјат мәсәләләринә тохунурду. Оун реализм, сатира, тәнгид, әдәбијјатда идејалылыг вә хәлгилик, классик ирсә мұнасибәт, бәди тәрчүмә кими мәсәләләр һаггында фикирләри јени әсрин әввәлләриндә Азәрбајчанда маарифчи-романтик тәнгидин әдәби мөвгәјини, идеја-естетик принципләрини мүйәјләшдирмәк үчүн чох әһәмијјәтлидир.

А. Сәһһәтин әдәби көрүшләрини бүтүн ајдынлыгы илә шәрһ етмәк вә оун идеја истигамәтини, мөвгәјини доғру тәсәввүр етмәк үчүн дөврүн әдәби мұбаризәләринә мұхтәсәр нәзәр салмаг лазымдыр.

Јени әсрин әдәбијјаты кими оун үзви сәһәси олан әдәби тәнгид дә Азәрбајчанын ичтимаи-сијаси вә әдәби һәјатында баш верән һадисәләрин, фикри-естетик ихтилаф вә мұбаризәләрин мәһсулу иди. Сијасәт, тарих, фәлсәфә, игтисадијјат, әхлаг, тәлим-тәрбијә, дил, әлифба вә бу кими башга мәсәләләрә мұнасибәтдә демократ јазычыларла мұһафизәкар јазычылар, габагчыл елм вә мәдәнијјәт хадимләрилә буржуа идеологлары вә журналистләри арасында кедән мұбаризә әдәби тәнгиддә естетик принципләр, зөвгләр арасында кедән мұбаризә шәклиндә мејдана чыхмышды.

1905-чи илдән сонра јени мәрһәләјә гәдәм гојан тәнгид мүасир әдәбијјатын чох мұһүм мәсәләләри илә мәшғул иди. Әдәбијјатын һәјата мұнасибәти, сәнәт вә ичтимаи һәјат, халг әдәбијјатындан истифадә јоллары, бә-

дијјат вә бәди дил, сатира, әдәбијјатда идејалылыг, хәлгилик, классик ирсә мұнасибәт, бәди тәрчүмә, әдәби тәнгидин әһәмијјәти вә с. јени әсрин тәнгидиндә бу вә ја башга дәрәчәдә изаһ едилән мәсәләләрдән иди. Мәтбуатда чыхан мөгәлә вә ресензијаларда, ајры-ајры бәди әсәрләр, театр тамашалары тәһлил олунар, реализм, романтизм, натурализм, декадентизм кими әдәби мәктәпләр вә онларын мөвгәји мұхтәлиф чәбһәләрдән ишыгландырылырды.

Бунлардан әлавә ајры-ајры јазычыларын әдәби фәалијјәтләринә һәср олунар елми әсәрләрдә, әдәбијјат тарихи вә тәзкирәләрдә, јухары синифләр үчүн јазылмыш дәрсликләрдә, бәди әсәрләрин мұгәддимәләриндә әдәбијјат тарихинин мұхтәлиф мәсәләләри илә јанашы әдәби ирсә мұнасибәт, ән'әнә, әдәбијјатын тәрбијәви ролу кими проблемләрдән бәһс олунарду.

Әлбәттә, бүтүн бу мәсәләләр мүйәллифләрин дүнјакөрүшүндән, синфи, мәфкурәви вә әдәби мөвгәјиндән асылы олараг һәлл олунарду. Әдәби мұбаризәнин бир гүтбүндә М. Ф. Ахундовун естетик принципләрини ардычыл шәкилдә давам вә инкишаф етдирән, өз тәркибиндә әсас ики мұһүм истигамәти бирләшдирән демократик тәнгид дурурдуса (бу тәнгиди чәрәјан ики гола ајрылырды: реалист вә романтик тәнгид\*, дикәриндә милли буржуазиянын сәнәт сәһәсиндә јүрүтдүјү әдәби сијасәти, «сәнәт сәнәт үчүндүр» тәлимини нәзәри чәһәтдән әсасландырмаға чалышан мұһафизәкар романтик тәнгид дурурду. Бу заман Азәрбајчанда әдәби просесә идејача сафлашдырычы тә'сир көстәрән марксист тәнгидин бүнөврәси гојулмаға башламышдыки, бу да мүртәчә әдәби тәблиғатын гаршысыны алмагда, ингилаби естетиканын бә'зи мүддәаларынын јајылмасында мұһүм рол ойнајырды.

XX әсрин әввәлләриндә јаранмыш сијаси, ичтимаи вә мәдәни шәраит әдәби тәнгидин мөгсәд вә везифәләринин мүасир тәләпләр әсасында изаһ олунамасы еһтијачыны доғурмушду. Әдәби мұһит, әдәби инкишафын характери, синфи мұбаризә вә азадлыг һәрәкаты милли мәдәнијјәт, бәди әдәбијјат кими тәнгидин дә мөвгәјини мүйәјјән едән әсас амилләр иди.

В. Г. Белински өз дөврүнү сәчијјәләнديرәрәк јазырды:

\* «Реалист тәнгид», «романтик тәнгид» терминләри реализми, романтизми мұдафиә вә изаһ едән тәнгид мә'насында аңлашылма-лыдыр.



«Тәһлил вә тәдгигат зәманәмизин руһуну тәшкил едир. Инди һәр шеји, тәнгидин өзүнү дә тәнгид етмәк лазымдыр. Зәманәмиз гејд-шәртсиз һеч нәји гәбул етмир, авторитетләрә инанмыр, әфсанәләри рәдд едир. Зәманәмиз е'тигад истәјир, һәгигәт ачлығы чәкир»<sup>1</sup>.

Тәхминән белә бир вәзијјәт XX әсрин әввәлләриндә Азәрбајчанда јаранмышды. Јени әгли интибаһ дөврүнә гәдәм гејмуш чәмијјәт һәр шејә олдуғу кими, өзүнүн мә'нәви вәзијјәтинә дә, әдәбијјата да тәнгиди мүнәсибәт бәсләмәјә еһтијач һисс едирди. Чәмијјәтин бүтүн синиф вә зүмрәләриндә белә бир үмуми фикир јаранмышды ки, артыг тәнгидсиз кечинмәк мүмкүн дејил, һәр шејә тәнгиди јанашыб онун јахшы вә пис тәрәфләрини мејдана чыхармаг лазымдыр. Тәнгидсиз мүнәсибәт әдәбијјат ирәли кедә билмәз, одур ки, әдәби тәнгидә, фикирләр дөјүшүнә, мубаһисә вә мүнәсибәт кениш мејдан верилмәлидир. Әсрин көркәмли тәнгидчиси А. Сур јазырды: «...бизи интигад етсинләр ки, ортаја һәгигәт чыхсын, милләтимиз истифадә етсин, бу тәриг илә «интигада» дәхи алышалаым». Ј. В. Чәмәнзәминли дә бу фикирдә иди: «Кәрәк мүстәид вә кениш мә'луматлы мүнәггидләримиз ола ки, гәләмләри гүввәси илә дил вә әдәбијјатымызы дүз јола чыхардалар». С. Нүсејн исә јаранмыш вәзијјәти даһа дәриндән тәһлил едәрди: «1906—1907-чи сәнәләрдән сонра јаваш-јаваш биздә өз дилимиздә китаблар нәшр олунмаға башлады... Бу мүнәсәбәтләримиз бир тәрәфдән шајани-тәгдир вә тәшәккүрә лајигдирсә дә, фәгәт тәәссүф едиләчәк дикәр бир нөгтәси дә вардыр. Белә ки, биздә тәнгидчи мүнәсәбәтләрин олмамасы үзүндән мәзкур китабларын тәнгид едилмәмәсидир. Тәнгидсиз һеч бир милләтин мәнбуаты вә әдәбијјаты тәрәгги едәмәз. Бу тәнгидсизлик нәтичәсидир ки, һәр әли гәләм тутан бир әсәр јаздыгда вә бир тәрчүмә етдикдә даһа чамаатымызын руһуна вә әхлагына онун мәнфәәтли вә зәрәрли олмасыны белә нәзәрә алмајыб һаман интишарына игдам етмишдир».

Бу мәзмунда о заман мәнбуатда онларла мәгалә нәшр олунмушду: «Интигад ајинәји-милләтдир», «Интигадын гијмәти», «Интигад јахуд әдәбијјатын әләји», «Тәнгид», «Тәнгид нәдир?» кими о заман мәнбуат сәһифәләриндә чыхан мәгаләләрдә әдәби тәнгидин вачиблијиндән, она јаранмыш еһтијачдан бәһс едилирди.

<sup>1</sup> В. Г. Белинский. Собрание сочинений в трех томах, том II, Москва, 1948, с. 344.

Бүтүн бу чағырышлар, бу тәләбләр нәтичәсиз галмамышды. Чох чәкир ки, мәнбуат сәһифәләри әдәби-тәнгиди мәгаләләрә кениш јер вермәјә башлајыр, чап олунан онларла гәзет вә журналын һәр нөмрәсиндә әдәбијјатын ајры-ајры мәсәләләри һаггында мәгаләләр, мә'лумат вә хәбәрләр дәрч едилир. Мәнбуат сәһифәләриндә әдәби тәнгидә һәср олунмуш даими рубрикалар ачылыр: «Тәнгид», «Тәгриз», «Тәнгид вә тәгриз», «Тәнгидат», «Мүталиәләр», «Арчыг» (тәнгид демәкдир) «Тәнгид гисми», «Театр вә мусиги» вә с. Беләликлә, тәнгид дөврүн чох јайылмыш вә күтләви бир әдәби жанрына чеврилир, тәнгиди мәгаләләр нәшр етмәк ән'әнә шәклини алыр.

Азәрбајчан әдәби тәнгиди илә мәнбуат олан дәрнәк вә чәмијјәтләрин тәшкили дә бу дөврдә олмушду. С. Нүсејн мә'лумат верир ки, Бақыда 1908-чи илдә јаранмыш әдәби чәмијјәтдә јени јазылмыш әсәрләр охунар вә мүнәсибәт едиләрмиш. Һәтта, сонралар «Гафгаз түрк әдәбијјаты чәмијјәти» ады алтында бүтүн Гафгаз јазычыларыны бирләшдирән бир тәшкилат јаратмаг һаггында план һазырланмыш вә онун нәздиндә «әдәби вә елми китаб вә мәгаләләри тәнгид етмәклә» мәнбуат олан ајрыча «Тәнгид шә'бәси» јаратмаг истәмишләр. Анчаг кәнч әдәбијјатчыларын бу тәшәббүсү о заман баш тутмамышды. Бир гәдәр сонра Н. Нәримановун рәһбәрлији алтында Бақыда «Ничат» чәмијјәтинин нәздиндә әдәби тәнгидлә мәнбуат олан «Тәнгид кечәләри» адлы дәрнәк јарадылыр. Бу дәрнәк Бақыда тәнгидчилик сәнәтинин инкишаф етдирилмәсиндә, онун профессионал бир сәвијјәтә јүксәлмәсиндә хүсуси хидмәти олмушду. Тәнгидчи јазычылар нөвбә илә бурада мүнәсәбәт әдәби мөвзуларда мә'рузә едиләрмиш.

XX әсрин әввәлләриндә тәнгидин әдәби һәјатла мәнбуат гајнајыб гарышмасы нәтичәсиндә онун мәнбуат вә сәһифәләри, ичтимаи һәјатда тутдуғу мөвгеји һаггында мүнәсәбәтләр дә формалашмаға башлајыр. Јени шәрәитә ујғун оларга тәнгидин принципләри мүнәсәбәтләшдирилир. Тәнгид бу заман тәкчә бәдиә әдәбијјатын хүсусијјәтләрини дејил, әдәби тәнгидин өзүнүн дә хүсусијјәтләрини изаһ етмәклә мәнбуат олурду.

XX әср мүнәсәбәтләри әдәби тәнгиди, һәр шејдән әввәл, әдәбијјатын мүсбәт вә мәнфи, гүввәтли вә зәиф чәһәтләрини мејдана чыхаран, нөгсанлары арадан галдырыб, мүсбәт кејфијјәтләри инкишаф етдирмәк јолу илә әдәбијјаты ирәли апаран бир васитә һесап едиләр. «Әдәби тәнгид нәдир?» суалына онлар чох заман белә



чаваб верирдиләр: «Интигаддан мэгсэд тәрәфи-мүгабилин гәләт, јахуд сәһвини тәһһиһ етмәкдир»; «Һәр чүр асарын көзәл вә фәна чәһәтләрини көстәрмәјә тәнгид де-жирләр».

Азәрбајчан буржуазиясынын әкс ингилаби идејаларыны ифадә едән мүртәчә романтизм М. Ф. Ахундов тәрәфиндән әсасы гојулан реализмә көкүндән зидд иди. Буржуа идеологу. Ә. Һүсејзадәнин редакторлуғу илә нәшр олуна «Фүјузат» журналы вә онун әтрафында топланан бәзи јазычылар, журналистләр буржуа сәнәти һаггында, хүсусилә бир әдәби үслуб кими тәблиғ етдикләри романтизм һаггында нәзәри фикирләр дә ирәли сүрүрдүләр. Лакин бу вә ја дикәр мүнәсибәтлә јазылан мәгаләләрдә мүәллифләр өз әдәби көрүшләрини, буржуа сәнәтинин мэгсәд вә маһијјәти һаггында фикирләрини дә билдирдиләр. Ә. Һүсејзадә «сәнәт сәнәт үчүндүр» нәзәријјәсинә бараәт газандырмаг мэгсәдилә мәгаләләриндә бәди әдәбијјатын идеја-тәрбијәви ролуну пәрдәләмәјә чалышырды. О, реализмин идејалылығыны, һәгигәтпәрәстлијини, ичтимаи һәјатла бағлылығыны зәиф чәһәтләр кими әсастандырырды.

XX әсрин әввәлләриндә әдәбијјатда схоластик-формалист ше'р һәлә тәслим олмамышды, онун көркәмли нүмајәндәләри гисмән јени шәраитә ујғунлашсалар да өз естетик нормаларыны еһтирасла мүдафиә едирдиләр. Мүһафизәкар әдәбијјатын башга бир голу исә һәјатын ирәли сүрдүјү мүасир проблемләр әвәзинә мистик, дини мөвзуларә мүрачиәт едир, «сәнәт сәнәт үчүн» принципинә даһа чох итаәткарлыг көстәридиләр. Сүгут едән көһнә чәмијјәтин әдәбијјатына, онун идеја истигамәтинә Ә. Һүсејзадә «Фүјузат» журналында белә бәраәт газандырырды: «Османлы түркләринин әдәбијјати-чәдидәләри мүстәсна олдуғу һалда, Иранла бәрабәр саир түркләрин әш'ар вә әдәбијјатлары тилсимә кирифтар олмуш кими бир нөгтәдә донуб галмышдыр... Бәзи рәһбәрләримиз буна чарәсиз олмаг истәдиләр. Лакин шаирләримизи даһа фәна јолларә сөвг етдиләр. Бунларә дедиләр ки, чаным, бүлбүлдән, мәнбубдан әл чәкиниз, бир аз да елмә, маарифә, сәнајәјә, мәктәбә мәдһијјәләр јазыңыз... Бичарә шаирләр дә мәктәбин, елм вә сәнәтин хидмәтчиси олмаға башлајыб, ше'ри бүтүн-бүтүн тәдәннијә уғратдылар... Чаным, нәггаша, ја рәссама демәк олурму ки, нә үчүн бир куһсарын, бир мәшчәрәнин... бир гүрубун лөвһеји-мәнзәрәси илә мәшгул олурсан? Бизә бол-бол мәк-

тәб рәсмләри вер, чамаатымызы елм вә маарифә тәшвиғ ет; шаирлијин, рәссамлығын мејдани-һүнәри ајрыдыр» (1906, № 3, с. 4.).

«Фүјузат» журналынын тәғид едәчәји сијаси, әдәби истигамәти шәри едән вә бир нөв журналын әдәби програмы олан бу мәгаләдә мүәллиф буржуа естети кими әдәбијјатын конкрет һәјат вә мәишәт мәсәләләрини әкс етдирмәсинә гаршы чыхырды. Тәсадүфи дејил ки, бу сәтирләри Ә. Һүсејзадә көркәмли демократ-публисист Н. Зәрдабинин әдәбијјатын, сәнәтин идејалылығы мәсәләләринә һәср етдији бир мәгаләсинин әлејһинә јазмышды. «Халг нәғмәләри» сәрләвһәсилә чап олуна һәмин мәгаләдә Зәрдаби «бүлбүлү вә күлү тә'риф едән», «бир-бирләрини һәчв едән» шаирләри «елм тәһсил етмәкдән», «мүсәлманларә олан зүлмләрдән» јазмаға чағырырды. О, мүасир чәмијјәт вә керчәклик һаггында схоластик вә јаланчы тәсәввүр ојадан епигончу әдәбијјаты тәнгид едәрәк «Һәјат» гәзетиндә јазырды: «Кечмишдә «Әкинчи» гәзети чыханда о вахтын шаирләриндән јазыб тәвәггә еләмишдим ки, бүлбүлү вә күлү тә'риф вә бир-бирини һәчв етмәкдән әл чәкиб, елм тәһсил етмәк нәф'ләриндән вә биз мүсәлманларә олан зүлмләрин барәсиндә ше'рләр јазыб, онлары бизим ашыгларә хош сөвт илә охумағы өјрәтсинләр ки, ашыглар онлары тојларда охујуб әһалини ојатмаға сәбәб олсунлар. Онлардан бирчә Сејид Әзим Ширвани елм тәһсил етмәк нәф'ләриндән бир нечә ше'р јазмышды ки, «Әкинчи»дә чап олунмушду...

Хүләсә, ше'р бөјүк бир әләтдир ки, онунла бизим ју худа олан гардашларымызы ајылтмаг чох асандыр» (1906, № 6).

Ајдындыр ки, Ә. Һүсејзадә күл-бүлбүлдән данышан әдәбијјаты тәнгид едиб елмдән, мәктәбдән, маарифдән јазмаға чағыран «бәзи рәһбәрләрә» гаршы чыханда һәр кәсдән әввәл Н. Зәрдабини нәзәрдә тутурду. Зәрдабинин мәгаләсиндә әдәбијјатын идејалылығы һаггында сөјләнән фикирләр буржуа идеологунун сәнәтә бахышлары илә ујғун кәлмәдији үчүн тәнгидә мәрүз галмышды. «Фүјузат» редакторунун фикринчә, сәнәткар өз хәјалына, интим дүјгуларына мејдан вермәлидир. Әдәбијјаты һәјат һадисәләринә мүдахилә етмәјә, тәрбијәви проблемләрлә мәшгул олмаға чағырмаг ону «инһитата уғратмаг» демәкдир.

Әдәбијјаты ичтимаи һәјатдан узаглашдырмаг вә нә-



зэрлэри ингилаби хэрэкатдан чэкиндирмэк мэгсэдини излэжэн белэ көрүшлэр Э. Нүсөјзадэнин сонракы мөгалэлэриндэ даһа да дэринлэшидирилмишди. Реализмин бир јарадычылыг методу кими күндөн-күнэ гүввэтлэниб кеңишлэндији, јени мүтэрэгги романтизмин тэшэккүл тапдыгы бир заманда о, декадентизми, символизми дөврүн көрөкли эдэби үслублары кими ирэли сүрүрдү. Символик бир ад дашыјан «Гырмызы гаранлыглар ичиндэ јашыл ишыглар» адлы мөгалэсиндэ Э. Нүсөјзадэ декадентизми эн чох јайылмыш вэ халгларын һэјаты, мөишөтилә бағлы бир эдэби мөрөјан адландырыр. Франса, Русија вэ Түркијэдэ бу чөрөјанын мејдана чыхмасыны мүсбөт бир һадисө һесап едирди.

Белэ бир мөвгедэ дурдуғу үчүндүр ки, о, һеч нэдэн чэкинемэдэн эдэбијаты күнүн зэрури мөсөлэлэриндэн, «вөлвөлөји-гијамөт» адландырдыгы ингилабдан узаглашдырмаға чалышарағ «Вөлвөлө вэ зүмзүмө» адлы мөгалэсиндэ ачығ јазырды: «Мөн һәм өзүмү, һәм гареләрим и анчағ вәзи вэ гафијә зүмзүмөлөрилә әјлэндириб ујутмағ, аләмин гијлү-галындан, вөлвөлөлэриндэн бихөбөр етмэк истојорум».

«Фүјузат» журналынын бу эдэби сијасәти сонралар Азәрбајчан буржуазиијасынын итаәткар органлары олан «Јени Фүјузат», «Шөлалә» журналлары тәрәфиндэн давам етдирилди. «Шөлалә»дә сәнәтә, ше’рә «чәнаби-һөгг тәрәфиндэн көндөрилмиш бир төһфә» (1913, № 45, с. 2) кими гијмөт верилди. «Сәнәт сәнәт үчүндүр» шүары бурада даһа мистик бир шәкилдә мүдафиә олу-нурду.

Бүтүн бунлар мүһафизәкар романтизмә, «сәнәт сәнәт үчүндүр» нәзәријәсинә бәрәәт газандырмағ чәһдләри иди; эдэбијаты ичтимаи һәјатдан узаглашдырмағ, хәјаллары «јердән ајырыб көјлөрә бағламағ» чәһдләри иди. Дикәр тәрәфдән, бу, сәнәтин синфи маһијәтини өрт-басдыр етмөкдән, баһиға бир шеј дејилди. Одур ки, мүасир ичтимаи мөзмунлу сәнәт уғрунда мүбаризә апаран бағагчыл јазычылар буржуа публисистләри тәрәфиндән гөзөблә гарышыланырды. Э. Нүсөјзадэнин ингилабчы-демократ Ч. Мәммәдгулузадә тәрәфиндән чох һағлы оларағ тәнгид олуан «Јазымыз, дилимиз, икинчи илимиз» адлы мөгалэсиндә М. Ф. Ахундовун әлифба уғрундакы мүбаризәсинә көлкө салмаға чалышмасы, Сәһһәтин, Шаигин ше’рләринә гејри объектив тәнгиди мүнасибәти дә белэ бир гәнаәтлә бағлы иди.

Мүһафизәкар романтизмә, идеалист сәнәт көрүшләринә гаршы мүбаризә апаран эдэбијатын башында бөјүк демократ Чәлил Мәммәдгулузадә дурурду. Фүјузатчыларын әксинә оларағ, онун нәшр етдији «Молла Нәсрәддин» журналы һәјата әсасланан, дөврүн нәбзини тутан, халгын тәрәггисинә, ингилаби шүурунун гүввэтләнмәсинә хидмөт едән реалист бир эдэбијат уғрунда мүбаризә апарырды. Ингилабчы демократ вэ мүтәрэгги јазычыларын органы олан «Молла Нәсрәддин» көһнә адәт-ән’әнөләрә атәш ачан, халгы һәјата ачығ көзлө бахмаға, дүшүнмөјә чағыран бир журнал иди. Ч. Мәммәдгулузадә охучуларына дөнә-дөнә хатырладырды ки: «Мөн бу сөзләри јазырам ки, сиз охујуб фикрә кедәсиниз. Мөн бу сөзләри јазырам ки, фикир едәсиниз, јазырам ки, фикир едәсиниз».

Ч. Мәммәдгулузадә эдэбијатын бөјүк ичтимаи, тәрбијәви ролуну гејд едәрәк, она мүбаризә силаһы кими әһәмијәт верирди. О, вәтәндашларынын дүнјакөрүшүнү, ирадәсини, әхлагыны тәрбијә едә билән, ичтимаи һөгсанларын сәбәбләрини көстөрмөјә гадири олан эдэбијат јолунда чалышырды. Халгын инкишафыны ләнкидән, идејаға зәрәрли эдэбијата гаршы әдиб һәмишә дүшмән мүнасибәт бәсләмишдири.

Үмумијәтлә, «Молла Нәсрәддин» мүасир идејалы реалист эдэбијат уғрунда мүбаризә апарырды. Бу чәһәтдән Сабирин дә сәнәтә бахышы диггәтәләјигдири.

Сабир һәјаты әкс етдирмөји сәнәтин әсас вәзифәси сајырды. Халгын азадлыг һәрәкатына көмөк едән, күнүн тәләбләринә чаваб верә билән бир эдэбијат јаратмағ јолунда чалышан шаир, схоластик ше’рә гаршы чыхыр, онун һәјатдан узағлыгыны, јекнәсәг мөзмунуну, тәбии вә реал олмајан тәсвир васитәләрини тәнгид едирди.

Эдэбијаты һәјатын «күзкүсү» адландыран Сабирин фикринчә, сәнәткар һәјат һәгигәтләрини олдуғу кими, һеч нэдән чэкинемэдән, чәсарәтлә тәсвир етмәли, охучуја «писи-јахшыны» олдуғу кими аңлатмалы, онун шүуруна тә’сир етмәлидири (« Нә јазым?», «Тәрәнеји-шаиранә» вә с.).

А. Сәһһәт эдэби фәалијәтини белэ бир тарихи шәраитдә, эдэби көрүшләрин мүбаризәси шәраитиндә давам етдирмишдири. Шаирин эдэби-нәзәри көрүшләрини бүтүн ајдынлыгы илә шәрһ етмөк, зәиф вэ гүввәтли тәрәфләрини мејдана чыхармағ үчүн онун елми-тәнгиди фикирләрини инкишафда алмағ лазымдыри.



Эдәби җарадычылыға XIX әсрин 90-чы илләриндә башламыш Сәһһәт 1905-чи илә гәдәрки фәалиҗәти нәтичәсиндә эдәби һадисәләри өҗрәнмиш, мүасир поезијанын бир чох зәиф чәһәтләринин шаһиди олмушдур. Одур ки, шаир 1905-чи илин әввәлиндә, артыг гызғын җарадычылыг ишинә бөҗүк меҗл кәстәрдиҗи заман эдәбиҗатын нәзәри мәсәләләрилә дә марагланмаға башламышды. О һисс едирди ки, епигончулугла мәшғул олуб схоластик-формалист поезијанын ән'әнәләрини давам етдирән шаирләр заманын гәләбләринә чаваб верә билмирләр. Бунун үчүн поезијаҗа јени руһ, јени мәзмун кәтирмәк лазымдыр. Шаир бу заман дүшүндүҗү эдәби мәсәләләр һаггында аҗрыча бир мәгалә јазмыш вә ону «Һәҗәт» гәзетиндә чап етдирмишди (23 феврал, 1905, № 14). «Тәзә ше'р нечә олмалыдыр?» сәрләвһәсилә чап олуна һәмин мәгаләнин башланғычында деҗилдиҗи кими, Сәһһәт ону «эдәбиҗатымызын ислаһы» мәгсәдилә, «Тәзә ше'р нечә олмалыдыр?» суалыны изаһ етмәк үчүн јазмышды.

Мәгаләдә әсас ики мәсәләдән бәһс олунар. Әввәлчә шаир епигончулугу, схоластик поезија галыгларыны кәскин тәнгид едиб кәстәрир ки, «гәдди сәрвә, үзү аја, кирпији оха, гашы јаја» бәнзәдән, мүасир охучунун һиссләрини, зөвгүнү корлајан нәзирәчи ше'рин далынча кетмәк вә онун ишләтдиҗи сүн'и тәсвир васитәләрини тәкрат етмәк ше'ри инкишафдан гоҗмаг демәкдир. Сәһһәтин фикринчә, јени шәраитдә тәбиин һиссләрә әсасланмајан, «инсан үчүн мә'рифәт вә ибрәт дәрси һүсулә кәтирмәјән» епигончу ше'рин јолу илә кетмәк мүмкүн деҗил.

Әлбәттә, Сәһһәт епигончу ше'ри классик ше'р илә еҗниләшдирмирди. Классик Азәрбајҗан вә Шәрг эдәбиҗатына мүсбәт мүнасибәт Сәһһәтин бәдии җарадычылыгында олдуғу кими, эдәби көрүшләриндә дә үстүн чәһәтләрдән бири иди. О, классик эдәбиҗата бир ирс кими, халғын мәдәниҗәт тарихинин мүһүм бир саһәси кими бахырды. Мәсәлән, Сәһһәтин тез-тез Низамијә мүрачиәт етмәси, ондан мисаллар кәтирмәси, Сә'ди вә һафизә ше'рләр һәср етмәси, Фирдовси сәнәтинә јүксәк гиҗмәт вермәси, Фүзулинин: «Дәһәннин дәрдимә дәрман дедиләр чананын» мисрасы илә башланан гәзәлинә тәрби' јазмасы классик эдәбиҗата јахындан бағлы олдуғуну вә бу эдәбиҗатдан өҗрәндиҗини сүбүт етмәкдәдир. Шаир Сејид Әзими Сабирин мүәллим һесаб едирди. Насеһә мәнзум мәктубунда да о, классик эдәбиҗатын эдәби инкишафдакы ролуна бөҗүк әһәмиҗәт вердиҗини јазырды:

Бу сөзүмдән о деҗил гәсдү мүрад  
Ки, һәгарәтлә едәм мазини јад.  
Һашалиллаһ тохунам әслафа,  
Кәр тохунсам тохунар инсафа.

Сәһһәт өтән әсрләрдә Азәрбајҗан эдәбиҗатынын ичтимаи мәзмунча зәифләмәсинин, формализмә меҗл кәстәрмәсинин бир сәбәбини өлкәнин ичтимаи-сијаси керилиҗилә изаһ едирдисә, диҗәр сәбәбини һаким истисмарчы синифләрин эдәбиҗатдан өз мәнәфеләри үчүн истифадә етмәләриндә көрүрдү. Шаир кәстәрирди ки, һаким синифләр халғы гәфләтдә сахламаг мәгсәдилә эдәбиҗатдан да истифадә едир, «раһат јашамаг үчүн сәнәти», шаири әлләриндә бир аләт» чевирдиләр. Одур ки, сарај шаирләринин мүһүм бир гисми гәзәл-гәсидә, мәдһ вә һәчвләр јазмагла «бөҗүк бир милләти игфал етмишләр». Халғын мәнәфеини көзләјән, онун инкишафына хидмәт едән сәнәткарлар исә тәҗиб олунамыш, олмазын әзаб-әзиҗәтләрә мә'руз галмышлар: Нәтичә е'тиабрилә бу вәзиҗәт эдәбиҗатын сүр'әтлә ирәлиләмәсинә, халғын мә'нәви инкишафына мане олмушдур. һәмин фикирләри Сәһһәт шаир достуна изаһ едәрәк јазырды:

Чүн будур лазымеји-истибад,  
Ишрәтә, гәфләтә үјсун әфрад.  
Мүстәбидләр јашамагчүн раһәт,  
Шаири әлдә едибләр аләт.  
Бәхш едиб шаирә ән'амү сәлат,  
Раһәт етмиш бу да имрари-һәҗәт...  
Мәдһү төвсифү гәсаид јазмыш,  
Гәзәлиҗат, фәраид јазмыш.  
Нәзм едиб ләһвү ләәб һәзлиҗат,  
Дүрлү әхлаги позан һәчвиҗат.  
Халғы әфсанәҗә ишғал етмиш,  
Бир бөҗүк милләти игфал етмиш...  
Халғын иҗгазына даир бир әсәр  
Јазмыш исә, газаныб нифрәтләр...

Бурадан ајдын олур ки, Сәһһәт классик эдәбиҗатын бә'зи мәһдуд тәрәфләрини кәстәрмәкдән әләвә епигончулуг едән формалист-схоластик ше'рә тамамилә мәнфи бир мүнасибәт бәсләмишдир. Буна көрә дә вахтилә М. Ф. Ахундов тәрәфиндән тәнгид олуна бу поезијаны Сәһһәт јени шәраитдә давам етдирмәјин тамамилә әлеҗинә иди.



Мәгаләнин икинчи hissәсиндә исә шаир јени ше'рин идеја-эстетик принципләрини әсасландырмаға чалышыр, «Тәзә ше'р нечә олмалыдыр?» суалына чаваб верир. О, ше'рдә hissә биринчи дәрәчәли јер вермәји тәләб едәрәк јазырды: «Бизим бурада данышдығымыз бу мәтләбдир ки, тәзә ше'р нечә олмалы? Јазы јаздығымыз вахт һәр шејдән мүгәддәм һиссијјата табе олмаг кәрәк, таинки кәламын охујанларын гәлбиндә тә'сири ола вә башгасынын һиссијјати-гәлбијјәсини ојандыра. Пәс бу сурәтдә һиссијјаты билмәк лазымдыр. һиссијјат ики нөвдүр: чә'ли вә тәбии. һиссијјати-чә'лијјәнин кимсәјә тә'сири ола билмәз. һиссијјати-тәбијјәдир ки, башгасына тә'сир едәр».

Көрүндүјү кими, Сәһһәт мүасир ше'рин инкишафыны тә'мин етмәк вә ону доғру јола истигамәтләндирмәк үчүн «гејри-тәбии», сүн'и һиссләрдән, тәсвирләрдән узағлашыб «һиссијјати-тәбијјә»јә үстүнлүк верир, ше'рдә дүј-ғуја, шаир «мән»инин һиссләр васитәсилә ифадәсинә мејдан ачмаға чағырыр. Онун фикринчә сәнәткар әлине гәләм аланда һәр шејдән әввәл hissә табе олмалыдыр. Тезисин бир тәрәфлилији көз габағындадыр. Бу эстетик тезисдә ејни заманда романтик ше'рин илкин принципләрини дә мүшаһидә етмәк чәтин дејил. Шаирин бу гәнаәтә кәлмәсиндә һәмин илләрдә мүталиә етдији түрк вә франсыз романтиклеринин тә'сирини дә нәзәрә алмаг лазымдыр.

Лакин Сәһһәтин һәмин мәгаләсинә реализмин әлејһинә чеврилмиш, әдәбијјатын һәјатла әлагәсини инкар едән бир әсәр кими бахмаг да доғру олмаз. Шаир: «Јазылмыш ше'рин мәзмунлары бир лөвһејинәггаш кими тамам нүкат вә дәгајиги-мәтләби бәјанә кәтирмәлидир» — дедикдә, һеч шүбһәсиз, реалист әдәбијјатын мүһүм принципләриндән биринә, һәјаты деталларла, инчәликләринә гәдәр тәсвир етмәк мәсәләсинә ишарә едирди.

Ичтимаи-сијаси көрүшләриндәки ирәлиләмә, классик рус әдәбијјаты илә јахынлыг вә молланәсрәддинчиләрин мүртәчә әдәбијјат үзәриндәки гәләбәләри Сәһһәтин ја-радычылығында олдуғу кими, сәнәтә бахышында да кетдикчә дөнүш јарадыр. Шаир артыг јаваш-јаваш сәнәтин ичтимаи-тәрбијәви әһәмијјәтини гејд етмәклә бәрәбәр, реализми јени дөврүн әсас үслубу кими тәблиғ етмәјә башлајыр. О, инди әдәбијјатда фәрди һиссләрин, анчаг тәбиәт тәсвирләринин дејил, мүһүм ичтимаи мәсәләләрин

верилмәсини ирәли сүрүр, халга, чәмијјәтә хидмәт едән әдәбијјат уғрунда мүбаризәјә тошулур. Одур ки, проффессор Чәфәр Хәндан чох һағлы олагаг ингилабдан әввәлки әдәби тәнгидимиздән бәһс етдикдә Сәһһәтин әввәли буржуа-формалист тәнгидлә мүбаризә апаран јазычыларла бир сырада чәкир. О јазыр: «М. Ф. Ахундовдан сонра тәнгидимизи ики бөјүк hissәјә ајырмаг олар: 1. Буржуа-формалист тәнгид. 2. Демократик тәнгид. Буржуа-формалист тәнгид «Фүјүзат», «Шәләлә», «Дирилик» журналлары, «Һәјат» вә «Тәзә һәјат» гәзетләри әтрафында топланмыш, әсас е'тибарилә реаксион фикирли јазычылардан ибарәт иди ки, бунлар мәтбуат сәһифәләриндә өз тәнгиди мәгаләләрини чап етдирмиш, демократик фикирләрә, мејлләрә гаршы чыхмышдылар. Икинчи гисм тәнгидчиләр сырасында: Аббас Сәһһәт, Ч. Мәмәдгулузадә вә бир сыра молланәсрәддинчиләри кәстәрмәк олур ки, бунлар өз әдәби принцип вә идејалары е'тибарилә буржуа-формалист тәнгидчиләрдән фәрғлидир».

Сәһһәтин сәнәтә бахышы онун әдәби ахтарышлары илә бағлы иди. Реализмин габагчыл бир әдәби үслуб олдуғуну дәрк едиб, өз бәдии ја-радычылығында она бөјүк мејл кәстәрдији кими, о, бу әдәби чәрәјаны бир нәзәријјәчи кими тәблиғ етмәклә дә мәшғул олурду. Бу чәһәтдән Сәһһәти Азәрбајҗанда М. Ф. Ахундов тәрәфиндән әсасы гојулан реализм нәзәријјәсинин давамчыларындан бири һесаб етмәк олар.

М. Ф. Ахундов кими А. Сәһһәт бәдии әдәбијјатын тәрбијәви ролуна, бәдии сөзүн ичтимаи тә'сир гүввәсинә бөјүк әһәмијјәт верирди. Бу идеја шаирин әдәбијјат һағгындакы бир сыра әсәрләринин, фикирләринин мәркәзиндә дурур. Онун фикринчә, һәр бир сәнәт әсәри халғын мә'нәви, мәфкурәви инкишафына хидмәт кәстәрмәли, онун ирәлиләмәсинә көмәк етмәлидир; әкс һалда әдәбијјатын үзәринә дүшән вәзифә јеринә јетирилә билмәз. Бу фикирләр онун Насеһә јаздығы мәнзум мәктубда әтрафлы шәрһ едилмишдир. Шаир сәнәтдә ичтимаилији инкар едәрәк «анчаг јарын үзүндән, көзәллијиндән, хәттү-халындан» јазмағы тәләб едән «көһнә ше'рин сон нүмајәндәләриндән олан Насеһин сәнәт көрүшләрилә әсла разылашмыш, онун иддиаларыны бир-бир рәдд едир. «Насеһ» адланан мәнзум мәктуб — бу ики мүхтәлиф әдәби чәһәјә мәхсус шаирин мүбарһисәсидир. Елә бил Шамаһы әдәби мәчлисидир, Насеһлә Сәһһәт — «көһнә ше'р»лә



«јени ше'р»ин нумајәндәси үз-үзә дајаныб мүбаһисә едирләр, һәрә өз мөвгејини е'лан едир, тәсдигләјир, анчаг мүбаһисә чох гәт'и вә принципалдыр, Сәһһәт һеч нәјә күзәшт етмәдән, устадына һөрмәт даирәсиндә «көһнә ше'р»ин мәһдудлуғларыны бир-бир сајыр, «јени ше'р»ин мәгсәд вә вәзифәләрини ајдынлашдыр:

Бу заман сиз бујуран көһнә үсул  
Ејбдир, ејб; дејилдир мәгбул.  
Чүнки инди дәјишиб вәз'и-чаһан,  
Башгадыр, башга тәгазаји-заман.  
Варса тә'лимә бизим рәғбәтимиз,  
Биләсиз, кәсб дејил нијјәтимиз...  
Фикримиз тәрбијеји-милләтдир,  
Гәсдимиз милләтә бир хидмәтдир...  
Јазалыммы јенә дә ринданә?  
Дуралыммы бу күнә биканә?  
Јох кәрәк биз кечә-күндүз чалышаг,  
Дүрлү-дүрлү зәһәматә алышаг.

Сәһһәт устады илә мүбаһисәјә белә башлајыр, һәр шејдән әввәл, нәзәрә чатдырыр ки, заман дәјишдији үчүн ше'рин гаршысында дуран вәзифәләр дә дәјишибдир. «Бир шаир ше'рини әхлаг дәрси вермәк үчүн сөјләмәз» — дејә сәнәтин тәрбијәви ролуну инкар едәнләрин әксинә олараг, о әдәбијјата күтләләрин шүүруна тә'сир едән бир васитә кими бахырды. Мәһз бу нөгтеји-нәзәрдән шаир епигончу ше'рә, мәдһијјә вә һәчвә гаршы чыхмышдыр. Сәһһәт дејир ки, кечмишдә шаирләр «әхлагы позан һәчвләр», «ләјагәтсиз шаһлара мәдһијјәләр» јазыб, «халгы әфсанәләрлә мәшгул етмиш», бунунла онун гәфләтдә галмасына сәбәб олмушлар. Ширван шаирләринин мүһүм гисми һазырда халг ичәрисиндә бөјүк нүфуз газанмышлар (Сабир, һади кими дөврүн ән мәшһур шаирләри нәзәрдә тутулур — К. Т.) Бунун сәбәби одур ки, онлар «сәпки-чәдид»дә јазырлар. «Јени үсул»да јазан бу шаирләр пула, дөвләтә маил дејилләр, фикирләри милләтин тәрбијәси, гәсдләри милләтә хидмәтдир. «Шаир дөврүнүн ајинәсидир», о, «әлдә аләт ола билмәз». Одур ки, биз даһа ринданә јазмамалыјыг, халгын дәрдләринә, еһтијачларына биканә галмамалыјыг.

Ајдын көрүнүр ки, Шамаһы әдәби мәчлисиндә әсас мүбаһисәләр јени ше'рин ичтимаи мөвгеји мәсәләсилә бағлы олмушдур. Сәһһәт мүасир ше'рин, үмумијјәтлә әдәбијјатын ән үмдә мәсәләләриндән бһини онун ичти-  
250

маи мәзмунунда, идејалылығында, тәрбијәви тә'сир гүввәсиндә көрүрдү. Бу проблеми о әсасән Сабирә һәср олунмуш мөгаләләриндә, «Шаир, Ше'р пәриси вә Шәһәрли» поемасында шәрһ етмишдир.

Сабир һаггында јаздығы ики мөгалә<sup>1</sup> вә үч ше'риндә<sup>2</sup> Сәһһәт ингилабчы шаирин бөјүклүјүнү, һәр шејдән әввәл, онун сәнәтинин јүксәк идејалылығында көрүрдү. Үмумијјәтлә, Сәһһәт ингилабдан әввәл Сабир јарадычылығына ән доғру гијмәт верән, онун јарадычылығынын тәһлили вә тәдгиги илә хүсуси мәшгул олан мүәллифләрдәндир. Онун Сабир мөгаләләри елмилији, дәринлији, әһәтә дәрәчәсилә, фактик дәгиглији вә дүрүстлүјү илә ингилаба гәдәр ејни мөвзуда јазылан мөгаләләрдән сечилир.

О, Сабир ше'ринин јаранмасыны «әдәбијјатымызда бөјүк бир ингилаб» адландырырды. Буну шаир Сабирин әдәбијјата кәтирдији «јени мәзмун» вә «јени ибарәләрдә», јә'ни јени идеја вә форма хүсусијјәтләриндә көрүрдү. Сәһһәт јазырды ки, Сабирин «әсәрләриндә ишләтдији ибарәләр вә јени мәзмун кимсәни тәггид дејил, мәһз өз фикирләринин нәтичәсидир».

Сабири новатор сәнәткар кими гијмәтләндирмәк бүтүн романтик тәнгид үчүн сәчијјәви иди вә сәбәби дә бу иди ки, реалист тәнгид кими о да епигончу ше'рин әлејһинә чыхыш едирди, јени ше'рин истигамәти барәсиндә һәр ики тәнгиди истигамәт бу чәһәтдән бир-биринә чох јахынлашырды. Әкәр Сәһһәт: «Ше'рдә тәрһи-нев ичад ејләдин», «Јени бир шивә ихтијар етдин» — дејә новаторлуғу Сабир поезијасынын ән үмдә кејфијјәтләриндән бири кими ирәли сүрүрдүсә, дөврүн башга романтик шаири А. Шаиг бөјүк реалистин поезијасынын ејни чәһәтини — онун јенилијиндә, епигончу ше'р үчүн «өлүм зәнки» чалмасында көрүрдү: «Әдәбијјатда бир чығыр ачдын».

Мөгаләләрдә һәјата, шүүрлара, сијаси һадисәләрә Сабир ше'ринин тә'сириндән хүсуси бәһс олунур, ингилабчы сатирикин кениш халг күтләләри ичәрисиндә сүр'әтлә јайылмасынын, шөһрәтләnmәсинин бир сәбәби дә онун ичтимаи-бәди гүввәсилә изаһ едилир. Мәсәлән, «Сабир» мөгаләсиндә дејилирди ки, бөјүк шаирин әсәр-

<sup>1</sup> «Сабир», «Јени иршад» гәзети, 1911, № 2, 4, 7; «Сабирин тәрчүмеји-һалы», «Ғоһһоһнамә», Бақы, 1912.

<sup>2</sup> «Гара хәбәр», «Мә'лумат» гәзети, 19 ијул, 1911, № 16; «Сыныг саз», сәһ. 30; «Мәктәб» журналы, 1913, № 11.



лери «бу беш илин мүддәтиндә Иран мәшрутәсинә... бир ордудан зијада хидмәт етмишдир». Сәһһәт ингилабчы сатирикин Иран вә Түркијә ингилабларына, мүртәчә дөвләт башчыларына, руһаниләрә, јалтаг вә мәсләксиз буржуа зијалыларына һәср етдији сатиралар үзәриндә дајанараг онлары «һәјатымыздан бир сәһифә тәшкил едән ше'рләр» адландырыр.

Сабир сәнәтинин новаторлуғу, јенилији, «Азәрбајчан әдәбијјатында јени бир чығыр ачмасы» да онун ичтимаи һәјатла, сијаси һадисәләрлә, күнүн актуал мәсәләләрилә сых бағлы олмасы илә әлағәләндирилиди. Шаир јазырды: «Сабир... мүгәллид дејил, бәлкә елә мүчәддидир ки, көһнә ше'рләр илә јени ше'рләр арасында бир әсрлик гәдәр учурум ачды ки, бир даһа кери дөнүб, о учуруму атланмаға кимсәдә чүр'әт вә чәсарәт галмады.

Бир кәрә дүшүнүлсүн, әдәбијјатымызда нә гәдәр бөјүк бир тә'сир, нә гәдәр әзим бир ингилаб вүчүдә кәтирмиш!..»

Сәһһәтин Сабир ше'ринин идеја мәзмунуна бу гәдәр бөјүк гијмәт вермәси тәсадүфи дејилди. Узун замандан бәри поезијанын јени инкишаф мәрһәләсинә галхмасыны арзулајан шаир Сабир јарадычылығында бунун чанлы вә гүдрәтли бир тәзаһүрүнү көрмүшдү. Чүнки бу поезија схластик-формалист ше'рә ағыр бир зәрбә ендирмиш, әдәбијјата јени мәзмун, јени руһ кәтирмиш, дөврүн мүһүм ичтимаи-сијаси мәсәләләрини әһатә едәрәк, сәнәтин јени, јүксәк сәвијјәсинә галха билмишди. Буна көрәдир ки, шаир, Сабирин јаратдығы мәктәбин әдәби процесә көстәрдији күчлү тә'сири јүксәк гијмәтләндириди: «О көзәл ше'рләри охујуб анлајанлар, о көзәлликләрин зөвгүнә, фәргинә варанлар онлары һифз етмәјә һәвәс едиләр. Шаирләримиз... о шивеји-мүстәһсәндә јазмаға, төглидә башладылар. Даһа билмәррә көһнә үслуб тәрк олунду». Буна көрәдир ки, Сәһһәт Сабирин ән керидә галмыш адамларын белә шүуруна тә'сир көстәрән, онларда «көзәл дүјгулар ојандыран Гафгаз шаири» адландырырды.

Сабир ше'ри өз әдәби әлағәләри илә дә тәнгидчи Сәһһәтин нәзәриндән јайынмамышды. Романтик шаир бөјүк сатирики Фирдовси, Гогол, Салтыков Шедрин, В. Һүго, Ф. Шатобриан кими дүнја классикләрилә, түрк шаирләрилә јахынлашдыран вә ајыран идеја-сәнәткарлыг бағларыны вахтында көрүб көстәрә билмишди.

Әдәбијјатын идејалылығы вә онун чәмијјәтә тә'сири

проблемини Сәһһәт өзүнүн бир нөв әдәби манифести олан «Шаир, Ше'р пәриси вә Шәһәрли» поемасында даһа ајдын вә конкрет шәкилдә һәлл етмишдир.

«Шаир, Ше'р пәриси вә Шәһәрли» поемасында бәдии һәллини тапан мәсәләләрдән бири — әдәбијјатын ичтимаи әһәмијјәти мәсәләсидир. Шаирин фикринчә әдәбијјатын идејалылығыны вәтәһпәрвәрлик вә вәтәндашлыг идејаларындан ајырмаг олмаз. Һәјата, мүасир чәмијјәтә биканә мүнасибәт бәсләјиб көјләрә учмаға һәвәс көстәрән сәнәткар өз ичтимаи вәзифәсини јеринә јетирә билмәз. Јазычы, шаир өз дөврүнүн габагчыл, «көзү ачыг» бир адамы олмалы, «милләтин дәрдинә галмалыдыр». О, халгын «һәм күлүшләринин, һәм дә дәрд вә гүссәләринин тәрчүманы олмалыдыр»; «зүлм зәнчири алтында ишкәнчә чәкән милләтә» ничат вә гуртулуш јолу көстәрмәлидир. Одур ки, поеманын мүсбәт гәһрәманы Шәһәрли образы Шаири јатмыш, бекар вә дүшкүн вәзијјәтдә көрәндә она е'тираз едир, ону баша салыр ки, «б е л а ч и д и в а м ү һ ү м в а х т д а» һеч бир сәнәт адамы сакит отурмамалыдыр.

Сәһһәт Сабирин бир дә она көрә даһиләр, әсл халг сәнәткарлары сырасына дахил едирди ки, о, мәһз белә мүбариз, горхмаз, халг үчүн јашајан вә јазан, һәр чүр мәшәггәтә дөзән, ејни заманда халгы үчүн олмазын мәһәви хејирләр кәтирән нәһәнк сөз усталарындан биридир; о, «тә'н вә лә'ндән, тәкфир вә тәһгирләрдән, јағыш кими үстүнә јаған төһмәт вә нифрәтләрдән әсла кери кетмәјиб, өз мәсләкиндә кәмали-сәбати-әзмлә давам етди вә севкили милләтинә хидмәтиндән бир ан гафил олмады».

Сәһһәтин реализм вә сатира һаггындакы фикирләри дә марағлыдыр. Сәнәти ичтимаи бир һадисә һесаб едән шаир, ејни заманда, она һәјаты әкс етдирән бир васитә кими бахырды. Бу барәдә о өз тезисини чох ајдын билдирмишди: «Ш а и р а ј и н а с и д и р д ө в р а н ы н». Бу мисрада Сәһһәтин әсас естетик көрүшү верилмишдир. Бу тезис, һеч шүбһәсиз, М. Ф. Ахундовун реалист әдәбијјат һаггында сөјләдији фикирләрлә бағлы иди. Бу, ејни заманда, шаирин әдәби мүбаризәләрдән, халгын еһтијач вә тәләбләриндән чыхардығы доғру бир нәтичә иди. Вахтилә Белински дә бәдии әдәбијјаты «һәјатын күзкүсү» адландырмамышды.

Шаир сәнәт гаршысында реализмин ән әсас хүсусијәтләриндән бири олан һәјаты доғру әкс етдирмәк мәсәләсини гојурду. Насеһә мәктубунда о, схластик-форма-



лист ше'ри биринчи нөвбәдә һәјатдан узаглашмасы үчүн тәнғид едирди. Ејни фикирләри Сәһһәт «Шаир, Ше'р пәриси вә Шәһәрли» поемасында даһа да инкишаф етдирмиш, Шәһәрли образынын дилилә һәјат һәгигәтләриндән узаглашыб, нағыл, гәзәл јазмагла мәшғул олан Шаирә күлмүшдү. Бу нөгтеји-нәзәрдән Сабирин «Нә јазым?» ше'ринә хүсуси әһәмијјәт верән Сәһһәт «Сабир» мәгаләсиндә һәммин ше'рин сәнәт мәсәләләринә аид јерини нүмунә кәтирирди:

Шаирәм, чүнки вәзифәм будур әш'ар јазым,  
Көрдүјүм никү бәди ејләјим изһар, јазым,  
Күнү парлаг, күнүзү ағ, кечәни тар јазым,  
Писи-пис, әјрини әјри, дүзү һәмвар јазым.  
Нижә бәс бөјлә бәрәлдирсән, а гаре көзүнү?  
Јохса бу ајинәдә әјри көрүрсән өзүнү?..

Сәһһәтин бөјүк шаирә һәср етдији мәгаләдә бу ше'рә хүсуси мүрачиәт етмәси тәсадүфи дејилди. Бунунла о, «шаирәм, әсримин ајинәсијәм»—дејә Сабирин реализминә, онун һәјат һәгигәтләрини доғру-дүрүст әкс етдирмәсинә, писи-пис, әјрини-әјри јазмасына ишарә едирди. Сәһһәтдә олдуғу кими, бу ше'рдә дә сәнәт һәјаты әкс етдирән бир ајнаја бәнзәдилир.

Реалист тәнғиддә олдуғу кими романтик тәнғиддә дә сәнәтин һәјата мүнәсибәти әсәс проблемләрдән бири-дир. Мүтәрәгги рус романтизминин нәзәри әсәсларыны ишыгландыран «Московскиј телеграф» журналында Н. Полевој јазырды ки, «Романтизмин биринчи шәрти—тәсвирин һәгигилијидир» (1832, 43, 373).

Бөјүк реалист кими Сабир дә «заманын ајнасы» иди, романтик һади дә. Һәр ики тәнғиди истигамәтин естетик консепсијасы һәгигәти тәсвирин нечәлијини изаһ едәндә мејдана чыхырды. Онда романтик һади дејирди ки, һәјаты узагдан сејр етмәк лазымдыр, онун тәфәррүатыны гәләмә алмаг вачиб дејил, һәјат узагдан даһа көзәл көр-сәнир.

Сабирин һәјат һәгигәтинә сәдагәти биринчи мә'нада да романтик Сәһһәт үчүн гијмәтли иди вә буна көрә дә бөјүк сатирикин реализминин бу чәһәтинә о хүсуси әһәмијјәт верирди. Марағлыдыр ки, Сәһһәт Сабирин реализминин тәнғиди истигамәтини дә илк дәфә көрә вә кәс-тәрә билмиш, милли тәнғиди реализмин илк нәзәри принципләрини мүәјјәнләшдирмишди.

Шаир мүасирлији, күнүн актуал мәсәләләрини әкс етдирмәји реалист әдәбијјатын әсәс шәртләриндән сајырды. Онун фикринчә, јазычы «әфсанә јазмагла мәшғул олмамалыдыр», елә һадисәләри, елә мәсәләләри гәләмә алмалыдыр ки, онлар халга, чәмијјәтә хидмәт етсин. Бу, сәнәтин вә сәнәткарын чәмијјәтдә мөвгејини мүәјјәнләшдирән, әдәбијјатын орижинал јолла инкишафыны тә'мин едән әсәс амилләрдән бири-дир.

Сәһһәтин сатира, әдәбијјатда күлүшүн ролу һаггын-дакы фикирләри дә әсәсән реалист әдәбијјат мәсәләләрилә әлагәдардыр. О, бәдии әдәбијјатда тәнғидә, хүсусән сатираја чох бөјүк әһәмијјәт верирди. Сәһһәтә көрә, сатира ичтимаи хәстәликләрлә мүбаризәдә гүввәтли вәситәләрдән бири-дир. О, белә бир гәнаәтә кәлирди ки, реалист әдәбијјатын мүасир сәвијјәсиндә тәнғидсиз, сатира-сыз кечинмәк, һеч кәсин үрәјинә тохунмадан нөгсанлары кәстәрмәк мүмкүн дејилдир.

Сәһһәтин белә нәтичәјә кәлмәси әдәби инкишафын өзү илә, Азәрбајчан реализминин өз дахили хүсусијјәтләрилә, XX әсрдә јүксәк инкишаф нөгтәсинә чатмыш тәнғиди реализмин, хүсусән сатирик әдәбијјатын Сабир вә Ч. Мәммәдгулузадә кими нүмајәндәләринин әлдә етдији бөјүк әдәби гәләбәләрлә бағлы иди. Бу, ејни заманда, ингилаби шүүру ојанмыш Азәрбајчан халгынын мә'нәви еһтијачлары илә әлагәдар иди.

Сәһһәт сатира һаггында әсәс фикирләрини «Молла Нәсрәддин» журналындан вә Сабир јарадычылыгындан бәһс едәркән сөјләмишдир. Азәрбајчан әдәбијјатында сатираны јени инкишаф мәрһәләсинә галдыран «Молла Нәсрәддин»и шаир ағлајыб, күлмәсилә халгы а ј ы г с а л а н бир журнал кими гијмәтләндирир вә онун нәшрини алгышлајырды.

Сәһһәт сатираны реализмин ајрылмаз, үзви бир һиссәси, һәм дә халг руһу илә сых бағлы олан бир һиссәси һесаб едирди. О, XX әср шәраитиндә сатирик әдәбијјата бөјүк еһтијач олдуғуну баша дүшүр вә јазычылары бу јолдан кениш фајдаланмаға, өз фикирләрини ејһам вә кинајә илә сөз демәјә чағырырды:

...зәманә чүнки фәна бир зәманәдир,  
Ејһам илә, кинајә илә натиг олмалы.

Ичтимаи мәзмуну, чәмијјәтин мәнәфејилә бағлы олмағы Сәһһәт сатира үчүн зәрури сајырды. Онун фикрин-



чә, ичтимаи эһәмијјәти олмајан, сөјүш вә тәһгирләрлә долу олан һәчвләри сатира илә гарышдырмаг доғру дејилдир; «Һәзлијјат вә һәчвијјат јазмагла милләти анчаг иғфал етмәк олар». Сабирин бөјүклүјүнү шаир бир дә бурада, онун дәрин ичтимаи мәзмуна малик сатира јолу илә кетмәсиндә көрүрдү.

О, Сабир сатираларынын эһатә етдији мөвзулары вә онларын ичтимаи эһәмијјәтини гејд едәрәк кәстәрирди ки, Сабир: «Һәчвкүји демәклә һәр кәсин фикринә кәлән әлфазии-мәрдудәни һеч вахт ше'рдә ишләтмәмишдир».

Демәк лазымдыр ки, Сабир һаггында бәһс едәркән, Сәһһәт «Азәрбајчан әдәбијјатында ән әввәл јени бир чығыр ачды ки, ондан мүгәддәм кимсә о кәзәл шивәдә јазмамышды» дедикдә, ејни заманда, Сабирин сатирасына ишарә едирди. Һәмин ифадәдән сонра шаир өз фикирләрини белә әсасландырырды: «Нөгсанларымызы, ејбләри-мизи м ә з һ ә к ә в ә м ә з а һ тәригилә гејәтдә ширин вә һәр кәсин анладығы бир дил илә, г ә һ г ә һ ә л ә р илә охудуб ислаһа чалышырды». Сабирлә Фирдовси арасындакы фәргләрдән бирини дә Сәһһәт, бөјүк шаирин сатирик үслуба малик олмасында, бу сатиранын сијаси-бәдии гүввәсиндә көрүрдү. Шаир кәстәрир ки, «заманын фәналыгларыны шикајәт, јахуд мүстәһзијанә бир сурәтдә нәзм едән», «мө'минләри вә ријакар моллалары... чох ширин мәзмунларла, зәриф кинајәләрлә» тәнгид едән Сабирин күлүшүндә ачы бир ичтимаи кәдәр вардыр. Бу кәдәри бөјүк бир халгын нөгсанларыны, зәиф тәрәфләрини көрүб ону чәсарәтлә гырмачлајан, үрәји дәрдлә долу олан бир шаирин күлүшүндән ајырмаг олмаз. Сабирин күлүшү һәгигәтән күлдүрүб-ағладан бир шаирин күлүшү иди. Бу күлүш ичтимаи кәдәрлә јоғрулмушду. Сабир сатирасынын бу хүсусијјәти Сәһһәтин дә нәзәриндән гачмамыш, әксинә, о, мәгалә вә ше'рләриндә буну дәфәләрлә, тәкрар-тәкрар гејд етмишди. «Ағладыб күлдүрүрдүн инсаны», «Еј гоча бир гөвмә ағларкән күлән» кими мисралары о, Сабирә һәср етдији ше'рләрдә ишләтмишдир. «Сабир» адлы мәгаләдә исә дејилрди: «Һеч шүбһә јохдур ки, Сабир... бизләри ани-ваһиддә ағладыб, һәм күлдүрән бир шаири-кинајәфәриндир».

Сабир сатирасында чох бәјәндији бу хүсусијјәтин Сәһһәт, үмумијјәтлә, башга сатирикләр үчүн дә характерик олдуғуну кәстәрирди. Бу чәһәтдән о, Сабири рус јазычыларындан Гогол вә Салтыков-Шедринә бәнзәдирди.

Бу әдәби паралелдә чох инчә бир чәһәт нәзәрдә тутулмушду. Мәгаләдә дејилрди ки, Сабир «көз јашларынын арасындан күлән Гоголдан зијадә Салтыкова бәнзәјир». Доғрудур, шаир «Сабир» адлы ше'риндә јени бир әдәби мәктәбин баниси кими Сабирин «Гоголу јад етдијини» јазырды. Бунунла белә, Сабирин јарадычылыг хүсусијјәтләрилә Шедринә даһа јахын бир јазычы һесаб едилмәсиндә мүәјјән бир һәгигәт вардыр. Бурада, еһтимал ки, һәр ики сатирикин тәблиғ етдикләри ингилаби-демократик идејалар, сатираларындакы сијаси кәскинлик, халг һәјәти вә азадлыг һәрәкәтына сых бағлылыг е'тибарилә бир-биринә јахын олдуғлары нәзәрдә тутулмушдур.

Бу фактлар Сәһһәтин рус әдәбијјаты илә дәриндән таныш олдуғуну бир даһа тәсдиг едир.

А. Сәһһәтин әдәби-тәнгиди әсәрләри ичәрисиндә 1912-чи илдә «Һоһһопнамә»нин илк чапына јаздығы тәрчүмеји-һал хүсуси јер тутур. Охучулары илк дәфә олараг Сабирин һәјәти илә кениш таныш едән бу мәгалә инди дә өз эһәмијјәтини итирмәмишдир. Мүәллиф бурада Сабирин һәјәтины гисмән дөврүн ичтимаи-сијаси, әдәби һадисәләрилә бирликдә алмыш, онун Азәрбајчан әдәбијјатындакы јерини кәстәрмәјә чалышмышдыр. «Сабир» мәгаләсиндәки бир чох мүлаһизәләр ејнилә бураја да дахил едилмишдир.

Сабири даһи шаир адландырмасы, онун адыны дәфәләрлә дүнја әдәбијјаты классикләрилә јан-јана чәкмәси вә нәһәјәт, «беш илин мүддәтиндә әдәбијјатымызда бөјүк бир ингилаб јетирди»—демәси Сәһһәтин ингилаби сатиранын бу бөјүк симасыны нә гәдр јүксәк гијмәтләндирдијинә парлаг бир сүбүтдур. Одур ки, Сабирин өлүмүнү о, поезија бинасына вурулмуш ағыр бир зәрбә кими мә'наландырмышды:

Сабир өлдү демирәм, ше'р еви виран олду.

Бу поетик мисрада халгын бөјүк кәдәри, әдәбијјат аләминә үз вермиш әвәзсиз бир иткинин ачысы ифадә едилмишди.

Сабир бир сәнәткар тәлеји мөвзусу кими дә Сәһһәт үчүн доғма иди. Сәһһәтин әсәрләриндә јаратдығы тәлесиз, өз дөврү тәрәфиндән дәрк олунмајан, идеаллары илә мүһити арасында дәрин зиддијјәтләр олан шаир сурәтилә Сабирин сәнәткар тәлеји арасында бөјүк бир јахынлыг варды. Сабир бир шәхсијјәт олараг бүтүн Азәрбај-



чан романтикләри кими Сәһһәт үчүн дә мүнәсиб мөвзу иди вә мәһз буна көрә о бир нечә бәдии әсәрини, өзү дә мөвәффәгијјәтли әсәрини һәмин мөвзуја һәср етмишди. Сабирин ачы һәјаты романтик шаири гејзә кәтирәрсә, онда е'тираз вә нифрәт дүјғуларыны чошдуурса, кәләчәк она динчлик кәтирәт, хәјалән јаратдығы дүнјада бөјүк шаирә һәјкәл гојдурут:

Сабир, еј алами-хәлгә тәрчүман,  
Еј һәр анда касә-касә зәһр удан.  
...Тән'ү лә'н ејләрсә һәр надан сәнә,  
Ја мусанд олмаса дөвран сәнә,  
Гәм јемә, тәхфиф вер аламына,  
Аз чәкәр, һәјкәл јапарлар намына.

Сәһһәтин сәнәт көрүшләри ХХ әсрин әввәлләриндә је-ни инкишаф мәрһәләсинә гәдәм гојан демократик тәнги-дин бир чох мүнүм проблемләрини әһәтә едирди. Дүнја-көрүшүнүн демократик вә гуманист истигамәти, халг азадлыг һәрәкәти илә јахынлығы, әдәби просеслә сых әләгәси она мүасир әдәбијјатын бир чох мәсәләләрини габагчыл мөвгедән ишыгландырмаға имкан вермишди.

### «ТӘРЗҮ ҮСЛУБИ-БӘЈАНЫН САДӘДИР, ЧӘЗБИ-ГӘЛБ ЕТМӘКЛИЈӘ АМАДӘДИР»

**XX** әср Азәрбајчан ше'ринин чох орижинал симала-рындан олан Сәһһәт бу бејти Сабирә һәср етдији ше'р-ләриндән бириндә ишләтмишди. Бөјүк шаирин сәнәткар-лығынын ики хүсусијјәтини онун сәнәтинин әсас идеја-естетик компоненти кими гијмәтләндирмишди. Бири: фикрин, тәсвирин, үслубун, ифадә тәрзинин садәлији, ај-дынлығы; диҗәри, охучуну чәлб етмәк, гәлбини әлә ала билмәк усталығы вә гүдрәти.

Сәнәтин мә'насыны халга хидмәтдә, әхлаги-тәрбијәви ролунда көрән Сәһһәт өз әсәрләринин дә бәдии камилли-јинә, хүсусән онларын ифадә тәрзинә, ајдынлығына, садә-лијинә бөјүк әһәмијјәт верирди. Буна көрә дә шаир узун илләр ана дилинин тә'лими вә онун сафлашмасы уғрун-да мүбаризә апармышдыр. Биринчи фәсилдә бәһс етди-

јимиз «Мәктәбләрдә ана дили», «Е'дади мәктәбләрдә милли тәрбијә» кими мөгаләләрдә Сәһһәтин ана дили тә'лиминә нә гәдәр чидди мә'на вердијини көрдүк. О, «ана дилинә әһәмијјәт вермәјән, өз дилини билмәк ис-тәмәјән» шакирдләрә һәмишә дејәрди:

Түрк дили\* бир көзәл, ширин дилдир,  
Ону өјрәнмәјә һәмијјәт едиз.

1906-чы илдән сонра «Молла Нәсрәддин» вә «Фүју-зат» арасында дил мәсәләләри әтрафында кедән мүба-һисәләрдә Сәһһәт молланәсрәддинчиләрә даһа јахын бир мөвге тутурду. «Молла Нәсрәддин» бәдии дили үмумхалг дилинә кетдикчә даһа чох јахынлашдырмаг уғрунда мүбаризә апарырды, ону халг дили әсасында зәнкинләшдирмәк вә демократикләшдирмәк јолунда ча-лышырды. Мә'лумдур ки, бу чәһәтдән журналын әдәби дилимизин инкишафына бөјүк мүсбәт тә'сири олмушдур. Бу тә'сири өз әдәби тәчрүбәсиндә дујан шаирләрдән би-ри дә Сәһһәт иди. Бир нечә ше'ри истисна едиләрсә, онун ше'р дили мүнәфизәкар романтик јазычыларын дилилә мүгајисә едилмәјәчәк дәрәчәдә садә вә халга јахындыр.

Шаирин 1907-чи илләрә гәдәр јаздығы әсәрләриндә һәлә фарс вә әрәб дилләринин тә'сирләри галмагда иди; эпигончуларын вә түрк романтикләринин тә'сириндән та-мамилә гуртара билмәмишди.

Нафиз, еј мүршиди-ситудәсијәр,  
Нафиз, еј устади-ше'рү һүнәр.  
Әсәриндир мүтәрчими-ларејб,  
Иштә сәнсэн бу күн лисанүл-гејб—

— мисрасы илә башланан «Хачә Нафиз» (1898) мәнзу-мәсиндә әкәр чәтин анлашылан әрәб-фарс ибарәләри вә сөзләри варса, «Јад ет!» ше'риндә түрк романтик ше'р үслубунун вә дилинин тә'сирләри вардыр. Тәкчә «Јад ет!» ше'риндә бир азәрбајчанлы үчүн чәтин анлашылан, јахуд анлашылмајан 35-ә гәдәр әрәб-фарс тәркибләри, сөзләри (әбри-тирә, чөһреји-хәндәризи-ша-дан, саһиби-евһа, чәваниб, нәваһи, тәкәллүф вә с.) иш-ләнмишдир.

Лакин демәлијик ки, бу чәһәтләр Сәһһәтин бүтүн ја-

\* Азәрбајчан дили нәзәрдә тутулур.



радычылыгы вэ дили үчүн сәчијјәви дејилдир. Шаирин ше'р дили әсасән халг дилилә бағлы, онун көзәлликләрини ифадә едән бир дил олмушдур. Азәрбајчан дилинә мәхсус образлылыг, садәлик, ајдынлыг, көзәллик бу вә башга дәрәчәдә Сәһһәтин ше'р дилиндә дә өз әксини тапмышдыр. Бир чох ше'рләринин сүр'әтлә јајылмасынын вә әзбәрләнмәсинин әсас сәбәбләриндән бири дә шаирин халг әдәбијјатындан, чанлы халг дилиндән бачарыгла истифадә етмәси олмушдур. Ишләтдији аталар сөзләри, зәрбүлмәсәлләр, бајатылар онун ше'рләринин мәзмун вә формача хәлгиләшмәсини тә'мин етмишдир. Шаирин ушаглар үчүн јаздығы «Ана вә бала» вә «Көч» ше'рләриндә фолклорун, халг руһунун чох дәрин изләри вардыр:

Отурмуш ана,  
Басмыш бағрына  
Назлы көрпәсин,  
Лајла дер она:

Дағда дарылар,  
Сүнбүлү сарылар,  
Гоча гарылар  
Бу балама гурбан.

Јахуд:

Киши әлиндә чомаг  
Сүрүр јүклү өкүзү,  
Дәвә үстә бир ушаг  
Чох охујур бу сөзү:

Ағ дәвә алчаг кедәр,  
Голунда голчаг кедәр,  
Ағ дәвәнин көзләри  
Јерә дәјир дизләри;  
Енди чаја јуһ-јуһ.  
Ағча маја јуһ-јуһ.

Сәһһәтин әсәрләриндә «Нә тас галыб, нә һамам», «Јохсуллуғ ејб дејил», «Дәлијә күндә бајрамдыр» («Һәјат»), «Тохун ачдан хәбәри олмаз» («Диләнчи») кими мәсәлләр ишләнмишдир.

Шаирин ше'рләринә тәбиилик вә ојнаглыг верән хү-

сусијјәтләрдән бири бәдии дилиндәки ахычылыг, сөзләри јериндә ишләдә билмәк бачарығыдыр. Шаир мисралардакы сөзләри бир-бирилә елә мөһкәм бағлајыб әләгәләндирә билер ки, бунлар һәм ади, тәбии данышыг гајдаларына, грамматик ганунлара ујғун олур, һәм дә поетик чәһәтдән чох гүввәтли сәсләнир. Бу чәһәтдән ашағыдакы нүмунәләрә диггәт јетирмәк кифајәтдир:

Дәчәл мејмун, чолаг ајы, чәп кечи,  
Бир улаға јолдаш олду һәр үчү;

јахуд:

Үрәјимдә даһа јох гөнчә додаглар дәрди,  
Вардыр ев дәрди, гадын дәрди, ушаглар дәрди.  
Бири әкмәк, бири башмаг, бири палтар диләјир,  
Вердији гәрзи дә һәр күндә тәләбкар диләјир.  
...Атмышам мән һәвәси, ешги дәхи, дилбәри дә,  
Сәни дә, ше'ри дә, илһамы да, дәфтәрләри дә...

Көрүндүјү кими, бу парчаларда шаир санки охучу илә данышыр, халг дилинин ганун-гајдаларындан кәнара чыхмыр, јериндә олмајан артыг сөз ишләтмир; бунунла јанашы о, јүксәк поетик еффеҗт дә јарада билер; өз фикирләрини ифадә етмәк үчүн мұвафиг бәдии форма, вәзи вә гафијә, сөз вә образ тапмагда һеч бир чәтинлик чәкмир.

Азәрбајчанда бәдии тәрчүмә дилинин јаранмасы вә инкишаф ишиндә дә Сәһһәтин хидмәти бөјүкдур. Шаир өз тәрчүмәләрилә әдәби дилимизә рус әдәби дилинин сәдәлијини вә јығчамлығыны кәтирмишдир. Рус әдәбијјаты Сәһһәт үчүн, башга јарадычылыг сәһәләриндә олдуғу кими, дил сәһәсиндә дә бир мәктәб олмушдур. Шаир рус әдәби дилини ән јүксәк сәвијјәгә галдыран Пушкин вә Лермонтовун јолу илә кетмәјә чалышараг дилинин сәдәлијинә, тәбиилијинә хүсуси диггәт јетирирди. Тәсәдүфи дејил ки, бу көзәллик вә тәбиилик онун рус әдәбијјатындан етдији тәрчүмәләрин дилиндә даһа гүввәтли вә габарыгдыр. Одур ки, М. Ариф чох һағлы олараг Сәһһәти XX әср Азәрбајчан поезијасынын ән көзәл дилини јарадан бир сәнәгкар һесаб едир: «Аббас Сәһһәт рус вә Гәрби Авропа классикләриндән етдији бәдии тәрчүмәләрдә ән көзәл ше'р дилини... јарадырды».

Сәһһәтин бу күн дә өз тәрәвәтини, идеја-бәдии гүввәсини сахламыш онларла тәрчүмәси бу фикри тәсдиг едә



билер. Мәсәлән, Никитиндән «Јај сәһәри» ады илә тәрчүмә олуан ашағыдакы парчаја нәзәр салаг:

Галын мешә күлүмсәјир, гаралыр,  
Ағачларын далындан күн учалыр,  
Күнәш чыхыр, ишыг дүшүр һәр јерә,  
Чөлә, көлә, чәмәнләрә, күлләрә.  
Котан гошуб кедир чөлә әкинчи,  
Әлиндә дәрјаз от бичир бичинчи.

Шаирин бәдии тәрчүмәләринин чохунда олдуғу кими, бу парчанын да дили лексика вә ифадә тәрзи чәһәтиндән букүнкү бәдии дилимизә чох јахындыр. Үмумијјәтлә, Сәһһәт XX әсрдә ше'р дилини зәнкинләшдирмәклә јанашы ону даһа да инкишаф етдирмишдир. Көзәл, сәлис бәдии дилә малик бир шаир кими, о, һәм дә совет поезијасынын дилинә сәмәрәли тә'сир кәстәрмишдир.

\* \* \*

Сәһһәт XX әср әдәбијјатында өз јери олан шаирләрдәндир. О, јарадычылығы илә поезијамыза елә хүсусијјәтләр кәстәрмишдир ки, бунлар онун әсәрләринә јени бир руһ, тәрәвәт вермишдир. Шаир өз сәнәткарлығыны бир тәрәфдән классик Азәрбајчан, Шәрг, рус вә Гәрб поезијасындан өјрәнмәк һесабына артырырдыса, диқәр тәрәфдән бир јарадычы шаир кими поезијамыза өзүнәмәхсус јени бәдии васитәләр кәтирди. Әввәлки фәсилләрдә биз ајры-ајры әсәрләри тәһлил едәркән шаирин сәнәткарлыг хүсусијјәтләриндән јери кәлдикчә бәһс етдијимизи нәзәрә алараг бурада анчаг дејиләнләрә бә'зи әлавәләр етмәк фикриндәјик.

Сәһһәт сәнәтә, ше'рә чох јүксәк тәләбкарлыгла јанашырды. О, һәр јазылмыш ше'ри һәгиги сәнәт нүмунәси сәјмадығы кими, һәр ше'р јазаны да шаир һесаб етмирди. Бу тәләбкарлыг онда о гәдәр ифрата вармышды ки, о, һәтта «Сыныг саз»а јаздығы мүгәддәмәдә «Шаир дејиләмсә дә, бир аз шаир кимијәм»—дејә өзүнүн белә һәгиги сәнәткар сәвијјәсинә јүксәлмәсиндәки чәтинликләрини гејд едирди. Истәр тәвәзәкарлыгла дејилмиш бу сөзләрдән, истәрсә дә һәмин мүгәддимәдә шаирләр һаггында Низамидән кәтирилән мисалдан, «Охучуларыма» ше'риндән ајдын олур ки, Сәһһәт сәнәт әсәриндән идејалылыгла јанашы поетик вүс'әт дә тәләб едирди. Лакин бә'

зән шаирин өз јарадычылығы һаггында тәвәзәкарлыгла дедији фикирләрдән суй-истифадә едәрәк онун куја үмумијјәтлә зәиф бир шаир олдуғуну сүбута чалышыр, тәрчүмәләрини орижинал јарадычылығына гаршы гојурлар. Бу, әлбәттә, әдаләтсиз вә јанлыш бир мұлаһизәдир. Сәһһәтин тәрчүмәләринин бөјүк идеја-бәдии әһәмијјәтини азалтмагдан демәк ләзимдыр ки, о, бир орижинал шаир кими дә јени чәһәтләрә маликдир. Мәкәр онун лирикасындакы сәмими вә тәбии һиссләри, мүхтәлиф бәдии васитәләрлә (хитаб, суал, нида, мұгајисә вә тәшбиһләрлә) фикир ифадә етмәк бачарығыны инкар етмәк олармы? Сәһһәтин пејзаж лирикасындакы мәһарәтинә һансы азәрбајчанлы охучу вәләһ олмамышдыр? Онун ушаглар үчүн јаздығы онларла көзәл лирик ше'р һансы мәктәблинин әзбәри дејилдир? Әлбәттә, Сәһһәтин бир шаир кими мәшһурлашмасынын сиррини бир дә онун көзәл сәнәткарлыг хүсусијјәтләринә малик олмасында ахтармаг ләзимдыр.

Әдәби-тәнгиди әсәрләриндә ирәли сүрдүјү тәләбләрә шаир өз јарадычылығында да әмәл етмәјә чалышырды. Мәсәлән, о, сатираны бәдии әдәбијјатын чох мұһүм бир жанры кими гијмәтләндирир, өзү дә бу жанрда гәләмини сынајырды. Ушагларын тәрбијәсинин мұһүм ичтимаи әһәмијјәтиндән данышыр, өзү ушаглар үчүн әсәрләр јазыр, дәрсликләр тәртиб едирди. Јени ше'рин идеја-әстетик принципләрини шәрһ едир, өзү бу ше'рин нүмунәләрини јарадырды.

Сәһһәт поезијасынын поетикасындан бәһс едәркән онун вәзнләри үзәриндә ајрыча дајанмаг ләзимдыр. Вәзнләрдән усталыгла истифадә етмәк бачарығы онун ше'рләринә ојнаглыг вә ахычылыг верирди. Сәһһәт ше'ринин поетик тәһлили кәстәрир ки, о әруз вәзнини, онун сиррләрини јахшы билир, мұасир ше'рин тәләб вә еһтијачлары даирәсиндә ондан усталыгла фәјдаланырды. Мұасирләринин вердији мәтбу мә'лумата көрә шаирин әруз вәзни һаггында ајрыча елми әсәри вармыш вә куја бу әсәр ахыр вахтлара гәдәр әлләрдә имиш.

А. Сәһһәт ше'рләринин чохуну әруз вәзниндә јазмышдыр. Лакин о, бу вәзнин Азәрбајчан дилинин хүсусијјәтләринә ујғун кәлмәјән чәһәтләрини билдијиндән бәһрләрин сечилмәсинә хүсуси диггәт јетирирди. Шаир әрузун хәфиф (фәилатүн, мәфаилүн, фәилүн) вә рәмәл (фәилатүн, фәилатүн, фәилүн) бәһрләриндән даһа чох истифа-



дә етмишдир. Бу бәһрләрин гысалығы, аһәнқдарлығы шаирин үслубуна ујғун иди.

Шаир адәтән һеча вәзнинин аһәнқинә, гурулушуна јахын, Азәрбајчан дилинин ганунларына ујғун бәһрләр сечирди. Буна көрәдир ки, онун әрузла јазылмыш бир чох ше'рләринин вәзнини һеча вәзниндән ајырмаг чәтин олур. Мәсәлән, әрузун сәри бәһриндә (мүфтәйлүн, мүфтәйлүн, файлат) тәрчүмә едилмиш «Јај сәһәри» ше'ри илк бахышда һеча вәзниндә јазылан әсәр кими нәзәрә кәлир:

Јаваш-јаваш сөнүр, батыр улдузлар,  
Сары булуд көјүн үзүн јалдызлар...  
Ал шәфәгин әкси дүшүбдүр көлә,  
Ағ думан енмиш онун үстә чөлә.

Бу парчанын илк үч мисрасында һеча вәзнинә мәхсус бөлкү дә көзләнилмишдир (6—5). Ејни хүсусијјәти шаир «Јағышдан сонра» адлы тәрчүмәсиндә дә көзләмишдир.

Сәһһәт фикри тә'сирли ифадә етмәк үчүн ше'рин гафиләринә хүсуси диггәт јетирди. О, ше'рин аһәнқ вә мусигисини артырмаг үчүн чох заман ејни мигдарда һечасы олан гафиләләр ишләтмишдир; мәсәлән, «Олмалы» рәдифли ше'рдә анчаг ашиг, шаиг, фаиг, садиг, лајиг, натиг кими ики һечалы гафиләләр ишләдилмишдир. Јахуд «Фәрјади-интибаһ вә ја амали-вәтәнпәрвәрәнә» ше'риндә ишләдилән гафиләләрин чоху бу чүр (мәрһумә-мәзлумә, алудә-асудә, пәрваз-дираз, аләм-адәм, јад-ад, милләт-үммәт вә с.) аһәнқдар вә бәрәбәр һечалы гафиләләрди. Шаир фе'ли гафиләләр дә ишләдир ки, онлар чох заман мүвәфғәијјәтсиз олуб, ше'рин бәдии тә'сирини зәифләдир.

Сәһһәт ифадә етмәк истәдији фикри бир гәдәр дә габарыг нәзәрә чатдырмаг үчүн классик поезијада чох ишләнән рәдифдән кениш өлчүдә истифадә етмишдир («Вәтән», «Олмалы», «Јаз», «Насеһ» вә с.). Онун чох аз ше'рини көстәрмәк олар ки, орада рәдиф олмасын:

Ајыл, еј үммәти-мәрһумә, ајыл.  
Ајыл, еј милләти-мәзлумә, ајыл.  
Ајыл, еј бүлбүли-күлзари-вәтән.  
Нәгмән илә ола бидар вәтән.

јахуд:

А севдијим, нечүн фәрар едирсән?  
Үз дөндәрмә, кетмә, штаб ејләмә  
Көнүлләри чох бигәрар едирсән,  
Ач бир үзүн көстәр, һичаб ејләмә.

Мә'лумдур ки, әдәбијјатын башга саһәләри кими, поезија да сөз сәнәтидир, һәјатын бәдии образларла ифадәсидир. Һәр бир шаир өз халгынын бәдии тәфәккүрүнә о заман тә'сир көстәриб, орада өзүнә мөһкәм јер тута билир ки, о, габагчыл фикирләрин ифадәси үчүн бәдии сөз васитәләриндән бачарыгла, усталыгла истифадә едә билсин, поезијага өзүнәмәхсус јени хүсусијјәтләр кәтирсин: Сәһһәтин бәдии јарадычылығына мәхсус бир чох сәнәткарлыг хүсусијјәтләри мәнз бу чәһәтдән әһәмијјәтлидир. О, Азәрбајчан поезијасынын мәзмун вә формача зәнқинләшмәсиндә фәал иштирак едән сәнәткарлардан олмушдур.

\* \* \*

Әдәбијјат тарихини әлван рәнкли, һәр чичәјиндән бир әтир кәлән лаләзара, күлзара бәнзәтмәк олар. Бу күлзарда һәр чичәјин, һәр күлүн өз әтри, өз рәнки, өз көзәллији олдуғу кими, әдәбијјат тарихини бәзәјән һәр классикин дә, һәр көркәмли сәнәткарын да өз әдәби мөвгеји, өз јери, өз нәфәси, өз сәси олур. Ајры чүр ола да билмәз.

Доғрудур, бә'зән ајры-ајры даһи, нәһәнқ сәнәткарлар әсрләрин гаранлығында парлајараг өз кур ишығлары илә һәр шеји көрүнмәз едирләр: Низами, Фүзули, Ахундов, Сабир кими. Анчаг өз-өзлүјүндә бу даһи сәнәткарлар, бу нәһәнқ сөз усталары нә гәдәр бөјүк олсалар да, нә гәдәр нәһәнқ олсалар да әдәбијјат тарихини бүтүнлүкдә тәмсил едә билмирләр. Өз бағча-бағындан, әтрафыны бәзәјән чичәкләрдән ајрылмыш үч-беш сечмә әтиршаһ кениш бир күлзар һаггында там тәсәввүр ојада билмәдији кими, бу бөјүк сечилмиш сәнәткарлар да әдәбијјат тарихини тәшкил едән мүхтәдиф сәпкили классикләрсиз әдәби һәрәкаты бүтүнлүкдә тәмсил едә билмирләр. Әдәби процес ганунаујғун процесдир, бурада һәр классикин өһдәсинә ајры бир вәзифә дүшүр, анчаг онун өзүнә мәхсус олан бир вәзифә дүшүр. Классик она көрә дә классик олур ки, мәнз онун ичра етмәли олдуғу вәзифәни јеринә јетирир. Аббас Сәһһәт XX әср Азәрбај-



чан әдәбијјатында белә өзүнәмәхсус мөвгеји олан классикләрдән биридир.

1949-чу илдәки чыхышларындан бириндә Сәмәд Вургун Азәрбајчан совет ше'ринин сәләфләри сырасында Аббас Сәһһәтә дә хүсуси јер ајырмышды. Шаир диггәти һәр шејдән чох Сәһһәти јашадан хүсусијјәтләрә — онун ше'риндәки орижиналлыға, «һәјат сәһһәләрини бөјүк сәнәткар кими тәсвир етмәк» бачарығына, Вагиф вә Сабирдән сонра ше'р дилини үмумхалг дилинә јахынлашдырмагда әлдә етдији јарадычылыг наилијјәтинә чөлб етмәјә чалышмышды, ону «шаир — рәссам» адландырымышды. Рәсул Рза исә Сәһһәтлә, онун тәрчүмәчилик мәнәһәти илә илк дәфә нечә таныш олдуғуну белә хатырлајыр: «...Бу, 1920-чи илдә Көјчајда олмушду... Мүәллим ајдын, ачыг бир сәслә Пушкинин «Гафгаз» ше'рини охумаға башлады. Онун үзүнә елә бил нур чиләнди... Ше'рин охунушу гуртаранда синифдә там сакитлик иди. Биз ше'рин мусигисиндән вәчдә кәлмишдик. Мәнә елә кәлдики, бир анда пәнчәрәләр ачылды вә синиф јаз навасынын әтри илә долду... Беләликлә, мән Пушкинлә илк дәфә Сәһһәтин тәрчүмәсилә таныш олдум» («Бессмертие», «Бак. рабочий», 10 феврал, 1952, № 35).

Бу, тәкчә Пушкин ше'рилә танышлыг дејилди. Бу, бөјүк кечмиши олан Азәрбајчан поезијасынын классик ән-әнәләри илә, бу ше'рин сәнәткарлыг хүсусијјәтләри илә, онун һәгигәтән мусиги кими аһәнки, ритми, гафигәси илә танышлыг иди. Әлбәттә, бу, ејни заманда рус шаиринин ше'ринә мәхсус идеја-сәнәткарлыг хүсусијјәтләри илә танышлыг иди. Јәгин ки, бу зөвгү, ејни тәәссүраты о заман тәкчә һәмин синфин шакирдләри дејил, јүзләрлә, минләрлә әлиңә гәләм алан, елмә, әдәбијјата һәвәс кәстәрән Азәрбајчан балалары, кәнчләри дә олмушду вә бүтүн бунлар сәмәрәсиз галмамышды.

Вә әкәр биз инди мүасир ше'римизә диггәт јетирсәк, орада Фүзули вә Вагифлә, Сабир вә Һади илә јанашы Сәһһәт ше'ринин дә лиризминин, бурадакы вәтәндашлыг идејаларынын, романтик вүс'әтин, тәбиәти дујмаг вә бу зәнкин һисси ше'р дилинә чевирмәк усталығынын исләрини көрмәјә билмәрик.

Сәһһәт поезијасынын өлмәзлији, әбәди, даими Сәһһәт тазәтәрлији онун һуманист вә бејнәлмиләлчи мүндрәчәси илә бағлыдыр. Бу күн шаири бизим мәнәви мүасиримизә чевирән дә вахтилә Сәһһәт романтикасына гита вермиш ејни ишыглы вә вәтәндашлыг амалларыдыр.

## АББАС СӘҺҺӘТИН ҺӘЈАТ ВӘ ЈАРАДЫЧЫЛЫҒЫНА ДАИР ӘСАС ТАРИХЛӘР

1874 — Аббас Сәһһәт Әлаббас оғлу Мәһдизадә Шамаһыда анадан олмушдур.

1881 — атасы Әлаббасын Шамаһыдакы мөһәллә моллаханасында тәһсилә башлајыр.

1894 — тәһсилени давам етдирмәк үчүн Иранын Мәшһәд шәһәринә кедир. Орада Мирзә Чәфәр мәдрәсәсиндә охујур.

1894—1900 — Тәһранын «Мәдрәсәји-низамийјә-Насирийјә» адыны дашыјан Университетинин тибб шә'бәсиндә охујур.

1898 — Ширази кедир, мәшһур Иран шаирләри Сә'ди вә Һафизин мазарларыны зијарәт едир, онлара һәср олунмуш ше'рләрини јазыр.

1901 — Ирандан Шамаһыја гајыдыр. Сабир, Насеһ, Тәрраһла достлуг әлагәләри башлајыр.

1902 — Солтан Нисә илә евләнир.

1903 — Ф. Көчәрли илә гијаби таныш олур.

1904 — «Аббасғулу тәбиб Мәһдијев Шамаһылы» имзасы илә илк ше'ри нәшр олунур («Шәрги-Рус гәзети, 3 март, 1904, № 25).

1905 — Абдулла Шаиг илә Шамаһыда таныш олур, она илк ше'р вә тәрчүмәләрини көндәрир. «Тәзә ше'р нечә олмалыдыр?» мәгаләсини нәшр етдирир.

1906 — Шамаһы реални мәктәбинә мүәллим тә'јин олунур.

1907 — Шамаһы гираәтханасынын ачылышында фәал иштирак едир.

1908 — Ү. Һачыбәјовун «Лејли вә Мәчнун» операсынын премјерасында иштирак етмәк үчүн Шамаһыдан Бақыја кәлир. 8 Март Јерли һәвәскар зијалыларын гүввәсилә Шамаһыда Н. Вәзировун «Ады вар, өзү јох» комедијасыны тамашаја гојур.

1909 — Јеканә гызы Ругийјә Солтан анадан олур. М. Ј. Лермонтовдан тәрчүмә етдији «Мтсыри» поемасы «Јени мәктәб» дәрәлијиндә чапдан чыхыр.

1906—1910 — «Һәјат», «Иршад» гәзетләриндә, «Фүјүзат», Дәбистан», «Рәһбәр», «Зәнбур» журналларында, «Түрк әлифбасы»,



«Илк гираэт», «Јени мөктәб», «Икинчи ил» дәрсликләриндә ше'рләрнә нәшр олунур.

1911 — Сабирин өлүмү мүнәсибәтилә «Мә'лумат» гәзетиндә ики ше'ри, «Јени иршад» гәзетиндә «Сабир» мәгаләси нәшр олунмушдур.

1912—«Сыныг саз», «Мәгриб күнәшләри», «Нефт фонтаны», «Јохсуллуг ејиб дејил» китаблары нәшр олунмушдур. Тәртиндә иштирак етдији «Нопһопнамә»дә «Сабирин тәрчүмеји-һалы» чап едилир. «Кәлнийјәт» журналында сатиралары чыхыр.

1913 — Сабиг төләбәси Исмајыл Һәggi Вејсов вә Әләвсәт Әфәндијев илә бирликдә Ставропол јайлағына кедир. «Волга сәјаһәти» романыны јазыр.

1914 — Мөвзусу Азәрбајчан мәишәтиндән көтүрүлмүш «Әли вә Аишә» романыны јазыр.

1916 — Мәшһур «Шаир, Ше'р пәриси вә Шәһәрли» поэмасы нәшр олунур.

1917 — Чаризмин деврилмәсини, 1917-чи ил феврал буржуа ингилабыны алгышлајан «Шамахыдан» башлығы алтында мәгаләләрнә чыхыр.

1918 — Март. Өз вә гардашы аиләсилә Шамахыдан Кәнчәјә көчүр. Ијул ајында јаталаг хәстәлијиндән вәфат едир.

1928—Ә. Мүзнибин тәртиби, Һ. Зејналлынын редак-тәсилә «Мүнтәхәбат» адлы ше'рләр китабы нәшр олунмушдур.

1935 — «Сечилмиш әсәрләри» нәшр олунмушдур (Тәртибчи Ә. Мүзниб, редактору Сејид Һүсејн).

1947 — Партија-совет тәшкилатларынын гәрары илә шаирин мазары «Сәбискәр» гәбристанлығындан Пионер күчәсиндәки Саһил бағына көчүрүлүр.

1950 — Бир чилдлик сечилмиш әсәрләри нәшр олунур. (Тәр-тибчи: Камал Талыбзадә. Редактору: Аббас Заманов).

1974 — Азәрб. КП МК-нын гәрары илә јүз иллик јубилеји ке-чирилир.

1974—1976 — Илк дәфә ики чилдлик «Әсәрләри» күлијјаты нәшр олунур (Тәртибчи: Камал Талыбзадә; редактору; Әзиз Мирәһмәдов).

#### МҮХТӘСӘР ӘДӘБИЈАТ АББАС СӘҺҺӘТИН ӘСАС НӘШРЛӘРИ

Аббас Сәһһәт. Сыныг саз, Бақы, 1912.

Аббас Сәһһәт. Мәгриб күнәшләри, I, II чилдләр, Бақы, 1912.

Аббас Сәһһәт. Јохсуллуг ејиб дејил (А. Н. Островскијә нәзирә), Бақы, 1912.

Аббас Сәһһәт. Нефт фонтаны (ермәничәдән игтибас), Бақы, 1912.

Аббас Сәһһәт. Чәһаләт сәмәрәси јахуд бир јетимин хошбәхт-лији, Бақы, 1914.

— М. Маһмудбәјов. Мейдизадә Аббас Сәһһәт. Јени мөктәб, (үчүнчү илә мәхсус гираәт китабы), Бақы, 1909.

— М. Маһмудбәјов. Аббас Сәһһәт. Түрк әдәбијјатына илк гәдәм (али вә е'дади мөктәбләрин ашағы синифләринә мәхсус), Ба-қы, 1914.

Аббас Сәһһәт. Мүнтәхәбат (тәртиб вә мүгәддимә Әлаббас Мүзнибиндир; редактору: Һәнәфи Зејналлы), Бақы, 1928.

Аббас Сәһһәт. Әсәрләри, (топлајыб тәртиб едәни Әлаббас Мүзниб, редактору Сејид Һүсејн), Бақы, 1935.

Аббас Сәһһәт. Сечилмиш әсәрләри (тәртиб, гејдләр вә мүгәдди-мә Камал Талыбзадәниндир. редактору Аббас Заманов), Бақы, 1950.

Аббас Сәһһәт. Әсәрләри, ики чилддә (тәртиб, гејдләр вә мү-гәддимә Камал Талыбзадәниндир. Редактору Әзиз Мирәһмәдов), Бақы, 1974, 1975.

Аббас Сәһһәт. М. Ә.Сабир. Дүнја әдәбијјаты китабханасы, тәр-тиб едән: Камал Талыбзадә; Бақы, 1985.

#### АББАС СӘҺҺӘТ ҺАГГЫНДА ӘСАС МӘНБӘЛӘР

##### а) китаблар

Талыбзадә К. Аббас Сәһһәт, Бақы, 1948.

Талыбзадә К. Аббас Сәһһәт, Бақы, 1955.

Талыбзадә К. Аббас Сиххат, Баку, 1963.

Талыбзадә К. Вәтәндаш шаир, Бақы, 1975.

##### б) Мәгаләләр

Аббас Сәһһәтин вәтәниндә, «Коммунист» гәз., 24 декабр, 1974.

Аббас Сәһһәтин јубилеји шәрәфинә, «Бақы» гәз., 13 нојабр 1974.

Абдулла Шаиг. «Сәһһәт» тәхәллүс Мирзә Аббасгулу Мейдиза-дә, «Күлзар», Бақы, 1912.

Абдулла Шаиг. Түрк әдәбијјаты, Бақы, 1924, с. 171—173.

Абдулла Шаиг. 1905-чи ил ингилабындан сонра јетишмиш әдә-



бијјатымыза сәтһи бир нәзәр, «Маариф ишчиси» журн., 1927, № 2, 3, 4.

✓ **Абдулла Шаиг.** Хатирәләрим, Бақы 1973, с. 207—217.

**Абдулла Шаиг.** Аббас Сәһһәт, «Вәтән угрунда» журн., 1944, № 6, с. 51—58.

**Абдуллајев Аббас.** Дөјүшкән шаир, «Әдәбијјат вә инчәсәнәт» гәз., 28 декабр, 1974.

**Агазадә Ф.** Ики зија, «Азәрбајчан» гәз., 3 январ, 1919, № 78.

✓ Антология азербайджанской поэзии, под редакцией В. А. Луговского и С. Вургуна, Москва, 1939, с. 10—11, 157—167.

**Ариф М.** Лермонтов вә Сәһһәт, «Коммунист» гәз., 15 октјабр, 1939.

✓ **Ариф М.** Крылов вә Азәрбајчан әдәбијјаты, Бақы, 1944, с. 38—40.

**Ариф М.** Некрасов вә Аббас Сәһһәт, «Әдәбијјат гәзети», 7 декабр 1946. «Вахт кәләр һејкәл јапарлар намына», «Әдәбијјат вә инчәсәнәт» гәз., 5 декабр, 1974.

**Гулузадә Н.** Аббас Сәһһәт һаггында бә'зи мүлаһизәләр, «Маариф ишчиси» журн., 1926, № 6—7, с. 14—15.

✓ **Турбанов Шамил.** Классик рус поезијасы Азәрбајчанда, Бақы, 1985, с. 201—208.

**Әкрәм Чәфәр.** Аббас Сәһһәт ше'ринин бәһрләри. «Әдәбијјат вә инчәсәнәт» гәз., 28 декабр, 1974.

**Әлијев Ә.** Јубилеј хәбәрләри. «Әдәбијјат вә инчәсәнәт» гәз., 28 декабр, 1974.

✓ **Әфәндизадә Азад.** Севимли мүәллимим һаггында кичик бир хатирә, А. Сәһһәт. Әсәрләри. II ч., Бақы, 1976, с. 275—277.

**Заманов А.** «Шаир олдур ки, һәгигәтләрә дилдадә ола...» «Әдәбијјат вә инчәсәнәт» гәз., 28 декабр, 1974.

— **Заманов А.** Поэт, просветитель демократ, «Бакинский рабочий», 26 декабр, 1974.

**Јүзбашов Р.** Аббас Сәһһәт реални мәктәбдә «Јени Ширван» гәз., 18 мај, 1972.

**Лаглағы.** Сәһһәтнамә, «Молла Нәсрәддин» журн., 4 октјабр 1909.

✓ **Маһмудов Әбдүлгафар.** Мән Сәһһәти таныјырдым... «Азәрбајчан» журн., 1963, № 11, с. 152—155.

✓ **Мәммәдәмин Әфәнди.** Шаир мүәллимимин хатирәси, А. Сәһһәт. Әсәрләри, II ч., Бақы, 1976, с. 278—280.

**Мәммәдов К.** Ханәндә Гоги, «Әдәбијјат вә инчәсәнәт» гәз., 11 нојабр, 1961.

**Мәммәдов Х.** Вәтәндаш шаир, «Азәрбајчан кәңчләри» гәз., 26 декабр, 1974.

✓ **Мир Чәләл.** Аббас Сәһһәт һаггында, А. Сәһһәт. Әсәрләри, Бақы, 1935, с. 9—19.

**Мир Чәләл.** Аббас Сәһһәт, Мухтәсәр Азәрбајчан әдәбијјаты тарихи, II ч., Бақы, 1944, с. 239—243.

**Мир Чәләл.** А. Сәһһәтин романтикасы, «Әдәбијјат гәзети», 1944, № 16.

— **Мир Чәләл.** *Фиридун Русејнов.* Аббас Сәһһәт, XX әср Азәрбајчан әдәбијјаты, Бақы, 1982, с. 265—376.

**Мирәһмәдов Ә.** Бараташвили Азәрбајчанда, «Әдәбијјат гәзети», 16 октјабр, 1945.

**Мирәһмәдов Ә.** Сәһһәтин нәср әсәрләри, «Әдәбијјат гәзети», 4 феврал, 1946.

**Мирәһмәдов Ә.** Ашиг кими... «Әдәбијјат вә инчәсәнәт» гәз., 28 декабр, 1974.

**Нәчәфов М.** Шаир—рәссам, «Әдәбијјат вә инчәсәнәт» гәз., 21 декабр 1974.

**Оручәли һ. А.** Сәһһәт — драматург. «Әдәбијјат вә инчәсәнәт» гәз., 21 декабр, 1974.

Памяти выдающегося поэта и просветителя, «Вышка», 29 декабр, 1974.

**Рзагулузадә М.** Аббас Сәһһәт, А. Сәһһәт. Мүнтәхәбат, харичи дилләр әдәбијјаты нәшријјаты (әрәб әлифбасы илә), Бақы, 1945, с. 3—12.

**Сабир.** Ики мәктуб. М. Ә. Сабир. «Һопһопнамә», Бақы, 1914, с. 335—337.

**Салман Мүмтаз.** Сабир һаггында хатирәләр, «Әдәбијјат вә инчәсәнәт» гәз., 23 мај, 1970. Мәгаләни проф. А. Заманов чап етдирмишдир.

**Салман Мүмтаз.** Аббас Сәһһәт һаггында, «Азәрбајчан кәңчләри» гәз., 11 мај, 1971. Мәгаләни ф. е. н. Нәчәф Нәчәфов чап етдирмишдир.

**Султанов Ејнәли.** Аббас Сәһһәт һаггында, «Возрождение» гәз., 18 ијул, 1918.

**Талыбзадә К. А.** Сәһһәтин јарадычылыг јолу, «Ингилаб вә мөдәнијјәт» журн., 1949, № 11, с. 137—151.

**Талыбзадә К. А.** Сәһһәтин рус әдәбијјатындан тәрчүмәләри һаггында, Азәрб. ССР Елмләр Академијасынын «Хәбәрләри», 1949, № 9, с. 79—89.

**Талыбзадә К.** Аббас Сәһһәт, А. Сәһһәт. Сечилмиш әсәрләри, Бақы, 1950, с. 5—43.

**Талыбзадә К.** «Сыныг саз»ын гүдрәти, «Әдәбијјат вә инчәсәнәт» гәз., 15 нојабр, 1958.

**Талыбзадә К.** Аббас Сәһһәт, «Азәрбајчан әдәбијјаты тарихи», II ч., Бақы, 1960, с. 829—859.

**Талыбзадә К.** «Мәсләким—тәрчүмеји-һалымдыр», «Коммунист» гәз., 26 декабр, 1974.



Талыбзаде К. Аббас Сəһһəт. А. Сəһһəт. Эсəрлəri, I ч., Бакы, 1975, с. V—XXVIII.

Таһирли Мəммəдсəлим. Бəјүк достлуг нүмунəsi, «Эдəбијјат вə инчəсэнəт» гəз., 28 декабр, 1974.

Нади М. Сəһһəтин үфули-əбədиси, «Азəрбајчан» гəз., 18 нəјабр, 1918.

Һачыјев Тофиг. А. Сəһһəт вə рус поезијасы, «Эдəбијјат вə инчəсэнəт» гəз., 28 декабр, 1974.

Чавадов Р. Һуманист шаир, һəким, «Эдəбијјат вə инчəсэнəт» гəз., 21 сентјабр, 1974.

Чəбрајылбəјли Ч. Шамаһы хатирələриндən, «Вəтən үғрунда» журн., 1945, № 5, с. 75—81.

Чəфəр Хəндан. Аббас Сəһһəт һаггында, «Эдəбијјат гəзети», 16 сентјабр, 1937.

Чəфəр Хəндан. Аббас Сəһһəт, Азəрбајчан эдəбијјаты, XX эср. (али мəkтəблэр үчүн дəрслик), Бакы, 1939.

Чəфəр Хəндан. Шаир вə вəтən, Азəрбајчан эдəбијјатында халг гəһрəманлары, Бакы, 1941, с. 43—47.

## КИТАБЫН ИЧИНДƏКИЛƏР

### Биринчи фəсил

#### БƏЛАТЫ

«Мəслəким—тəрчүмєји-Һалымдыр» . . . . .	5
«Өлү шəһəр»и Сарыторпаг мəһəллəсиндə . . . . .	7
Јоллар, шəһəрлэр, «тармар олмуш» Иран . . . . .	10
«Бəјлə мөвсүмдə јатан кимсəлərə ар олсун!» . . . . .	17
«Сабир өлдү демирəm, шє'р еви виран олду» . . . . .	33
«Одлу бир нəгмə јазмаг истəјирəm» . . . . .	40
«Гүтби-шималдан түлү едэн һүрријјət күнəши» . . . . .	48
«Аббас Сəһһəтин үфули-əбədиси» . . . . .	61

### Икинчи фəсил

#### ЈАРАДЫЧЫЛЫҒЫ

«Јени шє'р нəгмə олмалыдыр?» . . . . .	68
«Јени сəпкидə» шє'рин јаранмасы јолларында . . . . .	73
«Јенə бу дəрдлəрин чарəsi Бакидən олур» . . . . .	85
«А һүрријјət, мүнфəрид əмəлим!» . . . . .	87
«Көнлүмүн севкили мəһбубу мəним» . . . . .	89
«Ады Сəһһəткən, өзү хəстə, əлил» . . . . .	92
«Кəлəчəkдир бу шанлы истигбал» . . . . .	99
«Шаир олду ки, һəгигəтлərə дилдəдə ола» . . . . .	106
«Ејһам илə, кинајə илə натиг олмалы» . . . . .	131
«Галх, ојан, чүр'ət елə, рə'д кими фəрјад ет!» . . . . .	151
«Од тутуб гырмызы атəшлə јенə јанды үфүг» . . . . .	169
«Сən əзизи вəтəнү миллэтсэн!» . . . . .	175

### Үчүнчү фəсил

#### ЭДƏБИ ƏЛАГƏЛƏРИ

#### ВƏ ТƏРЧҮМƏЧИЛИК ФƏАЛИЈЈƏТИ

Дујғулары ишыгландыран «елм вə үрфан күнəши» . . . . .	186
«Јазмаг бир фикрə мəһтач исə, тəрчүмə етмək ики фикрə мəһтачдыр» . . . . .	206



Дөрдүнчү фәсил  
СЭНЭТЭ БАХЫШЫ  
СЭНЭТКАРЛЫҒЫ

«Шаир ајинәсидир дөвранын» . . . . .	238
«Тәрзү үслуби-бәјанын садәдир, Чәзби-гәлб етмәклијә ама- дәдир» . . . . .	258
Аббас Сәһһәтин һәјат вә јарадычылығына даир әсас тарих- ләр . . . . .	267
Мүхтәсәр әдәбијјат. Аббас Сәһһәтин әсас нәшрләри . . . . .	268
Аббас Сәһһәт һаггында әсас мәнбәләр . . . . .	269

Редактору Р. Саламова.  
Рәссамы Н. Рәхимов.  
Бәдии редактору В. Салыхјан.  
Техники редактору Н. Сүләјманов.  
Корректорлары К. Әсәдова, Т. Әбдүлһәсәнов.  
ИБ № 1580.

Јыгылмаға верилмиш 30. 07. 85. Чапа имзаланмиш 26. 10. 85.  
ФГ 05391. Кағыз форматы 84×108<sup>1/2</sup>мм. Мәтбәә кағызы № 2.  
Әдәби гарнитур. Јүксәк чап үсуду. Шәрти ч/в. 14,49+0,42.  
Рәнкли шәрти ч/в. 15,12. Учот нәшр в. 14,7. Тиражы 10000.  
Сифариш № 1303. Гимәти 1 ман. 20 гәп.

Азәрбајҗан ССР Дөвләт Нәшријјат, Полиграфија вә Китаб  
Тичарәти Ишләри Комитәси.  
«Кәнчлик» нәшријјаты, Бақы, Һүсү һачыјев күчәси, 4.  
Издательство «Гянджлик», Баку, ул. Гуси Гаджиева, 4.  
«Гызыл Шәрг» мәтбәәси, Бақы, Һәзи Асланов күчәси, 80.  
Типография «Красный Восток», Баку, ул. Ази Асланова, 80.



Аббас Сәһһәт — XX әср Азәрбајчан классикләриндә бири, әдәбијјатымызда романтизм чәрәјанынын көркәмли нүмајәндәләриндәдир. О әдәбијјат вә мәдәнијјәт тарихимизә мәшһур шаир, пешәкар тәрчүмәчи, ушаг јазычысы, һәким, көркәмли мүәллим вә маариф хадими, тәңгидчи вә публисист кими дахил олмушдур.

Көһнә дүнианын зүлм вә һагсызлыгларына, ичтимаи бәрәбәрәмәлијә гаршы е'тираз, азадлыг вә мөдәни иштибаһ идеалларынын тәрәншүмү, ишыглы кәләмәјә чагырыш — А. Сәһһәтин һәјат вә јарядычылыгынын үмуми мә'насыны, идеја-естетик мөзмунуну тәшкил едир.

А. Сәһһәтин Азәрбајчан маарифи вә ушаг әдәбијјатынын мнәшәфындакы хидмәтләри дә бөјүкдүр. Чаван јашларында өмрүнүн сонуна гәдәр мүәллимлик едән, дәрсликләр јарадан шаир ушаг вә көнчләр үчүн мүхтәлиф жанрларда әсәрләр јазмыш, милли ушаг әдәбијјатынын ән көзәл нүмунәләрини јарадан классикләр сәвијјәсинә јүксәлмишдир.